

18th March 1964]

IV.—ANNOUNCEMENT.

THE MADRAS GENERAL SALES TAX (AMENDMENT) BILL, 1964.

MR. SPEAKER : I have to announce to the House that the Governor has given his recommendation for the introduction in the Madras Legislative Assembly of the Madras General Sales Tax (Amendment) Bill, 1964.

V.—GOVERNMENT BILL.

THE MADRAS GENERAL SALES TAX (AMENDMENT) BILL, 1964.

THE HON. SRI R. VENKATARAMAN : Sir, I beg leave to introduce the Madras General Sales Tax (Amendment) Bill, 1964.

MR. SPEAKER : The question is—

“ That leave be granted for the introduction of the Madras General Sales Tax (Amendment) Bill, 1964 ”.

The motion was put and carried and leave was granted.

THE HON. SRI R. VENKATARAMAN : Sir, I introduce the Bill.

MR. SPEAKER : The Bill is introduced.

VI.—VOTING ON DEMANDS FOR GRANTS FOR 1964-65—*cont.*

DEMAND No. XII—POLICE.

THE HON. SRI P. KAKKAN : Sir, on the recommendation of the Governor, I move :—

“ That the Government be granted a sum not exceeding Rs. 8,20,22,00 under Demand No. XII—Police.”

புலவர் கா. கோவிந்தன் : தலைவர் அவர்களே, போலீஸ் இலாகா தூய்மையாகவும், திறமையாகவும் செயல்பட அவர்களின் கல்வித் தரமும், ஊதியமும் உயர்த்தப்படவேண்டும் என்பதைச் சுட்டிக்காட்ட, நான் என் பெயரிலுள்ள வெட்டுப் பிரேரணையைப் பிரேரேபிக்கிறேன்.

“ That the allotment of Rs. 8,20,22,000 under Demand No. XII Police be reduced by Rs. 100 ”.

MR. SPEAKER : The Demand and the cut motion are before the house for discussion.

* கனம் திரு. பூ. கக்கன் : கனம் சபாநாயகர் அவர்களே, போலீஸ் இலாகாவின் வேலைத் திட்டங்கள் பற்றி விளக்கமாகக் கனம் அங்கத்தினர் களுக்கு அச்சிட்டு புத்தக வடிவில் வழங்கப்பட்டு இருக்கிறது. இருப்பினும், தங்களுடைய அனுமதியின்பேரில், முன்னுரையாக சில கருத்துக்களை தெரிவிக்க விரும்புகிறேன்.

போலீஸ் இலாகா மக்களின் உயிருக்கும், உடைமைக்கும் பாதுகாப்பாக இருக்கின்ற இலாகா என்பதனையும், நாட்டில் சட்டத்தையும் ஒழுங்கையும் நிலை நாட்டுவதற்காக இருக்கின்ற இலாகா என்பதனையும் கனம் அங்கத்தினர்களும் நாட்டு மக்களும் நன்கு அறிவார்கள். உதாரணத்திற்கு ஒன்று சொல்வேன். நகரங்களில் போக்குவரத்துப் பிரிவினைச் சேர்ந்த போலீஸ் ஒரு நாள் செயல்படாது போனால், மருத்துவ மனைகளில் இடமே இல்லாது போய்விடும். இரண்டு தினங்கள் இந்த நாட்டின்,

[திரு. பூ. கக்கன்]

[18th March 1964]

போலீஸ் இலாகாவே செயல்படவில்லை என்று வைத்துக் கொள்ளுவோம். விளைவு எப்படி இருக்கும் என்பதனை எண்ணிப் பார்ப்பதற்கே அச்சமாக இருக்கின்றது. தெருவில் போகின்ற ஒருவருடைய பையில் இருப்பதைத் திருடி வைத்துக்கொண்டு அதனைத் தன்னுடையதென்பான் எடுத்தவன். பொருளைப் பறி கொடுத்தவனின் நிலைமை எவ்வளவு பரிதாபகரமானதாக இருக்கும் என்பதனை நான் சொல்லத் தேவையில்லை. இதனை உதாரணத் திற்காகத்தான் சொன்னேன். தவறு என்பது இப்படித்தான் ஆரம்பம் ஆகின்றது. முடிவில் இத்தகைய செயல்கள் எங்கு போய் முடியும்? இப்படி சமுதாயத்தில் நடமாடுகின்ற கயவர்களைக் கண்டிப்பது யார்? இப்படி கேள்விமேல் கேள்வி போட்டுக் கொண்டே போனால் முடிவில் போலீஸ் இலாகாவின் சேவை எவ்வளவு இன்றியமையாத ஒன்று ஆகும் என்பது தெளிவாகும். போலீஸ் இல்லை என்றால் பொது மக்களுக்கு எவ்விதமான பாதுகாப்பும் இல்லை என்பது தெளிவாகின்றது. அதே நேரத்தில் இந்த இலாகாவினைச் சேர்த்தவர்களும், தாங்கள் பொது மக்களின் நலன்புக்காகவும், ஆலோசகர்களாகவும் விளங்குவார்களானால், அவர்களைப்பற்றிப் புகார்கள் வருவதற்கே இடம் இல்லாமல் போய்விடும். அப்படிப்பட்ட ஒரு சரியான நிலைமை மேன்மேலும் ஏற்பட வேண்டும் என்பது தான் நம் எல்லோருடைய ஒருமித்த கருத்தாக இருக்க முடியும். இதில் இரண்டு விதமான கருத்துக்களுக்கு இடம் இருக்காது என்பதனை நான் திட்டவாட்டமாகக் கூறுவேன்.

தமிழகத்தில் போலீஸ் இலாகாவின் தங்களுடைய கடமையைச் சிறந்த முறையில் ஆற்றி, சட்டத்தையும், ஒழுங்கையும், நன் முறையில் நிலை நாட்டி, இந்தியாவிற்கே ஒரு வழிகாட்டியாக இருந்து, தமிழகத்தின் சிறப்பையும், மேன்மையையும் மேன்மேலும் வளர்த்துக்கொண்டே போகிறார்கள். மற்றைய மாநிலங்கள் சரிவரச் செய்யவில்லை என்று நாம் கூறக் கூடுமல்ல. இருப்பினும் தமிழக போலீஸ் துறைக்குத் தனிப் பெருமை இருப்பதால், இதனை நான் சட்டிக் காட்டினேன்.

இந்த இலாகாவிலே பணி புரிகின்ற பல அன்பர்கள் நம்முடைய ஜனாதிபதி அவர்களிடம் இருந்து விருதுகளைப் பெறுவதை நாம் அறிவோம். மற்றும் சிலர் தங்களுடைய இன்னுயிரை சமுதாயத்தில் கேடுகள் நிகழக் கூடாது என்பதற்காக, கொடியவர்களால் தாக்கப்பட்டு, இழந்திருக்கிறார்கள் என்பதையும் நாம் நன்கு அறிவோம். இந்த ஆண்டு துவக்கத்தில், அதாவது ஜனவரி மாதம் 16-ஆம் தேதியன்று, மதுவிலக்குக் குற்றத்தைக் கண்டுபிடிப்பதற்காகக் காவிரி ஆற்றில் படகில் சென்ற ஒரு போலீஸ் கோஷ்டியினர் எவ்வாறு தங்கள் சேவையைச் செய்தபோது கொடூரமாக ஆற்றில் மூழ்கி இறந்து போனார்கள் என்பதனை நாம் நன்கு அறிவோம். ஸ்ரீ பி. மொராச்சா என்கின்ற ஸப்-இன்ஸ்பெக்டரும், ஸ்ரீ ஹுசைன் முகம்மது, ஸ்ரீ கிருஷ்ணன் நாயர் என்கின்ற இரு கான்ஸ்டேபிள்களும் எவ்வாறு தங்கள் கடமையைச் செவ்வையாக ஆற்றினார்கள் என்பதையும் நாம் நன்கு அறிவோம். கடந்த நான்கு தினங்களுக்கு முன்னர் சேலம் மாவட்டத்தில் பாப்பாரப்பட்டியில் நடந்த சம்பவத்தை நினைத்துப் பார்க்கவே இயலவில்லை. ஸப்-இன்ஸ்பெக்டர் ஸ்ரீ கே. ரஜ்மத்துல்லாகான் என்பவர் படுகொலை செய்யப்பட்டதை நாம் செய்தித் தாள்கள் மூலமாக அறிந்தோம். இப்படி, சமுதாயத்தில் கேடுகள் விளைவிப்பவர்களைப் பிடித்து தண்டனை கொடுக்க முயற்சிப்பவர்களுக்கு அப்படிப்பட்ட உண்மையான ஊழியர்களுக்கு இவ்விதமான இன்னல்கள் ஏற்படுவருகின்றன. இப்படி எத்தனையோ சம்பவங்கள் நம் தமிழ் நாட்டில் நடந்திருக்கக்கூடும். இப்படிப்பட்ட உத்தியோகஸ்தர்களுக்குப் பங்களுக்கு நம்முடைய நிதி நிலையை அனுசரித்துத் தக்க முறையில் நாம் உதவியளித்து வருகிறோம். இப்படிப்பட்ட ஊழியர்கள் ஒரு புறம். மறுபுறம், இன்னொரு வகையினரைப் பார்க்கின்றோம். சமூக விரோதிகள் ஒரு சிலரின் துர்ப்போதனைக்கு ஆளாகி தாங்கள் ஸார்ந்திருக்கின்ற இலாகாவின் பெருமையை மனதிற கொள்ளாது, மற்றது, தவறான காரியங்கள் செய்வதையும் நாம் காண்கின்றோம். இது எப்படி இருக்கிறது என்றால் உண்ட விட்டிற்கு இரண்டகம் நினைப்பது போலவும் வேலியே பயிரை அழிப்பது போலவும் பொது மக்களில் சிலர் இத்தகைய செயல்களில்

18th March 1964] [திரு. பூ. கக்கன்]

ஈடுபட்டிருப்பது கண்டிக்கத் தக்கது என்று சொல்லும்போது, இலாகாவிலுள்ள ஒரு சில தீய சக்திகள் இப்படிப்பட்ட காரியங்களில் ஈடுபடுவது அருவருக்கத் தக்க ஒன்றாகும் என்றும் நான் குறிப்பிட விரும்புகின்றேன். நான் எதனைப் பற்றிக் குறிப்பிடுகின்றேன் என்பதை கனம் அங்கத்தினர்கள் நன்கு அறிவார்கள். அதனை விளக்கத் தேவையில்லை என்று கருதுகிறேன். இப்படிப்பட்டவர்களுக்கு அரசினர் பாடம் கற்பிப்பது மட்டுமல்ல; பொது மக்களும் சரியான பாடம் கற்பிப்பார்கள் என்பது திண்ணம்.

சுதந்திரப் போராட்ட காலங்களில் எவ்வாறு நாட்டின் விடுதலைக்காக எண்ணற்ற தியாகிகள் தங்களுடைய உடல், பொருள், ஆவி அனைத்தையும் அர்ப்பணித்தார்களோ, அவ்வாறே இன்றும் நம் சமுதாயத்தில் உள்ள விவசாயிகள் உணவு தானியங்கள் உற்பத்தியைப் பெருக்குவதின் வாயிலாகவும், தொழிலாளர் சகோதரர்கள் தொழிற்சாலைகளில் பணி புரிந்து நாட்டின் தொழில் வளத்தைப் பெருக்குவதன் மூலமும் தங்களுடைய சிரிய சேவையைச் செய்து வருகின்றார்கள். அதுபோலவே, சுதந்திர நாட்டில், அமைதிக்கும், நேர்மைக்கும் பங்கம் வராத வகையில், சட்டத்தையும் அமைதியையும் நிலைநாட்டுகின்ற போலீஸ் இலாகாவின் தங்களுடைய கடமையைச் செவ்வனே செய்து வருகின்றார்கள். அவர்கள் செய்கின்ற நற்பணியில் இடையில் புருந்து ஊறு விளைவிப்பவர்களை நாம் சமூகத் துரோகிகளாகத்தான் கருத வேண்டும்.

நற்பணி பல புரிந்து, நாட்டின் சட்டத்தையும், அமைதியையும் நிலைநாட்டுகின்ற போலீஸ் இலாகாவின் மான்யக் கோரிக்கையை நான் இந்தச் சபை முன் பிரேரேபிக்கின்றேன்.

“சொல்லு சொல்லிற் பயனுடைய—சொல்லற்க சொல்லிற் பயனிலாச் சொல்”

என்கின்ற வள்ளுவப் பெருந்தகையின் குறள் வழி நின்று, பயன் தரத்தக்க சிரிய ஆலோசனைகளைக் கனம் அங்கத்தினர்கள் எடுத்துச் சொல்லி இந்த மானியக் கோரிக்கையை நிறைவேற்றித் தரவேண்டும் என்று கேட்டுக்கொண்டு என் உரையை முடித்துக் கொள்ளுகிறேன்.

***திரு. எ. கோ. பாலகிருஷ்ணன் :** தலைவர் அவர்களே, இன்று கனம் போலீஸ் இலாகா அமைச்சர் அவர்களால் கொண்டுவரப்பட்டிருக்கிற இந்த மானியத்தின் பேரில் எனது கட்சி சார்பில் கொடுத்திருக்கிற வெட்டுப் பிரேரேணையை ஆதரித்து, இந்த துறையில் உள்ள சில குறைகளையும், தவறுகளையும் எடுத்துக் காட்டி, அவைகளை நிவர்த்திக்க என் கருத்துக்களை விளக்க வேண்டும் என்று கருதுகிறேன். இரண்டு ஆண்டுகளாக போலீஸ்காரர்களைப்பற்றி எவ்வளவு எவ்வளவோ, எந்த எந்த வகையிலோ, எப்படி எப்படியெல்லாமோ எடுத்துச் சொல்லியும்கூட ஒன்றுகூட இன்று வரைக்கும் சர்க்கார் கவனத்திற்கு எடுத்துக் கொள்ளவில்லை என்பதை மிக்க வருத்தத்தோடு சொல்லிக் கொள்ள விரும்புகிறேன். 1959 அல்லது 1960 என்று நினைக்கிறேன், போலீஸ் நூற்றாண்டு விழா கொண்டாடப்பட்டது : அப்பொழுது ஒரு கட்டுரைப் போட்டி நடந்தது. அதிலே ஒவ்வொரு மாவட்டத் தலைநகரிலும் போலீசாருடைய பிள்ளைகளுக்கு முடிந்தால் இலவச உணவு விடுதிகள் அமைக்க வேண்டும் என்று கோரி எழுதப்பட்டிருந்த கட்டுரைக்கு முதல் பரிசு அதாவது தங்க மடல் கொடுத்தார்கள். அப்படிக் கொடுத்திருந்தும் அதை ஏன் இன்னும் ஏற்று நடத்தவில்லை, ஏன் அரசாங்கம் அதில் தவறிவிட்டது என்பதைக் கேட்காமல் இருக்க முடியாது.

அடுத்தபடியாக, எல்லோரும் அதிகப் பஞ்சப்படியை நோக்கிக்கொண்டிருக்கும்போது அவர்களுக்கு மட்டும் கொடுக்காமல் இருக்கலாம் என்பது தான் என்னுடைய கேள்வி அதே நேரத்தில் யூனியாரம் அலவன்ஸ் இரண்டு ரூபாய் என்று வைத்திருக்கிறார்கள். இன்றைக்கு எல்லோருக்கும் தெரியாமல் இருக்காது, ஒரு ஜோடித் துணியை சலவைக்குப் போட்டால், குறைந்தது எட்டு அணு இல்லாமல் அதை வாங்க முடியாது. காக்கி துணியாக இருந்தாலும், ஒயிட் ட்ரில் ஆக இருந்தாலும் ஒரு சலவைக்கு எத்தனை காசு கொடுத்து வாங்க வேண்டி இருக்கிறது என்று கவனிக்க

[திரு. எ. கோ. பாலகிருஷ்ணன் [[18th March 1964

வேண்டும். இப்பொழுது ஒதுக்கப்பட்டிருக்கிற தொகை ரூ. 2 மாதம் ஒன்றுக்கு. இது போதுமானதா என்று பார்க்க வேண்டும். மற்றவர்கள் குறைகளைக் களையவேண்டும் என்று பேசும்போது, இதை மட்டும் கவனிக்காமல் இருப்பதற்குக் காரணம் என்ன என்றுதான் என்னால் தெரிந்துகொள்ள முடியவில்லை.

லீட்டு வாடகைக்காக இந்த வருஷத்திலே மறுபடியும் அதிகமாக ஒதுக்கப்பட்டிருக்கிறது. மானியக் கோரிக்கையிலேயே அதிகமாகச் செலவிடப்படுகிறது இந்த லீட்டு வாடகைப் பணம்தான் என்று நினைக்கிறேன். இது ஒவ்வொரு வருஷமும் கொடுக்கிறார்கள். ஒவ்வொரு வருஷமும் லட்சக் கணக்கான ரூபாய்களைக் கொடுத்துக் கொண்டே இருக்கிறார்கள். இப்படிச் செய்வதற்குப் பதிலாக, ஏன் ஒரே நேரத்தில் பத்து தவணைகளில் சரிக்கட்டும் அளவில் ஒரு திட்டம் போட்டு உடனடியாக வீடுகளைக் கட்டி முடிக்க அமுல் நடத்தக் கூடாது? அப்படிச் செய்வதன் மூலம் சர்க்கார் செலவை குறைத்துக் கொள்ளக் கூடாதா என்று நான் கேட்க விரும்புகிறேன்.

போலீஸ் கீழ்த்தர சிப்பந்திகளுக்கு வாரத்திற்கு ஒரு தடவை ஆஃப்-ட்யூட் இருக்கிறது, அது சரியாக மேற்கொள்ளப்படவில்லை என்று பல இடங்களில் புகார் சொல்கிறார்கள். ஏன் அந்த முறை கையாளப்படுகிறது? ஆஃப் ட்யூட் ஏன் சரிவர அனுமதிக்கப்படவில்லை என்று நான் கேட்க விரும்புகிறேன்.

எல்லாத் துறையில் இருப்பவர்களும் கருதுவதைப்போல, மேல் சபையில் போலீஸ்காரர்களுக்கு என்று ஏன் ஒரு இடம் ஒதுக்கப்படவில்லை என்பது என்னுடைய கேள்வி. அதற்கு அமைச்சர் அவர்கள் தயவுசெய்து விடை அளிப்பார்கள் என்று எதிர்பார்க்கின்றேன்.

கனம் சபாநாயகர் : ஒதுக்காமலேயே கனம் அங்கத்தினரைப் போன்றவர் வந்திருக்கிறாரே. அதுபோல, அங்கும் ஒருவர் வரக்கூடும்.

திரு. எ. கோ. பாலகிருஷ்ணன் : நான் மக்கள் பிரதிநிதியாக இங்கு வந்திருக்கிறேனே தவிர, போலீஸ்காரருடைய பிரதிநிதியாக வரவில்லை என்பதைத் தெரிவித்துக்கொள்ள விரும்புகிறேன்.

கனம் திரு. பூ. கக்கன் : சர்க்கார் உத்தியோகஸ்தர்களில் ஒருவரும் பிரதிநிதியாக வரமுடியாது என்பது கனம் அங்கத்தினர் அவர்களுக்குத் தெரிந்திருக்க வேண்டும்.

திரு. எ. கோ. பாலகிருஷ்ணன் : தலைவர் அவர்களே, அமைச்சர் அவர்களுக்கு வேறு எந்த விதத்தில் என்மேல் வருத்தம் இருந்தாலும் கூட, தயவுசெய்து இந்த மானியத்தில் நான் பேசும்போது குறுக்கிடாமல் விரும்பாரானால், என்னுடைய அபிப்பிராயத்தைச் சொல்ல முடியும். குறுக்கிடுவதானால், என்னுடைய அபிப்பிராயத்தைச் சொல்லாமல் இப்பொழுதே நிறுத்திக் கொள்ளத் தயாராக இருக்கிறேன் என்பதனை சொல்லிக் கொள்ளுகிறேன்.

கனம் சபாநாயகர் : உடனுக்குடன் விளக்கம் சொல்ல வேண்டிய அவசியம் இருக்கும்போது கனம் அமைச்சர் அவர்கள் சொல்லலாம். கனம் அங்கத்தினர் சொல்ல வேண்டியவற்றை நன்றாகச் சொல்லலாம்.

திரு. எ. கோ. பாலகிருஷ்ணன் : 1-வது மலபார் விசேஷப் போலீஸ் படையின் நான்கு கம்பெனிகள், 2-வது மலபார் விசேஷப் போலீஸ் படையின் நான்கு கம்பெனிகள், நாகாலாந்துக்கும் மேற்கு வங்கத்திற்கும் அனுப்பப்பட்டிருப்பதாகக் கூறப்படுகிறது. அப்படி வெளியே அனுப்பப்பட்டிருக்கும் இரண்டு படைகளுக்கு ஆகும் செலவு பூராவையும், படை யொன்றுக்கு ரூ. 3 லட்சம் வீதம் ஈடாக மத்திய சர்க்கார் கொடுப்பதாகச் சொல்லப்படுகிறது. இந்தத் தொகையைக் கொடுப்பதைவிட, அந்தச் செலவை மத்திய சர்க்காரே செய்து கொள்ளலாம். நாம் சென்னை மாநிலத்திலிருந்து அங்கே அனுப்பியிருக்கும் எட்டு கம்பெனிகளுக்கும்

18th March 1964]

[திரு எ. கோ. பாலகிருஷ்ணன்]

ஆகும் செலவை நாம் செய்கின்ற நேரத்தில், ஆறு லட்சம் ரூபாய் சரியாக இருக்கிறதா, அல்லது அதிகமாக ஆகிறதா, குறைந்திருக்கிறதா என்ற கணக்கை என்னால் புரிந்துகொள்ள முடியவில்லை. நமக்கு லாபமா, நஷ்டமா என்பதை என்னால் புரிந்துகொள்ள முடியவில்லை. அதைத் தயவு செய்து அமைச்சர் அவர்கள் விளக்க வேண்டுமென்று நான் தெரிவித்துக் கொள்கின்றேன். பாதுகாப்பு என்னும்போது இத்தகைய பொறுப்பு நம் மாநிலத்திற்கு மட்டுந்தானா அல்லது மற்ற மாநிலங்களுக்கும் பங்கு இருக்கிறதா என்பதைப் புரிந்துகொள்ள வேண்டுமென்று நான் விரும்பி வேண்டிக் கேட்டுக் கொள்கின்றேன்.

“போலீஸ் படையில் சேர்தல், போலீஸ் படைப் பயிற்சி” என்னும் பகுதியில் மிகமிக வருந்தத்தக்க இரண்டு வார்த்தைகள் குறிப்பிடப்பட்டிருக்கின்றன. அதாவது,

“போலீஸ் கான்ஸ்டேபிளாக வருவதற்குப் போதிய தகுதியுள்ள நபர்கள் முன் வராததால் நிர்ணய எடை, உயரம் இன்றிப் பிற வகைகளில் தகுதியுள்ள நபர்களையும் கான்ஸ்டேபிள்களாக நியமித்திருக்கிறோம்.”

என்று சொல்லியிருக்கிறார்கள். பொதுவாகவே, 5 அடி 6 அங்குலம் உயரம், கூடுமானவரை தமிழ் படிக்கத் தெரிந்திருந்தால் போதும் என்று அப்பொழுது தகுதி நிர்ணயிக்கப்பட்டிருந்தது. அதற்குப் பிறகு, எட்டாவது படித்திருக்க வேண்டும் என்று இருந்தது. இப்பொழுது பத்தாவது படித்தவர்களுக்குக் கூட போலீசில் இடம் இல்லை என்கிற நிலைமை உருவாகியிருக்கும் இந்த நேரத்தில் மேற்கண்ட வார்த்தைகளைச் சொல்லியிருப்பது பரிதாபமாக இருக்கிறது. என் இந்த நிலை உருவாயிற்று? வேலை இல்லை, வேலை இல்லை என்று மக்கள் திண்டாடும் இந்த நேரத்தில், போலீஸ்காரர்களுக்காகக் குறிப்பிடப்பட்டிருக்கும் தகுதியில்லாதவர்களையும் எடுத்துக் கொள்ள வேண்டிய நிலைமை வருமானால், அதனுடைய உள் அர்த்தம் என்ன? தகுதியுள்ளவர்கள் போலீசில் சேர விரும்பவில்லையா? அல்லது போலீசில் சேர்ததால் பாதகங்கள் இருக்கின்றன என்று கருதுகிறார்களா? சர்க்கார் இலாக்காக்களிலேயே முக்கிய இலாக்காவாக இருக்கும் இந்தப் போலீஸ் இலாகாவில் என் இப்பேர்ப்பட்ட நிலைமை ஏற்பட வேண்டும் என்று கனம் அமைச்சர் அவர்கள் பதில் சொல்ல வேண்டும் என்று நான் கேட்டுக் கொள்ளுகின்றேன்.

அடுத்தபடியாக, கீழ்த்தர சிப்பந்திகளிலிருந்து மேல் மட்டத்தில் உள்ள அதிகாரிகள் வரைக்கும் உள்ள பதவிகளில் 12½ சத விதம் ஆதித் திராவிடருக்கு (ஹரிஜனங்களுக்கு) ஒதுக்கப்பட்டு, அவர்களுக்கு உத்தியோக உயர்வு கொடுக்க வேண்டும் என்று சட்டத்திலேயே இடம் இருக்கிறதாம். மத்திய சர்க்காரிலிருந்து அத்தகைய உத்தரவு பிறப்பிக்கப்பட்டிருக்கிறதாம். ஆனால், இதுவரைக்கும் அந்த முறையை எந்த அளவுக்கு நமது மாநில சர்க்கார் கையாண்டார்கள் என்பதைக் குறித்து கனம் அமைச்சரிடமிருந்து விளக்கம் பெற விரும்புகிறேன்.

அடுத்து, “போலீஸ் படையினர் குடியிருப்பு” என்ற தலைப்பில், அது சம்பந்தமான வளர்ச்சிகள் காணப்படுகின்றன. அதை இன்னும் சீக்கிரமாக, துரிதப்படுத்த வேண்டும். சர்க்கார் வருஷா வருஷம் வீடு கட்டுவதற்காக ஒதுக்கும் பணத்தை முறையாகச் செலவிட்டு வீடுகளை நல்ல முறையில் சீக்கிரமாகக் கட்டிக் கொடுக்க ஆவன செய்யவேண்டுமென்று நான் கேட்டுக் கொள்ளுகின்றேன்.

அற நிதி (பெனிவலன்ட் பண்டு) என்ற தலைப்பு அடுத்து வருகிறது. நான்கூட இந்த நிதிக்குப் பல ஆண்டுகள் கட்டியிருக்கிறேன். அது என்ன ஆயிற்று என்று தெரியவில்லை. குறிப்பாக, கீழ்த்தர சிப்பந்திகளுக்கு இந்த நிதி பயன்படுவதில்லை, அதிகாரிகள்தான் அதை அனுபவித்து விடுகிறார்கள் என்று சொல்கிறார்கள். அந்த நிலை உருவாகாமல் பார்த்துக் கொள்ளவேண்டுமென்று நான் கேட்டுக்கொள்கிறேன்.

[திரு எ. கோ. பால கிருஷ்ணன்]

[18th March 1964]

தீயணைக்கும் படையை எடுத்துக் கொண்டால், போலீஸ்துறையினருக்கு எந்த அளவு செலாகியிருங்கள் செய்து கொடுக்கப்படுகின்றனவோ அந்த அளவுக்கு தீயணைக்கும் படையினருக்குச் செய்து கொடுக்கப்படுகின்றனவா என்று புரியவில்லை. சிட்டி அலவன்ஸ் போலீஸ்காரர்களுக்குக் கொடுக்கப் படுவது போல், தீயணைக்கும் படையினருக்குக் கொடுக்கப்படுவதாகத் தெரிய வில்லை. அது தவிர, தீயணைக்கும் படையில் மோட்டார் வாகனங்களைப் பார்த்துக் கொள்ள மெகானிக் இருக்கிறதாகச் சொல்லப்படுகிறது. ஆனால், தீயணைக்கும் படையைச் சேர்ந்த சாதாரண சிப்பந்தி ஒருவரே இதைப் பார்த்துக் கொள்வதாகத் தெரிகிறது. அதுபற்றி ஏன் இது வரைக்கும் சர்க்கார் பரிசீலனைக்கு எடுத்துக் கொள்ளவில்லை, ஏன் அதற்கு அலவன்ஸ் கூட கொடுக்கவில்லை என்று தெரிந்துகொள்ள விரும்புகிறேன்.

நமது தமிழகத்தில் தென்னாற்காடு மாவட்டத்தில் கள்ளக்குறிச்சி, திருக்கோயிலூர், திண்டிவனம் ஆகிய இந்த மூன்று தாலுக்காக்களிலும் ஆண்டொன்றுக்குக் குறைந்தது 15 பெரிய பெரிய தீ விபத்துக்கள் ஏற்பட்டு, அதனால் பெரும் சேதம் விளைகின்றன. திண்டிவனத்தைப் பொறுத்தவரையில், முன்பு பல தடவைகளில் நான் இந்த மன்றத்தில் துணைக் கேள்விகள் கேட்டபோது, “தீயணைக்கும் படையொன்றைத் திண்டிவனத்தில் அமைப்பது சம்பந்தமாக இடம் அளிக்கப்பட்டிருக்கிறது” என்று சொன்னார்கள். தயவு செய்து, சீக்கிரமாக அந்தத் தீயணைக்கும் படையைத் திண்டிவனத்தில் அமைக்க ஆவன செய்ய வேண்டுமென்று நான் கேட்டுக் கொள்ளுகின்றேன்.

கரையப் பராஞ்சி என்று சொல்லக்கூடிய, லீ.ஐ.டி. யின் வேலையைப் பற்றிப் பெருமையாகத்தான் சொல்ல வேண்டும். ஆனால், உண்மையிலேயே ஒரே ஒரு குறை இருக்கிறது. அடிக்கடி சட்டசபையிலே கேள்விகள் வருகின்றன. கேள்விகளிலே, “அடித்துக் கொன்று விட்டார்கள், மறைத்து விட்டார்கள், தூக்கில் மாட்டிவிட்டார்கள், கிணற்றிலே போட்டு விட்டார்கள்” என்றெல்லாம் சொல்கிறார்கள். விசாரணை நேரங்களில் இம்மாதிரி ஒரு சம்பவம் நடக்காமல் அதற்குப் பொறுப்பேற்றிருக்கிற மேலதிகாரி கவனித்துக்கொள்ள வேண்டியது மிகவும் அவசியம் ஆகும். கூடுமான வரையில், இன்வெஸ்டிகேஷன் செய்யும் அதிகாரி முன்கோபப் படாதவராக இருக்க வேண்டும். அதுதான் அதில் முக்கியமாகக் கவனிக் கப்பட வேண்டியது. முன் கோபம் இருந்தால் என்ன ஆகும் என்றால் அவர் ஒன்று கேட்க, இவன் ஒன்று சொல்லும்போது அதிகாரிக்குக் கோபம் வரும். அடிபட்டுச் சாவான். இதுதான் அங்கிருக்கும் நிலை. எதற்காகச் சொல்கிறேன் என்றால், விசாரணை செய்யும் அதிகாரி முன் கோபம் இல்லாதவராக இருக்கவேண்டும் என்பதற்காகத்தான். அதை சர்க்கார் பரிசீலனை செய்வதோடு மேலதிகாரிகள் இதற்கு ஆவன செய்யவேண்டியது முக்கியமான கடமையாகும்.

அடுத்து, கல்கங்கள்”, “கலவர்கள்” என்ற தலைப்பு வருகிறது. இந்த இரண்டைப் பற்றி இந்த மன்றத்திலே விவாதம் நடந்தது. தப்போ, தவறோ, குறையோ அதைப்பற்றி இப்பொழுது நான் சொன்னால், கோர்ட்டிலே கேஸ் இருக்கும் காரணத்தால் அதற்குச் சாதக பாதகமாக இருக்கும் என்பதற் காக நான் அதை விளக்கவில்லை. உண்மையிலேயே இரண்டு குற்றங்களிலே போலீசார் செய்த காரியம் சரியல்ல என்பதைக் குறிப்பிட்டுக் காட்டி, என்னுடைய கருத்தை முடிக்கிறேன்.

அடுத்தபடியாக மதுவிலக்குத் திட்டத்தைப்பற்றி அடிக்கடி எங்கள் அமைச் சர் சொல்வது, “இது வெற்றிகரமாகத்தான் நடந்து வருகிறது” என்பதா கும். உண்மையிலேயே மதுவிலக்குத் திட்டம் வெற்றிகரமாக நடைபெற்று வருகிறதா என்பதை அவர்கள் சிந்தித்துப் பார்க்க வேண்டும். 1962-லே போடப்பட்ட கேஸ்கள் எத்தனை, 1963-ல் போடப்பட்ட கேஸ்கள் எத்தனை? 1962-ம் வருஷத்தில் உள்ள கேஸ்களைவிட 63-லே அதிகமாகயிருக்கின்றன என்றால் அது நன்றாக நடக்கிறது என்று அர்த்தம்? நடக்கவில்லை என்று அர்த்தமா? இதைக் கனம் அமைச்சர் அவர்கள் நன்கு சிந்தித்து இந்த மதுவிலக்குத் திட்டம் செம்மையாக நடைபெறவேண்டுமென்றால் இதைத் தீவிரமாகக் குறைப்பதற்கு என்ன வழியோ அதை மேற்கொள்ள வேண்டும்.

18th March 1964]

[திரு எ. கோ. பாலகிருஷ்ணன்]

அடுத்தபடியாக ஒரு வேண்டுகோள். “போலீஸ் நாய்” என்று போட்டு இருக்கிறார்கள். இது ஒரு சமூகத்தையே இழிவுபடுத்துவதாக இருக்கிறது. ஆகவே இந்தப் பெயரை மாற்றித் துப்பறியும் நாய் என்று பெயரிடவேண்டும் என்று கேட்டுக் கொள்கிறேன்.

கனம் திரு. எம். பக்தவத்சலம் : நாய்க் குலத்தின் சார்பாக நான் இப்போது பேசுகிறேன். நாய் என்ற சொல்லை நாம் இழிவுபடுத்தக் கூடாது.

திரு. எ. கோ. பாலகிருஷ்ணன் : நான் இழிவுபடுத்தவில்லை. ஆனால் நாய், கழுதை என்று ஒரு இலாகாவின்னரின் பெயரோடு சேர்ப்பது அவ்வளவு நன்றாக இல்லை. போலீஸ் நாய் என்ற பெயரை துப்பறியும் நாய் என்று வைப்பதனாலே சர்க்காருக்கு என்ன நஷ்டம் வந்தது? இதில் என்ன கஷ்டம் இருக்கிறது என்று கேட்கிறேன்.

அடுத்தபடியாக வெளிநாடுகளில் இருந்து வருகிறவர்களுக்குப் போடப் படுகிற பந்தோபஸ்து ட்யூடி. இவ்விஷயத்தில் தமிழக சர்க்கார் போலீஸ் படைமீனர் மிகவும் திறமையாகத்தான் நடந்து கொள்கின்றனர். வெளியில் இருந்து வருகிறவர்களும் இதைப் பாராட்டத்தான் செய்கிறார்கள். இதுபற்றி அரசாங்கமும் பெருமையாகச் சொல்லிக்கொள்ளலாம். ஆகவே இதுபற்றி நான் விசிவாக ஒன்றும் சொல்லவில்லை. குறிப்பாக ஒன்று சொல்வேன்—வேடிக்கை என்று எடுத்துக்கொள்ளக்கூடாது.—இக்கேயுள்ள எட்டு மந்திரிகளில் பெஞ்சில் கடைகோடியாக உட்கார்ந்திருக்கிற மூன்று மந்திரிகளைத் தவிர மற்றவர்களுக்கு நானும் ஒரு காலத்தில் பந்தோபஸ்து ட்யூடி செய்தவன்தான். எங்கள் உயிரைக்கூட கருதாமல் அவர்கள் உயிரை பெரியதாக மதித்து பந்தோபஸ்து செய்திருக்கிறோம். மாலை மூன்று மணிக்கு அமைச்சர் வருவதாக இருக்கும். இரவு எட்டு மணிக்குத்தான் வருவார். இரவு ஒன்பது மணிக்குத் திரும்பிவிடுவார் என்று சொல்லப் படும. இரவு 12 மணிக்குத்தான் திரும்புவார். இந்தமாதிரி சந்தர்ப்பங்களில் போலீசார் ரோடுகளிலே ஆங்காங்கே பளியமர்த்தடியிலும், கல் முட்டிலும் நின்று என்ன என்ன வேதனைப்படுகிறார்கள் என்பதை சிந்திக்க வேண்டும். இப்படி ரோடுகளிலே பந்தோபஸ்து போடவேண்டிய அவசியமும் உண்டா என்பதையும் சிந்திக்கவேண்டும்.

கனம் திரு. எம். பக்தவத்சலம் : இது எல்லாம் பழைய முறை. ரோடுகளிலே பந்தோபஸ்து போடுவது என்பது இப்போது இல்லை.

திரு. எ. கோ. பாலகிருஷ்ணன் : கடைசியாக கனம் அமைச்சர் அவர்கள் தம்முடைய உரையில் பொது மக்களுக்கும், போலீசாருக்குமிடையே உள்ள உறவு நிலையும் அபிவிருத்தி அடைந்துள்ளது என்று குறிப்பிட்டுள்ளார்கள். இன்றுள்ள நிலையில் இந்த வார்த்தைகள், சென்னை நகரத்தை பொறுத்தவரையிலும், மற்ற மாவட்டங்களையும் பொறுத்த வரையிலும் பொருந்தமா என்று பார்க்க வேண்டும். பொதுஜனங்கள் போலீஸ்காரர்களை விரும்புகிறார்களா என்றால் இல்லை. காரணம் என்ன? இன்றைய தினம் போலீஸ்காரர்கள் தங்களுடைய கடமைகளை நடுநிலையில் இருந்து செய்வதற்கு முடியவில்லை. லண்டன் மாநகர் போலீஸ்காரர்களுக்கு என்ன மரியாதை இருக்கிறதோ அந்த அளவு மரியாதை இங்கே உள்ள மக்கள் போலீஸ்காரரிடத்தில் வைக்கவில்லை என்றால் அதற்குக் காரணம் போலீஸ்காரர்கள் இன்றையதினம் காங்கிரஸ் கட்சி ஏஜன்டுகளே போல செயலாற்ற வேண்டியதாக இருக்கிறது.

என்னுடைய தொகுதியைப் பொறுத்த வரையில் நான் பொதுமான்யத்தில் பேசும்போதே குறிப்பாக அங்குள்ள திண்டிவனத்தில் உள்ள டி.எஸ்.பி.யைப்பற்றிச் சொன்னேன். அமைச்சர் அவர்கள் கூட வருத்தப்பட்டுக்கொண்டார்கள். மற்றவர்கள் சொல்வது எப்படி இருக்குமோ என்று நினைத்தாலும் நான் அதுபற்றி தப்பாகச் சொல்வதே கிடையாது. அதுவும் நான் போலீஸ் அதிகாரிகள் மீது வீணைக் குறை சொல்வது கிடையாது. நான் சொல்வது முற்றிலும் உண்மை என்று நீங்கள் எடுத்துக் கொள்ளலாம். நான் அழுத்தத்திருத்தமாக மனப்பூர்வமாகச் சொல்கிறேன். இன்றையதினம் போலீஸ் ஸ்டேஷனில் உள்ளவர்கள் பொது

[திரு. எ. கோ. பாலகிருஷ்ணன்] [18th March 1964]

மக்களுக்குச் சேவை புரிவது இல்லை. போலீஸ் ஸ்டேஷன்கள் காங்கிரஸ் கமிட்டி அலுவலகமாகத்தான் இருக்கிறது. குறிப்பாகச் சொல்ல வேண்டுமென்றால் திண்டிவனம் டி.எஸ்.பி., எம்.எஸ். டப்ளியூ. 9880 பியட் என்று நினைக்கிறேன். திண்டிவனம் தாலுகா காங்கிரஸ் கட்சித் தலைவரால் முழுக்க முழுக்க அந்தக் கார் காங்கிரஸ் கட்சி தேர்தலுக்கே பயன்படுத்தப்பட்டிருக்கிறது. அந்தக் காரில் இவர் போய் தேர்தல் நடத்தலாமா? நான் அவரைப்பற்றி இங்கே புகார் சொன்னேன் என்பதற்காக, “அவர் சட்டசபையில் பேசிக்கொண்டு இருக்கட்டும், இங்கே வரத்தானே போகிறான், அவன் தலையில் 3 பாட்டிலை வைத்து அடைக்கிறேன்” என்று சொல்கிறாராம். ஒரு சட்டமன்ற உறுப்பினருக்கே இந்த நிலை என்றால், சாதாரண ஏழை, எளியவர்களின் கதி என்ன ஆகும என்பதை பரிசீலிக்கவேண்டும்.

கனம் திரு. எம். பக்தவத்சலம் : கனம் அங்கத்தினர் அதிகாரி இப்படிச் சொல்வதாகச் சொன்னால் அதை நிரூபிக்கத் தயாராக இருக்க வேண்டும்.

திரு. எ. கோ. பாலகிருஷ்ணன் : அந்த அதிகாரியைப் பற்றிய புகார்களை அரசாங்கம் நல்லமுறையில் விசாரணை செய்து தண்டிக்கத் தயாராக இருந்தால் நான் இவற்றை எல்லாம் நிரூபிக்கத் தயாராக இருக்கிறேன் என்பதைத் தாழ்மையுடன் சொல்லிமுடித்துக்கொள்ளுகிறேன். வணக்கம்.

*** திரு. ரா. ச. வீரப்ப செட்டியார் :** கனம் சபாநாயகர் அவர்களே, போலீஸ் இலாகா மானியக் கோரிக்கையின் மீது நான் சில கருத்துக்களைச் சொல்ல விரும்புகிறேன். போலீஸ் இலாகா அறிக்கையில் நாளுக்குநாள் குற்றங்கள் அதிகமாக நடந்துகொண்டிருப்பதாகக் காணப்பட்டுள்ளது. இதற்குக் காரணம் என்ன என்று அரசாங்கம் சிந்தித்துப் பார்க்க வேண்டும். மேலும் விபத்துகளும் நாளுக்குநாள் அதிகமாக ஏற்பட்டுக்கொண்டிருக்கின்றன. இந்த விபத்துகளையும் தடுப்பதற்கு அரசாங்கம் நடவடிக்கை எடுக்க வேண்டுமென்று கேட்டுக்கொள்கிறேன்.

மதுவிலக்குச் சட்டத்தை மீறுகிற கேசுக்கள் நாளுக்குநாள் அதிகமாகிக்கொண்டிருக்கின்றன. ஒரு சமயத்தில் அமைச்சர் அவர்கள் இந்தத் திட்டம் செவ்வனே நடைபெறுவதாகக் கூறினார்கள். சில பாகங்களில் ஓரளவு நன்றாக நடைபெறுவதாக இருந்தாலும் பொதுவாகப் பார்த்தால் நாளுக்குநாள் குற்றங்கள் அதிகமாகிக்கொண்டேதான் இருக்கின்றன. சென்ற முறை பட்ஜெட்டின்போதே சொன்னேன். இதற்காக ஒரு கமிட்டியைப் போட்டு, நன்றாகப் பரிசீலனை செய்து அவசியமானால் இதை எடுத்துவிட வேண்டுமென்று. மேற்படி யோசனைகளை மறுபடியும் கூறிக் கொள்ள விரும்புகிறேன்.

இன்னும் பயர் சர்வீஸ் 43 இடங்களில் ஏற்பட்டிருப்பதாக இந்த அறிக்கையில் இருந்து தெரிகிறது. ஆனால் சேலம் மாவட்டத்தை எடுத்துக் கொண்டால், சேலத்தில் இருந்து 100 மைலுக்கு அப்பால் வரையில் பயர் ஸ்டேஷன் கிடையாது. இதனால் பெரும் விபத்துகள் ஏற்படுகிறபோது கஷ்டமாகப் போகிறது என்று சென்ற முறையே சொன்னேன். அதையும் கவனித்து தர்மபுரியில் ஒரு பயர் ஸ்டேஷன் ஏற்படுத்த ஆவன செய்யுமாறு கேட்டுக்கொள்கிறேன்.

இன்னும் போலீஸ் இலாகாவில் வேலை செய்பவர்கள் மிகவும் ஆபத்தான நிலையில் வேலை செய்து வருவதால் அவர்களுக்கு கம்பல்சரி இன்ஷூரன்ஸ் திட்டத்தை ஏற்படுத்தி அரசாங்கம் உதவி செய்ய வேண்டும். மேலும் ஒவ்வொரு இன்ஸ்பெக்டருக்கும் நாளுக்குநாள் பொறுப்பு அதிகமாகிறது. அடிக்கடி வெளியிடங்களுக்குச் சென்று குற்றங்கள் கண்டு பிடிக்க வேண்டியதாக இருக்கிறது. அவர்களுக்கு ஜீப் கார் சப்ளை செய்தால் குற்றங்கள் குறையும். அதற்கு வேண்டிய ஏற்பாடுகளைச் செய்ய வேண்டுமென்று நான் அரசாங்கத்தைக் கேட்டுக்கொள்கிறேன்.

போலீஸாருக்கு வீடு கட்டும் திட்டமானது மிகவும் நிதானமாக நடைபெற்று வருகிறது. இதிலே தாமதத்திற்குக் காரணம் நேஷனல் எமர்ஜன்ஸி என்று சொல்லுகிறார்கள். போலீஸ் ஊழியர்கள் எல்லாம் பல

18th March 1964] [திரு ரா. ச. வீரப்ப செட்டியார்]

லட்சக் கணக்கான ரூபாய்களைத் தற்போது வீட்டு வாடகையாகக் கொடுத்து வருகிறார்கள். அதைத் தவிர்க்க வீடு கட்டும் திட்டத்தைத் துரிதமாக நிறைவேற்றி போலீஸில் பணியாற்றுகிறவர்களுக்கு வேண்டிய வசதிகளைச் செய்து கொடுக்க வேண்டுமென்று கேட்டுக்கொள்கிறேன். தர்மபுரி வட்டத்தில் பெரும்பாலே என்ற ஊர் பெண்ணைகரத்திலிருந்து 16 மைல் தூரத்தில் இருக்கிறது. அங்கு ஒரு போலீஸ் அவுட்போஸ்ட் இருக்கிறது. அது காட்டுப் பிரதேசத்தைச் சேர்ந்தது. அந்தப் போலீஸ் அவுட்போஸ்டை ரெகுலர் போலீஸ் ஸ்டேஷனாகச் செய்ய வேண்டுமென்று ஏற்கனவே சொல்லியிருக்கிறேன். அதற்கு இதுவரை எந்தவித நடவடிக்கையும் எடுத்துக்கொள்ளப்படவில்லை. உடனடியாக அதை ரெகுலர் போலீஸ் ஸ்டேஷனாக மாற்றுவதற்கு வேண்டிய நடவடிக்கைகளை எடுத்துக்கொள்ள வேண்டுமென்று கேட்டுக்கொள்கிறேன்.

தொப்பூர் என்ற கிராமம் இருக்கிறது. அதுவும் காட்டுப் பிரதேசம். அங்கிருந்து போலீஸ் ஸ்டேஷனுக்குச் செல்லவேண்டுமென்றால் 17 மைல் செல்ல வேண்டும். ஆகவே, அங்கு ஒரு அவுட்போஸ்டை நிறுவி வசதி செய்து கொடுக்க வேண்டுமென்று கேட்டுக்கொள்கிறேன்.

‘பெக்கர் ஹோம்ஸ்’ மூன்று இடங்களில் இருப்பதாக அறிக்கையில் காணப்படுகிறது. பிச்சைக்காரர்கள் தொந்தரவு அதிகமாக இருப்பதால் அதிகப்படியான பெக்கர் ஹோம்களை ஏற்படுத்திப் பிச்சைக்காரர்கள் தொல்லை யை ஒழிக்க அரசாங்கம் முன்வர வேண்டுமென்று கேட்டுக்கொண்டு என்னுடைய உரையை முடித்துக்கொள்கிறேன்.

* திரு. செ. சீனிவாசன் : மதிப்பிற்குரிய சபாநாயகர் அவர்களே, உள்துறை அமைச்சர் அவர்களால் கொண்டுவரப்பட்டிருக்கும் போலீஸ் மானியக் கோரிக்கையை ஆதரித்து ஒரு சில கருத்துக்களைச் சொல்ல விரும்புகிறேன். நாட்டிலே நல்ல பணி புரிந்து வரக்கூடிய இந்த இலாகா வினுடைய நற்பணிகளை இந்த அறிக்கையிலே காணும்போது உண்மையிலேயே பெருமிதம் கொள்ளாமல் இருக்க முடியாது. பிற நாடுகளிலே இந்த மாதிரி எல்லாம் பல பணிகளிலே போலீஸ் துறையினர் ஈடுபடுத்தப் படுகின்றனரா என்பது சந்தேகமாகவே இருக்கிறது. நமது தமிழ் மாநிலம் மற்ற மாநிலங்களைக் காட்டிலும் போலீஸ் துறையிலே அபிவிருத்தி அடைந்திருக்கிறது என்பதை என்னும்போது உண்மையிலேயே நாம் பெருமிதம் கொள்ள வேண்டிய நிலையில் இருக்கிறோம்.

போலீஸ் துறைக்குப் பணியாளர்களைப் பலவிதமான வகுப்புகளில் இருந்து தேர்ந்தெடுக்கிறார்கள். ஆனால் சட்டம் படித்தவர்களில் இருந்து இவர்கள் தேர்ந்தெடுக்கப்படுவதன் அவசியத்தை எண்ணிப் பார்த்தால் பெரும் பகுதியினரைச் சட்டம் படித்தவர்களாகவேதான் தேர்ந்தெடுக்கப்பட வேண்டுமென்று நான் கருதுகிறேன். நம்முடைய பாதுகாப்புக்கும் ஒழுங்குக்கும் ஏற்ற வகையில் சட்டத்தை அமல் படுத்தக்கூடிய இந்தத் துறையினர் நல்ல முறையில் சட்டம் பயின்று இருக்க வேண்டுமென்று கருதுபவர்களில் நானும் ஒருவன். இன்று ஐந்தாறு போலீஸ் ஸ்டேஷன்கள் உள்ள ஒரு சர்க்கினில் இருந்து கோர்ட்டுக்குப் போக வேண்டுமென்று சொன்னால் யாரையாவது ஒரு ஹெட் காண்ஸ்டபிளையோ, சப் இன்ஸ்பெக்டரையோ தான் அனுப்பிவைக்க வேண்டிய நிலைமை இருக்கிறது. அவர்களுக்கு சட்டம் நன்றாகத் தெரியாத காரணத்தால், பல கேஸ்கள் வக்கீல்களின் திறமை காரணமாகத் தள்ளப்படுகின்றன. இதனால் சர்க்காருடைய பெரும் பணம் வீணாகச் செலவாகக் கூடிய நிலைமை இருக்கிறது. ஆகவே, இந்தத் துறையில் சட்டம் தெரிந்தவர்களை அதிகமாக நியமிப்பது பற்றிப் பரிசீலிக்க வேண்டுமென்று கேட்டுக்கொள்கிறேன்.

கிராம டிடக்ஷன் 55.3 சத விசதம் அபிவிருத்தி அடைந்திருக்கிறது. அது பெரிய அபிவிருத்தி என்று சொல்ல முடியாவிட்டாலும் கூட ஓரளவு அபிவிருத்தி இருக்கிறது. ஒவ்வொரு சர்க்கினுக்கும் ஒரு ஜீப் அவசியம் தேவை. ஜீப் இல்லையென்றால், எப்படி ரிப்போர்ட் பண்ணியவுடன் விரைவாகப் போய்க் குற்றங்களைக் கண்டுபிடிக்க முடியும்? ஜீப்

[திரு. செ. சீனிவாசன்]

[18th March 1964]

இல்லாதுபோனால், உடனடியாகச் செல்ல முடியாததன் காரணமாகச் சாட்சிகள் கலைக்கப்பட்டுவிடுகிறார்கள். ஆகவே, ஒவ்வொரு ஸ்டேஷனுக்கும் ஒரு ஜீப் கார்க்கொடுக்க வேண்டுமென்பதை வலியுறுத்த விரும்புகிறேன்.

மதுவிலக்குக் குற்றங்கள் அதிகரித்துக்கொண்டே போவதால் மது விலக்கை ரத்து செய்துவிடலாம் என்று எனக்கு முன்பு பேசிய மதிப்பிற்குரிய கனம் அங்கத்தினர் அவர்கள் பேசினார்கள். பெருந்தகை வள்ளுவர் காலத்திலிருந்தே நாம் கொலைமையும், திருட்டையும் பாவமாகக் கருதி வந்தோம். ஆனால், இந்த நாட்டிலே, ஏன் உலகத்திலே திருட்டும் கொலையும் ஒழிந்துவிட்டதா? இல்லை. அதற்காக அந்தச் சட்டங்களை எடுத்துவிட முடியுமா? மதுவிலக்குக் குற்றங்கள் பெருகி வருகின்றன என்றால், அந்தச் சட்டம் தோற்றுவிட்டது என்று எடுத்துக் கொள்ளக் கூடாது. இன்னும் நல்ல முறையில் அதை அமல் படுத்தும் வகையில் ஒவ்வொரு போலீஸ் ஸ்டேஷனுக்கும் ஒரு ஜீப் கொடுக்க வேண்டுமென்று மறுபடியும் நான் வற்புறுத்த விரும்புகிறேன்.

போலீஸ் துறையினருக்கு வீட்டு வசதிக்காக முதலில் 418 லட்சம் ரூபாயும், பின்னர் 1963-64-ம் ஆண்டில் 21 லட்சம் ரூபாயும் செலவழிக்கப்பட்டதாகக் கூறியிருக்கிறார்கள். இது பெருமிதம் கொள்ளக்கூடியதுதான் என்றாலும், இருக்கக்கூடிய போலீஸ் படைகளின் எண்ணிக்கையைப் பார்க்கிற போது இது ஒரு சிறு பகுதிதான். அவர்களுக்கு நிரந்தரமான வீட்டு வசதியைச் செய்து கொடுப்பதன் மூலமாகத்தான் அவர்களை யாதொரு கவலையுமில்லாமல் செயல்படச் செய்ய முடியும். அவர்களுடைய சேவை “எஸ் என்ஷியல் சர்வீஸ்” ஆக இருப்பதால் அவர்களுக்கு வீட்டு வசதியைச் செய்து கொடுப்பதில் அதிகக் கவனம் செலுத்த வேண்டும் என்று மீண்டும் கேட்டுக்கொள்கிறேன்.

மதிப்பிற்குரிய நண்பர் அவர்கள் பேசும்போது, ஜெயாயிரத்துச் சொச்சம் மது விலக்குக் கேஸ்கள் கண்டுபிடிக்கப்பட்டிருக்கின்றன என்று கூறினார்கள். அது போலீஸ் துறையினரின் சாமர்த்தியத்தைக் காட்டுகிறது. இவ்வாறு நல்ல முறையில் போலீஸ் இலாகா செயலாற்றுவதன் காரணமாக மது விலக்கை நாம் நல்ல முறையில் அமல் நடத்த முடியும். முக்கியமாக வேறு யாருக்கும் வீட்டு வசதி செய்து கொடுக்காவிட்டாலும் இவர்களுக்கு வீட்டு வசதி செய்து கொடுக்க வேண்டுமென்று கேட்டுக் கொண்டு இந்த மானியக் கோரிக்கையை ஆதரித்து என்னுடைய உரையை முடித்துக்கொள்கிறேன்.

திரு. எம். வி. கரிவேங்கடம் : மதிப்பிற்குரிய சட்டமன்றத் தலைவர் அவர்களே, என் கட்சி சார்பில் கொடுக்கப்பட்டிருக்கிற வெட்டுப் பிரேரணையை ஒட்டி, ஒரு சில கருத்துக்கள் கூற விரும்புகிறேன். நம் மதிப்பிற்குரிய போலீஸ் துறை அமைச்சர் அவர்கள் உரையாற்றுகிற நேரத்தில் அண்மையில் வெட்டப்பட்ட போலீஸ் சப் இன்ஸ்பெக்டர் பற்றிக் குறிப்பிட்டார்கள். அவர் மிகவும் நல்லவர். அந்த இலாகாவில் கடமையை உணர்ந்து பணியாற்றியவர், அந்த இலாகா மீது ஒவ்வொரு சந்தர்ப்பத்திலும் இந்த மன்றத்தில் கூறப்படுகிற லஞ்சப் புகாருக்கு இம்சைக்கு அப்பாற்பட்டவர், ஒரு நல்ல வாலிபர், கடமை வீரர்.

கனம் சபாநாயகர் : கனம் அங்கத்தினர் சொல்கிற அளவுக்கு கனம் அமைச்சர் சொல்லவில்லை. ‘கடமை உணர்ச்சி உள்ளவர் வெட்டப்பட்டது பரிதாபமாக இருக்கிறது’ என்று சொன்னார்கள். மந்திரியானாலும் சரி, அங்கத்தினர் ஆனாலும் சரி, மெரிட்டுக்குள் போகக் கூடாது. அது ‘சப் ஜூடிஸ்’ என்று பேப்பரில் வந்திருக்கிறது. வெட்டப்பட்டது சரி என்று ஆரம்பிக்கக்கூடாது. பரிதாபகரமாக இருக்கிறது என்று கனம் அமைச்சர் சொன்னார்கள். வேண்டுமானால், கனம் அங்கத்தினர் ‘பரிதாபகரமாக இல்லை’ என்று சொல்லலாம்.

திரு. எம். வி. கரிவேங்கடம் : பரிதாபகர நிகழ்ச்சி என்று சொல்லும் போது, நான் பரிதாபம் இல்லாத நிகழ்ச்சி என்று சொல்ல வரவில்லை. மிக நல்லவர், கடமையை உணர்ந்தவர், உணர்ந்து நன்கு பணியாற்றியவர், லஞ்சப் புகாருக்கு அப்பாற்பட்டவர், அப்படிப்பட்ட ஒருவரை வெட்டினார்

18th March 1964]

[திரு. எம். வி. கரிவேங்கடம்]

களை என்று நினைக்கும்போது நிச்சயமாக மிக மிக வருந்தத் தக்க நிலை தான் இருக்கிறது. என்னைப் பொறுத்த வரையில் என் தொகுதியில் நடந்த காரணத்தால் சொல்கிறேன். இத்தகைய பணியில் ஈடுபட்டிருப்பவர்கள் நிச்சயமாக ஒவ்வொரு நிமிடமும் சமூக விரோத சக்திகளுடன் போராடிக்கொண்டிருக்க வேண்டிய காரணத்தினால், அவர்கள் உயிரோடு போராடிக்கொண்டிருக்கிறார்கள் என்றுதான் சொல்வேன். ஆகவே, அத்தகைய மகத்தான சேவையில் ஈடுபட்டிருப்பவர்களுக்குக் கட்டிய இன்ஷூரன்ஸ் ஸ்கீம் ஒன்றை ஏற்படுத்தினால் மிகவும் நன்றாக இருக்கும் என்று இந்தச் சந்தர்ப்பத்தில் சொல்லிக்கொள்ள ஆசைப்படுகிறேன். அதே போன்று அத்தகைய கடமை உணர்ச்சியுடன் கடமை ஆற்றி வீர மரணம் அடைந்தவருக்குத் தக்க சன்மானம் அல்லது பரிசு அல்லது பதக்கம் போன்றவைகளைக் கொடுக்க வேண்டுமென்று இந்தச் சந்தர்ப்பத்தில் நான் அரசாங்கத்தைக் கேட்டுக்கொள்கிறேன். குறிப்பாக நம் போலீஸ் துறை அமைச்சர் அவர்கள் கொடுத்திருக்கிற அறிக்கையில் சென்ற ஆண்டு இத்துறையில் வந்த விண்ணப்பங்கள் எத்தனை, அவற்றில் போலீஸார் நடவடிக்கை எடுக்கவேண்டிய தகுதி பெற்ற காக்கிஸிபிள் அபன்ஸ் எத்தனை, நான்-காக்கிஸிபிள் அபன்ஸ் எத்தனை, குற்றப் பத்திரிகை தாக்கல் செய்யப்பட்ட கைகள் எத்தனை, தாக்கல் செய்யப்பட்டு குற்றவாளிகளால் ஒத்துக்கொள்ளப்பட்ட வழக்குகள் எத்தனை, வாதாடிய வழக்குகள் எத்தனை, தண்டிக்கப்பட்ட வழக்குகள் எத்தனை, தண்டிக்கப்படாமல் விடப்பட்ட வழக்குகள் எத்தனை, என்பது போன்ற விவரங்கள் இருக்கும் என்று நான் துருவித் துருவி பார்த்தேன். ஆனால், அந்த விவரங்கள் காணப்படவில்லை. வருகிற அறிக்கையிலாவது அத்தகைய விவரங்கள் எல்லாம் கொடுக்கப்பட வேண்டுமென்று இந்தச் சந்தர்ப்பத்தில் கேட்டுக்கொள்கிறேன். அதே சமயத்தில், 1962-ல் 48,061 பேர்கள் கிரிமினல் வழக்குகளில் தண்டிக்கப்பட்டார்கள் என்று கூறப்பட்டிருக்கிறது. போடப்பட்ட வழக்குகள் எத்தனை? துப்புத் துலக்கப்படாமல் போனவை எவ்வளவு, என்ற விவரம் காணப்படவில்லை. 1963-ல் 46,234 பேர்கள் தண்டிக்கப்பட்டார்கள் என்று காணப்படுகிறது. துப்புத் துலக்கப்படாமல் போன வழக்குகள் எவ்வளவு என்று இல்லை. இந்த அறிக்கையில், 1955-ல் துப்புத் துலக்குகிற திறமை 41.3 சத வீதமாகவும், 1962-ல் 53.1 சத வீதமாகவும், 1963-ல் 55.3 சத வீதமாகவும், துப்புத் துலக்குகிற திறமை வளர்ந்திருக்கிறது என்று எடுத்துக் காட்டியிருக்கிறார்கள். அதை வரவேற்கிறேன். அதே சமயத்தில் துப்புத் துலக்காமல் சற்றேறக்குறைய 45 சத வீதவர்களுக்கு விடப்பட்டிருக்கிறது. இதற்குக் காரணம் என்ன? போலீஸாருக்கு வேண்டிய வசதிகள் செய்து கொடுக்கப்படவில்லையா? அல்லது அவர்களிடம் திறமை இல்லையா, அல்லது பொதுமக்கள் ஒத்துழைப்பு இல்லையா என்று அறிய நான் ஆவலோடு இருக்கிறேன். மது விலக்கைப் பொறுத்த வரையில் 1962-ம் ஆண்டை விட 1963-ல் 5,640 வழக்குகள் கூடுதலாகியிருக்கின்றன. மது விலக்கை எடுத்துவிட வேண்டுமென்று சொல்லுவதைக் கச்சியைச் சேர்த்தவன் அல்ல நான். மது விலக்கைப் பொறுத்தவரை அதைத் தீவிரமாக அமல் படுத்த வேண்டும், செயல் படுத்த வேண்டும் என்று சொல்கிற நிலையில் என் கருத்துக்களை எடுத்துக் கூறக் கடமைப்பட்டுள்ளேன். மது விலக்கைப் பொறுத்தவரை குடிக்கும் வழக்குகள், கணலம் வசன் கேஸ்கள், 85 சத வீதம் இருக்கிறது. காய்ச்சுவது, கடத்துவது 10 சத வீதம், 15 சத வீதம் என்றிருக்கிறது. ஆகவே, இந்தக் காய்ச்சுவது, கடத்துவது ஆகிய விஷயத்தில் போலீஸ் இலாகா மிக்க கவனம் செலுத்தி அதைத் தீவிரமாக தடுத்துக் குடிப்பவர்களுக்கு சரக்கு சபிளையாகாமல், சரக்குக் கிடைக்காமல் செய்ய வேண்டும். ஆகவே, இந்த டிஸ்டிலேஷன், டிரான்ஸ்போர்ட் செய்வது இவைகளைக் கட்டுப்படுத்துவதில் போலீஸார் அதிகக் கவனம் செலுத்த வேண்டுமென்று கேட்டுக்கொள்கிறேன். இந்தச் சந்தர்ப்பத்தில் நான் என்று கூற விரும்புகிறேன். அரசாங்கம் மது விலக்குத் திட்டத்தைத் தீவிரமாக அமல் படுத்த நினைப்பதால், போலீஸிடம் மது விலக்கும் இருக்கிற காரணத்தினால், ஐ.பி.ஸி. போன்ற வழக்குகளுக்கு முக்கியத்துவம் கொடுத்து இவற்றைத் துப்புத் துலக்குவதில் தீவிரமாக ஈடுபடுவதில்லை. ஆகவே இதற்கு என்று ஒரு தனி இலாகா ஏற்படுத்தினால் நலமாகியிருக்கும் என்று இந்தச் சந்தர்ப்பத்தில் கூறிக்கொள்ள ஆசைப்படுகிறேன். அடுத்து, மதுவிலக்குப் பொறுத்த

[திரு. எம். வி. கரிவேங்கடம்]

[18th March 1964]

வரையில், குடிக்கிற வழக்குகள் இருக்கின்றன. நம் சட்டங்கள் எல்லாம் தீவிரமாக்கப்பட்டிருப்பதால் அதன் கீழ் அந்த வழக்குகள் தப்பித்துக் கொள்வதற்குள்ள சூழ்நிலை இல்லை. அந்தச் சூழ்நிலை இருக்கவேண்டுமென்று சொல்லவில்லை. மேலே உள்ள அதிகாரிகள் கீழேயுள்ள அதிகாரிகளிடம், 'சென்ற மாதம் இவ்வளவு மது விலக்கு வழக்குகளைக் கண்டுபிடித்தீர்களே, இந்த மாதம் ஒன்றும் இல்லையே' என்று கேள்வி கேட்கிற நேரத்தில் கீழேயுள்ள அதிகாரிகள் சென்று பரக்கிறார்கள். உண்மையாகவே குடிப்பவர்கள் இருந்தாலும் சரி, இல்லாமலிருந்தாலும் சரி, மேல் அதிகாரிகளிடமிருந்து உத்தரவு வருகிறது என்பதால் அவர்களைத் திருப்திப் படுத்த வேண்டுமென்று உண்மைக்கு மாறான வழக்குகளை பல சந்தர்ப்பத்தில் போட்டுவிடுகிறார்கள். அதனால் நிரபராதிகள் கூட தண்டிக்கப்படுகிறார்கள். இதை நான் அமைச்சர் அவர்களின் கவனத்திற்குக் கொண்டுவருகிறேன். புள்ளி விவரங்கள் காட்ட வேண்டும். ஆகவே வழக்குப் போடவேண்டும் என்ற நிலையில், குற்றங்கள் பிடிபடுவதில்லை, யாரோ சொல்கிறார்கள் குடிக்கிறான் என்று, ஆகவே கேஸ் போட்டுவிடுவோம் என்ற நிலைமை நாட்டில் பரவலாக இருக்கிறது. அதை அருள் கூர்ந்து அமைச்சர் அவர்கள் கவனிக்க வேண்டும். கூடுமானவரையில் இந்த வழக்குகளை எல்லாம் கட்டுப்படுத்துவதற்குத் தக்க நடவடிக்கைகளை எடுத்துக்கொள்ள வேண்டும். 1,000 குற்றவாளிகள் விடுதலையானாலும் சரி, ஒரு நிரபராதி தண்டிக்கப்படக் கூடாது என்பது நம் சட்டம். அது நம் தத்துவம். அந்தத் தத்துவத்தை நிலைநாட்டும் முறையில் மதுவிலக்கு சம்பந்தப்பட்ட வழக்குகளை கண்காணிப்பு வழக்குகளைப் பார்த்து, உண்மையானதாக இருக்கிறதா என்று பார்த்து உண்மைக்கு மாறாக உள்ளவற்றைத் தவிர்த்துத் தக்க முயற்சி செய்யவேண்டும். அதே சந்தர்ப்பத்தில் மேற்கு வங்கத்திலும், டெல்லியிலும் உள்ள போலீஸ்காரர்களுக்கும் நம் மாநிலத்தில் உள்ள போலீஸ்காரர்களுக்கும் அடிப்படைச் சம்பளத்தில் வித்தியாசம் இருக்கிறது. அங்கே போலீஸ்காரர்களுக்கு அடிப்படைச்சம்பளம் அதிகமாக இருக்கிறது, படியும் அதிகமாக இருக்கிறது. இங்கு அடிப்படைச் சம்பளமும் குறைவு, படியும் குறைவு. (மணி அடிக்கப்பட்டது) ஒரு கருத்தை மட்டும் கூறிக் கொண்டு முடித்து விடுகிறேன். நகரசபைகளில் எல்லாம் தேர்தல் நடைபெற்றன. தமிழகத்தில் உள்ள 59, 60 நகரசபைகளில் தேர்தல்கள் நடைபெற்றன. எந்த நகரசபையிலும் முன்னெச்சரிக்கையாக யாரும் கைது செய்யப்படவில்லை. ஆனால் சென்னை நகரில் மட்டும், என் நினைவு சரி என்று நினைக்கிறேன், எந்தப் பொதுத் தேர்தலிலும் முன்னெச்சரிக்கையாக கைது செய்யப்பட்டார்கள் என்ற நிலை இல்லை. சென்னை மாநகராட்சித் தேர்தலின் போது நூற்றுக்கணக்கானவர்கள் கைது செய்யப்பட்டிருக்கிறார்கள். போலீஸ் பந்தோபஸ்து என்ற முறையில் சுமார் 7,000 பேர்கள் போடப்பட்டிருந்தார்கள். 100 அல்லது 200 பேர்கள் கைது செய்யப்பட்டிருக்கலாம். இவர்களை ஒரு 300 போலீஸ்காரர்கள் கண்காணித்திருக்க முடியாதா, அப்படியிருக்க என் இவர்களை கைது செய்திருக்க வேண்டுமென்று கேட்டுக் கொண்டு ஆளும் கட்சியில் இருப்பவர்களானாலும் சரி, எதிர்க்கட்சியில் இருப்பவர்களானாலும் சரி இந்த துறையில் ஈடுபட்டிருப்பவர்களின் பணிகளில், இவர்கள் செய்கிற வேலைகளில் குறுக்கிடக் கூடாது, அவர்களுக்கு எந்தவிதமான பரஸுரம் இருக்கக் கூடாது என்று சொல்லிக் கொண்டு இந்த வெட்டுப்பிரேரணையை வலியுறுத்தி என் பேச்சை முடித்துக் கொள்கிறேன்.

* திரு. கோ. ராஜாராம் : மதிப்பிற்குரிய சட்டமன்றத் தலைவர் அவர்களே, கனம் அமைச்சர் அவர்கள் கொண்டு வந்திருக்கின்ற போலீஸ் மான்யத்தை ஆதரித்து என்னுடைய கருத்துக்களைச் சொல்ல விரும்புகிறேன். போலீஸ் துறையினரைப் பாராட்டிப் பேசுவதற்கு முன்னாலே, என்னுடைய திண்டிவனம் பகுதியைச் சேர்ந்த அங்கத்தினர் அவர்கள் எடுத்துக்காட்டிய திண்டிவனம் நகர போலீஸ் அதிகாரிகள் பற்றிய குற்றச் சாட்டுகளுக்கு நான் பதில் சொல்ல வேண்டிய கடமையில் இருக்கிறேன். ஏதோ போலீஸ் நிலையங்கள் எல்லாம் தி.மு.க. கிளைக்காரியாலயங்களாக மாறவேண்டும் என்று ஆசைப்படுகின்ற இவர்கள், உண்மையிலேயே திறமையாகப் பணியில் ஈடுபடுகின்ற போலீஸ் அதிகாரிகள் தங்களுடைய வேலைகளைக் கடமையுணர்ந்து செய்யும்போது, அவர்கள் மீது அவசியமில்லாத அவதூறுகளைக் கிளப்பி விடுகின்ற முயற்சியில் ஈடுபடுகின்றனர்.

18th March 1964]

திரு. ஆ. தங்கவேலு : தலைவர் அவர்களே, திண்டிவனத்தில் இருந்து வந்திருக்கிற அங்கத்தினர் குற்றஞ்சாட்டினர் என்று கனம் அங்கத்தினர் அவர்கள் சொல்லுகிறார்கள். நான் திண்டிவனத்திலிருந்து தான் வந்திருக்கிறேன். ஆனால் நான் இதுவரையிலும் இந்த மான்யத்தில் பேசவில்லை.

கனம் சபாநாயகர் : கனம் அங்கத்தினர் திரு. ஆ. தங்கவேலுவைப் பற்றிச் சொல்லவில்லை என்று நினைக்கிறேன்.

திரு. கோ. ராஜாராம் : திண்டிவனம் தாலுகாவிலிருந்து இரண்டு அங்கத்தினர்கள் வந்திருக்கிறார்கள். அந்த முறையில் இதற்கு முன்னால் பேசின வேறு ஒரு அங்கத்தினர் குறிப்பிட்டதைப் பற்றித்தான் நான் சொன்னேன். நல்ல முறையில் திறமையாகப் பணிபுரிகின்ற இந்த போலீஸ் அதிகாரிகள், கள்ளச்சாராயம் காய்ச்சும் குற்றவாளிகளைக் கண்டுபிடித்து, அவர்கள் மீது வழக்கு போடுவதற்கு முற்படும்போது, போலீஸ் அதிகாரிகளை அணுகி, இம்மாதிரி வழக்குகள் போடவேண்டாம் என்று கேட்டுக் கொள்ளுகின்ற நேரத்தில், இதையெல்லாம் கோர்ட்டில் வந்து சந்தித்துக் கொள்ளுங்கள் என்று அவர்கள் சொல்ல, இதன் காரணமாக அவர்கள் பேரில் குற்றம் சொல்வதும் அவர்களை மாற்றவேண்டும் என்று மஜஸ்தர்கள் அனுப்புவதுமான காரியங்களில் ஈடுபட்டு, அது போதாதென்று சட்டமன்றத்திலும் வந்து அவர்களைப்பற்றி அவதூறைச் சொல்லுகிறார்கள் என்பதைத் தங்களுக்குத் தெரிவித்துக்கொள்கிறேன். அவர்கள் செய்த குற்றம் என்ன என்று பார்த்தால், கனம் போலீஸ் அமைச்சர் அவர்கள் சொல்லியிருப்பதைப்போல், கடந்த நகரசபைக் தேர்தலில், எங்கள் பகுதி மக்கள் ஆணும் பெண்ணுமாக ஹதிரியமாக எல்லோரும் சென்று, தங்களை வாக்குகளை போடுவதற்கு வசதி செய்து கொடுத்ததும், அதற்கு வேண்டிய பந்தோபஸ்தையும் செய்து கொடுத்தார்கள் என்பதும், கள்ளச் சாராயக்காரர்களை சட்டத்தின் கண் முன் கொண்டு நிறுத்தினார்கள் என்பதையும் தவிர, வேறு அவர்கள் எந்தவிதமான குற்றமும் செய்யவில்லை. இந்த நிலையில் அவர்கள் மீது எந்தவிதமான காரணமும் இல்லாமல் குற்றங்களைச் சொல்வது பொருந்தாது.

கனம் சபாநாயகர் : கனம் அங்கத்தினர் இந்த விஷயத்தை விட்டு விட்டு, போலீஸ் மான்யத்தின் மீது வேறு விஷயங்களைப்பற்றிப் பேசலாம்.

திரு. கோ. ராஜாராம் : அவர்கள் முன்னால் இந்தக் குற்றஞ்சாட்டை சொன்னதினால் தான், நான் இப்போது அதற்குப் பதில் சொல்ல முன் வந்தேன். அடுத்ததாக, இந்த போலீஸ் துறையானது, அடிமை மண்ணில் பிறந்து, ஆதிக்கக்காரர்கள் மடியிலே தவழ்ந்து வளர்ந்து, இன்றைக்கு சுதந்திர மண்ணில் வலிவோடும் பொலிவோடும் ஏறு நடைபோடுகின்றது. சென்னை மாநிலத்திலுள்ள போலீஸ் துறையினர் எப்போதுமே மிகவும் சிறப்பாகவும் பெற்றுப்பாகவும் பணியாற்றி இந்த நாட்டுக்கும் தங்கள் துறைக்கும் நல்ல பெயரையும் புகழையும் தேடித் தந்திருக்கிறார்கள். இந்த மாநிலத்தின் பெருமையையும், மரியாதையையும் மறைய மாநிலங்களில் உயர்த்தியிருக்கின்ற துறைகளில் போலீஸ் துறை சிறப்பான இடத்தைப் பெறுகிறது. போலீஸ் துறையினருடைய திறமையான செயலுக்கு எல்லா இடங்களிலும் நல்ல பெயர் இருக்கின்றது என்பதை நான் இந்த நேரத்தில் தெரிவித்துக்கொள்கிறேன். அதே நேரத்தில் போலீஸ் துறைபற்றி பல குறைகளையும், தவறுகளையும் எடுத்துக் காட்டுகின்ற நேரத்தில் நாம் அதை மிகவும் பொறுப்போடு அணுகவேண்டிய நிலைமையில் இருக்கிறோம். குறிப்பாக கீழ் மட்டத்திலுள்ள போலீஸ் ஊழியர்கள் தவறுகளுக்கு ஆளாகின்ற பொழுது, குற்றங்களுக்கு ஆளாகின்ற பொழுது, அவர்களுக்கு ஊதியம் போதவில்லை, அவர்களுக்கு வாழ்க்கை வசதிகள் போதவில்லை, அதனால்தான் அவர்கள் இம்மாதிரியான செயல்களில் ஈடுபடவேண்டியவர்களாக இருக்கிறார்கள் என்று சாதாரணமாக எல்லோரும் கூறி வருகிறார்கள். அந்தவிதமான கருத்துக்களில் உண்மையிருந்தாலும், அதை முழுக்க முழுக்க நம்மால் ஏற்றுக் கொள்ள முடியாது. போலீஸ் கீழ் மட்டத்திலிருக்கின்றவர்கள், தங்கள் தக துக்கங்களை எல்லாம் மறந்து இன்பவாழ்வை மறந்து பணியில் ஈடுபட்டு கடமை ஆற்றிவருகிறார்கள். அவர்களுக்கு வாழ்க்கைக்கு அடிப்

[திரு. கோ. ராஜாராம்]

[18th March 1964]

படையான தேவைகளைப் பூர்த்தி செய்யக்கூடிய வகையில், ஊதிய உயர்வு, வாழ்க்கைத்தர உயர்வு போன்ற முக்கியமான வசதிகளை எல்லாம் செய்துக் கொடுப்பதற்கு அமைச்சர் அவர்கள் கவனம் செலுத்தவேண்டும் என்று நான் கேட்டுக்கொள்கிறேன் அதே நேரத்தில் அந்த ஊழியர்களும் சமுதாயத்தில் தங்களுக்கு இருக்கவேண்டிய பொறுப்பை, சமுதாயம் அவர்களிடமிருந்து எதிர்ப்பார்க்கின்ற கடமையுணர்ச்சியை எல்லாம் சிந்தித்துப்பார்த்து, அவர்களுடைய மனம் நல்மனம் ஆகக்கூடிய வகையில், நெஞ்சில் நல்ல புதிய உணர்ச்சிகளை வளர்த்துக் கொண்டு பணியாற்றினால்தான் அவர்களிடம் நல்ல பயனைக்காண முடியுமே தவிர, வெறும் 100, 150 ரூபாய் என்று உயர்வு கொடுப்பதினால் மட்டும் பெரிய மாற்றம் வந்துவிட முடியாது என்பதையும் தெரிவித்துக்கொள்கிறேன். வருமானம் அதிகரிக்க அதிகரிக்க ஆசையும் அதிகரித்துக் கொண்டேயிருக்கும். ஆகவே இதனால் மட்டும் அவர்களிடம் நல்ல பலன் காணமுடியும் என்று நம்புவதற்கில்லை. வேண்டுமென்று மனமாற்றமே. போலீஸ் துறையைச் சார்ந்த பல ஊழியர்களும் தங்கள் பணியை கடமையுணர்ந்து செய்யக்கூடிய நல்லவர்கள் இருக்கிறார்கள் என்பதை கனம் அமைச்சர் அவர்கள் படித்துக்காட்டினார் கள். சமீபத்திலே செய்தி படித்தோம். நல்ல படித்தவர், இளைஞர், 29 வயதுள்ள வாலிபர், எம்.ஏ. பட்டம் பெற்றவர், வேலைக்கு வராமல் இருந்தாலும் கூட தன்னுடைய வாழ்க்கையை நல்ல முறையில் சமாளித்துக் கொண்டிருக்க முடியும் என்ற நிலையிலுள்ள பணக்காரர், ஒரு இளைஞர், சமுதாய சேவை செய்யவேண்டும் என்ற காரணத்திற்காக சப்-இன்ஸ்பெக்டராக வந்து பணியாற்றும்போது, ஒரு கொடிய கொள்ளைக் காரன் அவரை பயங்கரமான முறையில் வெட்டிக் கொன்றுவிட்டான் என்று சொல்லும்போது, இம்மாதிரிப்பட்ட போலீஸ் துறையினரின் பணி களை நாம் பாராட்டுகின்றோம். அதே நேரத்தில் பூக்களால் அலங்கரிக்கப் பட்ட தேரில் ஏறி புராண கால அர்ச்சனைப்போல கள் வேண்டுமோர் கழக மாநாட்டுக்குத் தலைமை தாங்கப் போகும் அதிகாரிகளையும் செய்தி களில் சந்திக்கிறோம். அவர்கள் இந்தத் துறைக்கே அவப்பெயரைத் தேடித் தருகிறார்கள். மதுவிலக்கு தேவையிலேயென மணி போல கருத்துக்களை சிந்திப்பார்கள். நல்லவர்கள் கூட விரக்தி மனப்பான்மையோடு மது விலக்கு ஒழிப்பு வேண்டுமென்கிறார்கள். அதற்கு அவர்கள் சொல்லும் காரணம் நாட்டுக்குக் கிடைக்க வேண்டிய வரிப்பணம் வீணாகிறது, மது விலக்கு சரியானபடி அமல் செய்யப்படாததின் காரணமாக, கள்ளச்சாராயம் காய்ச்சுபவர்கள் அதிகமாகி, சாதாரணமாக ஆண்டுகளாக இருந்தவர்கள் எல்லாம் இன்று பணத்தை குவித்து வைத்துக் கொண்டிருக்கிறார்கள் என்றும், போலீஸ் துறையினர் விரிவான முறையில் மதுவிலக்கு சட்டங்களை ஒழுங்காக அமல் நடத்துவதில்லை, அதற்கு மாறாக சட்டங்களை தங்களுக்கு சாதகமாகப் பயன்படுத்திக் கொண்டிருக்கிறார்கள் என்றும் சொல்லிக் கொண்டிருக்கிறார்கள். ஆனால் இத்தனை கஷ்டங்கள் வந்தாலும்கூட, நம் மாநில அரசு, மதுவிலக்கு திட்டத்தை இழக்க மாட்டோம் என்று சொல்கிறது. சொத்துக்களை இழந்தும், நாட்டை இழந்தும், தம் மனைவி மக்களை இழந்தும், உண்மை பேசுவதிலிருந்து மாற மாட்டேன், உண்மையை இழக்கமாட்டேன் என்று சொன்ன அரிச்சந்திர மன்னனைப்போல, உயர் கொள்கையான மதுவிலக்கை இழக்க மாட்டோம் என்று நமது அரசு சொல்லுகிறது. மதுவிலக்கை அமல் நடத்துவதில் குறைகள் இருந்தால் சொல்லுங்கள், காது கொடுத்து கேட்கிறோம். ஆனால் மதுவிலக்கை ரத்து செய்ய வேண்டும் என்று சொன்னால் அதை திரும்பிக்கூட பார்க்க நாங்கள் தயாராக இல்லை. கள்ளச்சாராயம் காய்ச்சுபவர்களும் தவறு புரியு போலீஸ் ஊழியர்களும் எங்கள் கண்களிலும் படுகிறார்கள். இந்த நிலை மாற எல்லோரும் முயற்சிப்போம். ஆனால் அதே நேரத்தில் அமைதியான வாழ்க்கையில் வாழ்ந்து கொண்டிருக்கின்ற எழைத் தாய்மார்கள் எங்கள் அமைதியைக் கெடுத்துவிடாதீர்கள் எனக் கெஞ்சும் குரலில் கேட்பதும், அவர்கள் கரங்களில் தவழ்ந்து கொண்டிருக்கிற தழந்தைகள் எங்கள் எதிர்காலத்தைப் பாழாக்கி விடாதீர்கள் என்பது போல பார்வை வீசுவதையும் பார்க்கிறோம். அரசாங்கத்தின் கண் முன்னால் இவர்கள்தான் முக்கியமாகப் படுகின்றனர். எனவேதான் மதுவிலக்கை அமுல் நடத்துவதில் குற்றங்குறை இருந்தாலும் இதை எதெத்குவிட முடியாது என்று சொல்லிக் கொண்டிருக்கிறது. ஆகவே இப்படிப்பட்ட

18th March 1964]

[திரு. கோ. ராஜாராம்]

குறைகள் இருக்கின்றன என்று சொல்லப்படுகின்ற காரணத்தால், இவைகளை அகற்றுவதற்கு என்னென்ன வழிகளில் ஈடுபடலாம் என்பதை ஆராய்வதற்காக ஒரு கமிட்டியை அமைக்கவேண்டும் என்று கேட்டுக் கொள்கிறேன். நமது மாநிலத்தில் மதுவிலக்கு வேண்டும், வேண்டாமா என்பது பிரச்சனை அல்ல. இந்தத் திட்டத்தை இப்போது இருப்பதை விட இன்னும் தீவிரமாக எப்படி அமல் நடத்துவது என்பதுதான் பிரச்சனையாகும். அதே நேரத்தில் இங்கேயும் எதிர்க்கட்சித் தரப்பிலிருந்து, மது விலக்கை ரத்து செய்யக்கூடாது என்று குரல் எழுப்பியதைக் கேட்டு நாங்கள் பாராட்டுகிறோம். அதே நேரத்தில் கள்ளச்சாராயம் காய்ச்சுதல் கூடாது, கள்ளச் சாராயம் காய்ச்சுவது மிகப்பெரிய குற்றம், ஆகவே இதில் யாரும் ஈடுபடக்கூடாது என்று வேண்டுகோள் விடுவார்களேயானால் நல்ல பலன் இருக்கும், அதோடு மேலும் பாராட்டுவதற்குரியதாக இருக்கும் என்பதைக் கூறி என் உரையை முடித்துக்கொள்கிறேன். வணக்கம்.

* திரு. து. ப. அழகமுத்து : மதிப்பிற்குரிய தலைவர் அவர்களே, இந்த போலீஸ் மான்யக் கோரிக்கையின் மீது என்னுடைய கட்சியைச் சேர்ந்த திரு. புலவர் கோவிந்தன் அவர்கள் கொடுத்திருக்கும் வெட்டுப் பிரேரணையை ஒட்டி ஒன்றிரண்டு கருத்துக்களை நான் கூற விரும்புகிறேன்.

பொதுவாக இந்த மான்யக் கோரிக்கைகளின் மீது விவாதம் நடைபெறுகிறபொழுது, எதிர்க் கட்சியில் இருக்கின்றவர்கள் உருவான யோசனை ஒன்றும் கூறுவதில்லை என்று அடிக்கடி மந்திரிகள் குற்றம் சாட்டி வருகிறார்கள். அதை சேர் தூக்கி பார்க்கும்போது, எதிர்க் கட்சியினர் சொல்லுகின்ற யோசனைகளை எந்த அளவுக்கு ஆளும் கட்சியினர் ஏற்றுக்கொண்டார்கள் என்பதை எங்களால் புரிந்துகொள்ள முடியவில்லை. அதற்கு என்ன பரிகாரம் காணப்பட்டிருக்கிறது என்பதும் என்னால் புரிந்துகொள்ள முடியவில்லை. நாங்கள் பரிந்துரைத்தாலும், அல்லது புகழ்ந்துரைத்தாலும், குற்றங்களை எடுத்துக் கூறினாலும் பொதுவாக மந்திரிகளுக்கு அதிலும் குறிப்பாக, நமது முதலமைச்சர் திரு. பக்தவத்சலம் அவர்களுக்கு உடனே ஒருவிதமான அலர்ஜி ஏற்பட்டு விடுகிறது. எங்களைப்பற்றி எப்போதும் தவறாகக் கருதுகிறார்கள்.

கனம் சபாநாயகர் : கழிந்த இரண்டு மூன்று நாட்களாக இரண்டு பக்கத்திலும் அலர்ஜி ஏற்பட்டுக்கொண்டு தான் இருக்கிறது. ஏதாவது குற்றங் குறைகளை எடுத்துச் சொல்லவேண்டுமென்றால், இன்னின்ன தப்பிதம் நடந்திருக்கிறது என்று எடுத்துக்காட்ட முயன்றால் நன்றாக இருக்கும். அதல்லாமல் மந்திரிகளுக்கு அலர்ஜி ஏற்படுகிறது என்று கனம் அங்கத்தினர் சொன்னால் அவர்கள் கனம் அங்கத்தினருக்குத்தான் அலர்ஜி ஏற்படுகிறது என்று சொல்வார்கள். இப்படி இரண்டு பேரும் சொல்லிக் கொண்டிருந்தால் மூன்றாவது யாருக்காவது அலர்ஜி ஏற்படும்.

திரு. து. ப. அழகமுத்து : தாங்கள் சொல்லுகின்ற யோசனையைத் தலைவணங்கி வரவேற்கத் தயாராக இருக்கிறேன். இதே எண்ணம் எதிர் பக்கமும் இருந்தால் நன்றாக இருக்கும்.

கனம் சபாநாயகர் : இரண்டு பக்கங்களுக்கும் தான் சொன்னேன்.

திரு. து. ப. அழகமுத்து : பொதுவாக நாங்கள் ஏதோ தர்க்குறைவாகப் பேசுகிறோம் என்று மந்திரிகள் சொல்லுகிறார்கள். மேலும் நாங்கள் பொறுப்போடு நடந்து கொள்வதில்லை என்றெல்லாம் கூறப்படுகிறது. அகில இந்திய ஒற்றுமையில் நம்பிக்கையுள்ள ஆளும் கட்சியினர் கொஞ்சம் சிந்தித்துப் பார்க்க வேண்டும் என்று கேட்டுக்கொள்கிறேன். அகில இந்தியாவில் இணைந்துள்ள பல இடங்களைத் திரும்பிப் பார்க்கின்ற நேரத்தில்—பஞ்சாபப் பார்க்கின்றோம், உத்திரப் பிரதேசத்தைப் பார்க்கின்றோம், ஓரிசாவைப் பார்க்கின்றோம், கேரளாவைப் பார்க்கின்றோம் அங்கெல்லாம் ஆளும் கட்சியினர் தரம் எந்த அளவுக்கு இருக்கிறது, எந்த அளவுக்கு பொறுப்போடு நடந்துகொண்டிருக்கிறார்கள் என்பதைச் சற்று ஆலோசித்துப் பார்க்கவேண்டும் என்று நான் கூறிக்கொள்ள ஆசைப்படுகிறேன். அது மட்டுமல்ல. இந்தத் தரத்தைப் பற்றிக் குறிப்பிடும்போது, இந்த

[திரு. து. ப. அழகமுத்து]

[18th March 1964]

மாநிலத்திலே கூட, அது இறுதிச் சடங்கு நடைபெறுகிற இடமாக இருந்தாலும், கல்யாண வீடாக இருந்தாலும், கைத்தறி விழா கொண்டாடும் இடமாக இருந்தாலும், எல்லா இடத்திலும் ஆளும் கட்சியினரால் ஒரே தரத்தில் நடந்துகொள்ளப்படுகிறது என்றும் இந்த இடத்தில் சுட்டிக் காட்ட விரும்புகிறேன்.

இந்த மான்யக் கோரிக்கையில் எனது கருத்தைத் தெரிவிக்கும்போது, கண்டனங்களை முதலாவதாகத் தெரிவித்தால் கோபம் வரும் என்ற காரணத்தினால் முன்னால் என்னுடைய யோசனைகளைக் கூறி பின்னால் கண்டனங்களைக் கூறலாம் என்று கருதுகிறேன்.

என்னுடைய யோசனைகளாகச் சொல்லும்போது, இப்போது ஒவ்வொரு மாவட்டத்திலும் ஏ.டி.எஸ்.பி. என்று ஒரு போஸ்ட் இருக்கிறது. அது தேவையில்லாத போஸ்ட். அவர்களுக்கு வேலை இல்லை. ஆகவே இது தேவையில்லை என்று கூறிக்கொள்ள விரும்புகிறேன்.

மந்திரிகள் வரும்போது எல்லா இடங்களிலும் போலீஸ் பந்தோபஸ்துக்கு ஸ்டேஷனில் உள்ளவர்கள் அனுப்பப்படுகிறார்கள். அப்படி அவர்கள் போகும்போது வேலை பாதிக்கப்படுகிறது. பந்தோபஸ்து தேவை என்றால் ஏ.ஆர்.பி-யில் இருக்கிறவர்களை அனுப்பலாம் என்று கூறிக்கொள்கிறேன்.

போலீஸ் லிமிட் இப்போது உள்ளது சரியான முறையில் இல்லை. போலீஸ் ஸ்டேஷன் ஒரு இடத்திலும், அதற்கு ஜூரிஸ்டிக்ஷன் வேறு ஒரு இடத்திலும் இருக்கிறது. இதைப் பற்றி முன்பே ஒரு முறை குறிப்பிட்டிருக்கிறேன் என்றாலும், இன்னும் பரிகாரம் எடுக்கப்படவில்லை என்று மீண்டும் இதைச் சொல்லிக்கொள்கிறேன். இதை மாற்றி அமைக்க சர்க்கார் முயற்சிக்கவேண்டும் என்று நான் இந்த சந்தர்ப்பத்தில் கூறிக்கொள்ள ஆசைப்படுகிறேன்.

ஹெவி ஸ்டேஷன்களுக்கு கனம் அங்கத்தினர் திரு. சீனிவாசன் அவர்கள் குறிப்பிட்டதுபோல ஜீப் வசதி செய்து கொடுக்கவேண்டும். அது மட்டுமில்லாமல் ஹெவி ஸ்டேஷன்களுக்கு சப்-இன்ஸ்பெக்டர் பொறுப்பாக இருப்பதற்குப் பதிலாக இன்ஸ்பெக்டரைப் பொறுப்பாக வைக்கலாம் என்று கூறிக்கொள்கிறேன்.

அதற்கு அடுத்தாற்போல, என்னுடைய குற்றச்சாட்டுகளாக நான் சொல்ல விரும்புவதெல்லாம் இந்த இலாகாவிற்கு, போலீஸ் ஸ்டேஷன்களில் தேவையான ஸ்டேஷனரி கொடுக்கப்படவில்லை. எஃ.ஐ.ஆர்., ஜி.டி. கேஸ் டைரி போன்றவைகள் ஸ்டேஷனில் இல்லை என்று சொல்லப்படுகிறது. போலீஸ் சரீத்திரத்திலேயே இல்லாத முறையில் இப்போது இருந்துகொண்டிருப்பதாகக் கூறுகிறார்கள். அதை உடனடியாகக் கவனிக்கவேண்டுமென்று நான் கேட்டுக்கொள்கிறேன்.

கான்ஸ்டேபிள்களுக்குப் படி வழங்குவது சரியான முறையில் இல்லாததால்; தங்கள் கடமைகளைச் செய்ய முடியாது இருக்கிறார்கள் என்றும் திருச்சி மாவட்டத்தைப் பொறுத்த வரையில் 60 கான்ஸ்டேபிள்கள் வரையில் ராஜினாமா செய்திருக்கிறார்கள் என்றும் நான் அறிகிறேன். அவர்கள் படியைச் சரியான முறையில் கொடுக்க முயற்சிக்க வேண்டுமென்று நான் இந்த சந்தர்ப்பத்தில் சர்க்காரிடம் கேட்டுக்கொள்கிறேன்.

மது விலக்குக் குற்றம், சந்தேகக் குற்றம் என்ற பெயரால் அரசியல் கட்சிகளைப் பழிவாங்க சர்க்கார் பயன்படுத்திக் கொள்கிறது. இந்த முறை சரியானதல்ல. ஆகையால் அரசியல் எதிரிகளைப் பழிவாங்கவேண்டாம் என்று கேட்டுக்கொள்கிறேன்.

அடுத்தாற்போல, முதன் மந்திரி அவர்கள் ஒரு சமயத்தில் குறிப்பிட்டார்கள். எதிர்க் கட்சியில் இருக்கிற நாங்கள் போலீஸ்காரர்களை மிரட்டிகாரியம் சாதித்துக்கொள்ளப் பார்க்கிறோம் என்று. உண்மை அதுவல்ல. காங்கிரஸ்காரர்கள் தான் போலீஸ்காரர்களை மிரட்டிக் காரியங்களைச் சாதித்துக் கொள்கிறார்கள். டிரான்ஸ்-பரிலிருந்து ப்ரொமோஷன்

18th March 1964]

[திரு. து. ப. அழகமுத்து]

வரையில் காங்கிரஸ்காரர்கள் தலையிடுகிறார்கள். நான் ஒரு உதாரணத் திற்காகக் குறிப்பிட விரும்புகிறேன். திருச்சி ஜில்லாவில் மூன்று ஆண்டு காலத்தில் எத்தனை டி.எஸ்.பி.க்கள் மாற்றப்பட்டிருக்கிறார்கள் என்று பார்த்தால் 5 பேர்கள் மாற்றப்பட்டிருக்கிறார்கள். இவ்வளவு பேர்கள் அடிக்கடி மாற்றப்படுவதற்குக் காரணம் என்ன? ஒருவன் ஒரு ஆண்டு கூட நிலையாக இல்லாமல் இருக்கக் காரணம் என்ன என்று பாரக்கும் போது, இதிலே அரசியல் கட்சித் தலையீடு இருப்பதாகக் கூறப்படுகிறது. ஆளும் கட்சிக்காரர்கள்தான் போலீசை மிரட்டி சாதகப்படுத்திக்கொண்டு காரியங்களை சாதித்துக் கொள்கிறார்கள் என்று கூறி நான் இந்த மானியக் கோரிக்கையில் கொண்டு வந்த வெட்டுப் பிரேரணையை ஆதரித்து முடிக்கிறேன். வணக்கம்.

* திரு. அ. பெ. தர்மலிங்கம் : மதிப்பிற்குரிய சட்ட மன்றத் தலைவர் அவர்களே, இந்த மன்றத்திலே பாதுகாப்பு விஷயமாக காவல் துறையினைப் பற்றி கொடுக்கப்பட்டிருக்கிற மானியத்தின் பேரில் பேசக் கூடிய நேரத்தில் நான் தங்களைப்பணிவோடு விரும்பி வேண்டி கேட்டுக்கொள்கிறேன். எங்களுடைய பாதுகாப்பிலும் நீங்கள் சற்று கவனம் செலுத்தவேண்டுமென்று, ஏனென்றால் இந்தச் சபையிலே அங்கத்தினர்களுக்கு ஏற்படுகிற மரியாதையையும், கவரவத்தையும் காப்பாற்றவேண்டியது தங்களுடைய தலையாய கடமையாகும். நான் இதைக் குறிப்பிடுவதற்குக் காரணம், சென்ற தடவை நான் இந்த மன்றத்தில் பேசிய நேரத்தில் எனக்கு பதில் அளிக்க வந்த அன்றைய ஹரிஜன நல இலாகா அமைச்சரும், இன்றைய உள் துறை அமைச்சருமான கனம் திரு. கக்கன் அவர்கள் நாங்கள் பேசியதற்குப் பிறகு கடைசியில் பேசுவதற்குச் சந்தர்ப்பம் இருக்கிறது என்ற காரணத்தினாலே என்னவோ, “ஏதோ கனம் அங்கத்தினர் தர்மலிங்கம் அவர்கள் ஆடு நனைகிறதே என்று ஓநாய் அமுத மாதிரி ஹரிஜனங்களுக்காகப் பரிந்து பேசுவது போல பாசாங்கு செய்திருக்கிறார்” என்று குறிப்பிட்டார்கள். நான் ஏன் பாசாங்கு செய்யவேண்டும்? அவர்கள் பெயரைச் சொல்லி மந்திரியாகவேண்டுமென்ற எண்ணம் எனக்கு நிச்சயமாக இல்லை. உண்மையிலேயே அது நடந்த நேரத்தில் நீங்கள் குறுக்கிட்டு பாதுகாப்பு அளித்திருக்கவேண்டும். என்ன காரணத்தினாலோ அளிக்காமல் விட்டு விட்டார்கள்.

கனம் திரு. பூ. கக்கன் : கனம் சபாநாயகர் அவர்களே, ஹரிஜனங்களைப் பற்றி சொன்னதற்காகச் சொல்லவில்லை. “கக்கன் அவர்களிடத்தில் இந்த இலாகா இருக்கிறது. இந்த இலாகா அவர்களிடத்தில் இருக்கக் கூடாது. ஏதாவது செய்யவேண்டுமென்று எண்ணினால்கூட மற்றவர்கள் தவறுதலாக நினைப்பார்களோ என்ற எண்ணம் ஏற்படுகிறது. ஆகையால் அவரிடத்திலிருந்து இந்த இலாகாவை எடுக்கவேண்டும்,” என்று சொன்னார். அதற்குத் தான் நான் அந்த மாதிரி சொன்னேன்.

திரு. அ. பெ. தர்மலிங்கம் : நான் அன்றைய தினம் சொன்னதை அமைச்சர் அவர்கள் சரியாகப் புரிந்துகொள்ளாத காரணத்தினால் அந்த மாதிரி பேசி விட்டார்கள் என்று கருதுகிறேன்.

கனம் சபாநாயகர் : இரண்டு பேர்களும் நன்றாகப் புரிந்துகொண்டிருந்தால் இந்த விவாதத்திற்கே இடமில்லையே. (சிரிப்பு).

திரு. அ. பெ. தர்மலிங்கம் : அவர் இந்த இலாகாவை வைத்துக் கொண்டிருப்பதால் அரிசனங்களுக்கு அதிகம் செய்ய முடியாது என்று அஞ்சுகிறார்களோ என்னவோ. அப்படி அஞ்சத் தேவையில்லை. அஞ்சுவதாயிருந்தால் அவர்கள் இந்த இலாகாவை வேறு அமைச்சரிடத்திலே ஒப்படைப்பது நல்லது என்றேன். இதில் தவறென்ன இருக்கிறது? அரிஜனங்கள் மிகவும் அழுத்தப்பட்ட நிலையில் இருக்கிறார்கள். அவர்களை உயர்த்த வேண்டும் என்பதிலே எங்களுக்கும் அதிக அக்கறை இருக்கிறது. ஆளுங்கட்சியைச் சேர்ந்த அனைவருக்கும் இருக்கிறது. இப்பொழுதும் சொல்கிறேன். உறுதியாகச் சொல்கிறேன். அமைச்சர் திரு. வெங்கட்ராமன் அவர்களிடத்திலேயோ அல்லது முதல் அமைச்சர் அவர்களிடத்திலேயோ

[திரு. அ. பெ. தர்மலிங்கம்]

[18th March 1964]

அல்லது வேறு ஒருவரிடத்திலேயோ இந்த இலாகா ஒப்படைக்கப்பட்டிருந்தால் இன்னும் அதிக அளவுக்கு அந்தச் சமூகம் நன்மை பெறும். அதிலே எனக்கு அசையாத நம்பிக்கை இருக்கிறது. தட்டிக்கேட்க ஆள் இல்லாத இடத்தில் தம்பி சண்டப்பிரசண்டன் என்ற முறையில், தடி எடுத்தவன் எல்லாம் தண்டல்காரன் என்ற வகையில்.....

கனம் சபாநாயகர் : இது மற்றொரு பழமொழி. கனம் அமைச்சர் சொன்ன பழமொழியைச் சொல்லிவிட்டு கனம் அங்கத்தினர் ஒரு பழமொழி சொல்லுவது.

கனம் திரு. எம். பக்தவத்சலம் : இதற்கு நாங்கள் தங்களுடைய பாதுகாப்பைக் கோரவில்லை.

திரு. அ. பெ. தர்மலிங்கம் : அடுத்து இந்த ஆண்டு காவல் துறை மான்யமாகக் கனம் அமைச்சர் அவர்கள் 8,20,22,000 ரூபாய் அளவுக்குக் கேட்டிருக்கிறார்கள். இதை இன்னும் இன்று அதிகமாக்கி காவல் துறையினருக்கு வேண்டிய இன்னும் பல வசதிகளைச் செய்து கொடுத்தால் உண்மையிலேயே மிகவும் நலமாக இருக்கும்.

பொதுவாக இன்றைய நிலையில் போலீஸ்காரர்களே இல்லாது ஆட்சி செய்ய முடியாது என்று ஆகி விட்டது. ஆட்சித் துறைக்கு மட்டுமல்ல, நாட்டிலே அவர்கள் சேவை இன்றியமையாத தேவையாக ஆகிவிட்டது. கல்யாண வீடாக இருந்தாலும், திருவிழாக் காலங்களாயிருந்தாலும் போலீஸ் எங்கும் நீக்கமற நிற்கின்ற பரம்பொருள் என்ற நிலைமை இன்றைக்கு எல்லா இடத்திலும் இருந்து வருகிறது. அப்படிப்பட்டவர்களுக்கு அதிகப் பாதுகாப்பும் அதிக வசதிகளும் செய்துகொடுக்கவேண்டும். அவர்கள் அதிக வசதி கேட்பார்களோ என்ற காரணத்தினாலோ, என்னமோ அவர்களுக்கென்று தனி சங்கம் கூட இல்லாது சர்க்காரே பொறுப்பு ஏற்று நடத்தி, அவர்கள் நலனிலே அக்கறை கொண்டு அதற்கு ரூபாய் 50,000 மான்யம் ஒதுக்கியிருக்கிறார்கள். ஊர் காரியங்களில் தலையிட்டு நீதியை நிலை நாட்டும் அவர்கள் விஷயத்தில் அக்கறை காட்டவேண்டியது அமைச்சருடைய நீங்காத கடமை ஆகும்.

பொதுவாக காவல் துறைபற்றி அத்தனை பேரும் பாராட்டியிருக்கிறார்கள். ஆனால் நாங்கள் பாராட்டுவதில், ஆபத்து இருக்கிறது. காவல் துறையை நாங்கள் பாராட்டும் நேரத்தின் இவர்கள் ஏதோ காவல் துறையினரைச் சரிசெய்து கொள்கிறார்கள் என்று தவறான எண்ணத்தைப் பலர் கொண்டிருக்கிறார்கள். நாங்கள் நிச்சயமாகச் சொல்லுகிறோம் இவர்கள் தயவில் இவர்களைச் சரிசெய்துகொண்டு நாங்கள் கட்சியை வளர்த்துக் கொள்ளவேண்டிய நிலையில் இல்லை. இதை எல்லோரும் நிச்சயமாக உணர வேண்டும். ஆனாலும் காவல்துறை பற்றி வெளி நாட்டிலிருந்து வந்த பலரும், இந்த நாட்டில் இருந்துவிட்டுச் சென்ற பலரும் ஏகோபித்துப் பாராட்டுத் தெரிவித்திருக்கிறார்கள். அவர்களைப் பற்றி எந்தக் குறையும் சொல்லவில்லை. பொதுவாகச் சொல்லவேண்டுமென்றால் ஆட்சி முறையிலேயே இப்போது நம்முடைய நகரைப் பொறுத்த வரையில் எடுத்துக்கொண்டாலும்கூட, நம்முடைய மதிப்புக்குரிய திரு. அருள் வந்த பிறகு இங்கே நகரத்தில் ஏற்பட்டிருந்த ஒரு சில இருள்....

THE HON. SRI R. VENKATARAMAN : Mr. Speaker, Sir, it is a well-known and well-established practice in all Parliaments that officers are not mentioned by name either for praise or for condemnation. It is the administration which is always criticised or praised. There are rulings to that effect in the Lok Sabha. I would like the Hon. Speaker to bring this to the notice of the House so that in future this sort of reference may be avoided.

MR. SPEAKER : That is correct.

18th March 1964]

திரு. அ. பெ. தர்மலிங்கம் : கனம் தலைவர் அவர்களே, நானும் அதை உணர்கிறேன். அந்த இலாகாவிலே இருக்கிற திரு. அருளைக் காட்டுகிறேன். அதிலே ஏற்பட்டிருக்கிற இருளைப் போக்குவதற்கு அவர்கள் எடுத்துக்கொண்டிருக்கிற அருளைச் சொன்னேனே தவிர, நான் குறிப்பிட்ட பெயரைச் சொல்லவில்லை. (சிரிப்பு).

கனம் சபாநாயகர் : ரொம்பப் பிரமாதமாக இருக்கிறதே ! (சிரிப்பு).

திரு. அ. பெ. தர்மலிங்கம் : இப்பொழுது ஏற்பட்டிருக்கிற டாக்டர் வாத்து வசதி முறைகள் இல்லாவிட்டால் தினம் தினம் எப்படிப்பட்ட ஆபத்து நேரும் என்பதை கனம் அமைச்சர் அவர்கள் தங்களுடைய முன்னுரையிலேயே கூறினார்கள். அதையெல்லாம் உணர்ந்துதான் இந்த இலாகாவைப் பாராட்டுகிறோம். அவர்கள் செய்கின்ற சேவையைப் பாராட்டக் கடமைப்பட்டிருக்கிறோம். பொதுவாக போலீஸ் இலாகாவின் மிகத் திறமையாக செயலாற்றுகிறார்கள் என்று சொன்னாலும் கூட, ஒரு சில குறைபாடுகள் இருக்கத்தான் செய்கிறது. சமீபத்தில் நடந்து முடிந்த நகர மன்றத் தேர்தல்களில் மாவட்டங்களிலும் சரி, சென்னை நகரிலும் சரி, மிகத் திறமையோடு பந்தோபஸ்து செய்யப்பட்டு, மிகச் சிறந்த முறையில் அவர்கள் பணியாற்றியிருக்கிறார்கள். போலீஸார் தங்களுடைய கடமைகளை இவ்வளவு செம்மையாகச் செய்தும், செவ்வனே செய்தும், ஒரு சில இடங்களில் வேண்டாத, விரும்பத்தக்காத, அசம்பாவிதங்கள் நடந்ததை நான் என் கண்ணாலேயே கண்டேன். நான் கருதுகிறேன், அப்படிப்பட்ட அசம்பாவிதங்கள் நடந்ததற்குக் காரணம், ஒரு சமயம் அதிகாரத்தில் இருப்பவர்கள், ஆட்சிபிடித்தில் இருப்பவர்கள் அந்த அதிகாரிகள் தங்கள் கடமையைச் சரிவர செவ்வனே செய்யவொட்டாமல் தடுத்து நிறுத்து முக்களோ என்றுதான் அஞ்சவேண்டியிருக்கிறது. ஏனெனில் அப்படிப்பட்ட திறமைசாலிகள் நிறைந்த இந்த இலாகாவில் ஒரு சில இடங்களில் இப்படிப்பட்ட சிறிய அசம்பாவிதமான காரியங்கள் ஏன் நடக்கவேண்டும்? மொத்தத்தில் பாராட்டப்படுகிற இந்த போலீஸ்காரர்களுக்கிடையே இந்தக் குறைபாடுகள் இருப்பதற்குக் காரணம் என்ன என்பதைத் தயவு செய்து உணர்ந்து பாருங்கள். அவர்கள் சிறந்த முறையில் பணியாற்றுகிறார்கள் என்று எல்லோராலும் பாராட்டப்படுகிறார்கள். அவர்களுக்குப் பதக்கங்கள் வழங்கப்படுகின்றன. ஆனால் அவர்கள் உத்தியோகத்திலிருந்து வெளிவந்த பின்னர், ஒரு ரூபாய், 2 ரூபாய்க்குக் கூட இதை உபயோகப்படுத்த முடியாது. இதை வைத்துக் கடன் வாங்குவதற்குக் கூட முடியாது. ஏதோ உத்தியோகத்தில் இருக்கும் வரையிலும் அது பயன்படுகிறதே ஒழிய, அவர்கள் உத்தியோகத்தை விட்டு வெளியில் வந்த பிறகு அது அவர்களுக்குப் பயன்படவில்லை. அவர்களுக்கு இம்மாதிரி பதக்கங்கள் கொடுக்க வேண்டாம் என்பதற்காகச் சொல்லவில்லை. அப்படிப்பட்ட திறமைசாலிகளைப் பாராட்டுவதோடு நின்றுவிடாமல், பிற்காலத்துக்கு வேண்டிய வசதிகளையும் செய்து தரவேண்டும். அவர்கள் உயிரையே பணயம் வைத்து போராடி, அரும்பாடு படுகிறார்கள். அவர்களுக்குத் தக்க சமயத்தில் தக்க பாதுகாப்பு அளிக்கப்படவேண்டும். இப்பொழுது இரண்டு நாட்களுக்கு முன்பு கூட சேலத்தில் ரஷிமதல்லா என்ற ஸ்ப-இன்ஸ்பெக்டர் 29 வயது நிறைந்த வாலிபர் வெட்டிக் கொல்லப்பட்டார் என்ற செய்தி கேட்டு, உண்மையிலேயே எவ்வளவு வேதனை அடைகிறோம்? முன்பெல்லாம் நாட்டு மக்களுக்குப் பாதுகாப்பு இல்லை. இப்பொழுது போலீஸ் இலாகாவினருக்குப் பாதுகாப்பு இல்லை. அதற்குக் காரணம், அமைச்சர்களும் அரசாங்கத்திலும் இருப்பவர்களும், வேறு சிலருக்கு ஆக்கமும், ஊக்கமும் அளிக்கிறார்கள், அதனால் அவர்களுக்குத் துணிவு ஏற்பட்டு போலீஸ்காரர்களையே எதிர்க்கிற அளவுக்கு ஒரு தீய சக்தி உருவாகியிருக்கிறது. அந்தத் தீய சக்தி எந்த இடத்தில் இருந்தாலும், எப்படிப்பட்ட வகையில் இருந்தாலும், அவர்களைக் கண்டுபிடித்து, அவர்களுக்குத் தக்க தண்டனை கொடுப்பது அமைச்சர் அவர்களுடைய நீங்காத கடமையாகும். அவர்கள் இறந்த பிறகு அவர்கள் கீட்டிலுள்ளவர்களுக்குப் பரிசு கொடுப்பது ஒரு புறம் இருக்கட்டும். அவர்கள் இறந்த பிறகு அவர்களுடைய குடும்பத்திற்குத் தக்க பாதுகாப்பு கொடுப்பது அவசியம். அவர்கள் குடும்பத்தாரிடம் உங்களுடைய குழந்தை இறந்துவிட்டாலும், சர்க்கார் உங்களுக்கு எதையும் செய்ய தயாராக இருக்கிறது என்ற உறுதியை எடுத்துச் சொன்னால்தான், மற்ற போலீஸ்

[திரு. அ. பெ. தர்மலிங்கம்]

[18th March 1964]

அதிகாரிகள் தங்களுடைய கடமையை உணர்ந்து இதுவரையில் செய்ததை விட இன்னும் தீவிரமாக சிறந்த முறையில் பணியாற்றுவார்கள் என்பதைத் தெரிவித்துக்கொள்கிறேன்.

அதுபோலவே, போலீஸ்காரர்களுடைய சேவையை, அவர்கள் பாதுகாப்பு கொடுத்ததை, வெளி நாடுகளிலிருந்து வந்து சென்றவர்களும் பாராட்டியிருக்கிறார்கள். உள்நாட்டில் இருப்பவர்களும் பாராட்டுகிறார்கள். அதனால் அவர்கள் பெறுகிற பயன் என்ன? நமது காவல் துறையினர் நம் நாட்டுக்கு மாத்திரமல்ல, வெளிநாடுகளுக்கும் சென்று பாதுகாப்பு கொடுக்கிறார்கள். தேச பாதுகாப்புக்காக யுத்தமுனைக்கும் செல்கிறார்கள். தீ அணைத்தல், ரோடு போடுதல் போன்ற வேலைகளையும் செய்கிறார்கள். ஒவ்வொருவர் வீட்டுக்குக் கூட பாதுகாப்புக் கொடுக்கிறார்கள். எங்களுடைய மாவட்டத்தில் இருக்கிற பெரிய போலீஸ் அதிகாரி (சூப்பின்டென்டெண்டு ஆப் போலீஸ், ஒரு சர்குலர் விடுத்திருக்கிறார். அதில் 'யாராவது வெளியூர் போகிறார்கள் என்றால், உங்கன் வீட்டைப் பூட்டிவிட்டு நீங்கள் வெளியூர் செல்லும் நேரத்தில் பக்கத்து போலீஸ் ஸ்டேஷனுக்குத் தகவல் கொடுங்கள். உங்கள் வீட்டுக்கு போலீஸ் பாதுகாப்பு அளிக்கும், நீங்கள் திரும்பி வருகிற வரையில்" என்று குறிப்பிட்டிருக்கிறார். அவ்வாறு போலீஸ் பாதுகாப்பு அளிக்கிறார்களோ இல்லையோ, அம்மாதிரி அவர்கள் தெரிவித்திருப்பது திருடர்களுக்கு ஒரு பயத்தை ஏற்படுத்தியிருக்கிறது. போலீஸ் காரர்கள் இருப்பார்கள் என்ற அச்சம் ஏற்பட்டிருக்கிறது. அதனால் இப்பொழுது களவு போகாமல் கூட இருக்கிறது. அப்படிப்பட்ட வகையில் அவர்கள் வீடுகளுக்கு பாதுகாப்புக் கொடுக்க முன்வந்திருக்கிறார்கள். அவர்கள் எவ்வளவு ஒழுங்காகவும், அமைதியாகவும் நடந்துகொண்டிருந்தாலும் கூட, அவர்களிடையே தீய சக்திகள் புகுந்து, அந்தத் தீய சக்தியோடு போராட வேண்டிய காரணத்தினால், அவர்கள் பல தொல்லைகளுக்கு ஆளாகிறார்கள். அந்தத் தொல்லைகளைப் போக்குவதற்கு அரசாங்கம் முன்வரவேண்டும்.

அவர்களுக்கு இருக்க இடங்கள் கட்டிக்கொடுப்பதற்குப் பணம் ஒதுக்கப் பட்டு, மான்யத்தில் செலவு செய்யப்படுகிறது. அவர்களுக்குக் கட்டிக் கொடுக்கப்பட்டிருக்கிற வீடுகளை நான் பார்த்தேன். நம்முடைய மாகாணத்தில் 278 சர்க்கர் இன்ஸ்பெக்டர்கள் இருக்கிறார்கள். அவர்களுக்கு 1963-ம் ஆண்டு டிசம்பர் மாதம் 31-ந் தேதி வரையில் 93 இல்லங்கள் கட்டிக் கொடுக்கப்பட்டிருக்கின்றன. 1963-64-ல் 4 வீடுகள் கட்டப்பட்டிருக்கின்றன. அதே போல ரிசர்வ் இன்ஸ்பெக்டர்களுக்கு 5 வீடுகள் கட்டிக் கொடுக்கப்பட்டிருக்கின்றன. 1221 ஸப் இன்ஸ்பெக்டர்கள் நம்முடைய மாகாணத்தில் இருக்கிறார்கள். அவர்களுக்கு 1962-63-ல் 362 வீடுகள் கட்டிக் கொடுக்கப்பட்டிருக்கின்றன. 1963-64-ல் 4 வீடுகள் கட்டப்பட்டிருக்கின்றன. அதேபோல 112 ரிசர்வ் ஸப்-இன்ஸ்பெக்டர்களுக்கு 47 வீடுகள் கட்டப்பட்டிருக்கின்றன. 126 ஜமேதார்கள் இருக்கிறார்கள். அவர்களுக்கு 40 வீடுகள் கட்டிக் கொடுக்கப்பட்டிருக்கின்றன. 3,047 ஹெட்கான்ஸ்டேபிள்கள் இருக்கிறார்கள், அவர்களுக்கு 764 வீடுகளும், இப்பொழுது 1963-64-ல் 43 வீடுகளும் கட்டிக் கொடுக்கப்பட்டிருக்கின்றன. அதே போல் தமிழ் நாட்டில் 26,274 கான்ஸ்டேபிள்கள் இருக்கிறார்கள். அவர்களுக்கு 4,685 வீடுகள் கட்டிக் கொடுக்கப்பட்டிருக்கின்றன. 1963-64-ல் 163 வீடுகள் தான் கட்டப்பட்டிருக்கின்றன. மற்றவர்களெல்லாம் பழைய வீடுகளிலோ அல்லது வாடகை வீடுகளிலோ குடியிருந்து வருகிறார்கள். இப்பொழுது கான்ஸ்டேபிள்களுக்கு வீடுகள் போதிய வசதிகளுடன் கட்டப்படவில்லை. இனிமேல் கட்கிற வீடுகளையாவது போதிய வசதிகளுடன் கட்டித் தர வேண்டும். அவர்களுக்கு மின்சாரம் நல்ல சலுகையோடு கொடுக்கப்படுவதில்லை. ஒரு குறிப்பிட்ட காலத்தோடு அதை நிறுத்திவிடுகிறார்கள். அவர்கள் பிள்ளைகள் எங்கே போய் படிப்பார்கள்? அவர்களுக்குத் தயவு செய்து மின்சார வசதி எப்பொழுதும் கிடைக்கும்படி செய்ய வேண்டும். சர்க்கார் ரேடியோ வசதி செய்து கொடுக்க முன்வராவிடாலும், அவர்கள் காலனியில் அவர்கள் வைத்துக்கொள்ள முன்வந்தால் அவர்களுக்கு அந்தச் சலுகையையாவது அளிக்க வேண்டும். அவர்களுடைய பிள்ளைகளுக்கு, கல்லூரி, மருத்துவக் கல்லூரி, பொறியியல் கல்லூரி, ஆகியவற்றில் சேர்ந்து படிக்க இடவசதி செய்து தர வேண்டும்.

[18th March 1964] [திரு. அ. பெ. தர்மலிங்கம்]

போலீஸ் பிரயாணப்படி பற்றி பல தடவை எடுத்துச் சொல்லியிருக்கிறேன். என்னுடைய மாவட்டத்தில் 30 நாட்கள் ஒரு போலீஸ்காரர் வேலை செய்துவிட்டு, 10 நாட்களுக்குப் படி கூட பெறமுடியாத நிலைமை இருக்கிறது. எனவே, அவர்களுக்கு 20 நாட்களுக்காவது படி கிடைக்க வழிவகை செய்ய வேண்டும். “மொபைல் பார்டி” என்று போகும் பொழுது, ஒரு ஊரை விட்டு அடுத்த ரேஞ்சுக்குக் கூட போகவேண்டிய நிலைமை ஏற்படுகிறது. ஆகவே, சர்க்காரை தான் விரும்பி வேண்டியுக்கேட்டுக்கொள்கிறேன். “மொபைல் பார்டி” என்று ஒரு தனி இலாகாவை ஏற்படுத்தினால் கூட நல்லது என்று நினைக்கிறேன். போலீஸ்காரர்கள் இருக்கிற ஒவ்வொரு இடங்களிலிருந்து 2, 3 பேர்களை மொபைல் பார்டிக்கு அனுப்பிவிட்டால், திடீரென்று ஏதாவது அங்கே கலவரம் ஏற்பட்டால் அதை எப்படிச் சமாளிப்பது? ஸ்டேஷனில் இருப்பவர்களை “மொபைல் பார்டி” வெளியூர் டேடி என்று அனுப்பிவிட்டால், மற்றபடி பாக்கி இருக்கிற ஒருவர், இருவர் என்ன செய்ய முடியும்? ஏதாவது ஒரு பயங்கரமான கலவரம் ஏற்பட்டால் அல்லது குற்றங்கள் ஏற்பட்டால், அதைத் தடுக்க “உடனே புறப்படுங்கள்” என்று போலீஸ் ஸ்டேஷனுக்குச் சொன்னால், “இருப்பது ஒரு டைர், ஒரு காஸ்ட்டுபேன் தான். நாங்கள் எப்படி வெளியே வரமுடியும்? மந்திரி பந்தோபஸ்துக்குப் போனவர்களும் திருப்பிவரவில்லை. வந்துவிடுவார்கள் என்று எதிர்பார்க்கிறோம், எனவே அதுவரையில் காத்திருங்கள்” என்று தான் சொல்லுகிறார்கள். வேறு வகையில் சொல்லுவதில்லை. அதற்குள் கலக்கமே நடந்து முடிந்தாலும். ஆகவே, அப்படிப்பட்ட நிலைமைகள் ஏற்படாதபடி செய்யவேண்டும்.

போலீஸ் நாய் படை என்று குறிப்பிடப்படுகிறார்கள். போலீஸ் நாய் என்று சொல்லுவது சரியல்ல. துப்பறியும் நாய் (Detective dog) என்றவது சொல்லுங்கள். தயவு செய்து போலீஸ் நாய் என்று சொல்லுவதை மாற்ற வேண்டும் என்று இந்த நேரத்தில் கேட்டுக் கொள்கிறேன்.

அடுத்தபடியாக (Special Branch) ஷார்ட்ஹாண்டு ஸப் இன்ஸ்பெக்டர்களை எங்கள் கூட்டத்திற்கு மட்டுமல்லாமல், எதிர்க்கட்சியினர் கூட்டத்திற்கு மட்டுமல்லாமல், எல்லாக் கட்சியினரும் நடவடிகிற கூட்டங்களுக்கு நியாயமான முறையில் அனுப்ப வேண்டும். அவர்கள் எடுக்கிற குறிப்புகளைக் கவனிக்க வேண்டும்.

அதுமாதிரமல்ல. ஒலிபெருக்கிக்கு வழங்கப்படுகிற நேரம் எங்களுக்கு ஒரு மாதிரியாக இருக்கிறது. ஆளும் கட்சியினருக்கு ஒரு மாதிரியாக இருக்கிறது. சமீபத்தில் நடந்த நகர சபைத் தேர்தல் காலத்தில் 12 மணிக்கு மேல் நாங்கள் ஒலிபெருக்கி வைத்துக்கொண்டு பேசக்கூடாது என்று சொல்லப்பட்டது. ஆனால், பல இடங்களில் அமைச்சர்களும், ஆளும் கட்சியைச் சேர்ந்தவர்களும் அகில இந்திய காங்கிரஸ் கமிட்டித் தலைவரும் 3 மணி வரையும் பேசிக்கொண்டிருந்தார்கள். போலீஸ் காரர்களை அது பற்றிக் கேட்டால் “நாங்கள் என்ன செய்வது?” என்று தான் சொல்லுகிறார்களே தவிர, வேறு ஒன்றும் சொல்ல முடியவில்லை.

மேலும், “தேர்தல் காலத்தில் பணம் வாங்குகிறார்களே, நீங்கள் லஞ்ச ஊழலை அனுமதிக்கலாமா?” என்று போலீஸ்காரர்களைக் கேட்டால், “வேண்டுமானால் நீங்களும் கொடுங்கள்” என்று அவர்கள் சொல்லுகிறார்கள். லஞ்சத்தை ஒழிப்பது அவர்கள் வேலை இல்லையா? அவர்கள் பொறுப்பு இல்லையா? லஞ்ச ஒழிப்புக்காக ஒரு தனி அதிகாரியே இன்றைக்கு நியமித்திருக்கிறோம். அப்படி யிருக்கும்போது “நீங்களும் வேண்டுமானால் கொடுங்கள்” என்று போலீஸார் சொல்லுவது சரியா? இது நீதியா? நேர்மையா? உங்கள் மூலம் தெரிவித்துக்கொள்கிறேன். இந்த இலாகாவில் அமைச்சர்கள் அதிகாரம் இருக்கிற காரணத்தினால் தலையிடக் கூடாது. இது நீதியைப் போல, நீதியை நிலைநாட்டுகிற நிர்வாகத்தைக் கொண்டது. போலீஸ் இலாகாவில் அமைச்சர்கள் தலையிடக்கூடாது. அப்படித் தலையிடுகிற காரணத்தினால் சாதாரணமாக இருப்பவர்கள் கூட, சாமான்யமானவர்கள் கூட “மந்திரி எனக்கு வேண்டியவர்,

[திரு. அ. பெ. தர்மலிங்கம்]

[18th March 1964]

இந்த ஸப் இன்ஸ்பெக்டரை 24 மணி நேரத்தில் மாற்றிவிடுவேன்” என்று சொல்லுகிறார்கள். இப்படிச் சொல்லலாமா? அப்படிச் சொன்னதற்குப் பிறகு என்ற நடவடிக்கை எடுக்கப்பட்டிருக்கிறது? சமீபத்தில் நடந்து முடிந்த நகர மன்ற தேர்தலில் வாக்குகளை எண்ணிய மறுநாள் 4 சப் இன்ஸ்பெக்டர்கள் மாற்றப்பட்டிருக்கிறார்கள். இதற்கு என்ன அவசியம்? இப்படி ஆளும் கட்சிக்காக இதுபோன்ற நடவடிக்கைகள் எடுக்கப்பட்டால் எவ்வாறு தீய சக்திகள் வளராமல் இருக்கும்? அவற்றை ஒழிப்பதற்கு அரசாங்கம் என்ன செய்கின்றது? அவற்றை ஒழிக்காமலிருந்தாலும், அவற்றிற்கு ஆதரவு கொடுக்காமலாவது இருக்கவேண்டுமென்று கேட்டுக் கொண்டு, மேலும் இந்தக் காவல் துறையினருக்குப் பல வசதிகளை செய்து தரவேண்டுமென்று கேட்டுக்கொண்டு என்னுடைய உரையை முடித்துக் கொள்கிறேன்.

* திரு. நா. சுப்பிரமணிய செட்டியார்: கனம் சபாநாயகர் அவர்களே இந்த போலீஸ் மான்யக் கோரிக்கையை ஆதரித்து ஒரு சில வார்த்தைகள் பேசவிரும்புகிறேன். இந்த ராஜ்யத்தில் போலீசாரின் பாதுகாப்பு இல்லா விட்டால் ஒருவரும் நடமாட முடியாது. சென்ற 10 அல்லது 15 ஆண்டுகளிலே நாம் நல்ல முன்னேற்றம் அடைந்திருக்கிறோம். போலீசார் எந்த ஒரு கட்சி என்று பார்க்காமல் நல்ல முறையில் பணியாற்றி வருகிறார்கள். சமீபத்தில் நடந்த நகரசபைத் தேர்தல்களில் எந்தவிதமான குற்றம் குறைகளுக்கும் இடம் கொடுக்காமல் நல்ல முறையில் நடந்து கொண்டிருக்கிறார்கள். வீட்டிற்கு மட்டும் காவல் என்று இல்லாமல் மனிதனுக்குக் கூட அவர்கள் காவல் புரிந்துவருகிறார்கள். சுமார் ரூ. 8 கோடி செலவில் அவர்கள் இந்த பாதுகாப்புப் பணிகளைச் செய்து வருகிறார்கள் என்றால் அது மிகையாகாது.

என்னுடைய தொகுதியிலே பல பெரிய கோவில்கள் இருந்தும் சரியான முறையில் போலீஸ் பாதுகாப்பு கொடுக்க முடியாத நிலைமை இருக்கிறது. சமயபுரம் தேவஸ்தானத்தை எடுத்துக் கொண்டால் அங்கே ஞாயிறு, செவ்வாய், வெள்ளிக்கிழமைகளில் 10 ஆயிரத்துக்கு மேற்பட்டவர்கள் வருகிறார்கள். ஒரே ஒரு கான்ஸ்டேபிளை அனுப்புவதால் அவரால் ஒன்றும் செய்வதற்கில்லை. அங்கு ஒரு போலீஸ் ஸ்டேஷனையோ அல்லது ஒரு அவுட் போஸ்ட்டையோ வைக்கவேண்டுமென்று நான் பல தடவைகளில் சொல்லியிருக்கிறேன். இப்பொழுதும் அதை வற்புறுத்த விரும்புகிறேன். இதைப்பற்றிக் கேட்டால் பக்கத்திலே இரண்டு மையிலிலே மண்ணைச் சல்லுரிலே போலீஸ் ஸ்டேஷன் இருக்கிறது. மேலும் நான்கு மைல் தூரத்தில் இன்னொரு போலீஸ் ஸ்டேஷன் இருக்கிறது என்று சொல்லுகிறார்கள். இது பெரிய தேவஸ்தானம். பல ஆயிரக்கணக்கான மக்கள் அங்கே வருகிறார்கள். மேலும் சனிக்கிழமை அன்று அங்கே சந்தை நடக்கிறது. வாரத்திற்கு 4 நாட்களில் அங்கே பெரும் கூட்டம் கூடுகிறது. ஒரு கான்ஸ்டேபிளை அனுப்பித்தால் பெரிய குற்றங்களையும், அடிக்கடி ஏற்படும் திருட்டுக் குற்றங்களையும் தடுத்தாற்பாதுகாப்பு கொடுக்க முடிய வில்லை. ஆகவே அங்கே ஒரு போலீஸ் ஸ்டேஷன் ஏற்படுத்தவேண்டுமென்று கனம் உள்துறை அமைச்சர் அவர்களைக் கேட்டுக் கொள்கிறேன்.

அடுத்தபடியாக மண்ணைச் சல்லுரில் ஒரு போலீஸ் ஸ்டேஷன் சென்ற 30 ஆண்டுக் காலமாக இருக்கிறது என்றாலும், அது ஒரு வாகை கட்டிடத்தில்தான் இப்பொழுதும் நடக்கிறது. ஒரு புதுக்கட்டிடத்தில் இதை அமைக்க வேண்டுமென்று, இதற்கென நிலம் வாங்கியும், அந்த நிலம் காலியாகக் கிடக்கிறது. அந்தக் காலியினையில் இந்த ஸ்டேஷனை வைப்பதற்கு நடவடிக்கை எடுத்தால் செளகரியமாக இருக்கும். இப்பொழுது ஒரு வீட்டிற்கு இந்த போலீஸ் ஸ்டேஷன் இருக்கிறது. ஒரு கைதியைக் கொண்டுபோய் அடைக்கவேண்டுமென்று சொன்னாலும் வசதியில்லை. இதை உடனடியாக கவனித்து இந்த ஆண்டிலாவது புதிய கட்டிடத்தை துவக்கவேண்டுமென்று கேட்டுக்கொள்கிறேன். போதிய நிதி வசதியில்லை என்று சென்ற ஆண்டு சொன்னார்கள். இப்பொழுதாவது நிவாரணம் கிடைத்துவிடும் என்ற நம்பிக்கையில் இதை உடனடியாகக் கட்டிக்கொடுக்க வேண்டுமென்று கேட்டுக் கொள்ளுகிறேன்.

18th March 1964] [திரு. நா. சுப்பிரமணிய செட்டியார்]

நான் குடியிருக்கும் ஸ்ரீரங்கத்தை எடுத்துக் கொண்டால், திருச்சி மணிக் கூண்டிலிருந்து ஹெவி பாய்லர் தொழிற்சாலைக்குப் போகும் ரோட்டிற்கு பக்கத்தில் எப்பொழுதும் நெருக்கடியாகவே இருக்கிறது. பாலக்கரையில் போலீஸ் ஸ்டேஷன் இருந்தாலும், டவுனில் போலீஸ் ஸ்டேஷன் இருந்தாலும், திருநெல்வேலி மற்ற குற்றங்களும் அங்கே நடைபெறுகின்றன. தீபாவளி போன்ற பண்டிகைகளின்போது இவைகள் அதிகமாக நடக்கின்றன. ஒருவர் 100 ரூபாய் கொண்டு வந்து அரிசி வாங்கவேண்டுமென்று வந்தால், திடீரென்று 100 ரூபாய் நோட்டு மறைந்துவிடுகிறது. கேஸ் போடுவதற்கு பயப்படுகிறார்கள். ஏனென்றால் அதற்கு சாட்சிகள் வேண்டும், அவர்களை சம்மன் செய்யவேண்டும் என்று எல்லாம் இருக்கிறது. ஆகவே அங்கு ஒரு போலீஸ் ஸ்டேஷனை அமைக்க வேண்டுமென்று கேட்டுருக்கிறோம். மனுவும் கொடுத்திருக்கிறோம். ஆகவே அங்கே ஒரு போலீஸ் ஸ்டேஷன் வைக்க வேண்டுமென்று கேட்டுக் கொள்கிறேன்.

எல்லா போலீஸ் ஸ்டேஷன்களிலும் போன் வசதியிருக்கவேண்டும். குறிப்பாக எந்தெந்த பகுதியில் போன் களைஷன் இருக்கிறதோ, அங்கு எல்லாமாவது வைக்கவேண்டும். சினிமா கொட்டகையில் எப்படி போன் வைத்தால்தான் லைசென்ஸ் கொடுக்கப்படும் என்று சொல்லுகிறார்களோ, அதுபோல் ஒவ்வொரு போலீஸ் நிலையத்திலும் போனை வைக்கவேண்டும். அப்படி வைத்தால் துரிதமாக நடவடிக்கை எடுப்பதற்கும், போலீஸ் படையை சீக்கிரமாக சம்பந்தப்பட்ட இடங்களுக்கு அனுப்புவதற்கும் வசதியாக இருக்கும்.

எங்கள் பகுதியில் முசிரியில் ஒரு டிப்டி சூப்பிரண்டெண்டு இருக்கிறார். என்னுடைய தொகுதியான துறையூருக்கு வரவேண்டுமானால் ஏறத்தாழ 100 மைல் வரவேண்டியிருக்கிறது. தந்தியடித்தால் கூட உடனடியாக வருவதற்கு வாய்ப்பு இல்லை. அவருக்கு ஒரு ஜீப் கொடுத்தால் வேலையை சுலபமாகச் செய்யமுடியும்.

ஸ்ரீரங்கத்தில் ஒரு தீயணைக்கும் படை இருக்கிறது. ஆனால் ஏதாவது தீ விபத்து திருக்கின்ற வட பகுதியில் ஏற்பட்டால் போவதற்கு காலதாமதம் ஆகிறது. 2 அல்லது 3 மணி நேரமாகிறது. ஆகவே முசிரியிலோ அல்லது துறையூரிலோ ஒரு தீயணைக்கும் படையை வைத்தால் செளகரியமாக இருக்கும். இன்னும் அங்கேயிருந்து சீக்கிரமாக வர வேண்டுமென்று சொன்னால், வழியில் ரயில்வே கேட்டுகளும், வேறுபல இடைஞ்சல்களும் இருக்கின்றன.

அடுத்தபடியாக ஏற்கனவே 97 ஆயிரம் குற்றவாளிகள் இருந்தார்கள். இப்பொழுது 102 ஆயிரம் ஆகிவிட்டார்கள் என்று சொன்னால், அது போலீசாரின் திறமையைத்தான் காட்டுகிறது. 1 லட்சம் என்று இருப்பதை 3 லட்சம் கேஸ்கள் ஆகப்போட்டால் இன்னும் நல்லமுறையில் இருக்கும். ஒரு சில ஏழை மக்களை தொந்திரவு செய்வதாகக் கூட சில சமயங்களில் புகார்கள் வருகின்றன. சட்டசபை அங்கத்தினர்கள் இதில் எல்லாம் தலையிடக்கூடாது. ஜாமீன் கொடுக்க நான் முன் வருகிறேன், போலீசை நான் மியட்டுகிறேன் என்று சொல்லக்கூடாது. அவ்வாறு இங்கே உள்ள 206 அங்கத்தினர்களும் தலையிடாமல் இருந்தால் இன்னும் அதிகமான கேஸ்களைப் போட்டு மக்களுக்கு நல்ல முறையில் பாதுகாப்பு அளிக்க முடியும். ஒரு லட்சம் கேஸ்கள் என்பது 3 லட்சம் கேஸ்களாக உயர்ந்தால் தான் போலீஸ் அதிகாரிகள் நல்ல முறையில் கண்காணிக்கிறார்கள் என்ற நிலைமை ஏற்படும். ஒரு சிலரை விட்டுவிட உண்மையிலேயே வருத்தத்தைக் கொடுக்கிறது. குற்றம் செய்பவர்கள் யாராக இருந்தாலும் அவர்கள் மீது கண்டிப்பாக நடவடிக்கை எடுக்கவேண்டுமென்று கேட்டுக் கொண்டு, என்னுடைய உரையை முடித்துக் கொள்கிறேன்.

* திரு. க. அங்கமுத்து நாயக்கர் : கனம் உபாநாயகர் அவர்களே, இந்த போலீஸ் மானியக் கோரிக்கையை ஆதரித்து ஒருசில வார்த்தைகள் பேச முன் வந்திருக்கிறேன். நமது மாநிலத்தில் நமது போலீஸ் படை யினர் திறம்பட பணி ஆற்றுகிறார்கள் என்று எதிரக் கட்சி அங்கத்தினர்கள் கூட ஒப்புக்கொள்வதைப் பற்றி நான் மிக்க மகிழ்ச்சி அடைகிறேன்.

[திரு. சு. அங்கமுத்து நாயக்கர்] [18th March 1964]

(திரு. டி. கார்ச்சா கவுடர் தலைமை.)

அவர்களுடைய திறமையினால்தான் இப்பொழுது நடைபெற்ற தேர்தல் கள் கூட வெற்றிகரமாக முடிந்தன என்பதைத் தெரிவித்துக் கொள்கிறேன். அவர்களுடைய பாதுகாப்பு இல்லாமல் இருந்தால் நாம் எந்த காரியத்தையும் நல்ல முறையில் செய்ய முடியாது. போலீஸ்காரர்களுக்கு சில வசதிகளைச் செய்து கொடுக்க வேண்டுமென்று கேட்டுக்கொள்கிறேன். எனக்கு முன்பு பேசிய அங்கத்தினர், அவர்களுக்குப் பாதுகாப்பு அளிக்க வேண்டுமென்று சொன்னார்கள். அவர்களுக்கு நல்ல பல காரியங்களை செய்து கொடுப்பது நமது கடமையாகும் என்பதைத் தெரிவித்துக் கொள்கிறேன். ஏனென்றால் அவர்கள் கஷ்டப்பட்டு, உயிருக்கு மன்றும் நிலையில் அவர்களது பணிகளைச் செய்து வருகிறார்கள். அவர்களுக்கு மேலும் பல வசதிகளைச் செய்து கொடுக்க வேண்டும். இப்பொழுது அவர்களுடைய குடும்பங்களுக்குப் போலீஸ் இலாகாவின் சில வசதிகளைச் செய்துகொடுக்கிறார்கள். கைத்தொழில் போன்ற வசதிகளைச் செய்து கொடுத்திருக்கிறார்கள். அதன் மூலமாக போலீசாரின் குடும்பத்தைச் சேர்ந்த பெண்கள் ரூ. 1 முதல் ரூ. 5 வரை சம்பாதிக்கிறார்கள் என்பதை நாம் கண்கூடாகப் பார்த்து வருகிறோம்.

ஆகவே போலீஸ் டிபார்ட்மென்ட்டினுடைய ஊக்கத்திற்கு அரசாங்கம் உதவி அளித்து நல்ல விதமான முறையிலே செயல்படவேண்டும் என்று கேட்டுக்கொள்கிறேன். அதமட்டுமல்ல, நமது ஊழியர்களுக்கு இன்னும் பல அதிகப்படியான படியைக் கொடுக்க வேண்டும். அவர்களுடைய வாழ்க்கையை உயர்த்திக் கொள்ள வசதிகள் கொடுக்க வேண்டும் என்று சொன்னார்கள். படிச் செலவை மட்டும் அதிகப்படுத்திக் கொடுத்தால் போதும் என்று நான் நினைக்கவில்லை. எவ்வளவு சம்பாதித்தாலும் மிச்சம் வைப்பவர்கள் எங்கே இருக்கிறார்கள்? குறிப்பாக சில பேரைத் தவிர மிச்சம் யாரும் வைப்பதாகத் தெரியவில்லை. தெரிந்த நண்பர்கள் கூட ரிடையர் ஆன பிறகு யாரோ, எவரோ என்று போய் விடுகிறார்கள். அவர்களைக் கவனிக்கும்படியான நிலையில் கூட அவர்கள் இல்லை. ஆனதினால் சுதந்திரத்தில் ஈடுபட்ட தியாகிகளுக்கு சலுகைகள் கொடுப்பதைப் போல இவர்களுடைய சேவைக்கும் உதவிகள் செய்தால் இவர்களுடைய சந்ததிகள் நல்லவிதமாக வாழ்க்கை நடத்த உதவியாக இருக்கும். பொதுவாக, தியாகிகளுக்கு கொடுப்பது போல இவர்களுக்கும் நிலம் கொடுத்தால் இவர்களுடைய சந்ததிகள் நல்லபடியாக வாழ முடியும். பிறர் கையைப்பார்க்காமல் அவர்கள் குடும்பத்தினர் வாழ்க்கை நடத்த முடியும் என்று நினைக்கிறேன். அப்படி நிலம் கொடுத்து அவர்கள் குடும்பம் வாழ அரசாங்கம் வழிவகை செய்ய வேண்டும் என்று கேட்டுக்கொள்ளுகிறேன். அப்படிச் செய்ய நாம் கடமைப்பட்டு இருக்கிறோம் என்பதையும் வற்புறுத்திச் சொல்ல விரும்புகிறேன். ஆகவே அமைச்சர் அவர்கள் உடனடியாக இதை நல்லவிதமாகக் கவனித்து, இந்த உத்தியோகஸ்தர்களுக்கு தியாகிகளுக்கு வழங்கியது போல நலம் வழங்கும் முறையை அமல் படுத்த வேண்டும் என்று சுட்டிக்காட்ட விரும்புகிறேன்.

மதுவிலக்கைப்பற்றி எடுத்துக்கொண்டால், அது நல்ல முறையில் நடைபெறவில்லை என்று குறை கூறப்படுகிறது. மேலும் மேலும் குற்றங்கள் அதிகமாகிக் கொண்டே வருகின்றன என்று சொல்லுகிறார்கள். இதிலே பல கஷ்டங்கள் இருக்கத்தான் செய்யும். ஆனால் போலீஸ் டிபார்ட்மென்ட்டார் நல்லவிதமான முறையில் நடக்கவில்லை என்ற பேச்சு இருக்கிறது. தவறான முறையில் செல்லும் அதிகாரிகள் மீது நடவடிக்கை எடுக்க வேண்டும் என்று கேட்டுக் கொள்ளுகிறேன். இப்பொழுது, பகிரங்கமாக அறிக்கை விடுகிறார்கள், சாராயம் காய்ச்சவேன் என்று ஒருத்தர் இரண்டு பேர் தெரிந்தோ தெரியாமலோ, செய்கிறார்கள். அப்பேரப்பட்ட நபர்களுக்கு ஜன்ம தண்டனை போன்ற தண்டனைகள் கொடுக்கக்கூடிய சட்டம் கொண்டுவந்து தண்டிக்க வேண்டும் என்று கூறிக்கொள்ளுகிறேன். அப்பொழுது தான் மதுவிலக்குத் திட்டம் நல்லவிதமாக நிறைவேற முடியும். இதிலே அரசாங்கம் தீவிரமாகக் கவனம் செலுத்த வேண்டும் என்று கேட்டுக் கொள்ளுகிறேன்.

தீயரினைக்கும் படை இருக்கிறது. ஜில்லா ஹெட்-குவார்ட்ஸ்-இல் இருக்கிறதே தவிர, தாலுகா தலைநகரத்தில் இல்லை. ஆத்தூர் தொகுதியில் சார்வாய் கிராமம் என்ற கிராமம் இருக்கிறது. அங்கே சில நாட்

18th March 1964]

[திரு. சு. அங்கமுத்து நாயக்கர்]

களுக்கு முன்பு 39 வீடுகள் எரிந்து போய் விட்டன. நான் இங்கே சட்டசபையிலே இருக்கும்போது எனக்குத் தகவல் வந்தது. அங்கே தீயணைக்க வசதி இல்லை. அங்கிருந்து 10 மைல் நடந்து போக வேண்டும். அல்லது 3 மைல் நடந்து விட்டு பஸ்ஸுக்குக் காத்துக் கொண்டிருந்து ஆத்தூர் போய் போன் பண்ணினால் சேலத்திலிருந்து தீயணைக்கும் படை வரும். அது வருவதற்குள் எல்லாம் முடிந்து போய் விடும். அந்த கிராமத்தில் உள்ளவர்களே அணைத்து விட்டார்கள். இந்த மாதிரி சந்தர்ப்பங்களில் மக்களுக்கு உதவியாக இருக்கும் வகையில் இந்தத் தீயணைக்கும் படையை ஒவ்வொரு தாலுகா தலைநகரத்திலும் வைத்தால் அது நல்லவிதமாக மக்களுக்குப் பயன்படும், நல்ல உதவி புரிந்ததாக இருக்கக்கூடும். ஆகவே அமைச்சர் அவர்கள் இதைக் கவனித்து அதற்கு வேண்டிய காரியங்களை அவசியம் செய்ய வேண்டும் என்று கேட்டுக்கொள்ளுகிறேன். அடிக்கடி இம்மாதிரி சில கிராமங்களில் ஏற்பட்டு தீயணைக்கும் படைக்கு போன் செய்து அது வருவதற்குள் வீடுகள் எல்லாம் சாம்பல் ஆகிப் போய்விடுகின்றன. ஆகவே இது விஷயத்தில் அவசியம் அமைச்சர் அவர்கள் கவனம் செலுத்த வேண்டும் என்று வற்புறுத்திக் கேட்டுக்கொள்ளுகிறேன்.

பெத்துநாயக்கன்பாளையம், ஒரு மேஜர் பஞ்சாயத்து. அது பெரிய இடம். அந்த இடத்தில் ஒரு போலீஸ் அடிப் போஸ்டாவது வைக்க வேண்டும் என்று இரண்டு வருஷமாகக் கேட்டுக் கொண்டிருக்கிறேன். அங்கே ஒரு கினிமா தியேட்டர் கூட இருக்கிறது. அடிக்கடி கலவரங்கள் வருகின்றன. ஆகவே பெத்துநாயக்கன் பாளையத்தில் ஒரு அடிப் போஸ்டை ஏற்படுத்த நடவடிக்கை எடுக்க வேண்டும் என்று கேட்டுக் கொள்ளுகிறேன்.

தமிழ் நாட்டிலேயே போலீஸ் அதிகாரிகள் முதுவிலம் வகிப்பவர்கள் என்ற நல்ல படியை நமக்குத் தேடிக்கொடுத்த அமைச்சர் அவர்களுக்கும் போலீஸ் உத்தியோகஸ்தர்களுக்கும் உரிக்கள் மூலம் என் நன்றியைத் தெரிவித்துக் கொண்டு எனக்குப் பேச சந்தர்ப்பம் அளித்த தலைவர் அவர்களுக்கு என் நன்றியையும் கணக்கத்தையும் தெரிவித்துக் கொண்டு என் உரையை முடிக்கிறேன்.

திரு. ப. உ. சண்முகம் : கனம் தலைவர் அவர்களே, போலீஸ் துறை அமைச்சர் அவர்கள் ரூ. 18,20,22,000-க்கு கோரியிருக்கும் மானியத்தின் மீது எங்கள் கட்சி பிரேரேபித்திருக்குப் வெட்டுப் பிரேரேனையை ஆதரத்து சில கருத்துக்களைச் சொல்ல விரும்புகிறேன். பேச்சின் துவக்கத்திலே இத்தகைக்கு என் பாராட்டுதலையும், இத்தகைய பணி புரிந்து இருந்தவர் களுக்கு வீர வணக்கத்தையும் தெரிவிக்கக் கடைமடிப்பட்டு இருக்கிறேன். அதைத் தங்கள் மூலம் தெரிவித்துக் கொள்ளுகிறேன். சமீபத்திலே நடந்த மாநகராட்சி மன்ற தேர்தல்களிலே நடந்தவைகளைப் பற்றி குற்றச்சாட்டுகள் கூறினால் அவை இந்த இலாகாவின்னரே சேரவில்லை என்பதை வலியுறுத்தி என் பேச்சைத் துவங்குகிறேன். நடைபெற்ற மாநகராட்சி தேர்தல்களிலும், திருவண்ணாமலை இடைத் தேர்தலிலும் போலீஸ் நிர்வாகத்தை ஆளும் கட்சியைச் சேர்ந்தவர்கள் ஆட்டிப்படைத்ததை எண்ணிப் பார்த்தால் நாம் வெட்கித் தலை குனிய வேண்டிய நிலையில் தான் இருக்கிறோம். பொதுக் கூட்டங்களில் பேசுகிற ஆளும் கட்சிக்காரர்கள் எந்த போலீஸ் காரராவது வாலை ஆட்டினால் 24 மணி நேரத்தில் தூக்கி வெளியேற்றுகிறேன் என்று தரக்குறைவாக சொல்லக்கூடிய அளவுக்கு நிலைமைகள் இருக்கின்றன. சிறிய போலீஸ் அதிகாரிகளுக்கு சவால் விடும் மூறையில் மேடைகள் மீது ஏறிப் பேசுபவர்கள். அந்த அளவுக்கு போலீஸ் நிர்வாகம் ஆளும் கட்சியினரால் சீர்கேடு அடைய நேர்ந்து விட்டதே என்று நினைத்து ஐய நாயகத்தில் இப்படி நடக்கிறதே என்று வெட்கித் தலை குனிய வேண்டியிருக்கிறது. திருவண்ணாமலை இடைத் தேர்தல் நடந்து முடிந்து, கிட்டத்தட்ட 7, 8 மாதங்கள் ஆகி விட்டன. ஆனால் அதைப் பற்றி சொல்லாமல் இருக்க முடியவில்லை. தேர்தல் முடிந்து ஒட்டு எண்ணிக்கை எடுப்பது முடிந்து திராவிட முன்னேற்றக் கழகத்தைச் சார்ந்த நான் வெற்றி பெற்றேன், என்று அறிவிக்கப்பட்டது. காங்கிரஸ் நண்பர்கள் கதர்க்கொடியை எடுத்துக்கொண்டு உள்ளேவா முயன்றார்கள். இது நடந்தது உண்மையாகும். அதைத்தான் நான் சொல்லுகிறேன்.

[திரு. ப. உ. சண்முகம்]

[18th March 1964]

அப்பொழுது போலீஸ் அதிகாரி அவர்களை உள்ளே வர வேண்டாம் என்று தடுத்தார்கள். அவர் பெயரை இங்கே சொல்ல நான் விரும்பவில்லை. ஆனால் காங்கிரஸ்காரர் அவரைத் தள்ளிக்கொண்டு முன்னே சென்றார். போலீஸ் அதிகாரி கீழே விழுந்தார், குழப்பம் ஏற்பட்டது. தடியடிப்பிரயோகம் நடந்தது, சென்னையிலிருந்து ஐ. ஜி. ஆல் அனுப்பப்பட்ட டி.ஐ.ஜி. வந்து விசாரணை செய்தார்கள், விசாரணையின் பேரில் குறிப்பும் அனுப்பினார்கள். கட்சியைப் போதுமிருந்தால் கலியாணசுந்தரம் அது பற்றி கேள்வி கேட்டார்கள், பதில் சொல்லிய கனம் அமைச்சர் அவர்கள் “அப்படி ஒன்றுமே நடக்கவில்லை” என்று சொன்னார்கள் என்பதை வருத்தத்துடன் சொல்லிக்கொள்கிறேன். அமைச்சர் அவர்கள், உண்மைக்குப் புறம்பாக, அதுவும் இந்த அமைச்சர் சொல்லி விட்டாரே என்று நான் வருந்துகிறேன். நடக்கவில்லையா? என்று கேட்கிறேன். அவ்வளவு பயங்கரமான நிகழ்ச்சியை ஏன் மூடி மறைத்து விட்டார்கள் என்று எனக்குப் புரியவில்லை.

என்னுடைய கட்சியைச் சார்ந்த கனம் உறுப்பினர்கள் குறிப்பிட்டதைப் போல, போலீஸ் ஸ்டேஷன்கள் முழுவதும் காங்கிரஸ் கமிட்டியின் அலுவலகம் போன்று இருக்கின்றனவே தவிர, பொது நிலைமைகளைக் கவனிப்பதாக இல்லை என்று நான் வருத்தத்தோடு தெரிவித்துக்கொள்கிறேன்.

இன்னும் ஒன்று சொல்வதற்கு வருத்தப்படுகிறேன். போலீஸ் அமைச்சர் அவர்கள் வருத்தப்படலாம், அவர் இதற்காக என்னை கண்டித்தால்கூட அதை ஏற்றுக்கொள்ள நான் தயாராக இருக்கிறேன். ஆனால், சொல்லவேண்டியது என்னுடைய கடமை என்று கருதிச் சொல்கிறேன். போலீஸ் துறையில் இருக்கிறவர்களோடு தொடர்பு வைத்துக்கொள்ளும் அமைச்சர்கள், அந்தத் துறையில் உள்ள உயர்தர அதிகாரிகளோடு தொடர்புகொள்வதோடு நிறுத்திக்கொள்ளவேண்டும். ஸப் இன்ஸ்பெக்டர்கள் தரத்திற்குப் போகாமல் இருப்பது நல்லது என்றிருக்கிறதே அருள் கூர்ந்து சிந்திக்குமாறு கேட்டுக்கொள்கிறேன். ஸப்-இன்ஸ்பெக்டரைப் போலீஸ் கூப்பிட்டு முறையிலாமல் திட்டுவது கூடாது. அது எப்படி என்னுக்கு தெரியும் என்று கேட்கலாம். யாராவது திட்டுப்பட்டவர்கள் சொல்லி இருக்கக்கூடாதா? ஏன் உங்கள் அதிகாரிகளை திராவிட முன்னேற்றக் கழகத்தோடு சேர்க்கிறீர்கள் என்று நான் தங்கள் மூலம் அமைச்சர் அவர்களைக் கேட்க விரும்புகிறேன். அவர்களை யெல்லாம் திராவிட முன்னேற்றக் கழகமாக்கிவிட்டீர்கள். உங்களுடைய கருமையான சொற்கள் மூலம் உங்களுடைய கருமையான சொற்கள் மூலம் அவர்களை மிரட்டுவதன் மூலம் திராவிட முன்னேற்றக் கழக முகாமுக்கு நீங்கமாகத் தூரத்திவிடாதீர்கள் என்று தங்கள் மூலமாக நான் அமைச்சர்களுக்குத் தெரிவித்துக்கொள்கிறேன்.

தேர்தல் என்று ஒன்று வந்தால் போதும். சர்க்கார் துறையில் இரண்டு பேர்கள்தான் பயப்படுகிறார்கள். ஒன்று, பிரதாபத்திற்குரிய போலீஸ் காரர்கள். இரண்டாவது அனுதாபத்திற்குரிய ஆசிரியர்கள். இவ்விருவர்கள் தான் இந்த ஆண்டு கட்சியினருக்குக் குறியாக இருக்கிறார்கள். எங்காவது காங்கிரஸ் தோற்றுவிட்டது என்றால், “ஆசிரியர்கள் தான் தவறு செய்து விட்டார்கள்” என்று நினைத்துக் கொண்டு...புட் பஸ் உடிப்பதைப் போல் அவர்களை இடம் விட்டு இடம் மாற்றிவிடுகிறார்கள். திருவண்ணாமலையில் நன.பெற்ற இடைத் தேர்தலுக்குப் பிறகு 80 ஆசிரியர்கள், தேர்தலுக்கு மறு வாரம் மாற்றப்பட்டார்கள். ...புட் பஸ் உடைப்பது போல், அவர்கள் மாற்றப்பட்டார்கள். அதே போல்தான் போலீஸ் இலாகாவில் உள்ளவர்களும். சென்னையிலே காங்கிரஸ் தோற்றுவிட்டதென்றால், அதற்குக் காரணம் போலீஸ்காரர்கள்தான் என்று பிடி பிடி என்று போலீஸ்காரர்களை மாற்றுகிறார்கள், யார் யார் கைது செய்யவில்லையோ, அவர்களை எல்லாம் வெளியே மாற்று என்று சொல்லக்கூடிய பயங்கர நிலைமை ஏற்பட்டுவிட்டது. எனக்குக் கிடைத்த தகவலை வைத்துச் சொல்கிறேன். ஆறு மணி நேரத்தில் ஒரு இன்ஸ்பெக்டரை மாற்றி மீண்டும் அவர் அதே இடத்திற்குத் திரும்பவும் போடப்பட்டிருக்கிறார்கள். இந்தக் கொடும் வேலை எந்த மாநிலத்தில் நடைபெறும்?

18th March 1964]

கனம் திரு. ப. கக்கன் : கனம் தலைவர் அவர்களே, சில குண்டர்கள் சேர்ந்துக்கொண்டு அபேட்கர்களாக நின்றவர்களைத் தாக்குவதைப் போலீஸ் ஸப்-இன்ஸ்பெக்டரோ, போலீஸ் இன்ஸ்பெக்டரோ பார்த்துக் கொண்டிருந்தார்கள் என்றால், அப்படிப்பட்டவர்களை வைத்துக்கொண்டு அரசாங்கம் நடத்த முடியுமா என்பதைக் கனம் அங்கத்தினர் அவர்களே சிந்தித்துப் பார்க்கவேண்டும் என்று நான் கேட்டுக் கொள்ளுகிறேன்.

திரு. ப. உ. சண்முகம் : போலீஸ் அதிகாரி தவறு செய்திருப்பாானால், நான் அதில் குறுக்கிட விரும்பவில்லை. குறிக்கிடவும் நான் வரவில்லை. ஆனால், நான் அமைச்சர் அவர்களைக் கேட்டுக்கொள்வது இது தான். ஒரு இன்ஸ்பெக்டரை ஒரு ஸ்டேஷனிலிருந்து மாற்றி, அதே நபரை ஆறு மணி நேரத்திற்குள் மீண்டும் அதே இடத்திற்கு மாற்றுகின்றார்கள் என்றால், அது எந்த வகையிலே நியாயம் என்று நான் கேட்கின்றேன். இப்படி நிர்வாகம் சீர்கெட்டுவிட்டது, தரம் கெட்டுவிட்டது என்று நான் குற்றம் சாட்டுகின்றேன். சிறப்புமிக்க சென்னை போலீஸ் என்று இருக்கிற பட்டப் பெயருக்குக் களங்கள் ஏற்படுத்தி விடாதீர்கள், அதே இலாகாவில் உள்ள தூய உள்ளம் படைத்த நல்ல முறையில் பணியாற்றுகிறவர்களுடைய நெஞ்சத்தை நோக்கிச் செய்து விடாதீர்கள் என்று போலீஸ் அமைச்சர் அவர்களைத் தங்கள் மூலமாக நான் கேட்டுக் கொள்ளக் கடமைப்பட்டிருக்கிறேன்.

(கனம் சபாநாயகர் தலைமை.)

போலீஸாருக்கு வீடு கட்டிக் கொடுக்கும் திட்டம் இன்னும் ஏனோ மந்தமாக இருக்கிறது. இத்துறையில் சீக்கிரம் காரியங்கள் முடிந்து விடும் என்று சொன்னார்கள். பாராட்டுகிறேன். வரவேற்கிறேன். ஆனால் போலீஸ் கான்ஸ்டேபிள்களுக்கும், ஹெட் கான்ஸ்டேபிள்களுக்கும் வீடு கட்டிக் கொடுத்து மட்டும் புண்ணியம் இல்லை, பயன் இல்லை. போலீஸ் இலாகாவில் உள்ள உத்தியோகஸ்தர்களுக்கும், டி. எஸ். பி., டி. ஓய். எஸ். பி., சர்க்கிள் இன்ஸ்பெக்டர்கள்—எல்லோருக்கும் வீட்டு வசதிகள் செய்து கொடுக்கப்படவேண்டும். அப்படி இல்லாத நிலையில் அவர்கள் வாடகை வீட்டில் இருக்கும்போது அதனால் பயங்கர நிலைமை வருகிறது. இதற்குப் பல இடங்களைச் சுட்டிக்காட்ட முடியும். பல முதலாளிகள் வீட்டிலோ வேறு தொழில் செய்யக் கூடியவர்கள் வீட்டிலோ இத்தகைய அதிகாரிகள் குடியிருக்க வேண்டிய நிலைமை ஏற்படுகிறது. சர்க்காரில் எல்லாவற்றிற்குமே தங்கியும் வைத்துக்கொண்டிருக்கும் இலாகாவில் உள்ளவர்களுக்குச் சர்க்கார் வீடு கட்டிக் கொடுக்கக் கூடாது? டி. எஸ். பி. போன்றவர்கள் வெற்றெருவர் வீட்டில் குடியிருந்தால் அவர்கள் அப்படிப்பட்டவர்களுக்குச் சலுகை கூட்டாமல் நடக்க முடியுமா என்பதை யோசிக்க வேண்டும். சலுகை கூட்டியதாக வதந்திகள் உலவினால் அதைத் தப்பு என்று எப்படி சொல்ல முடியும்? வீடு கட்டிக் கொடுக்கும் திட்டத்தை கான்ஸ்டேபிள்களோடு நிறுத்திவிடாமல் பாக்கி இருக்கும் உத்தியோகஸ்தர்களுக்கும் இது அமுலாக்கப்படவேண்டும், துரிதப்படுத்தப்படவேண்டும் என்று தங்கள் மூலமாக அமைச்சர் அவர்களைக் கேட்டுக்கொள்ளக் கடமைப் பட்டிருக்கிறேன்.

இந்த இலாகாவின் மது விலக்குத் திட்டத்தை நல்ல முறையில் சிறப்பான முறையில் அமுலுக்குக் கொண்டு வருகிறார்கள். அதற்காக என்னுடைய பாராட்டுதலைத் தெரிவித்துக் கொள்ளுகின்றேன். இன்னும் அதைத் தீவிரமாக்க வேண்டும் என்று நான் கேட்டுக்கொள்ளுகின்றேன். ஆனால், நான் சர்க்காரைக் கேட்டுக்கொள்வது உண்மையே இந்த நாட்டில் மது ஒழியவேண்டும் என்ற எண்ணம் இந்த சர்க்காருக்கு இருக்குமானால், பர்மிட் முறையை ஒழிக்க என் தவறியிட்டார்கள்? சட்டத்தை இன்னும் கடினமாக ஆக்கி, பர்மிட்களைக் குறைக்கக் கூடாது? குடிக்க பர்மிட் கொடுக்க வேண்டுமா? பணக்காரர் குடிக்கலாம், ஏழைகள் குடிக்கக்கூடாது என்ற நிலை தான் இருக்க வேண்டுமா? குடிப்பதை நான் ஆதரிக்கவில்லை. பணக்காரர்கள் குடிக்க பர்மிட் கொடுத்துக்கொண்டிருப்பது முறையா? நியாயமா? மது ஒழிய வேண்டும் என்ற எண்ணம் இருந்தால் இப்படிச் செய்வார்களா? பர்மிட் பெற்றுக் குடிக்கிறார்கள் என்றும், எங்கே

[திரு. ப. உ. சண்முகம்]

[18th March 1964]

குடிக்க வேண்டும்? அவர்கள் வீட்டில் குடிக்க வேண்டும். குடித்து விட்டு வெளியே வந்து, குடித்துவிட்டேன் என்று கூட்டத்திற்கா வந்து பேசுவது? குடித்து விட்டு பொதுக்கூட்ட மேடையில் பேசுகிறார்.

“குடித்துவிட்டுப் பேசுகிறேன், பர்மிட் வாங்கிக் குடிக்கிறேன், பர்மிட்டுக்கு மேல் வாங்கிக் குடிக்கிறேன்” என்று பொதுக்கூட்டத்தில் பேசுகிறார். சுற்றியிருக்கும் போலீஸ்காரர்கள் அவரை ஒன்றுமே செய்ய முடியவில்லை. கரணம், அந்த நபர் சொல்கிறார், அதுவும் தைரியமாகச் சொல்கிறார், ‘அப்படி யாராவது போலீசார் வால் ஆட்டினால் என்னிடம் சொல்லுங்கள். தூக்கி எறிகிறேன்’ என்று. எப்படிச் செய்ய முடியும்? இப்படிப் பயங்கர நிலைமை இருக்கிறது.

இன்னும் ஒரு குற்றச்சாட்டு நான் கூற விரும்புகிறேன். காங்கிரசுக்கு போட்டு கேட்கிறார்கள் என்றால், எத்தகைய குற்றவாளியாக இருந்தாலும் மேடை ஏறி கடினமான வார்த்தைகளை உபயோகப்படுத்துவதா? கொலைகாரர், கொலை செய்து இருப்பது ஆண்டு தண்டனை பெற்றிருக்கிறார் அப்படிப்பட்டவர் 10, 11 ஆண்டுகளிலேயே சிறையை விட்டு வெளியே வருகிறார். சிறையிலே யிருந்து வெளியே வந்தவர்கள் எப்படி எப்படி நடந்து கொள்ள வேண்டும் என்பதற்குச் சட்ட விதி முறைகள் இருக்கின்றன, அதற்கு அப்பால் போய், வரம்பு மீறி, காங்கிரசுக்கு போட்டு கேட்கிறார்களே கொலை வெறியோடு பேசுகிறார்களே, என்ன நடவடிக்கை எடுக்கப்பட்டது? ஒரு நடவடிக்கையும் எடுக்கப்படவில்லை. காங்கிரசுக்கு போட்டுக் கேட்கிறார் என்றாலும் கொலை வெறியோடு பேசுகிற கொலைகாரர்களை அரசாங்கம் விட்டு வைத்திருக்கிறது என்ற குற்றச்சாட்டை நான் தெரிவித்துக் கொண்டு, போலீஸ் இலாகாவிலே பணியாற்றுகின்ற ஊழியர்களை நான் பாராட்டி, இந்த நிர்வாகத்தை நடத்துகிறவர்களை நான் கண்டிக்கக் கடமைப்பட்டிருக்கிறேன் என்று கூறி, என்னுடைய உரையை முடிக்கிறேன். வணக்கம்.

* திரு. கி. இரா. சம்பந்தம்: சட்ட மன்றத் தலைவர் அவர்களே, இந்தப் போலீஸ் மானியத்தை ஆதரித்து என்னுடைய ஒரு சில கருத்துக்களை நான் சொல்ல முன்வந்துள்ளேன்.

எனக்கு முன் பேசிய கனம் அங்கத்தினர்கள் பலர், போலீசாரின் சேவையைப்பற்றியும் அவர்கள் செய்யக்கூடிய சில கடமைகளைப் பற்றியும் சொன்னார்கள். குறிப்பாக, இப்பொழுது காண்ட்மின்களுடைய நிலைமை மிகவும் பாதிக்கக்கூடியதாக இருக்கிறது. கல்வி ஆண்டின் நடுவில் அவர்களை ஓரிடத்திலிருந்து மற்றொரு இடத்திற்கு மாற்றுவதன் காரணமாக, அவர்களுடைய குழந்தைகளின் படிப்பு விளைகின்றது. அவர்களுக்குச் சம்பளமும் குறைச்சல். அதை வைத்துக்கொண்டு, அம்மாதிரி நடுவிலே மாற்றப்படுவதனால், அவர்கள் குடும்பத்தை வைக்க முடியாமல் குழந்தைகள் பாதிக்கப்படக் கூடிய நிலைமை இருக்கிறது. ஆகவே, ரயில்வே சிப்பந்திகளுக்கு ஹாஸ்டல் வைத்து நடத்துவதைப்போல், காண்ட்மின்களுடைய குழந்தைகளுக்காக ஒவ்வொரு ஜில்லாத் தலைநகரத்திலும் ஹாஸ்டல் வைத்து நடத்தும் நிலைமையை ஏற்படுத்த வேண்டும் என்று நான் கேட்டுக்கொள்கிறேன்.

அடுத்தப்படியாக, அவர்களுக்கு வரக்கூடிய குறைந்த வருவாயை வைத்துக்கொண்டு, விலைவாசி ஏறியிருக்கும் இந்தக் காலத்தில், சாமான்கள் வாங்க முடியாத நிலைமையில் இருக்கிறார்கள். இந்தச் சாமான்களை அவர்கள் க்யூ வரிசையில் நின்று வாங்க வேண்டிய நிலைமையில் அவர்கள் தங்களுடைய கடமையைச் சரிவரச் செய்ய முடியாது. ஆகையால் ரயில்வேயில் இருப்பதைப்போல், கூட்டுறவுச் சங்கங்கள் அமைத்துக் கொடுக்க வேண்டும். போலீஸ் சிப்பந்திகளும், என்.ஜி.ஓ.க்களும் சேர்ந்து கூட்டுறவுச் சங்கங்கள் அமைத்து, அதில் சில அத்தியாவசியமான பண்டங்களை வைத்து விற்பனை செய்தால்தான் அவர்களுடைய கஷ்டங்களை நிவர்த்தி செய்ய முடியும் என்று நான் சொல்ல விரும்புகிறேன்.

18th March 1964] [திரு. கி. இரா. சம்பந்தம்]

குடி தண்ணீர் இல்லாமல் சில இடங்களில் போலீஸ் ஸ்டேஷன்களில் உள்ளவர்கள் மிகவும் பாதிக்கப்படுகிறார்கள். தரங்கம்பாடியில் காசு கொடுத்துக் குடி தண்ணீர் வாங்கக்கூடிய நிலைமை இருக்கிறது. இம் மாதிரி இன்னும் பல இடங்களில் இருக்கிறது. பல இடங்களில் ஸ்டேஷன்கள் இல்லை. இந்த நிலைமைகள் எல்லாம் உடனடியாக மாற்றியமைக்கப் படவேண்டும். கட்டடங்கள் எல்லாம் சரியாகப் பழுது பார்க்கப் படாத நிலையில் இருக்கின்றன. குறிப்பாக, சென்ற மழையில் தரங்கம்பாடியில் சப்-இன்ஸ்பெக்டர் லீட்டில் தண்ணீர் நிற்கக்கூடிய நிலைமையில் அவர்கள் பக்கத்தில் இருக்கும் தாலுக்கா ஆபீசில் போய், குழந்தை குட்டிகளுடன் தங்க வேண்டிய நிலைமை ஏற்பட்டது. இதையெல்லாம், உடனடியாக நாம் கவனிக்கவேண்டும். போலீஸார்களுக்காக எவ்வளவோ பட்ஜெட்டில் தொகை ஒதுக்கியிருந்தும், இத்தகைய வசதிகளைச் சரிவர செய்யாததன் காரணமாக அவர்களுக்குப் பாதகம் ஏற்படுகிறது என்பதைத் தெரிவித்துக் கொள்கிறேன்.

அடுத்து, கான்ஸ்டபிள்களுக்கு எல்லாம் ஸலூக்கிள் வாங்கிக்கொடுக்க வேண்டுமென்று நான் கேட்டுக் கொள்ளுகிறேன். ஏற்கனவே, போலீஸாருக்கோ அல்லது சர்க்கார் அதிகாரிகளுக்கோ பஸ்வரில் போவதற்குத் தனிச் சலுகை கொடுக்கப்பட்டு வந்தது. இப்பொழுது அந்த நிலை மாறி விட்டது. 40 பஸ்வர்களைத் தான் ஏறலாம், அதற்கு மேலே ஒரு நபரைக் கூட ஏற்ற முடியாத நிலைமை இருப்பதால், கான்ஸ்டபிள்கள் தங்களுடைய கடமையைச் செய்வதற்காக ஒட்டி வந்தும் கூட, பஸ்வரில் போக முடியாத நிலைமையில் சில சமயங்களில் கஷ்டப்படுகிறார்கள். கான்ஸ்டபிள்களுக்கு ஒரு சைக்கிள் கொடுத்தால், அவர்கள் மது விலக்குக் குற்றம் செய்கிறவர்களைக் கண்டுபிடிக்க ஏதுவாக இருக்கும் என்று நான் தெரிவித்துக் கொள்ளுகிறேன்.

கான்ஸ்டபிள்களின் படியை உயர்த்த வேண்டும். அவர்கள், வெளியிலிருந்து வரக்கூடிய தலைவர்களுக்கோ, அமைச்சர்களுக்கோ, மற்றுமுள்ள பிரமுகர்களுக்கோ பந்தோபஸ்து அளிக்கக்கூடிய வேலைக்குப் போகும் போது சில சங்கடங்கள் ஏற்படுகின்றன. இலங்கையில் இம்மாதிரி பந்தோபஸ்து வேலையில் கான்ஸ்டபிள்கள் இருக்கும்போது, அவர்களுக்கு உணவு அளிக்கப் படுகிறது. அவர்கள் எந்த இடத்தில் வேலை செய்கிறார்களோ அந்த இடத்தில், மத்தியானமானாலும், இரவு நேரமானாலும், நேரத்திற்கு அவர்களுக்கு உணவு அளிக்கப்படுகிறது. அதுபோல், பந்தோபஸ்து வேலை பார்க்கும் நம்முடைய போலீஸ்காரர்களுக்கும் உணவு அளிக்கும் திட்டத்தை மேற்கொள்ள வேண்டுமென்று நான் தெரிவித்துக் கொள்ளுகிறேன்.

சப்-இன்ஸ்பெக்டர்களுக்கெல்லாம் வாகன வசதி இல்லாமல் இருக்கிறது. அதனால் குற்றவாளிகளைப் பிடிப்பதில் சிரமம் இருக்கிறது. சமுத்திரக் கரைப் பக்கத்தில் காரைக்கால் இருப்பதால், அங்கிருந்து நிறைய மது மற்ற பகுதிகளுக்குக் கொண்டுவரப்படுகிறது. அதை சப்-இன்ஸ்பெக்டரால் தடுக்க முடியாத நிலைமை இருக்கிறது. காரணம் “க்லிக் கன்வேயன்ஸ்” இல்லை. அவர்களுக்கு மோட்டார் சைக்கிள் கொடுக்கும்படியான நிலைமை ஏற்படுத்தவேண்டும். எவ்வொரு டி.ஓய்.எஸ்.பி. க்கும் ஜீப் கொடுக்கப்பட வேண்டும். அப்படி இருந்தால்தான் அந்த டிவிஷனில் சுற்றி, எந்த விதமான கலவரம் ஏற்பட்டாலும் உடனடியாகத் தவிர்க்க முடியும்.

கான்ஸ்டபிள்களுக்கெல்லாம் எப்படி க்வார்ட்டர்ஸ் கட்டிக்கொடுக்கப் பட்டிருக்கிறதோ அப்படி சப்-இன்ஸ்பெக்டர்களுக்கும் வசதி செய்து கொடுக்கப்பட வேண்டும். பிறர் லீட்டில் வாடகைக்கு இருக்கவேண்டியதன் காரணமாக, பிறருடைய தயவு தாட்சண்யத்திற்குக் கட்டுப்பட்டு, வீட்டுக் காரர் சொல்வதை வைத்துக்கொண்டு, சப்-இன்ஸ்பெக்டர்கள் சில சமயங்களில் தங்களுடைய கடமைகளிலிருந்து தவறக்கூடிய சூழ்நிலை ஏற்படுகிறது. அந்தையும் மாற்றியமைக்க வேண்டும். சிராமத்தில் உள்ள போலீஸ் ஸ்டேஷன்களுக்கு டெலிபோன் வசதி இருக்க வேண்டும். அது இல்லாத காரணத்தினால் உடனடியாக ஸ்பாட்டில் இருந்து அவர்களுக்கு இன்பார்ம் பண்ண முடிவதில்லை.

[திரு. கி. இரா. சம்பந்தம்] [18th March 1964]

அடுத்தபடியாக மதுவிலக்கு சட்டத்தை அவர்கள் முடிந்த அளவுக்கு நிறைவேற்றிக் கொண்டு வருகிறார்கள். போலீஸ்காரர்களிலேயே சில கான்ஸ்டபிள்களும், இன்ஸ்பெக்டர்களும் குடிப் பழக்கத்திற்கு ஆளாகியிருப்பதால் அவர்களை எவ்வாறு தண்டிப்பது என்றுதான் தெரியவில்லை. வேலியே பயிரை மேய்வது போல இருக்கிறது. இப்படிப்பட்டவர்களை வேறு லி.ஐ.டி. செக்ஷனுக்காவது மாற்றிவிடவேண்டும்.

இன்னும் கேர்ஹோம் உடனடியாக ஒவ்வொரு முனிசிபாலிட்டியிலும் இருக்க வேண்டியது மிகவும் அவசியம். மிக்க வியாதி உடையவர்கள் வெளியில் உலாவுவதால் பொதுமக்களுடைய சுகாதாரம் பாதிக்கப்படுகிறது. மேலும் ஏபிள் பாடீட் பீப்பிளுக்கு நல்ல கைவேலைகள் கற்றுத்தரப்பட வேண்டும்.

இன்னும் லி.ஐ.டி. பிராஞ்சில் உள்ளவர்களுக்கு நல்ல பயிற்சி அளிக்கப்படவேண்டும். ஸ்காட்லாண்டு யார்டை எடுத்துக் கொண்டால் கொலைக் குற்றங்கள் நடந்த ஒரு சில மணிநேரத்தில் கண்டுபிடித்து விடுகிறார்கள். ஆனால் இங்கே இரண்டாண்டு, மூன்றாண்டு ஆகிறது ஒரு குற்றத்தைக் கண்டுபிடிக்க. ஆலையும் கஷ்டப்பட்டுக் கண்டுபிடித்துவிடுகிறார்கள். குறிப்பாக மாயவரம் கிருஷ்ணசாமி அவர்களுடைய மகனை தலை வேறு உடல்வேருக வெட்டி இரண்டையும் தனித் தனியாக இரண்டு குளத்தில் போட்டு இருந்தார்கள். குற்றவாளியைக் கண்டுபிடிக்க ஒன்றரை ஆண்டு காலம் ஆயிற்று. ஆகவே ஸ்காட்லாண்டு யார்டில் கையாளப்படுகின்ற முறைகளைக் கொண்டு வந்தால் இன்னும் குற்றங்களை சீக்கிரத்தில் கண்டுபிடிக்க வசதியேற்படும் என்று தெரிவித்துக் கொள்கிறேன். இன்னும் இருக்கும் நிலைமையில் பப்ளிக் ரிலேஷன் ஷிப் நன்றாக இருக்கிறது. போலீசாருக்குத் தெரிவித்தால் உடனே நடவடிக்கை எடுத்துக் கொள்வார்கள் என்ற நம்பிக்கை மக்களிடத்தில் இருக்கிறது. அந்த நம்பிக்கை மேலும் மேலும் வளரத் தக்க வகையில் போலீஸ் இலாகா திறம்பட பணியாற்றவேண்டுமென்று கேட்டுக்கொண்டு உரையை முடித்துக்கொள்கிறேன். வணக்கம்.

* திரு. இராம. அரங்கண்ணல் : கனம் சட்டமன்றத் தலைவர் அவர்களே, அரசாங்கத்திற்குக் கண்ணாகவும், சில வேளைகளில் காதாகவும், பல சமயங்களில் கையாகவும் பயன்படுகிற இந்த முக்கியமான இலாகாவைப் பற்றி என்னுடைய கட்சியின் சார்பில் கொடுக்கப்பட்டிருக்கிற வெட்டுப் பிரேரணைகளை ஆதரித்துப் பேச விரும்புகிறேன். அந்த வெட்டுப் பிரேரணைகளைப் பார்த்தாலே, இந்த இலாகா இன்னும் எவ்வளவு திறம் உட நடக்க வேண்டும் என்பதிலே நாங்கள் கொண்டுள்ள அக்கறையும் ஆர்வமும் நன்றாக விளங்கும்.

இன்றைய தினம் போலீஸ் துறையினர் நம் மாநிலத்தில் மட்டுமின்றி நாக நாட்டிலும், மேல் வங்கத்திலும் நல்ல புகழோடு, திறமையோடு பணியாற்றுகிறார்கள் என்று கேள்விப்படுகிற நேரத்தில் நம் மாநிலத்தில் உள்ள அதிகாரிகள் தங்களுக்கு எத்தனையோ இடையூறுகளும், சமையல்களும் ஏற்படுகின்றன என்றாலும் அவற்றைப் பொருட்படுத்தாமல் தங்களுடைய உயர்ந்த பண்பையும், பரம்பரைச் சிறப்பையும் காப்பாற்றிக் கொண்டு வருகிறார்கள் என்பதற்காக நாம் பெருமைப்பட வேண்டியவர்களாக இருக்கிறோம். தமிழ் நாட்டைப் பொறுத்த அளவில் சுமார் 3½ கோடி மக்கள் இருக்கிற இந்தப் பகுதியில் 30 ஆயிரம் போலீசார்கள் மிகவும் சிறப்பான முறையில் பணியாற்றி வருகிறார்கள் என்பதைப் பற்றி இந்த மன்றத்தில் உள்ள எல்லாத் தரப்பினரும் பாராட்டி இருக்கிறார்கள். அப்படி நம்மால் பாராட்டுப் பெறுகிற காவல் துறையினர் இன்றைய தினம் ஏற்றுக் கொண்டிருக்கிற பொறுப்பு சாதாரண பொறுப்பு அல்ல. எத்தனையோ ஆபத்துக்களிடையே அவர்கள் பணியாற்றி வருகிறார்கள். அவர்களுக்குச் செய்து தர வேண்டிய வசதிகளைப் பற்றி சில உறுப்பினர்கள் குறிப்பிட்டார்கள். நானும் முக்கியமான இரண்டொன்றைப் பற்றிப் பேச விரும்புகிறேன்.

அவர்களுக்கு வீட்டு வசதி அதிகமாகச் செய்து தரப்படவேண்டும். சம்பள வகையிலும் அதிகமாக்கப்பட வேண்டும். அதேபோல் பொறையாறு உறுப்பினர் சொன்னது போல, காவல் துறையினர்களுக்கு

18th March 1964]

[திரு. இராம. அரங்கண்ணல்]

சைக்கிள் கொடுக்கப்பட வேண்டியது மிகவும் அவசியமாகும். இன்றைய தினம் ஒரு காவல் நிலையத்திற்கு 2 சைக்கிள்தான் கொடுக்கப்படுகிறது. இந்த இரண்டு சைக்கிள் போதாது. ஏற்கனவே ஒவ்வொரு போலீஸ் காரருக்கும் சைக்கிள் வாங்க கடன் உதவி செய்யப்படும் என்று உத்தரவு போட்டதாகவும், அவர்கள் மனுக்கள் விண்ணப்பித்துக்கொள்வதற்குள் அதை ரத்து செய்துவிட்டதாகவும் அறிகிறேன். அப்படியின்றி அவர்களுக்கு சைக்கிள் வசதி பெற கடன் உதவி செய்யவாவது அரசாங்கம் உடனடியாக முன்வரவேண்டுமென்று தெரிவித்துக்கொள்கிறேன். அது போல சப்-இன்ஸ்பெக்டர்களுக்கு மோட்டார் சைக்கிள்—ஸ்கூடர் வழங்கப்படுவது அவசியம் என்று தெரிவித்துக் கொள்கிறேன். அது மட்டுமின்றி இரவு பகல் பாராமல் பணியாற்றிக்கொண்டிருக்கிற போலீஸ் அதிகாரிகளுக்கும், அவர்களுடைய சிப்பந்திகளுக்கும் கட்டாய ஓய்வு, ஆண்டுக்கு ஒரு மாதம் வழங்கப்பட வேண்டியது அவசியம் என்று சொல்லிக் கொள்ள ஆசைப்படுகிறேன்.

அதுமட்டுமின்றி உடையைப் பொறுத்த அளவில் பார்த்தால் அதிலும் கூட மாற்றம் அவசியமென்று கருதுகிறேன். முன் ஒரு காலத்தில் இருந்த உடை தான் இப்போதும் இருந்து கொண்டிருக்கிறது. அமெரிக்காவில், இங்கிலாந்தில் போலீஸ்காரர்களின் உடையில் எவ்வாறு மாற்றம் ஏற்பட்டிருக்கிறதோ அது போல இங்கும் ஏற்பட வேண்டும் என்று சொல்லிக் கொள்ள விரும்புகிறேன். காவல் துறையினரைப் பொறுத்த வரையில் பார்த்தவுடன் பொதுமக்களுக்கு ஒரு மரியாதையும், அச்சமும் வரவேண்டுமென்றால் உடை நல்ல முறையில் அமைய வேண்டும். உடை மாற்றப்படுமேயானால் படித்தவர்கள், ஏராளமாகச் சேர முன் வருவார்கள்! அதோடு, அவர்கள் காலுக்கு கட்டுகிற பிண்டைக் கூட மாற்ற வேண்டும். அதற்குப் பதிலாக வேறு ஏதாவது ஒரு மார்க்கத்தைக் கண்டுபிடித்தால் கூட நன்றாக இருக்குமென்று சொல்லிக் கொள்ள ஆசைப்படுகிறேன்.

அதுமட்டுமின்றி எங்களுடைய சொற்பொழிவுகளைக்கேட்பதற்கு அமைச்சர்களுக்கு வர வாய்ப்பு இல்லை. காரணத்தினால் போலீஸ் சருக்கெழுத்தாளர்களை அனுப்புகிறார்களோ என்னவோ? அவர்களை ஆதரித்துப் பேசுகின்ற பேச்சைக் கேட்பதற்கு விருப்பம் இல்லை போலும். அங்கே சருக்கெழுத்தாளர்கள் அனுப்பப்படுவதில்லை. எங்கள் கூட்டங்களுக்கு அவர்கள் வருகிறார்கள் என்றால் திரும்பிப் போகிறபோது இரவு பத்து மணிக்குமேல் வாகன வசதி எதுவும் இன்றி அவர்கள் படுகிற கஷ்டம் கொஞ்சநஞ்சமல்ல. ஆகவே இப்படி எதிர்க்கட்சியினர் கூட்டங்களுக்குப் போலீஸ் சருக்கெழுத்தாளர்கள் அனுப்பப்படும்போது அவர்கள் இரவு திரும்புவதற்கு வாகன வசதியையும் ஏற்படுத்திக் கொடுக்க வேண்டுமென்பதாகக் கேட்டுக் கொள்கிறேன்.

இந்தத் துறையில் “ஃபிங்கர் பிரிண்ட் டைரக்டர்” என்று வைத்திருக்கிறோம். அவருக்கு இன்ஸ்பெக்டர் சம்பளந்தான் கொடுக்கப்படுகிறது. அதோடு ஃபிங்கர் பிரிண்ட்ஸ் எக்ஸ்பர்ட்ஸ்களுக்கும் சம்பளம் குறைவாக இருக்கிறது. அவர்களுக்குச் சம்பளத்தை உயர்த்திக் கொடுக்க வேண்டுமென்று கேட்டுக் கொள்கிறேன். அதோடு இன்ஸ்பெக்டர்களை எல்லாம் “கெஜெடெட் ஆபீசர்களாக ஆக்க வேண்டுமென்று சொல்ல ஆசைப்படுகிறேன். இந்தக் குறைகளை எல்லாம் எடுத்துச் சொல்லுகிற காரணத்தால் போலீசாருக்குப் பரிந்து பேசுகிறேன் என்று பொருள் அல்ல. போலீசாருக்குப் பரிந்து பேசி அவர்களுடைய ஆதரவைத் தேட வேண்டிய அவசியமும் இல்லை. அரசாங்கங்கள் வாலாம்; போகலாம். ஆனால் என்றைய தினமும் அதிகாரிகள் அந்த இடத்திலேதான் இருப்பார்கள். அவர்கள் கட்சி சார்பற்ற முறையில் தங்களுடைய பணிகளைச் செய்து வரவேண்டுமென்பதிலே நாங்களும் எங்களுடைய கட்சியும் அக்கறை கொண்டிருக்கிறது.

இன்றைய தினம் வளர்ந்து வருகிற குற்றப்பட்டியல்களைப் பார்த்தால் நமக்கு மிகவும் அச்சமாக இருக்கிறது. மதுவிலக்குத் துறையிலே பார்த்தால் குற்றங்களின் எண்ணிக்கை 1960-லே அறுபத்தொன்பதாயிரத்துச் சொச்சமாக இருந்தது; 1961-லே எண்பத்தி நாலாயிரத்துச் சொச்சமாக

[திரு. இராம. அரங்கண்ணல்]

[18th March 1964]

உயர்ந்தது; 1962-லே 97,329 ஆக உயர்ந்தது; 1963-லே 102,969-ஆக இருக்கிறது. அமைச்சர் அவர்களுடைய அறிக்கையிலே 5-8 சதவிகிதம் மது விலக்குக் குற்றங்கள் அதிகரித்திருப்பதாகச் சொல்கிறார்கள். அதோடு நாம் எல்லாம் வெட்கப்படுகிற அளவிலே காவல் துறையிலேயே உள்ள சப் இன்ஸ்பெக்டர் சாராயம் காய்ச்சுவதாக அறிக்கை விட்டார். அதற்குக் காரணம், மதுவிலக்குக் குற்றங்களைக் கண்டுபிடிக்கப்போன போலீஸ்காரர்கள் ஆற்றிலே தள்ளப்பட்டு இறந்ததுதான் என்று கூறியிருக்கிறார். நம்மிலே பலருக்குத் தெரியும், இன்றைக்கு மது விலக்கு எந்த நிலையிலே இருக்கிறது என்பது. மது விலக்கு தீவிரமாக அமலாக்கப்பட வேண்டுமென்று சொன்னால், சமுதாயத்தை உருவாக்கக் கூடியவர்களாக இருக்கின்ற அமைச்சர்களும், எல்லா அரசியல் கட்சிகளும் சேர்ந்து சர்வ கட்சிக் கமிட்டி ஒன்று அமைத்து செயல்பட வேண்டும். இதற்கு முன்பே மாவட்டவாரியாக ஒரு சர்வ கட்சிக் கமிட்டி இருந்ததாகச் சொல்கிறார்கள். அந்தந்த வட்டத்திற்கு சர்வ கட்சியினரைக் கொண்ட ஒரு கமிட்டி இருக்க வேண்டும். அப்படி ஒரு கமிட்டி சென்னை மாநிலத்தைப் பொறுத்தவரை ஏற்கனவே இருக்கிறது இல்லையா என்பது எனக்கே தெரியாது.

வேண்டியன் உண்டாக்கின இந்த இலாகா நாட்டிலே பாதகங்கள் ஏற்படாமல் பாதுகாப்பதற்காக அமைந்தது. ஆனால் பிறகு இந்த இலாகா அரசியல் காரணமாக அரசியல்வாதிகளைத் தண்டிப்பதற்கும், கண்டிப்பதற்கும் உள்ளதாக உருவாக்கப்பட்டிருக்கிறது. சுதந்திரம் பெற்று 15 ஆண்டுகளுக்குப் பிறகு குற்றங்கள் குறைந்திருக்கின்றனவா என்றால் இல்லை. இந்த இலாகாவைத் தங்களுடைய அரசியல் ஆசாபாசங்களுக்குப் பயன்படுத்துகிற சபாவம் நமது காங்கிரஸ் அமைச்சர்களிடத்திலே, அவர்களுடைய ஆட்சியிலே குறைந்திருக்கிறது என்றால் இல்லை; வளர்ந்து கொண்டே வருகிறது. நம்முடைய கனம் போலீஸ் அமைச்சர் அவர்கள், “யாரோ வேட்பாளனைத் தாக்கச் சென்றார்களாம்; அதைப் பார்த்துக் கொண்டு நின்றாராம் ஒரு இன்ஸ்பெக்டர்” என்று கூறினார்.

கனம் திரு. பூ. கக்கன் : , பார்த்துக் கொண்டு நின்றாராம், என்று நான் சொல்லவில்லை. “ஆக்ஷன் எடுக்காமல் அப்படிப்பட்டவர்களை வைத்துக்கொண்டு என்ன செய்வது?” என்று தான் சொன்னேன்.

திரு. இராம. அரங்கண்ணல் : “அப்படிப்பட்டவர்களை வைத்துக் கொண்டு என்ன செய்வது?” என்று சொன்னார். அந்தப் பொறுப்பு யணர்ச்சியை நான் பாராட்டிக் கடமைப் பட்டிருக்கிறேன். யார் கடமை விலிருந்து தவறி இருந்தாலும் அதைக் கண்டிப்பது காந்திய வழியில் வந்த அமைச்சர்களுக்கு இருக்க வேண்டும். ஆனால் எத்தனை புகார்கள் தரப்பட்டன? அவற்றில் எத்தனை புகார்களின் பேரில் நடவடிக்கைகள் எடுக்கப்பட்டன? இதோ, வைத்திருக்கிறேன் பட்டியல்களை! “ஒரு வேட்பாளனைத் தாக்கச் சென்றார்கள்; பார்த்தார்கள்” என்று சொன்னார்கள். நான் சட்டமன்ற உறுப்பினன். நான் சாதாரணமானவனாக, சாமான்யனாக இருக்கலாம். அமைச்சர்களுடன் அடிக்கடி தொடர்பு கொள்ளுகிறார்களே மாஜிகள். அவர்களைப் போல் இல்லாமல் இருக்கலாம். ஆனால் நான் அன்பும் பண்பும் கொண்டவன். என்னையே கொல்வதற்காக முயற்சித்தார்களே! என்னைக் கொல்ல வந்தவரிடத்தில் “நீங்கள் காங்கிரஸ் காரர்” என்று கேட்டுவிட்டு இரு கரம் கூப்பி வணங்கி அவருடைய விருப்பப்படி செய்யும்படி கூறினேன். இதைக் கேள்விப்பட்டு அந்த வட்டார காங்கிரஸ் வேட்பாளர் என்னிடம் வந்து வருந்தினார். அவரோடு போலீஸ் நிலையத்திற்குச் சென்றேன்; அங்கே இதைப்பற்றிப் புகார் செய்தேன். இது வரை இதன் பேரில் என்ன நடவடிக்கை எடுக்கப்பட்டது? நான் அங்கே உட்கார்ந்திருந்த போது ஒரு போலீஸ்காரர், கைப்பற்றப்பட்ட வெட்டரிவானைக்கூட போலீஸ் அதிகாரிகளிடம் கொடுத்தார். இதுவரை அதன் பேரில் என்ன நடவடிக்கை எடுக்கப்பட்டது என்று கேட்க ஆசைப் படுகிறேன். மயிலாப்பூர் தொகுதியைப் பொறுத்த மட்டில் தேர்தல் நடக்க இருக்கின்ற தேதி 22-ம் தேதி; ஆனால் 13-ம் தேதியன்று வேட்பாளரை—இன்றைய தினம் கவுன்சிலராக இருக்கின்ற திரு. துளசிகம் என்பவரை “லாக் அப்பில்” கொண்டு போய் அடைத்து வைத்தார்கள். அவர் என்ன குற்றம் செய்தார்? அவரைக் கொண்டு போய்ப் பூட்ட வேண்டிய

18th March 1964] [திரு. இராம. அரங்கண்ணல்]

அவசியம் என்ன? அமைச்சர் அவர்கள் இதை விளக்குவார்களா? என்று அறிய விரும்புகிறேன். மயிலாப்பூர் 86-வது வட்டத்தில் போட்டியிட்ட திராவிட முன்னேற்றக் கழக வேட்பாளருக்குத் துணையாக எம். கே. கோவிந்தராஜ் என்பவர் இருந்தார். அவர், வேட்பாளருக்கு மிக மிகத் தேவையானவர். அவரைப் பூத் எஜெண்டாகப் போட்டிருந்தார்கள். அவரைத் தேர்தலுக்கு முதல் நாள் திடீரென்று கைது செய்ய வேண்டிய அவசியம் என்ன? காவல் நிலையத்திற்குச் சென்று அவரை ஜாமீனில் கொண்டு வந்தேன். இந்தச் செய்தியெல்லாம் கூட, சாதாரணமான நிகழ்ச்சி கூட உனதுக்குடன் முதலமைச்சர் அவர்களுக்குத் தெரிவிக்கப் பட்டிருக்கிறது. யார் இதற்காக முதலமைச்சர் அவர்களை அணுகினார்கள்? நாள் முதல் நாள் இரவு அழைத்து வருகிறேன்; மறு நாள் காலைமீல் அவரை மறுபடியும் பிடித்துக்கொண்டு போய்விட்டார்கள்.

கனம் திரு. எம். பக்தவத்சலம் : கனம் அங்கத்தினர் அவர்கள் நாள் கூறியதைக் குறிப்பிட்டார்கள். எனக்குக் கிடைத்த தகவல் எல்லாம் போலீசார் மூலந்தான். அமைதியை நிலை நாட்ட வேண்டுமென்பதன் நிமித்தம் சிலரைக் கைது செய்தார்கள். அப்போது கனம் அங்கத்தினர் என்று நினைக்கிறேன்—என்னிடம் வந்து போலீஸ் எஜெண்டாகப் போட்டிருக்கிறவர்களையெல்லாம் விடுதலை செய்ய வேண்டுமென்று என்னிடம் வந்து கேட்டார்கள். போலீசாரும் விடுதலை செய்திருக்கும் என்று சொன்னார்கள். அப்படித்தான் அந்தத் தகவல் எனக்குத் தெரிந்தது. அதற்குப் பிறகு அதே போலீசிடமிருந்து, யாரைக் கனம் அங்கத்தினர் அவர்கள் விடுதலை செய்ய வேண்டுமென்று கூறினார்களோ அவர்களை விடுதலை செய்தபிறகு, அவர்கள் மறுபடியும் பலாத்காரத்தில் இறங்கிய காரணத்தால் விடுதலை செய்தவர்களை மறுபடியும் கைது செய்தார்கள். அன்று நான் இதைக் கூறிய போது கனம் அங்கத்தினர் அவர்கள் மறுக்கவில்லை.

திரு. இராம. அரங்கண்ணல் : முதலமைச்சர் அவர்களிடையே விளக்கத் தை வரவேற்கிறேன். கட்சிக்காரர்கள் அணுகமுடியாத அளவுக்கு அவர்கள் இருக்கவேண்டுமென்பது தான் என்னுடைய ஆசையாகும். அப்படி இருக்கிறார்கள் என்றால் பாராட்டக் கடமைப்பட்டிருக்கிறேன். ஆனால் மறுநாள் தேர்தல் நடக்க இருக்கும் போது காலைமீல் 8½ மணிக்கெல்லாம் அவரைப் பிடித்துக்கொண்டு போய் விட்டார்கள். அதனாலே 116 வோட்டுகளிலே எங்கள் கட்சி வேட்பாளர் தோற்க நேர்ந்தது.

81-வது வட்டத்தில் தேர்தல் கமிட்டித் தலைவராகயிருந்த இலக்குவன் என்பவரையும், துணைமன்றச் செயலாளர் மோகன் என்பவரையும் செல்லக் குட்டி எனும் இன்னொரு தோழரையும் அதே 21-ம் தேதி பிடித்துக் கொண்டு போய்விட்டார்கள். நான் சென்று இவர்களை ஜாமீனில் பிடித்துக் வந்தேன். அவர்களை, தேர்தல் நடந்த மறு நாள் மறுபடியும் அழைத்துக் கொண்டு போய்விட்டார்கள். 83-வது வட்டத்தில் நன்றாகப் பணியாற்றிக் கொண்டிருந்த ஏழுமலை என்பவரையும் பிடித்துக் கொண்டு போய் கொடுத்தார்கள். 84-வது வட்ட வேட்பாளர் கோவிந்தசாமி என்பவரையும் தேர்தலுக்கு மூன்று நாள் முன்னதாக இருந்து என்னுடைய வீட்டிலேயே என்னுடைய பாதுகாப்பிலேயே வைத்திருக்க வேண்டிய அவசியம் ஏற்பட்டது. வெற்றி பெற்ற பிறகும் என்னுடைய பொறுப்பிலேயே வைத்திருக்க வேண்டிய அவசியம் ஏற்பட்டது. இதை நான் குறிப்பிடுவதற்குக் காரணம், எப்படியோ யாருடைய பேச்சுக்கள் எல்லாம் உத்தரவுகளாகக் கருதப்படக்கூடிய நிலைமை இருந்தது. என்னுடைய தேர்தலின்போதே நான் பல பிரச்சினைகளைப் பார்த்திருக்கிறேன். அதனால் நான் போலீஸ் அதிகாரியிடம் யோசனை சொன்னேன். காங்கிரஸ் கட்சியின் சார்பில் போட்டியிருக்கின்ற வேட்பாளர்கள், திராவிட முன்னேற்றக் கழக வேட்பாளர்கள் ஆகியவர்களைக் கூப்பிட்டு—அந்த கூட்டத்திற்கு நான் கூடத் தலைமை தாங்கவில்லை; அந்தப் பகுதியில் உள்ள முன்னாள் எம். எல். ஏ. தலைமையில் கூடி தேர்தலைப் பொறுத்து ஒரு “மாரல் கோடு” வைத்துக் கொள்ளலாம் என்ற வேண்டுகோளை நான் விடுத்தேன். நேரிலும் சொன்னேன். ஆனால் அதை அவர்கள் செய்ய முன்வரவில்லை. தேர்தலுக்குப் பிறகு அங்கே சண்டை, இங்கே சண்டை என்ற நிலைமைகள் இருந்தபோது கூட இன்ஸ்பெக்டரிடம் அது பற்றி எடுத்துச் சொன்னேன்.

[திரு. இராம. அரங்கண்ணல்] [18th March 1964]

இப்போதாவது எல்லோரையும் கூப்பிட்டு பேசுங்கள் என்று சொன்னேன். ஒரு நாள் இரவு 11 மணிக்கு இதைப்பற்றிச் சொல்லிக் கொண்டிருந்தேன். நான் சாதாரணமாக போலீஸ் ஸ்டேஷனுக்குச் செல்கிறவனும் அல்ல போலீஸ் அதிகாரிகளிடம் எதையும் கேட்பவனும் அல்ல. ஆனால் இது பொதுமக்கள் காரியம் என்பதாலே நான் போய்ச் சொன்னேன். சில பேர் அப்போது வந்தார்கள். “வாங்க அண்ணாச்சி” என்று சொல்லி இன்ஸ்பெக்டர் உட்கார் வைத்தார். அந்த இன்ஸ்பெக்டரைத்தான் இப்போது மாற்றியிருக்கிறார்கள். இ. 3-ல் ஒரு போலீஸ் இன்ஸ்பெக்டரை ஆறு மணி நேரத்திற்குள் மாற்றியிருக்கிறார்கள். அங்கே ஒரு காங்கிரஸ் காரர் அவருடைய விருப்பங்கள்தான் உத்தரவுகளாகின்றன. “விஜிலன்ஸ் டைரக்டர்” என்று ஒருவரை அரசு போட்டிருக்கிறது. அவர்களிடம். . . (மணி அடிக்கப்பட்டது).

* திருமதி டி. என். அனந்தநாயகி : கனம் சபாநாயகர் அவர்களே, இந்த மான்யத்தை ஆதரித்து ஒரு சில வார்த்தைகள் கூற ஆசைப்படுகிறேன். இந்த முறை எதிர்க்கட்சிகாரர்கள் ஒரு புது முறையைக் கையாண்டிருப்பது எனக்கு ஆச்சரியமாக இருக்கிறது. இலாகாவைப் புகழ்ந்து பேசுவதுமாதிரி பேசி ஆளும் கட்சியையும், அரசாங்கத்தையும் பயமுறுத்தி சலுகைகள் பெறலாம் என்ற முறையில் இந்த மான்யத்தின் மீது விவாதம் நடைபெறுவதைப் பார்க்கும்போது அதன் உள் கருத்தைப் புரிந்து கொள்ள கஷ்டமாக இருக்கிறது. எனக்கு முன் பேசிய எதிர்க்கட்சி அங்கத்தினர்கள் அனைவரும் இலங்கா சிறந்தது, குறை இருக்கிறது என்றால் அமைச்சரவையிடமும், ஆளும் கட்சியிடமும்தான் இருக்கிறது என்று பேசுவதைப் பார்க்கும் போது எங்களுக்கும் ஒரு சில வருத்தங்களைக் கூற வாய்ப்பு கிடைத்திருக்கிறது என்றுதான் யோசிக்க வேண்டியிருக்கிறது. நகரசபைத் தேர்தலை மிகத் திறமையான முறையில் நடத்தியது போலீஸ் இலாகா. இதற்கு முன்பு நடத்தப்பட்ட தேர்தல்களிலாவது சிறிது குறைகள் இருந்திருக்கலாம் என்று சொல்லலாம். ஆனால் இந்த தடவை மிகத் திறமையாக நடத்தினார்கள். அந்தத் திறமையை ஓரளவு குறைக்க வேண்டுமென்றுதான் எதிர்க்கட்சியினர் தீவிரம், இப்படி நடத்தினார்கள் என்று சிந்தித்துப் பார்க்கும் போது இது ஜனநாயகத்திற்கு உகந்ததா என்று சிந்தித்துப் பார்க்க கடமைப்பட்டிருக்கிறோம். சாதாரணமாக தேர்தலுக்கு முன்னால் கே. டி. லிஸ்டில் உள்ள ரௌடிகளை அடைத்து வைத்து கலகம் இல்லாமல் பார்த்துக் கொள்ள போலீஸ் முயல்கின்றனர். அந்த அளவில் சென்னை நகரசபைத் தேர்தல் வந்த போது சில கேட்களைப் பிடித்தார்கள் என்றால் அவர்கள் எல்லாம் எங்கள் போலிங் ஏஜெண்ட்கள், ஆகவே அவர்களை வெளியே விட வேண்டும், இல்லையென்றால் உண்ணாவிரதம் இருப்போம், சத்தியாக்கிரகம் செய்வோம் என்ற முறையில் எதிர்க்கட்சியினர் நடந்தால் ஜனநாயகத்தை நடத்தி வருகிறார்களா அல்லது மாபாக்கரவியை அமுல் நடத்திக் கொண்டிருக்கிறார்களா?

திரு. இராம. அரங்கண்ணல் : நான் பேசுகிறபோது குறிப்பிட்டேன். என் கட்சித் தோழர்கள் என்று சொன்னேன். அம்மையார் அவர்களை ரௌடிகள் என்று அழைத்தால் அது அவர்களுக்கு நல்லதல்ல.

கனம் திரு. எம். பக்தவத்சலம் : போலீசார் கைது செய்வதற்கு என்ன காரணம் என்று அம்மையார் சொல்கிறார்கள்.

திருமதி டி. என். அனந்தநாயகி : அவர்கள் கட்சித்தோழர்களாக இருக்கலாம்! ஆனால் அவர்கள் ரௌடிகள் லிஸ்டில் இருப்பதை கனம் அங்கத்தினர் எப்படி மறுக்கமுடியும்? அவர்கள் உங்கள் கட்சிக்கு பயமுறுத்தி வோட்டு வாங்கிக் கொடுக்கும் வலது கரங்களாக இருக்கலாம். அந்த லிஸ்டில் இல்லாதவர்களை போலீஸ் பிடிப்பது கிடையாது. அப்படி அவர்கள் லிஸ்டில் இருக்கும்போது அவர்கள் தவறு செய்வார்கள் என்று கைது செய்து மக்கள் தங்கள் வாக்குரிமையை நல்ல ஒழுங்கான சூழ்நிலையில் போட வேண்டுமென்று செய்கிறார்கள். அப்படிச் செய்யும்போது ரௌடி லிஸ்டில் உள்ளவர்களை எங்கள் கட்சித் தோழர்கள் மட்டுமல்ல, அவர்கள்தான் எங்கள் போலிங் ஏஜெண்ட்ஸ் என்று சொல்லும் விதத்தில் அரசியல் கட்சிகள் இந்த நாட்டில் இருந்தால் இந்த நாட்டில் உண்மையிலே மக்கள்

18th March 1964]

[திருமதி டி. என். அனந்தநாயகி]

ஆட்சி மலருமா என்பதினால்தான் நான் இதைக் குறிப்பிட விரும்புகிறேன். ரெண்டுகள் வெளியே விடப்பட்டு, மறுநாள் காலையில் விடப்பட்டு அவர்களின் ஒழுங்கினமான நடவடிக்கைகள் காரணமாக பல நல்லவர்கள் வோட்டுச் சாவடிக்குப் போக முடியாமல் தேர்தலின் முடிவே வேறு விதமாக போய் விட்டது. வெளியே விடப்பட்டார்கள். ஆனால் உடனே உள்ளே போயிருக்கிறார்கள். இதிலிருந்து எந்தளவு ஒழுங்கினமாக...

MR. SPEAKER: All those, who were arrested can not be rowdies. The Hon. Member is making a general statement. There may be some rowdies, but there may be good people also.

திருமதி டி. என். அனந்தநாயகி: என் அனுபவத்தில் சொல்கிறேன்.

MR. SPEAKER: Further these matters are *sub-judice*.

SRIMATHI T. N. ANANDANAYAKI: I am not stating any thing beyond what has been published in the news papers.

MR. SPEAKER: All that is published in the news papers may not be true. The hon. Member need not rely on newspapers.

திருமதி டி. என். அனந்தநாயகி: நியூஸ்பேப்பரில் வந்ததை, தரமான செய்தித் தாளில் வந்ததைச் சொல்ல முடியாமல் போனால் நியூஸ்பேப்பருக்கு நாட்டில் மதிப்பே இல்லாமல் போய்விடும். தேர்தல் காலத்தில் திறமையான முறையில் வேலை செய்த இலாகாவை தடங்கல் செய்யக் கூடிய அளவிற்கு தடைப்படுத்தலாம் என்றால் அதைத் தடுப்பது மிக மிக அவசியம். நாட்டின் அரசியல் விதியே மாற்றப்படுகிறது என்று சொல்லிக் கொள்ள விரும்புகிறேன். தலையீடுகள் மூலம், அரசாங்கத்தில் இருப்பவர்கள் மீது குறைகளைச் சொல்லி, சமுதாயத்திற்கு புறம்பான, விரோதமான செயல்களை எல்லாம் மலிய விட்டு, அப்படி மலியக் விடக் கூடிய சக்தியாக இருக்கிறோம் என்ற நிலை ஏற்பட்டால் போலீஸ் இலாகா ஒழுங்காக வேலை செய்வதற்குள்ளதொரு சூழ்நிலை இல்லாமல் போகும் என அஞ்சுகிறேன். ஆகவே சக்தியாக்கிரகம் செய்வோம், உண்ணாவிரதம் இருப்போம் என்று கூறி தலையிடுவது சரியல்ல, அப்படி தலையிடுவதினால் இந்த இலாகா சரிவர இயங்க முடியாமல் போய் விடும். அப்படிப்பட்ட அரசியல் கட்சிகளை வளர விடுவது சரியா? ஆகவே அப்படிப்பட்டதொரு சூழ்நிலை ஏற்படாது நல்லதொரு சூழ்நிலையை ஏற்படுத்த வேண்டும் தமிழ் நாட்டில். நம் உடைமையையும், உயிர்க்கூடியும் பாதுகாக்கிற பணியில் ஈடுபட்டிருக்கிற இந்தத் துறையில் இருப்பவர்களுக்கு இன்னும் சிந்தித்துப் பார்த்து அவர்களுக்கு இன்னும் என்னென்ன உதவிகளைச் செய்யமுடியுமோ அவற்றை செய்ய வேண்டுமென்று கேட்டுக்கொள்கிறேன். அவர்கள் தங்கள் உயிரைப் பணயம் வைத்து பலர் பலியாவதைப் பார்க்கிறோம். ஆகவே அவர்களுக்கு வேண்டிய வசதிகள் செய்து எவ்வளவுக்கெவ்வளவு நல்ல வாழ்க்கையை அளிக்கிறோமோ அந்தவாறு நாட்டுக்கு நல்லது. ஆகவே, அவர்களுக்கு தீவிரமாகவும், துரிதமாகவும் சில சலுகைகளை செய்து கொடுக்க வேண்டுமென்று கேட்டுக் கொள்கிறேன். அவர்களுக்கு கட்டிக் கொடுக்கப்பட்டிருக்கிற வீடுகள் போதாது. அவர்களுக்கு அதிகப்படி வீடுகள் கட்டித் தர வேண்டும். போலீஸ் லேனில் குடியிருப்பவர்களுக்கு 9 மணிக்கு மேல் விளக்கை அணைத்து விட வேண்டுமென்று நிலை இருக்கிறது. அதனால் அவர்கள் பிள்ளைகள் படிப்பதற்கு கஷ்டமாகியிருக்கிறது. ஆகவே சிறிது பண நஷ்டம் வந்தாலும் பரவாயில்லை. 10, 11 மணி வரையாவது விளக்கு எரியலாம் என்று உத்திரவிட்டால் அந்த எழை குழந்தைகள் கல்வி வசதி பெற, நல்ல முறையில் படிப்பதற்கு வசதியாக இருக்கும். போலீஸ் லேனில் இருப்பவர்களை வேறு ஒரு இடத்திற்கு மாற்றிவிட்டால்திற உடனே வீட்டைக் காலி செய்து மற்றொருவருக்கு கொடுக்கவேண்டுமென்று சொல்கிறார்கள். சென்னையில் வீடு கிடைப்பது மிக மிக அரிது. மற்ற யிடங்களில் லேன்கள் இருக்கலாம், இல்லாமலும் இருக்கலாம். அது மட்டுமல்ல. அவர்கள் பிள்ளைகள் இங்கு கல்வி பெற்றுக் கொண்டிருக்கிறார்கள்.

[திருமதி டி. என். அனந்தநாயகி]

[18th March 1964]

கலாம். ஆகவே அப்படி மாற்றப்படுகிற போலீஸ்காரர்களுக்கு சிறிதுகால தாமதம் கொடுத்து, அவர்கள் வீட்டு வசதி பெறுகிற வரையில் அவர்கள் அங்கு குடியிருக்க வசதி செய்து தரவேண்டும். இல்லாவிடில் வேறு வசதி ஏற்படுத்தித் தரவேண்டும். ஒரு போலீஸ்காரர் குறிப்பிட்டகாலத் திற்குள் வீட்டை காலி செய்ய வில்லை என்ற காரணத்திற்காக வேலை இழந்திருக்கிறார். இதைப் பார்த்தால் வேதனையாக இருக்கிறது. பெரிய வீடு இருப்பவர்கள் கூட வீட்டைக் காலி செய்ய கோர்ட்டுக்கு போய் காலம் கொடுத்துதான் காலி செய்ய முடிகிறது. வீட்டை காலிசெய்ய வில்லை என்று, இன்ஸ்பார்டினைஷன் என்று சொல்லி அவரை வேலை யிலிருந்து கருணையற்ற முறையில் நீக்கியிருக்கிறார்கள். இது நல்லதல்ல. ஆகவே அதை மீண்டும் இந்த இலாகா புனர்பரிசீலனை செய்ய வேண்டுமென்று நாங்கள் ஆசைப்படுகிறோம். எஸ்.ஏ.பி. போலீஸார் ஆவடியில் குடியிருந்தால் வாடகை தருகிறார்கள், வெளியே இருந்தால் வாடகை இடையாது. அவர்களுக்கு வீடுகளும் கட்டித் தரப்படவில்லை. ஆகவே ஆவடியை விட்டு வெளியே குடியிருப்பவர்களுக்கும் வாடகை தரப்பட வேண்டும். பழைய முதல் அமைச்சர் திரு. காமராஜ் அவர்கள் என் தொகுதிக்கு வந்திருந்தபோது ஒரு போலீஸ்காரரின் மனைவி ஒரு மனு கொடுத்தார், நாங்கள் கஷ்டப்படுகிறோம், எங்களுக்கும் வீட்டு வாடகை தர வேண்டுமென்று. வரும் இரண்டாகின்றன. இதுவரையிலும் தரப்படவில்லை. ஆகவே வருகிற ஆண்டிலாவது வெளியே குடியிருக்கிற எஸ். ஏ. பி. போலீஸ்காரர்களுக்கு லைசன்ஸ் வீடு கிடைக்காமல் வெளியே வசித்து வருகிறவர்களுக்கு வீட்டு வாடகை கொடுக்க வேண்டியது மிக மிக அவசியம். அடுத்தபடியாக, டிராபிக் டிப்பார்ட்மென்ட் திறமையாக வேலை செய்து வருகிறது. காரின் மேல் காணை ஒட்டிச் செல்கிற அளவிற்கு கார்கள் அதிகரித்து விட்டன, சென்னை நகரில். அவற்றை ஒழுங்காக செலுத்த இன்னும் அதிகப்படியாக காணஸ்டேபிள் போட்டு எங்கெல்லாம் மக்கள் குறுக்கே நடப்பதற்கு, ஊர்திகள் செல்ல கஷ்டமாக யிருக்கிறதோ அங்கு தக்க நடவடிக்கைகள் எடுப்பது அவசியம். மதுவிலக்கு குற்றம் மலிந்திருக்கிறது. அதில் பலர், கள்ளம் கபடமற்றவர்கள் இதற்கு பலி யாகிறார்கள். ஒருவர் மீது கேஸ் சுமத்த வேண்டுமென்றால் அதற்கு மதுவிலக்குச் சட்டம் மிக மிக உதவி புரிகிறது. குடித்தார் அல்லது வீட்டில் வைத்திருந்தார் என்று கூறி, ஒருவருக்கு வேதனை கொடுக்க வேண்டுமென்றால், அப்படிப்பட்ட எண்ணம் இருந்தால், சுலபமாக குற்றத்தை சுமத்தி விடலாம். ஆகவே புனர் பரிசீலனை செய்து கள்ளம் கபட மற்றவர்கள் இந்த குற்றத்திற்கு ஆளாகாமல் அவர்களைக் காப்பாற்ற என்னென்ன சூழ்நிலையை ஏற்படுத்த முடியுமோ அதை ஏற்படுத்த வேண்டுமென்று கேட்டுக் கொள்கிறேன். நான் சொன்னதைக் கேட்டு எதிர்க்கட்சியினர் நகைக்கிறார்கள். சென்னை நகரில் நடப்பது அவர்களுக்குத்தான் தெரியும், மற்றவர்களுக்குத் தெரியாது என்று நினைக்கவேண்டாம். எங்கு மக்களுக்குத் தொல்லை இருந்தாலும் அதைத் துடைக்க என்னென்ன செய்ய வேண்டுமோ அதைச் செய்ய உங்களைக் காட்டிலும் ஆளும் கட்சியைச் சார்ந்தவர்கள் முன் வருகிறார்கள்.

கனம் சபாநாயகர் : உங்களைக்காட்டிலும் என்று சொல்லக்கூடாது.

திருமதி டி. என். அனந்தநாயகி : கனம் சபாநாயகர் அவர்கள் மூலம் சொல்கிறேன், உங்களைக் காட்டிலும் என்று.

அதோடு பெட்டி கேஸஸ் இருக்கின்றன. நம்பர் ஆப் கேஸஸ் வர வேண்டுமென்று பெட்டி கேஸஸ் போடுவது நல்லதல்ல. இதை பரிசீலனை செய்து இந்த சிறு சிறு குற்றங்களைக் கூட நீக்கிவிட்டால் இந்த இலாகா மக்களுக்கு மேலும் நல்லபடி உதவி புரிவதாக அமையும் என்று கூறிக்கொண்டு முடித்துக் கொள்கிறேன்.

* **திரு. வெ. கிருஷ்ணமூர்த்தி :** கனம் சபாநாயகர் அவர்களே, போலீஸ் மானியக் கோரிக்கையின் மீது எங்கள் கட்சியிலிருந்து கொடுக்கப் பட்டிருக்கின்ற வெட்டுப்பிரேரணையை ஆதரித்து சில வார்த்தைகள் கூற விரும்புகிறேன். நம்முடைய மாநிலத்தைப் பொறுத்த வரையில் பிற மாநிலங்களை எல்லாம் ஒப்பிட்டுப் பார்க்கிற நேரத்தில் நம்முடைய போலீஸ்

18th March 1964] [திரு. வெ. கிருஷ்ணமூர்த்தி]

இலாகா திறம்பட நல்ல முறையில் வேலை செய்து வருகிறது என்பதை ஓரளவுக்கு ஒப்புக்கொள்கிறோம். இருந்தாலும் ஸ்காட் லாண்ட் போலீஸ் படையைப் போன்று இங்கேயும் ஒரு பிரிவை ஏற்படுத்த வேண்டும் என்று அன்றைய தினம் இருந்த வெள்ளைக்காரர்கள் தீர்மானித்து ஒரு இலாகாவை உண்டு பண்ணினார்கள். அப்படி அமைக்கப்பட்ட இலாகா இன்றைய தினம் அமைச்சர்களையும் குறுக்கீடு காரணமாகவும், அதிகார வர்க்கத்தின் காரணமாகவும், சீர்குலைந்துள்ளது. எந்த நோக்கத்திற்காக அந்த இலாகா ஏற்படுத்தப்பட்டதோ அந்த முறையில் அது சீரிய முறையில் நடைபெற வேண்டும் என்ற நோக்கத்தோடுதான் இதை சொல்லுகின்றேன்—இந்த அளவில் இந்த இலாகா ஒரு சிக்கலான ஒரீடத்தில் இருந்து கொண்டிருக்கிறது. சென்னை நகரத்தில் தேர்தல் நடந்து முடிவடைந்து, திராவிட முன்னேற்ற கழகம் வெற்றி பெற்றது என்று அறிவித்ததும், திராவிட முன்னேற்றக் கழகம் வெற்றி பெற்றது போலீஸ் காரர்களினால்தான் என்று சொல்லக்கூடிய அளவுக்கு வந்து, பல போலீஸ் சப்-இன்ஸ்பெக்டர்கள் திராவிட முன்னேற்றக் கழகத்தை ஆதரிக்கிறார்கள் என்று சொல்லக்கூடிய அளவுக்கு வந்து, அதற்காக, 49 சப்-இன்ஸ்பெக்டர்களையும், இன்ஸ்பெக்டர்களையும் மாற்ற வேண்டும் என்று காங்கிரஸ் கமிட்டி லிஸ்ட் தயாரித்து மேலிடங்களுக்கு அனுப்பக்கூடிய அளவுக்கு போலீஸ் இலாகாவில் ஆளும் கட்சி அதிகாரம் செலுத்தி வருகிறது. இந்த நிலைமை இருக்கக்கூடாது என்பதுதான் என் தாழ்மையான வேண்டுகோள். எப்படி நீதித் துறை தனித்து இயங்குகிறதோ அதே போன்று போலீஸ் துறையும் இயங்கவேண்டும்.

கனம் திரு. எம். பக்தவத்சலம் : போலீஸ் இலாகாவின், திராவிட முன்னேற்றக் கழகத்திற்கு ஆதரவாக நடந்து கொண்டார்கள் என்றே பட்சபாதமாக நடந்துகொண்டார்கள் என்றே நான் கூறவில்லை. அதை நான் ஒப்புக்கொள்ளவும் இல்லை. ஆனால் அந்த அடிப்படையில் நடவடிக்கை எடுத்துக் கொண்டால் அது காங்கிரஸ்காரர்களுக்கு அனுசூலம் என்று எடுத்துக் கொள்ளக்கூடாது. அதை கனம் அங்கத்தினர் அவர்கள் ஒப்புக்கொள்வார்கள் என்று நம்புகிறேன். ஏதாவது ஒரு போலீஸ் அதிகாரி திராவிட முன்னேற்றக் கழகத்தை சேர்ந்தவர் என்ற காரணத்திற்காக, அல்லது அரசியல் கட்சியைச் சார்ந்து பட்சபாதமாக நடந்து கொண்டிருக்கிறார்கள் என்று சொல்லி அவர்கள்மீது நடவடிக்கை எடுத்துக்கொண்டால் அதை ஆட்சேபிப்பதற்கு இல்லை என்பதையும் தெரிவித்துக் கொள்கிறேன்.

திரு. வெ. கிருஷ்ணமூர்த்தி : இதைப்பற்றி விளக்கம் கொடுத்ததற்கு நான் அமைச்சர் அவர்களுக்கு கடமைப்பட்டிருக்கிறேன். ஆனால் காங்கிரஸ் கட்சி கொடுக்கின்ற லிஸ்ட் மாதிரி, திராவிட முன்னேற்றக் கழகம் கொடுக்கின்ற ஒரு லிஸ்டையும் ஒன்று சேர வைத்து பார்க்கவேண்டும். இம்மாதிரிப்பட்ட பிரச்சினைகள் வரும்போது ஒரு கணுவில் மட்டும் பார்த்தால் போதாது, இரட்டைக் கண்ணால் பார்த்து முடிவு எடுக்கவேண்டும்.

கனம் திரு. எம். பக்தவத்சலம் : மற்றொன்றையும் நான் கூற விரும்புகிறேன். பொதுவாக இந்த இலாகாவாக இருந்தாலும்கூட வேறு இருந்தாலும்கூட, அந்த இலாகாவின் அதிகாரியின்மீது குற்றம் சாட்டலாம், புகார்களையும் சொல்லலாம், ஆனால் இன்னின்ன அதிகாரிதான் இந்த இடத்தில் இருக்கவேண்டும், இவரை மாற்றக்கூடாது என்று சொல்வது ஒப்புக்கொள்ளக்கூடியதல்ல.

திரு. வெ. கிருஷ்ணமூர்த்தி : ஆகையினால், இந்த அரசாங்கம், நீதித் துறை எந்த அளவில் தனித்து இயங்குகின்றதோ அதே போன்று தனித்து இயங்குகின்ற அளவில் போலீஸ் இலாகாவும் இருக்கவேண்டும். நீதித் துறையில் அரசாங்கத்தின் குறுக்கீடு இருக்கிறது என்று நான் சொல்ல வரவில்லை, அதே போன்று, போலீஸ் இலாகாவிலும் குறுக்கீடு இல்லை என்று சொல்லக்கூடிய அளவுக்கு, க்வாலி ஐ-டிஷியல் என்கின்ற அளவில், இதிலும் எந்தவிதமான குறுக்கீடுகளும் இருத்தல்கூடாது என்பதைத்தான் நான் கூற விரும்புகிறேன். நீதித் துறையில் எப்படி குறுக்கீடு இருக்கக்கூடாதோ அதே போன்று அந்த நீதித் துறைக்கு உதவிபுரிக்கின்ற போலீஸ் துறையிலும் எந்தவிதமான குறுக்கீடும் இருக்கக்கூடாது.

[திரு. வெ. கிருஷ்ணமூர்த்தி] [18th March 1964]

அரசாங்கத்தின்கீழ் இருக்கின்ற போலீஸ்காரர்கள், ஆளும்கட்சியின் பிரச்சாரத்திற்காக அவர்களை அமைச்சர்களோ, மற்றவர்களோ ஈடுபடுத்துவார்களேயானால், அது நாளடைவில், மிக வேகமாக நிர்வாகமே சீரழிந்து விடக்கூடிய நிலைமையை ஏற்படுத்திவிடும். காரணம் இன்றைக்கு இருக்கின்ற ஆட்சியில் இப்போது இருக்கின்ற கட்சி போய், நாளைக்கு வேறு கட்சி பதவிக்கு வரக்கூடும். ஆனால், நீதித் துறையில் எப்போதும் நியாயம் நல்லமுறையில் கிடைப்பதற்கு உதவியாக இருக்கின்ற போலீஸ் நல்ல முறையில் குறுக்கீடு எதுவும் இல்லாமல் தனித்து இயங்க வேண்டும். முக்கியமாக அரசாங்கத்தின் குறுக்கீடுகள் இதில் இருக்கக் கூடாது என்ற நோக்கத்தோடுதான் இதை நான் சொல்லிக்கொள்ள விரும்புகிறேன். இந்த இலாகாவை மேலும் மேலும் சீர்திருத்தவேண்டும் என்கின்ற கருத்தை சொல்லுகின்ற நேரத்தில், இந்த இலாகாவில் எந்த கட்சிக்கும் ஆதரவு இருக்கவேண்டிய அவசியமில்லை. காங்கிரஸ் கட்சியாக இருந்தாலும்கூட, திராவிட முன்னேற்றக் கழகமாக இருந்தாலும்கூட சரி, கம்யூனிஸ்டுக் கட்சியாக இருந்தாலும்கூட, எப்படி நீதித் துறையில் எந்தவிதமான கட்சியினரும் தலையிடாமல் இருக்கிறார்களோ அதே போன்று இதிலும் தலையிடாது இந்த போலீஸ் இலாகா தனித்து இயங்க வேண்டும். இதற்கு கனம் அமைச்சர் அவர்கள் மேலும் மேலும் கவனம் செலுத்தவேண்டும் என்று கேட்டுக்கொள்கிறேன்.

இரண்டாவதாக நான் இந்த அமைச்சரவைக்கு சொல்ல விரும்புவது, ஜூடியியல் பிராவிசியூஷன் என்று சொல்லும்போது, பொதுவாக குற்றம் செய்தவர்களிடம் குற்றம் சமத்தப்பட்டால் நன்றாக இருக்கும். நான் பொதுவாகத்தான் இதையெல்லாம் சொல்லுகின்றேன். இது சம்பந்தமான பல வழக்குகளை எல்லாம் நான் சொல்ல முன் வரவில்லை. அதையெல்லாம் நான் சொல்ல முற்பட்டால், அது “கன்டம்பட் ஆஃப் கோர்ட்” என்று சொல்வதற்கு கனம் சபாநாயகர் அவர்கள் தயாராக இருந்து கொண்டிருக்கிறார்கள்.

கனம் சபாநாயகர் : எதைச் சொன்னாலும் நான் அப்படி சொல்ல மாட்டேன். உண்மையிலேயே “கன்டம்பட் ஆஃப் கோர்ட்” விஷயமாய் இருந்தால் சொல்லுவேன்.

திரு. வெ. கிருஷ்ணமூர்த்தி : ஓரே ஒரு செய்தியை மட்டும் சொல்ல விரும்புகிறேன். கடலூரில் நடந்தது. இன்னும் சார்ஜ் ஷீட் போடப்படவில்லை. ஆகவே “கன்டம்பட் ஆஃப் கோர்ட்” என்று சொல்வதற்கில்லை. அங்கு நடந்த சம்பவத்தைச் சொல்லுகிறேன். சாதாரணமாக குற்றம் செய்தவர்கள் தண்டிக்கப்படவேண்டியவர்கள்தான். ஆனால் தண்டனை கொடுக்கவேண்டியது கோர்ட்டான். திராவிட முன்னேற்றக் கழகத்தைச் சார்ந்தவர்கள் என்று சொல்லி, ஆறு பேர்களை போலீஸ்காரர்கள் கைது செய்தார்கள். ஆசிரியர் தாக்கப்பட்டார் என்ற காரணத்திற்காக நடந்தது. கைது செய்து லாக்கப்பில் வைத்திருந்து அவர்களை கோர்ட்டுக்கு கொண்டு செல்லும்போது, அவர்களில் ஒருவரை மட்டும் வானில் ஏறிவிட்டு, பாக்சி நாலேந்து பேர்களை கையில் விலங்கை மாட்டி, வீதி, வீதியாக நாயைப் போன்று இழுத்து சென்றிருக்கிறார்கள். இதுதான் நியாயமா என்று கேட்க விரும்புகிறேன். குற்றம் செய்தவர்கள் என்றால் நீதி மன்றம் தண்டனை கொடுக்கும், அதை யாராக இருந்தாலும் ஏற்றுக்கொள்ள வேண்டியதுதான். ஆனால், ஒரு சிலரின் பாதுகாப்புக்காக இப்படி நடத்தியிருக்கிறார்கள் என்றால் எந்த விதத்தில் ஆளும் கட்சியினர் குறுக்கீடுகிறார்கள் என்பதை நாம் பார்க்கவேண்டும். இன்றைக்கு காங்கிரஸ் கட்சி அமைப்புக்கு வந்திருக்கிறது என்றால், நாளைக்கு வேறு எந்த கட்சியும் ஆட்சிக்கு வரமாட்டார்கள் என்று நினைத்துக்கொண்டிருக்கிறீர்கள்? அப்படி உங்கள் இடத்தில் வேறு கட்சி வந்தால், அவர்களும் உங்களை இதே போன்று நடத்தினால் நீங்கள் எங்கே செல்லீர்கள். இதையெல்லாம் சிந்தித்துப் பார்த்து நல்ல முறையில் பட்சபாதமற்ற முறையில் ஆட்சியை நடத்தவேண்டும் என்று கேட்டுக்கொள்கிறேன். நீதி இலாகாவைப் போன்று எந்த வீதமான குறுக்கீடும் இல்லாமல் நாட்டுக்கு பணிபுரிய வேண்டும் என்கின்ற அடிப்படையில் போலீஸ் இலாகா செயல்பட வேண்டும் என்பதை அழுத்தம் திருத்தமாக கூற விரும்புகிறேன். அதே போன்று, கனம் வழக்

18th March 1964] [திரு. வெ. கிருஷ்ணமூர்த்தி]

கறிஞர் அம்மையார் அவர்கள், ஆண்களை வழக்கறிஞர் என்று சொன்னால் பெண்களை வழக்கறிஞினி என்று சொல்லலாம் என்று நினைக்கிறேன். அந்த வழக்கறிஞினி அம்மையார் அவர்கள், சென்னையில் நடந்த நகர சபை தேர்தல் நேரத்தில் பல ரௌடிகளை போலீஸார் கைது செய்தார்கள், அவர்களில் பலரும் திராவிட முன்னேற்றக் கழகத்தின் தேர்தல் ஏஜெண்டுகள் என்று குறிப்பிட்டார்கள்.

கனம் சபாநாயகர் : : திராவிட முன்னேற்றக் கழகத்தின் ஏஜெண்டுகள் ரௌடிகள் என்று அவர்கள் குறிப்பிடவில்லையே.

திரு. வெ. கிருஷ்ணமூர்த்தி : ரௌடிகள் என்றே குறிப்பிட்டார்கள். அவ்விதம் அவர்கள் சொன்னது போன்று ரௌடிகள் ஆண்களில் மட்டும் அல்ல, பெண்களிலும் இருக்கிறார்கள். (மணி அடிக்கப்பட்டது.)

MR. SPEAKER : I do not allow that. I request the hon. Member to resume his seat.

SRI. V. KRISHNAMOORTHY : I have taken only three minutes, Sir.

MR. SPEAKER : The time is already over.

SRI V. KRISHNAMOORTHY : I am very sorry, Sir.

MR. SPEAKER : Now the hon. Member, Sri Nanjunda Row, will speak.

* திரு. எஸ். நஞ்சுண்ட ராவ் : ஸார், இந்த மான்யக் கோரிக்கையை ஆதரித்து பேச விரும்புகிறேன். நம்முடைய ஸ்பெஷல் ஆர்ட் போலீஸ் நாகாலாண்ட்-க்கு அனுப்பப்பட்டிருப்பதாக சொல்லப்பட்டிருக்கிறது. இதற்காக என் பாராட்டுதல்களை சொல்லிக்கொள்கிறேன். தமிழ் நாட்டு போலீஸ்காரர்கள் நாகாலாண்ட்-க்கு சென்று நல்ல முறையில் நிர்வாகத்தை நடத்தி வந்தால் தமிழ்நாட்டுக்கு நல்ல பெயர் வரும். இன்னொரு விதத்திலும் நான் பாராட்ட விரும்புகிறேன். தமிழ்நாட்டிலுள்ள போலீஸ்காரர்களுக்கு வட இந்தியாவில் போய் நல்ல முறையில் பார்ப்பதற்கு வாய்ப்பு ஏற்படும். பொதுவாக என் போன்றவர்கள் எப்போது நம்முடைய இந்தியாவிலுள்ள இடங்களை எல்லாம் பார்க்கப்போகிறோம் என்று சந்தேகம் இருக்கிறது. இந்திய பிரஜையாக இருக்கின்ற யாராக இருந்தாலும் சந்தர்ப்பம் கிடைக்கின்ற நேரத்தில் இந்தியா முழுவதும் சுற்றிப் பார்ப்பதற்கு வாய்ப்பு கிடைப்பது சந்தேகம்தான். அதோடு போலீஸ்காரர்களை பொறுத்த வரையில், வட இந்தியாவில் சென்று நல்ல முறையில் சேவை செய்வதற்கான வாய்ப்பு இருக்கிறது. ஆகவே சர்க்கார் இரண்டு வருடங்களுக்கு ஒரு முறை ஸ்பெஷல் ஆர்ட் போலீஸை வெளியிடங்களுக்கு அனுப்பக்கூடிய வாய்ப்பை ஏற்படுத்திக்கொடுக்க வேண்டும் என்று கேட்டுக்கொள்கிறேன். இப்போது காலியிலிருந்து பல நண்பர்கள் போலீஸ்காரர்களுக்கு என்னைன்னாலும்கைகள் செய்துகொடுக்கவேண்டும் என்பதைப்பற்றி பேசினார்கள். போலீஸ் ஸ்டேஷன்களில், டெலிபோன் வசதி, ஒவ்வொரு போலீஸ் ஸ்டேஷனுக்கு மோட்டார்சைக்கிள் வசதி, ஒவ்வொரு கான்ஸ்டபிளுக்கும்கூட ஒரு சைக்கிள் வசதி இவைகளையெல்லாம் செய்து கொடுக்க வேண்டும் என்று சொன்னார்கள். அதற்காக நான் நன்றியை தெரிவித்துக்கொள்வதோடு, சர்க்கார் நல்ல முறையில் இவர்களுக்கு வேண்டிய வசதிகளை எல்லாம் செய்து கொடுக்க வேண்டும் என்று கேட்டுக்கொள்கிறேன். போலீஸ் ஸ்டேஷன் மட்டுமல்லாமல் ஒவ்வொரு ஆஸ்பத்திரியிலும் டெலிபோன் இருக்க வேண்டும். அப்போது தான் ஏதாவது ஆபத்து ஏற்பட்டால் ஆஸ்பத்திரிக்கோ அல்லது வேறு இடங்களுக்கோ தகவல் கொடுக்க கிராமவாசிகளுக்கு நல்ல வசதி செய்து கொடுக்கலாம் என்று நம்புகிறேன்.

இன்று கொடுக்கப்பட்டுள்ள அறிக்கையிலே ஹோம் கார்டு ஆர்கனைஸேஷன் பற்றி கொஞ்சம் சொல்லப்பட்டிருக்கிறது. இந்த ஆர்கனைஸேஷன் நல்ல முறையில் வேலை செய்து வருகிறது. இதைப் பற்றி புகார்

[திரு. எஸ். நஞ்சண்ட ராவ்] [18th March 1964]

ஒன்றும் இல்லை. இது அப்பேர்ப்பட்ட ஒரு நல்ல ஸ்தாபனம் என்பது எல்லோருக்கும் தெரியும். சினுக்காரனால் ஏற்பட்ட ஆபத்து சமயத்திலே இந்த ஹோம் கார்டு ஆர்கனைஸேஷன் ஆரம்பிக்கப்பட்டு அது இப்போது நல்ல முறையில் வேலை செய்கிறது என்று இந்த சந்தர்ப்பத்தில் சொல்ல விரும்புகிறேன். வில்லேஜ் வாலண்டியர் ஃபோரஸ் என்று ஆரம்பித்தது ஹோம் கார்டு ஆர்கனைஸேஷனோடு போட்டி போடுகின்ற முறையிலே செய்ய முடியவில்லையே என்ற எண்ணம் ஏற்படுகிறது. ஹோம் கார்டு ஆர்கனைஸேஷனில் போலீஸ் அக்கறை எடுத்த காரணத்தினால் தான் அது நல்ல முறையில் வேலை செய்கிறது. கிராமத் தொண்டர் படைக்கும் போலீஸ் பொறுப்பு இருந்தால் அதுவும் நல்ல முறையில் நடக்க வாய்ப்பு இருக்கும் என்று போலீஸ் துறையைப் பற்றிப் பாராட்டிச் சொல்ல விரும்புகிறேன்.

போலீஸ்காரர்களுக்கு சில ஸ்டேஷனில் ஹவுஸிங் ஃபெலிஸிட்டிஸ் கொடுக்கப்பட்டிருக்கின்றன. இன்னும் சில ஸ்டேஷன்களில் இந்த வசதி செய்து கொடுக்காமல் இருப்பதால் அவர்கள் குடிசைகளில் 5 ரூபாய் 6 ரூபாய் வாடகை கொடுத்துக்கொண்டு வசதி இல்லாமல் இருந்தகொண்டிருக்கிறார்கள். உதாரணமாகச் சொல்ல வேண்டுமானால் என்னுடைய தொகுதியில் எரியோடு என்ற கிராமத்தில் போலீஸ்காரர்களுக்கு வீடே இல்லை. அவர்கள் குடிசைகளில் 5-6 ரூபாய் வாடகை கொடுத்துக் கொண்டு இருக்கும் நிலைமை இருக்கிறது. இப்பேர்ப்பட்ட நிலைமை நீடிக்காமல் அவர்களுக்கெல்லாம் வீட்டு வசதி செய்து கொடுக்க வேண்டுமென்று கேட்டுக்கொள்கிறேன்.

ஒவ்வொரு போலீஸ் ஸ்டேஷனைப் பார்த்தால் காலையில் பார்த்தால் 500 பேர்கள், 600 பேர்கள்—கலகங்கள் ஏற்பட்டால் பெரிய கூட்டம் இருக்கும், சண்டை நடந்த போது கூட்டம் இருப்பது சகஜம்—ஆனால் எப்போது பார்த்தாலும் 100 பேர்களாவது இருக்கும் நிலைமை இருக்கிறது. இந்தக் கூட்டங்கள் இருக்காதபடி உடனடியாக $\frac{1}{2}$ மணியில் வருகின்றவர்களை டிஸ்போஸ் செய்வேண்டும். என்கவாயி செய்யவேண்டுமென்றால் 4 பேர், 3 பேர், 2 பேர் இருக்கலாம். ஆனால் சில ஸ்டேஷன்களில் கூட்டத்தை வைத்துக்கொண்டு, 3 நாள் காக்க வைக்கும் பழக்கம் போக வேண்டும். அப்படி அந்தப் பழக்கம் போனால் தான் போலீஸ் டிபார்ட்மென்ட்கு நல்ல பெயர் ஏற்படும். கிராம மக்களிடத்திலும் நிம்மதி ஏற்படும். அந்தப் பழக்கத்தைப் போக்க வேண்டிய முயற்சிகளை எடுக்க வேண்டுமென்று சர்க்காரை வேண்டிக்கொள்கிறேன்.

கிராம முன்னேற்ற வேலைகளை போலீஸ் இலாகாவிலிருந்து செய்வதாகக் கூறப்பட்டுக்கிறது. இது ஒரு நல்ல திட்டம். ஒவ்வொரு போலீஸ் ஸ்டேஷனுக்கு, ஒரு கிராமத்தை ஒப்படைத்து அந்த கிராமத்தை ஒரு மாடல் கிராமமாக மாற்றி கிராமமாகச் செய்ய ஒவ்வொரு போலீஸ் ஸ்டேஷனும் முயற்சி எடுத்து அந்த கிராமத்தில் உள்ள நல்லவர்களுடைய ஒத்தழைப்போடு செய்தால் ஒவ்வொரு வருஷமும் ஒவ்வொரு கிராமமாக வருஷம் வருஷம் நல்ல முறையில் கிராமங்கள் முன்னேற்றம் அடைய பெரிய வாய்ப்பு ஏற்படும்.

கிராமங்களில் ஒரு ஊருக்கு 10 போலீஸ்காரர்கள் போக வேண்டுமென்றால் அவர்களுக்கு சைக்கிள் கிடைப்பதில்லை. இரண்டு சைக்கிள் கிடைத்தால் அதிலே போலீஸ்காரர்களை 4 பேர்கள் டபிள் ரைடிங் செய்து போக வேண்டிய நிலை ஏற்படுகிறது. கிராமங்களில் டபிள் ரைடிங்கை பெட்டி கேஸாக புக் செய்யும் முறை போகவேண்டும். அவர்களுடைய வாழ்க்கைத்தாரம் இன்னும் முன்னேற்றவில்லை. அங்கே ஒரு சமயத்தில் ஒரே சைக்கிளில் இரண்டுபேர்கள் போக வேண்டிய சந்தர்ப்பம் ஏற்படுகிறது. டவுன்ஸ், லிமீலிஸ் டபிள் ரைடிங் கூடாதுதான். ஆனால் கிராமங்களில் இதை கேள்போட்டு தண்டிப்பது போகவேண்டுமென்று கேட்டுக்கொள்கிறேன்.

“போலீஸ்மன் இஸ் எ ஃப்ரண்ட்” என்று மற்ற வெளிநாடுகளில் சொல்லக் கேள்விப்பட்டிருக்கிறோம். ஸ்காட்லன்ட் யார்ட், அமெரிக்க செக் யூரிட்டி ஆபீஸர்ஸ் எல்லோருக்கும் நல்ல பெயர் இருப்பது தெரியும். போலீஸ்காரன் ஒரு நபரான என்ற முறையில். . . .

தனம் சபாநாயகர் : போலீஸ்காரன் என்று சொல்லவேண்டாம்,

18th March 1964]

SRI S. NANJUNDA RAW : Sir I am sorry. Please forgive me, for my Tamil vocabulary is poor.

கனம் சபாநாயகர் : “போலீஸ்மன்” என்பதால் போலீஸ்காரன் என்று வந்துவிடுகிறது. போலீஸ்காரர் என்று சொல்லுங்கள்.

திரு. எஸ். நஞ்சுண்ட ராவ் : போலீஸ்காரர்கள் மக்களுடைய நண்பர்கள் என்ற முறையில் அந்த நிலை ஏற்படவேண்டும். குழந்தை அழுதால் கூட போலீஸ்காரரைக் கூப்பிடுகிறேன் என்று பயமுறுத்தும் முறை போக வேண்டும். சோஷல் எடுகேஷன் கிராமத்தில் பரவவேண்டும். “போலீஸ்மன் இஸ் எஃப்ரண்ட்” என்று அவர்களிடத்தில் மதிப்பு ஏற்படும் முறையில் முயற்சி எடுத்தால் நல்லது. இன்றைய தினம் ரவுண்ட் டானாவில் பார்த்தால் ஏதாவது ஒரு சங்கதி கேட்கவேண்டுமென்றாலும் அங்கு போலீஸ்காரர் நிற்பதில்லை. கிராமத்திலிருந்து வரக் கூடியவர்கள், அங்கு ஒரு ட்ராஃபிக் போலீஸ் இருந்தால் போய் கேட்கக்கூட பயப்படுகிறார்கள். ஒரு கிராமவாசி இந்த ரோடு எங்கே போகிறது என்று கேட்கக்கூட பயப்படும் நிலைமை இருக்கிறது. எல்லோர் மனதிலும் இந்தக் கருத்து ஏற்பட வேண்டும். அதாவது போலீஸ்காரர்கள் நல்ல முறையில், நியாயமான முறையில், மக்கள் நன்மைக்காக வேலை செய்கிறார்கள், மக்கள் நன்மைக்காக உள்ள இலாகா போலீஸ் இலாகா என்ற முறையில் கூடிய சீக்கிரம் ஏற்படவேண்டும். இப்போது ஏற்பட்டு வருகிறது என்றாலும் இன்னும் கூடிய சீக்கிரம் ஏற்பட பொது மக்கள் ஒத்தாசையாக இருக்க வேண்டும். போலீஸ் டிபார்ட்மென்ட் ஒத்தாசையாக இருந்தால் போதாது.

சென்னையிலே போலீஸ் டிபெக்ஷன் ஒன்று நடந்தது. மேரேஜ் பார்டியில் ஒரு லேடி போய் எல்லா இடத்திலும் மாப்பிள்ளை பார்ப்படியா அல்லது பெண் வீட்டு பார்ப்படியா என்று யாருக்கும் தெரியாது முறையில், அப்பேர்ப்பட்ட ஒரு பெண் நல்ல நகைகளைப் போட்டிருக்கிற குழந்தைகளை தனியாக எடுத்துச் சென்று நகைகளையெல்லாம் கழற்றிக்கொண்டு சென்றுகொண்டிருந்த அந்தப் பெண்ணை கண்டு பிடித்து இருக்கிறார்கள் என்று பாரக்கும் போது இப்பேர்ப்பட்ட கேஸ்களில் டிபெக்ட் செய்வதில் போலீஸ் டிபார்ட்மென்ட் எப்படி அக்கறை கொள்கிறது என்பது தெரிகிறது. இதைப் பற்றி நல்ல முறையில் எல்லோரும் சேர்ந்து பாராட்டு சொல்லக் கடமைப்பட்டிருக்கிறோம். (மணி அடிக்கப்பட்டது.)

* திரு. ந. சௌந்திரபாண்டியன் : மதிப்புக்குரிய சட்டமன்றத் தலைவர் அவர்களே, மதிப்புக்குரிய போலீஸ் அமைச்சர் கொண்டு வந்திருக்கும் போலீஸ் மாண்புக் கோரிக்கையை ஆதரித்து ஒரு சில வார்த்தைகள் கூற விரும்புகிறேன்.

நமது மாநிலத்தில் போலீஸ் நிர்வாகம் நல்ல முறையிலே, சீரிய முறையிலே சட்டத்தையும் ஒழுங்கையும் நிலைநாட்டி வருகிறது என்று சொல்லிக் கொள்ள விரும்புகிறேன். இதற்கெல்லாம் காரணம் இந்த இலாகாவைப் பொறுப்பு ஏற்றுக்கொண்டிருக்கிற அமைச்சர் அவர்களும் முக்கியமான அதிகாரிகளும் என்று சொல்லிக்கொள்கிறேன்.

தேசிய நெருக்கடியின் போதும், நகர மன்றத் தேர்தல்களின்போதும் போலீஸ் இலாகா நல்ல முறையில் நடந்துகொண்டது பாராட்டத்தக்கது. நமது போலீஸ் இலாகா நிதியையும் நேர்மையையும் கடைபிடித்து வருகிறது என்று சொன்னால் அது மிகை ஆகாது.

மேலும் இந்த தேர்தல் காலங்களிலும், மாற்றுக் கட்சியினர் நடத்திய போராட்ட காலங்களிலும் இந்த போலீஸ் நிர்வாகத்தினர் நடந்துகொண்டதைப் பார்க்கும்போது பொது மக்களுக்கு தொந்தரவு கொடுக்காமல் நமது சென்னை நகரத்தில் சட்டத்தை நிலைநிறுத்தி அமைதியை உண்டாக்கி இருக்கிறார்கள் என்று சொன்னால் அது பாராட்டக் கூடிய விஷயம்.

குறிப்பாக சென்னையில் ஒரு கள்ள நோட்டு அச்சடிக்கும் கோஷ்டி நடமாடிக்கொண்டிருந்தது. நமது போலீஸ் அவர்களை நல்ல முறையில் கண்டுபிடித்து, அவர்கள்மீது வழக்கு தொடர்ந்து, அவர்களுக்கு

[திரு. ந. செளந்திர பாண்டியன்] [18th March 1964]

தண்டனை வாங்கிக்கொடுக்கப்பட்டிருக்கிறது. மேலும் கள்ள நோட்டுகள் அச்சடிக்காமல் இருக்க நல்ல நடவடிக்கைகளை எடுத்துக் கொண்டிருக்கிறது.

சென்னை நகரத்தில் கார் கடத்தல் (Carlifting) கோஷ்டி ஒன்று காரைத் திருடி பல இடங்களுக்குக் கொண்டு போகக் கூடிய திருட்டு கோஷ்டி நடமாடிக்கொண்டிருந்தது. அதனால் அநேக தொந்தரவுகள் ஏற்பட்டு வந்தன. அந்த கோஷ்டியைக் கண்டுபிடித்து, வழக்குதொடர்ந்து தண்டனை வாங்கிக் கொடுத்ததோடு இப்பேர்ப்பட்ட குற்றங்கள் இனிமேல் நடைபெறாத முறையில் நடவடிக்கை எடுத்துக்கொண்டிருப்பது பாராட்டத் தக்கது.

போலீஸிலே அதிக கொலைக் குற்றங்கள், அதிக வழக்குகள் வரும் போது கொலைக் குற்றங்களை திறம்பட விசாரித்து, கொலை குற்றங்களைக் கண்டுபிடிக்க திறம்பட ஒரு பிரிவினர் வேலை செய்து வருவது பாராட்டத் தக்க விஷயம். இந்த அமைப்பை அமைச்சர் அவர்கள் நல்ல முறையில் கண்காணித்து மேலும் இப்பேர்ப்பட்ட பிரிவுகள் நல்ல முறையில் இயங்க வழிவகை செய்யவேண்டுமென்று கேட்டுக்கொள்கிறேன்.

மேலும் தேசிய நெருக்கடி காரணமாக சென்னை நகரில் போலீஸ் கமிஷனர் தலைமையிலும், மாவட்டங்களில் மாவட்ட போலீசு அதிகாரி தலைமையிலும் ஊர் காவல் படைகள் இயங்கி வருவது பாராட்டத் தக்க விஷயம். இது மேலும் நல்ல முறையில் செயல்பட வேண்டிய வழிவகை செய்யக் கடமைப்பட்டிருக்கிறோம். வரும் காலத்தில் ஊர்காவல் படை நல்ல முறையில் தொண்டு செய்யும் என்று சொல்லிக்கொள்கிறேன்.

போலீஸ்காரர்களுக்கு வீடு கட்டிக் கொடுக்கும் திட்டம் அரசாங்கத்தின் கவனத்தில் இருந்து வருகிறது. கடந்த ஆண்டில் தொடங்கப்பட்ட வேலைகள் முடிக்கப் பேரூது நிலையில் இருப்பவைகளுக்கு 30 லட்சம் ரூபாயும் இந்த ஆண்டிற்கு 10 லட்சம் ரூபாயும் ஒதுக்கப்பட்டிருப்பது வரவேற்கத் கூடியது.

மேலும், எல்லா போலீஸ் நிலையங்களிலும் உள்ள போலீஸ்காரர்களுக்கும் குறிப்பாக, போலீஸ் இன்ஸ்பெக்டர், போலீஸ் சப்-இன்ஸ்பெக்டர், ஹெட்-கான்ஸ்டபிள் இவர்களுக்கும் நல்ல முறையில் வீடுகள் கட்டிக்கொடுக்க வேண்டும். இப்பொழுது அவர்களுக்கு கட்டப்பட்டிருக்கும் வீடுகளை பார்க்கும் பொழுது, அவர்கள் குடியிருப்பதற்கு வசதியற்ற முறையில் இருக்கிறது. அதையெல்லாம் மாற்றி நல்ல முறையில் கட்டிக்கொடுக்க வேண்டும்.

என்னுடைய தொகுதியில் பீனகுடி, பழுவூர், திசையன்வளை, ராதா புரம் ஆகிய இடங்களில் உள்ள போலீஸ் காவல் நிலையங்களில் உள்ளவர்களுக்கு குடியிருக்க நல்ல வீடுகள் இல்லை. அதை உடனடியாக அமைச்சர் அவர்கள் கவனித்து நல்ல திட்டம் தீட்டி, அவர்களுக்கு வீடுகள் கட்டிக் கொடுக்க வேண்டும் என்று கேட்டுக்கொள்கிறேன்.

சென்னை நகரத்தில் போலீஸ்காரர்களுக்காக வீடு கட்டும் கூட்டுறவு சங்கம் அமைத்திருப்பது வரவேற்கக் கூடிய விஷயம். ஆனாலும் கூட, இந்த கூட்டுறவு சங்கம் நல்ல முறையில் செயல்படவில்லை என்று சொல்லப் படுகிறது. இதில் அமைச்சர் அவர்கள் கவனம் செலுத்தி நல்ல முறையில் இந்த கூட்டுறவு சங்கம் செயல்பட எல்லா வசதிகளும் செய்துகொடுக்க வேண்டுமென்று கேட்டுக்கொள்கிறேன். அது போலீஸ் துறைக்கு செய்த ஒரு முக்கிய கடமையாகுமென கருதுகிறேன்.

திரு. எம். எஸ். மணி : கனம் தலைவர் அவர்களே, இந்த மான்யக் கோரிக்கையின்மீது கொண்டுவரப்பட்டுள்ள வெட்டுப் பிரேரேனையை ஆதரித்து ஒரு சில வார்த்தைகள் சொல்ல விரும்புகிறேன்.

தொழிலாளர்களுக்கு பாதுகாப்புச் சட்டம் இருப்பதுபோல, போலீஸிலே பணியாற்றுகிற தொழிலாளர்களுக்கும் பாதுகாப்புச் சட்டம் கொண்டுவர வேண்டும் என்று நான் கேட்டுக்கொள்கிறேன்.

[18th March 1964] [திரு. எம். எஸ். மணி]

போலீஸ்காரர்களை அடிக்கடி வெளியூர் மாற்றுகிற காரணத்தினால், அவர்களுடைய குழந்தைகளுடைய படிப்பு கெடுவதை உத்தேசித்து அந்தப் பள்ளிகளில் சேருகிற மாதத்தில் அவர்களை மாற்றவேண்டும் என்று கேட்டுக்கொள்கிறேன்.

இன்றையதினம் நியூஸன்ஸ் வழக்குகள் ஒரு ஸ்டேஷனில் கிடைக்கவில்லை என்று சொன்னால் மேலதிகாரிகள் அந்த ஸ்டேஷனுக்கு வந்து நியூஸன்ஸ் கேஸ்கள் ஏன் “புக்” செய்யவில்லை என்று அவர்கள்மீது குற்றத்தை சாட்டுகிறார்கள். அதற்காக ஏழை எளிய தொழிலாளர்கள் உடனே அழைத்துவரப்பட்டு, அவர்கள் மீது நியூஸன்ஸ் வழக்குகள் போடப்படுகின்றன. அதே போல மதுவிலக்கு கேஸ்கள் ஏன் போடப்படவில்லை என்று கேட்டு, அதன் காரணமாக ஒரு ஸப் இன்ஸ்பெக்டர் என்னுடைய பதவியிலே மதுவிலக்கு கோஸ்கள் எதுவும் ஏற்படவில்லை என்று சொன்ன பொழுது, அப்படிப்பட்ட குற்றங்களை கண்டுபிடிக்காத காரணத்தினால் அவர் திரும்பவும் ஹெட் காண்ஸ்டபிளாக மாற்றப்பட்டிருக்கிறார் என்பதை நான் இங்கே தெரிவித்துக்கொள்ள விரும்புகிறேன். பல இடங்களில் திருச்சியில் சீட்டு.....

கனம் திரு. எம். பக்தவத்சலம் : இப்படி “டவுன்கிரேடு” செய்ததற்கு எச்.ஸி.-யாக மாற்றியதற்கு, இதுதான் காரணமாக இருக்கவேண்டும் என்று நன்றாகத் தெரிந்திருந்தால் சொல்லலாம். இதற்கு எத்தனையோ காரணங்கள் இருக்கலாம். அதை உறுதியாகச் சொல்வது அவ்வளவு சரியல்ல.

திரு. எம். எஸ். மணி : அந்தக் காரணத்தைத் தெரிந்துகொண்டு தான் நான் குறிப்பிடுகிறேன்.

கனம் திரு. எம். பக்தவத்சலம் : கனம் அங்கத்தினர் எப்படி தெரிந்துகொண்டார் என்பதையும் தெரிந்துக்கொள்ள விரும்புகிறேன்.

திரு. எம். எஸ். மணி : உண்மையைச் சொன்னால் பலருக்கு தொந்தரவு ஏற்படும் என்ற காரணத்தினால்தான் நான் சொல்ல முடியவில்லை. பொதுவாக போலீஸ்காரர்களை நாங்கள் பாராட்டினால், அவர்களுக்கு தொல்லை. அவர்களை நாங்கள் எதிர்த்தால் அவர்களுக்கு பிரமோஷன் என்ற நிலைமை இருக்கிறது. ஆகவேதான், ஜாடையாக குறிப்பிடுகிறேன்.

பல இடங்களிலே சீட்டு விளையாடுகிறார்கள். போலீஸார் அவர்களை “புக்” செய்யாமல், மாதத்தில் 5 பேர்களைக் கொண்டு வந்து அவர்கள் மீது சார்ஜ்ஷீட் போட்டு இன்றையதினம் வழக்குகளுக்கு ஏற்பாடு செய்கிறார்கள். இப்படிப்பட்ட நிலைமையை மாற்றி அமைக்கவேண்டும் என்று இந்த சந்தர்ப்பத்தில் கேட்டுக்கொள்கிறேன். குறிப்பாக, திருச்சியில் சமீபத்தில் சின்னசாமி என்ற நண்பர் பெட்ரோலை ஊற்றி தன்னை எறித்துக் கொண்டார். அப்பொழுது அவரிடம் இரண்டு கடிதங்கள் இருந்தன. மனைவிக்கு ஒரு கடிதமும், எனக்கு ஒரு கடிதமும் எழுதப்பட்டிருக்கிறது. பிணத்தை எங்குவிடத்தில் ஒப்படைக்கவேண்டுமென்று சொல்லியும், பிணத்தை கொடுக்கவில்லை, அந்தக் கடிதத்தையும் கொடுக்கவில்லை என்பதையும் இந்த சந்தர்ப்பத்தில் சொல்லிக்கொள்ள விரும்புகிறேன்.

திருச்சி நகரத்தில் பொங்கல் விழா சிறப்பாக கொண்டாடப்படுவது வழக்கம். இந்த ஆண்டில் அதற்கு அனுமதி கொடுக்க மறுத்துவிட்டார்கள்.

பிச்சைக்காரர்களைப் பற்றி இங்கே குறிப்பிடப்பட்டது. அவர்களுக்கு விடுதி கட்டுவது பற்றியும் குறிப்பிடப்பட்டது. வெள்ளைக்காரர் காலத்தில் ஒரு குறிப்பிட்ட நாடில் பிச்சைக்காரர்கள் வந்தார்கள். வெள்ளிக்கிழமை, செவ்வாய்கிழமை அன்று ஒரு முறை வருவார்கள். ஆனால், இந்தக் காலத்தில் காலையிலும், மாலைகளிலும் தொடர்ந்து பிச்சைக்காரர்கள் வருகிற ஒரு நிலைமையைப் பார்க்கிறோம். எனவே, இவற்றையெல்லாம் மாற்றி அமைக்கவேண்டும். அதற்கான நடவடிக்கை எடுக்கவேண்டுமென்று இந்த சந்தர்ப்பத்தில் கேட்டுக்கொள்கிறேன்.

[திரு. எம். எஸ். மணி] [18th March 1964]

திருச்சி நகரத்தில் தேர்தல் நேரத்தில் 15-ம் தேதி எல்லா வட்டாரங்களிலும் நாங்கள் கூட்டம் போடுவதற்கு அனுமதி பெற்றிருந்தோம், ஆனால், திடீரென்று ஒரு காங்கிரஸ் பிரமுகர் தலைவிட்ட காரணத்தினால் எங்களுடைய கூட்டங்களை ஒரு மணி நேரத்திற்குள் நடத்திக்கொள்ள வேண்டும், பிறகு அவர்களுக்கு விட்டுவிட வேண்டும் என்று சொல்லப்பட்டது. அத்தனை வார்டுகளிலும் கூட்டம் நடத்த அனுமதி கொடுத்தும் அவர்கள் 7 வார்டுகளில் தான் கூட்டம் நடத்தினார்கள். மற்றைய வார்டுகளில் அவர்கள் கூட்டம் நடத்தவில்லை. அதன் காரணமாக எங்கள் கூட்டமும் தடைப்பட்டுவிட்டது என்பதைத் தெரிவித்துக்கொள்கிறேன்.

திருச்சி நகரத்தில் வோட்டுக்கு பணம் கொடுத்தார்கள் என்று சொன்னால், போலீஸார் “நீங்களும் கொடுங்கள்” என்ற முறையிலே சொல்லுகிறார்கள். இப்படிப்பட்ட நிலைமையை மாற்றி அமைக்கவேண்டும் என்று இந்த சந்தர்ப்பத்தில் வேண்டி விரும்பிக் கேட்டுக்கொள்கிறேன்.

திருச்சியில் ஒரு பிரபல வழக்கு நடைபெற்றது. அந்தவழக்கில் 150 பாட்டில்களை போலீஸார் கைப்பற்றி கோர்ட்டுக்குக் கொண்டுவந்து சமர்ப்பித்தார்கள். குற்றவாளி மாஜிஸ்ட்ரேட் கேட்கும்பொழுது “நான் கொண்டுவந்தது 200 பாட்டில்கள், இன்னும் 50 பாட்டில்களைக் காணோம்” என்ற குற்றச்சாட்டை சொன்னார். இதற்குக் காரணம் என்ன என்பதைப் பார்க்கவேண்டும். மதுவிலக்கை நாம் அமுலாக்க முயற்சிக்கிறோம். 1960-ம் ஆண்டு நிலையும் இன்றைய நிலையும் பார்க்கிற பொழுது, ஆண்டுக்கு ஆண்டு மதுவிலக்குக் குற்றங்கள் கூடிக்கொண்டு வருகின்றன. நமது அமைச்சர்கள் உற்பத்தியைப் பெருக்கவேண்டுமென்று சொல்லுகிறார்கள். மதுவை அவர்கள் அதிகமாக உற்பத்தி செய்கிறார்களோ என்று சந்தேகமாக இருக்கிறது. போலீஸாருக்கு தெரிந்து பிடித்த வழக்குகள் லட்சக்கணக்கில் இருக்கின்றன. மேலும் அவர்களுடைய கவனத்திற்கு வராத வழக்குகள், கண்டுபிடிக்கப்படாத வழக்குகள் எத்தனையோ லட்சம் இருக்கின்றன என்பதை இந்த சந்தர்ப்பத்தில் சொல்லிக்கொள்ள விரும்புகிறேன்.

அதுமட்டுமல்ல. சம்பத்தில் நடந்த ஒரு சம்பவத்தை நமது போலீஸ் அமைச்சர் அவர்கள் குறிப்பிட்டார்கள். ஈரோடு படுகையிலே, காவேரி ஆற்றுப் படுகையிலே கள்ளச் சாராயம் காய்ச்சுவதாகக் கேள்விப்பட்டு, மொரச்சா என்ற ஸ்ப் இன்ஸ்பெக்டரை அங்கே போய் அதைக் கண்டு பிடித்துக்கொண்டு வரச்சொன்னார்கள். காவேரிப் படுகை சேலம் மாவட்டத்தைச் சேர்ந்தது. அப்படி யிருக்கும்பொழுது ஈரோடு சப் இன்ஸ்பெக்டரை சேலம் மாவட்டத்திற்கு அனுப்புவானேன்? எப்படி அவர் அனுப்பப்பட்டார் என்பது தெரியவில்லை. அவர் படுகை போயிருக்கிறார். படகு கவிழ்ந்து, அதன் காரணமாக தண்ணீரில் மூழ்கி இறந்துவிட்டார். அவர்களைத் தேடுவதற்கு பல பேர்கள் நியமிக்கப்பட்டார்கள். தேடிப் பார்த்தார்கள். கிடைக்கவில்லை. அவர்கள் திரும்பவும் போலீஸ் உயர்தர அதிகாரிகளிடம் சென்று எங்களால் தேடிக்கண்டுபிடிக்க முடியவில்லை. நாங்கள் களைத்துப் போய்விட்டோம். “ஏதாவது சாராயம் குடித்துவிட்டுப் போனால் எங்களால் தேட முடியும்” என்று சொன்னார்களாம். உடனே போலீஸார் ஈரோடுக்கு ஆட்களை அனுப்பி, சாராயத்தைக் கொண்டுவந்து அவர்களுக்குக் கொடுத்து, மீண்டும் அவர்கள் தேடியிருக்கிறார்கள். அது மரத்திரமல்ல. உயர்தர அதிகாரிகள் Travellers' Bungalow-வில் உட்கார்ந்துகொண்டு தாங்களும் குடித்திருக்கிறார்கள். இதையெல்லாம் அமைச்சர் அவர்கள் எண்ணிப் பார்க்கவேண்டும். அந்த போலீஸ் அதிகாரி இறந்துவிட்டார். அவரைக் கண்டுபிடிப்பதற்கு இந்த அதிகாரிகள் இவ்வளவு கூத்து அடித்திருக்கிறார்கள். அதற்குக் காரணம் என்ன? அந்த அதிகாரி இறந்ததற்கு இவர்கள்தான் காரணமாம் என்று ஸ்ப்பெண்ட் செய்யப்பட்ட அர்ஜுனன் என்ற ஸ்ப்பெண்டிப்பெக்டர் கோவை நகரத்தில் பல பொதுக் கூட்டங்களில் பேசுவருகிறார். இதற்கெல்லாம் அதிகாரிகள் என்ன நடவடிக்கை எடுத்திருக்கிறார்கள்? அவர்களிடது நடவடிக்கை எடுக்காத காரணத்தினால் அவர்கள் அந்தக் குற்றத்தை ஒத்துக்கொண்டிருக்கிறார்களா என்பதைத்தான் நான் இந்த சந்தர்ப்பத்தில் கேட்க விரும்புகிறேன்.

[18th March 1964]] திரு. எம். எஸ். மணி]

இறுதியாக ஒன்று சொல்லிக்கொள்ள விரும்புகிறேன். போலீஸ் காரர்களை இன்றையதினம் ஆளும் கட்சியில் இருப்பவர்கள் மிரட்டி பல நேரத்தில் பல காரியங்களைச் சாதித்துக்கொள்கிறார்கள். காங்கிரஸ்காரர்கள் போலீஸ்காரர்களை மிரட்டினால் அவர்கள் திரு. பாலகிருஷ்ணன் போல் சட்டையையும் தொப்பியையும் கழற்றி தூக்கி எறிந்துவிட்டு இங்கே உள்ளே வந்துவிடுவார்கள். அல்லது கடைசி வரையில் பதவியில் இருந்துவிட்டு ரிடையர் ஆனவுடன் நம்முடைய குழந்தைவேலு அவர்கள் எங்களுடைய கழகத்திற்கு வந்ததுபோல் வரக்கூடும். ஆகவே, இதை தனிப்பட்ட இலாகா என்று கருதி அவர்கள் நடவடிக்கைகளில் ஆளும் கட்சியைச் சேர்ந்தவர்கள் தலையிட விடக்கூடாது என்று இந்த சந்தர்ப்பத்தில் தெரிவித்துக்கொள்கிறேன்.

நமது முன்னாள் முதல் அமைச்சரும், இந்நாள் அகில இந்திய காங்கிரஸ் கமிட்டித் தலைவர் திரு. காமராஜ் அவர்களுக்கு செக்யூரிடி ஆபீஸர் நியமித்திருக்கிறார்கள். அவர்கள் இன்னும் முதல் அமைச்சர் என்று கருதி அவர்களுக்கு இம்மாதிரி செக்யூரிடி ஆபீஸர் நியமித்திருக்கிறார்களா என்று இந்த சந்தர்ப்பத்தில் கேட்க விரும்புகிறேன். அதே நேரத்தில் இந்தியாவின் முன்னாள் கவர்னர்ஜனரெல் திரு. ராஜகோபாலாச்சாரி அவர்களுக்கு இன்றைய தினம் செக்யூரிடி ஆபீஸர் இன்னும் போடப் பவிலீலை. அதற்கு ஆவன செய்ய வேண்டும். எல்லோருக்கும் சம சந்தர்ப்பம் கொடுத்து, பாதுகாப்பு நல்ல முறையில் கொடுக்க வேண்டும் என்று இந்த சந்தர்ப்பத்தில் நான் கேட்டுக்கொள்கிறேன். (மணி அடிக்கப் பட்டது.)

* திரு. டி. கார்ச்சா கவுடர் : கனம் சபாநாயகர் அவர்களே, மதிப்பு மிக்க உறுதுறை அமைச்சர் அவர்களால் கொண்டுவரப்பட்டுள்ள இந்த மான்யத்தை ஆதரித்து என்னுடைய கருத்துக்களை கூற ஆசைப்படுகிறேன். கனம் அமைச்சர் அவர்கள் முன்னுரையிலே ஈரோடில் நடந்த ஒரு துக்ககரமான சம்பவத்தைப்பற்றிக் குறிப்பிட்டார்கள். அந்த விபத்திலே இறந்தவர், மொராச்சா என்பவர் என்னுடைய சமூகத்தைச் சேர்ந்தவர், என்னுடைய மாவட்டத்தைச் சேர்ந்தவர் என்ற காரணத்திற்காக அவர் ஆத்மா சாந்தி அடைய வேண்டும் என்று நான் இந்த சமயத்தில் வேண்டிக்கொள்கிறேன். அவர் இறப்பதற்கான சந்தர்ப்பம் என்ன, அவர் எப்படி இறந்தார் என்பதை நான் இந்த சந்தர்ப்பத்திலே கூற ஆசைப்படுகிறேன்.

MR. SPEAKER : That is a pending case. Therefore the hon. Member need not go into it and let him proceed further.

திரு. டி. கார்ச்சா கவுடர் : அவருடைய குடும்பத்திற்கு இப்பொழுது அரசாங்கம் ரூ. 1,000 தான் உதவிப் பணமாகக் கொடுத்திருப்பதாகத் தெரிகிறது. இப்படி தன்னுடைய அரிய உயிரைத் துச்சமாக மதித்து, இந்த மதுவிலக்குக் குற்றங்களைக் கண்டு பிடிப்பதிலே தீவிரமாக இருந்த வருக்கு, ரூ. 1,000 உதவிப் பணமாகக் கொடுத்திருப்பது மிகவும் குறைவாக இருக்கிறது. அவர் பணக்காரர் அல்ல. அந்த நிலைமையிலே இந்த உதவிப் பணத்தை அதிகரிக்க வேண்டுமென்று கேட்டுக்கொள்கிறேன். அவ்வாறு வீரச் செயல் புரிந்த திரு. மொராச்சா அவர்களுக்கு ஜனாதிபதியின் தங்கப் பரிசு வழங்கவேண்டுமென்று நமது அரசாங்கம் சிபாரிசு செய்யவேண்டுமென்றும் கேட்டுக்கொள்கிறேன்.

எதிர்க்கட்சி அங்கத்தினர்கள் முக்கியமாக போலீஸ் இலாகாவைப் பற்றிக் குறை கூறியது சென்னை நகரைப் பொறுத்த வரையில் தான். சமீபத்தில் 66 நகரசபைகளுக்குத் தேர்தல் நடந்திருக்கின்றன. மற்ற மாவட்டங்களில் நீதி தேவனைப் போல பணி புரிந்தவர்களை, சென்னையிலே நடந்த தேர்தலே மாதிரம் வைத்துக்கொண்டு குறை கூறுவது மிகவும் விசித்திரமாக இருக்கிறது. சென்னையிலே முதல் நாள் உள்ளே போட்டார்கள்

MR. SPEAKER : Every hon. Member has spoken about it There is no use of repeating the same thing.

[18th March 1964

திரு. டி. கார்ச்சா கவுடர் : நானும் அதைப்பற்றிச் சில வார்த்தைகள் சொல்ல விரும்புகிறேன். போடவேண்டியவர்களைப் பிடித்து உள்ளே போட்டு நேர்மையான முறையில் தேர்தல் நடக்க வேண்டுமென்பதற்காகத் தான் போலீஸார் பிடித்து வைத்திருந்தார்கள் என்பதைப் புரிந்துகொள்ளாமல் இந்த மன்றத்திலே அவர்கள் பேசுகிறார்கள். நமது நாட்டிலே ஜனநாயக ஆட்சி நடைபெற்றுக்கொண்டிருக்கிற நேரத்தில், சென்னை மாகாணத்தைப் பொறுத்த வரையில், எந்த ஒரு அரசியல் கட்சியும் பாரபட்சம் காட்டாமல் போலீசார் நீதி தேவனைப் போல இருந்து பணியாற்றி வருவது மிகவும் போற்றத்தக்க விஷயம் என்பதைத் தெரிவித்துக் கொள்கிறேன்.

குற்றங்களைப் பொறுத்த வரையில், மிகைப்படுத்திக் கூறுகிறார்கள். சதவிகிதக் கணக்குப் போட்டுப் பார்த்தால், கிரிமினல் குற்றங்கள் 12 சதவிகிதம் ஆகிறது. மதுவிலக்குக் குற்றங்கள் 25 சதவிகிதமாகிறது. இந்த நிலையில் மதுவிலக்குத் திட்டம் வெற்றிபெற தீவிரமாகப் பாடுபடவேண்டும், குற்றங்கள் அதிகரித்துக்கொண்டு வருகின்றன என்று சொல்வதிலே அர்த்தம் இருப்பதாக நான் நினைக்கவில்லை. இந்தக் குற்றங்களைக் குறைப்பதற்கு போலீஸ் அதிகாரிகள் இன்னும் கடுமையான நடவடிக்கைகளை எடுப்பார்கள் என்பதில் சந்தேகம் இல்லை. நமது போலீஸ் இலாகாவும், உள்துறை அமைச்சர் அவர்களும், கனம் முதல் அமைச்சர் அவர்களும் குற்றங்களைக் கண்டுபிடித்து, குற்றவாளிகளைத் தண்டிப்பதிலே அரசியல் கண்ணோட்டத்துடன் நடந்து கொள்ளவில்லை என்பதைத் தெரிவித்துக் கொள்கிறேன்.

சட்டத்தையும், ஒழுங்கையும் நிலைநாட்டும் பணியிலே போலீஸ் கான்ஸ்டேபிள்களும், மற்ற போலீஸ் அதிகாரிகளும் ஈடுபட்டிருக்கிறார்கள். மூன்றாவது ஐந்தாண்டுத் திட்ட இறுதிக்குள் போலீஸ் கான்ஸ்டேபிள்கள், ஹெட் கான்ஸ்டேபிள்கள், சப் இன்ஸ்பெக்டர்கள், மற்றும் எஸ்.பி.க்கள் எல்லோருக்கும் வீடுகள் கட்டிக் கொடுக்க வேண்டுமென்று கேட்டுக்கொள்கிறேன். ஊட்டியில் ஒரு எஸ். பி. இருக்கிறார். மற்ற மாவட்டங்களில் பணிபுரிகின்றவர்களுக்கு சர்க்கார் பங்களா கொடுத்திருக்கிறார்கள். ஆனால் ஊட்டியில் அவருக்கு எந்த விதமான வசதியும் கொடுக்கப்படவில்லை. அவர் ஒரு வாடகை வீட்டிலே குடியிருக்கிறார். ஸ்பெஷலாக ஒரு திட்டம் போட்டாவது அவருக்கு ஒரு பங்களாவைக் கட்டிக் கொடுக்க வேண்டுமென்று கேட்டுக்கொள்கிறேன்.

மேலும் போலீஸ் ஆபீசர்களுடைய குழந்தைகளுக்கு ஐ.பி.எஸ். போன்ற பரீட்சைகள் எழுதும் பொழுது, தனிப்பட்ட சலுகைகள் கொடுக்க வேண்டும். போலீஸ் இலாகாவில் பணி ஆற்றி தியாகம் புரிந்தவர்களின் குழந்தைகளுக்கு தனிப்பட்ட சலுகைகள் கொடுக்க வேண்டுமென்றும் கேட்டுக்கொள்கிறேன். விஜிலன்ஸ் டைரக்டராக ஒருவரை நமது மாகாண அரசாங்கம் இப்பொழுது நியமித்திருக்கிறது. அதில் பணி புரியும் அதிகாரிகளானாலும் சரி, சிப்பந்திகளானாலும் சரி, எப்படி சீசரின் மனைவி சந்தேகத்திற்கு அப்பாற்பட்டவளாக இருந்தாலோ, அதுபோன்று சந்தேகத்திற்கு இடமில்லாத நபர்களை அதிகாரிகளாகப் போட்டு, சட்டசபை அங்கத்தினர்களானாலும் சரி, முனிசிபல் கவுன்சிலர்கள் ஆனாலும் சரி, யார் லஞ்சக் குற்றத்தில் ஈடுபட்டாலும், நல்ல முறையில் விசாரித்து, கடுமையான நடவடிக்கை எடுக்கவேண்டுமென்று கேட்டுக்கொள்கிறேன்.

மதுவிலக்குக் குற்றங்களும், மற்றும் கிரிமினல் குற்றங்களும் அதிக மாவதற்கு சினிமாக்கள் காரணமென்று நான் நினைக்கிறேன். ஆங்கிலப் படங்களைப் பார்த்தால், எல்லா ஆங்கிலப் படங்களிலும், மது அருந்துவதானது முக்கியமான நிகழ்ச்சியாக இருக்கிறது. நமது இளைஞர்கள் ஆங்கிலப் படங்களில் மோகம் கொண்டு அவற்றைப் பார்க்கிறார்கள். அப்படி நாமும் மது அருந்தினால் என்ன என்று நினைக்கிறார்கள். ஆகவே ஆங்கிலப் படங்களை எவ்வளவு குறைவாகக் காட்டலாமோ அதற்கு ஏற்பாடு செய்யவேண்டுமென்று கேட்டுக்கொண்டு, எனக்குப் பேச சந்தர்ப்பம் அளித்த கனம் சபாநாயகர் அவர்களுக்கு எனது நன்றியைத் தெரிவித்துக் கொள்கிறேன்.

18th March 1964]

திரு. க. சே. கு. ஹாஜா ஷெரிப்: கனம் சபாநாயகர் அவர்களே, கனம் அமைச்சர் அவர்கள் கொண்டுவந்த மானியக் கோரிக்கையை ஆதரித்து ஒரு சில வார்த்தைகள் சொல்ல விரும்புகிறேன். அவர்கள் கொடுத்துள்ள குறிப்பில் நல்ல புள்ளி விவரங்களைக் கொடுத்திருக்கிறார்கள். அதைப் பார்த்தால் இந்த இலாகாவிலுள்ளவர்கள் நல்ல முறையில் பணியாற்றுகிறார்கள் என்பதைக் கண்டு, நாம் சந்தோஷப்படுகிறோம். உண்மையிலேயே இந்த இலாகாவைச் சேர்ந்த பெரிய உத்தியோகஸ்தர்கள் களும், மற்றவர்களும் பாரபட்சமற்ற முறையில் பணி புரிந்து வருவது பாராட்டுக்குரியது. இருந்தாலும் சில எதிரக் கட்சி அங்கத்தினர்கள் அவர்கள் மீது குற்றம் சாட்டினார்கள். அவர்கள் பாரபட்சமில்லாமல் நடந்துகொள்ளவில்லை, ஒருமுகமாக நடந்துகொண்டார்கள் என்றெல்லாம் சொன்னார்கள். ஒருமுகமாக நடந்து கொண்டிருந்தால் இந்த தேர்தல் முடிவே வேறுவிதமாக இருக்கும். தேர்தலாக இருந்தாலும் சரி, பெரிய விழாக்களாக இருந்தாலும் சரி, மற்ற தேசங்களிலிருந்து வி.ஐ.பீஸ். வரும்பொழுதும் சரி, அவர்கள் எடுத்துக்கொள்ளும் பந்தோபஸ்தின் காரணமாக எந்தவிதமான சண்டை சச்சரவும் இல்லாமல் நடந்து வருகிறது. ஒரு அங்கத்தினர்; அகில இந்திய காங்கிரஸ் கமிட்டித் தலைவரை விடியற்காலை மூன்று மணிக்குப் பேச அனுமதித்தார்கள், அவர்கள் கட்சியைச் சேர்ந்தவர்கள் அவ்வாறு பேச அனுமதி அளிக்கவில்லை என்று குறிப்பிட்டார். அகில இந்திய காங்கிரஸ் கமிட்டித் தலைவர் பேசும்பொழுது மைக்கில் பேசவில்லை. இரண்டு அல்லது மூன்று மணிக்குப் பேசும் பொழுது மைக் அனுமதிப்பதில்லை. ஆயிரக்கணக்கான மக்கள் அவருடைய பிரசங்கத்தைக் கேட்கவேண்டுமென்ற காரணத்தால் கூடியிருந்தார்கள். அப்படி கூடியிருந்தும், விடியற்காலையில் பேசும்பொழுது, மைக்கை எடுத்துவிட்டுத் தான் பேசினார்களே தவிர, மைக் வைத்துக்கொண்டு பேசவில்லை. இது சட்டத்திற்கு விரோதமில்லை என்பதைத் தெரிவித்துக்கொள்கிறேன்.

இந்த இலாகாவில் கடைசி மூன்று கட்டத்திலுள்ளவர்கள்—அதாவது கான்ஸ்டேபிள்கள், ஹெட் கான்ஸ்டேபிள்கள், சப் இன்ஸ்பெக்டர்கள்—இவர்களுடைய சம்பளம் அவர்களுடைய வேலைக்குப் பொருத்தமில்லாமல் இருக்கிறது. அந்த ஊதியத்தை அதிகப்படுத்திக் கொடுக்க வேண்டுமென்று நமது அமைச்சர் அவர்களைக் கேட்டுக் கொள்கிறேன். உத்தியோகஸ்தர்கள் எப்படி இருந்தாலும், இந்த மூன்று பிரிவுகளில் உள்ளவர்கள் தான் பெரிய பணிகளைச் செய்ய வேண்டியிருக்கிறது. இப்பொழுது வாழ்க்கைச் செலவைப் பார்த்தால் ஒரு சாதாரண பியூன், அட்டென்டருக்குக் கூட ரூ. 10) சம்பளம் கிடைக்கிறது. அதுவுமல்லாமல் போனஸ், கிராஜூடி எல்லாம் கிடைக்கிறது. இந்த உத்தியோகத்திலிருப்பவர்களுக்கு எந்தவிதமான சலுகையும் இல்லை. நல்லவிதமாக வேலை செய்யக்கூடியவர்கள், படித்தவர்கள் இந்த இலாகாவிற்கு வரவேண்டுமானாலும், அவர்களுக்கு நல்ல முறையில் சம்பளம் கொடுக்கவேண்டும். அதன் காரணமாக இந்த இலாகா மேலும் திறம்பட வேலை செய்யவேண்டுமென்ற ஒரு எண்ணத்தை வைத்து அவர்களுடைய சம்பளத்தை உயர்த்த வேண்டுமென்று கேட்டுக் கொள்கிறேன். அதுவுமில்லாமல் அவர்களுடைய பெண்கள் ஓய்வு நேரங்களில் ஏதாவது கைவேலையில் ஈடுபட்டு மாதத்திற்கு 40, 50 ரூபாய் சம்பாதித்தால் அதுவும் அவர்களுடைய குடும்பத்திற்கு உபகாரமாக இருக்கும். அந்த மாதிரி அவர்களுடைய வீட்டில் பெண்கள் வேலை செய்ய என்னென்ன சலுகைகள் கொடுக்க வேண்டுமோ அவைகளை சர்க்கார் கொடுக்க ஒரு ஸ்கீம் தயாரிக்கவேண்டும் என்று கேட்டுக் கொள்கிறேன். இப்பொழுதும் ஸ்கீம்கள் இருக்கின்றன. ஒரு சில பர்ஸனடேஜ் ஆப் லேடஸ் உபயோகப்படுத்திக்கொண்டு வருகிறார்கள். கூடுமான வரையில் அதிகமான பர்ஸனடேஜ் ஆப் லேடஸ் ஈடுபடுவதற்கு திட்டத்தை தயார் செய்தால் அது நலமாக இருக்கும் என்று சொல்லிக் கொள்ள ஆசை படுகிறேன்.

இப்பொழுது இந்த இலாகாவில் திறமையான உத்தியோகஸ்தர்கள் இருக்கிறார்கள். ஆனால் உலகத்திலேயே கிரிமினல் குற்றங்களை கண்டு பிடிப்பதில் மிக்க திறமை வாய்ந்தவர்கள் ஸ்காட்லன்ட் யார்ட் தான் என்று கேள்விப்படுகிறோம். அங்கு சென்று பயிற்சி பெற்று வந்தால் நமது ஆபீஸர்கள் இன்னும் திறமையாக வேலை செய்வார்கள். ஆகவே ஒன்று,

[திரு. க. சே. கு. ஹாஜா ஷெரிப்] [18th March 1964]

இரண்டு வருஷங்களுக்கு அவர்களை அங்கு பயிற்சிக்கு அனுப்பும் முறையை கையாள ஒரு திட்டத்தை வகுக்க வேண்டும் என்று கேட்டுக்கொள்கிறேன். அதன் காரணமாக இப்பொழுது நம்முடைய ஸ்டேட்டிலே குற்றங்கள் ரொப்யூஸ் ஆகி வருகிறது என்றுவும் கண்டுபிடிக்கும் பர்ஸனல் இன்கீர் ஆக வழி ஏற்படும். இந்த ஆபீஸர்கள் அங்கே சென்று அவர்களுடைய முறைகளை கற்றுக் கொண்டு வந்தால் இந்த இலாகா இப்பொழுது இருப்பதைவிட இன்னும் திறமையாக வேலை செய்ய வாய்ப்பு இருக்கும் என்று கூறிக்கொள்கிறேன்.

இப்பொழுது பெக்கர் பிராப்ஸ் பெரிதாக இருக்கிறது. அதுவும் நம் தலைநகரத்திலே அதிகமாக தொத்து நோய் பிடித்த பெக்கர்ஸ் எண்ணிக்கை அதிகமாகி இருக்கிறது. அவர்களை போலீஸ்காரர்கள் ஒரு இடத்தில் காண்ஸன்ட்ரேட் பண்ணி பெக்கர்ஸ் ஹோம் இருக்கிற இடத்தில் அவர்களை வைப்பதில் அக்கரை கொள்ள வேண்டுமென்று கேட்டுக் கொண்டு முடிக்கிறேன்.

MR. SPEAKER: Each hon. Member is requested not to take more than five minutes.

*திரு. செ. மாதவன்: தலைவர் அவர்களே, தமிழ்நாட்டு போலீஸ் இலாகா இந்திய துணைகண்டத்திலே நல்ல முறையில் பணி ஆற்றி வருகிறது என்பதை மாற்றி அமைக்க காங்கிரஸ் ஆட்சி முனைந்து வருகிறது என்று குற்றச்சாட்டை இந்த மன்றத்திலே வைக்க ஆசைப்படுகிறேன். போலீஸ் இலாகாவை கட்சி நன்மைக்கு பயன்படுத்தக் கூடாது என்ற பொதுவான தத்துவத்தை ஆளும் கட்சிக்காரர்கள் ஒப்புக்கொள்ளுவார்கள் என்று நம்புகிறேன். இன்றைக்கு உள்ள நிலையில் போலீஸ்காரர்கள் எதிர் கட்சிகளை தாக்கிக்கொண்டிருக்கிற ஆளும் கட்சிக்காரர்களுக்கு அரசுணைப்புகொடுக்கும் ஒரு நிலைமையை எடுத்துக்காட்ட விரும்புகிறேன். மதுரை மாநகரிலே திராவிட முன்னேற்றக் கட்சியைச் சார்ந்த தலைவர்கள் சாலியிலே கையிலே விலங்கு இட்டு அழைத்து செல்லப்பட்டார்கள். நீதி மன்றத்திற்கு அவர்களை அழைத்துச் சென்றார்கள். இப்படி தலைவர்களை அழைத்துச் செல்ல எந்தச் சட்டம் இடம் கொடுக்கிறது என்று கேட்க விரும்புகிறேன். அவர்கள் எல்லாம் பயங்கரவாதிகள் என்று கருதுகிறார்களா? முன்கூட்டியே சுற்றறிக்கை அனுப்பி தலைவர்களை கேலால் படுத்த வேண்டும் என்று திட்டமிட்டு செய்தார்களா என்பதை புரிந்து கொள்ள முடியவில்லை. அதே மதுரை மாநகரத்திலே மாவட்ட போலீஸ் அதிகாரி மக்களைக் கூடவிட்டு, லத்தியால் அடித்து, ஓடவிட்டு, காலால் தட்டிவிட்டு, உதைத்தார்கள். இம்மாதிரி பிரிட்டிஷ் ஏகாதிபத்திய காலத்தில் இருந்ததாக காங்கிரஸ் தலைவர்கள் சொல்லி கேட்பிருக்கிறோம். இப்பொழுது நடக்கும் காரணம் காங்கிரஸ் சர்க்கார் இதை ஆதரிக்கிறது என்று கேட்க விரும்புகிறேன். அதே நிலையை கையாண்டு எதிர் கட்சிகளை ஒழித்துவிடலாம் என்று காங்கிரஸ் கட்சி உண்மையிலேயே நம்புகிறதா? ஆளும் கட்சிக்காரர்கள் இதன் விளைவு என்ன ஆகும் என்பதை சிந்தித்துப் பார்க்கவேண்டும் என்று கேட்டுக்கொள்கிறேன். ராமநாதபுரம் மாவட்டத்திலே திருப்பத்தூர் நகரத்திலே ஒரு போலீஸ் அதிகாரி ஒரு அறிக்கையை கையெழுத்திட்டு அனுப்பியிருக்கிறார்கள். அதுபோன்ற அறிக்கையை பாராளுமன்ற உறுப்பினர் ஒருவரிடம் கொடுத்தார்கள். அதிலே அரசாங்கத்தையும், அதன் ஊழியர்களையும் குறைகள் சொல்லவும் கண்டிக்கவும், கூடாது என்று அறிக்கையில் எழுதப்பட்டு போலீஸ் அதிகாரி கையெழுத்திட்டு அனுப்பியிருக்கிறார்கள். எதிர் கட்சிகளை அழிப்பதில் சாதாரண போலீஸ் அதிகாரியும், அரசியல் சட்டத்தால் அறிக்கப்பட்ட உரிமைகளை தூக்கியெறிய முற்படுகிறார்கள் என்பதை எடுத்துக்காட்ட விரும்புகிறேன். இதற்கு காரணம் என்ன? கனம் முதல் அமைச்சர் மீண்டும் மீண்டும் எடுத்துக் கூறுவார்கள் சட்ட மன்றத்திலே, திராவிட முன்னேற்ற கழகத்தினர் நாட்டைக் காட்டிக்கொடுக்கும் துரோகிகள் என்று. அப்படிச் சொல்லும்போது கொள்கை பிரச்சினையாக வைத்துச் சொன்னார்கள் என்று நினைத்திருக்கிறோம். ஆனால், பழைய வரலாற்றை புரட்டிப் பார்த்தால், முதல் அமைச்சர் அவர்கள் காங்கிரஸ்கட்சி சுதந்திரம் கோரி, வெள்ளைக்காரன் ஆட்சியிலே, வெள்ளைக்காரனை எதிர்த்து, ஊர்வலம் நடத்திச் சென்ற போது, போலீஸார் அடித்து, அவர்களுடைய முதுகை பதம் பார்த்தார்கள்,

18th March 1964] [திரு. செ. மாதவன்]

அப்படி லத்தியால் அடித்தார்கள். போலீஸார் லத்தி கொண்டு தாக்கி னார்கள், முதுகிலே அடித்தார்கள் என்று 1957-ஆம் ஆண்டு இந்த மன்றத்திலே முதலமைச்சர் கூறியிருக்கிறார்கள். போலீஸார் வெறி உணர்ச்சியுடன் அடித்தார்கள் என்று கூறியிருக்கிறார்கள். அன்றைய பிரிட்டிஷ் ஏகாதிபத்தியம் அதற்கு உற்சாகமாக இருந்தது. கணசாடை காட்டியது. அந்தக் கணசாடையை எடுத்துக்கொண்டு போலீஸார் எதிர் கட்சியான காங்கிரசை சேர்ந்த முதலமைச்சர் அவர்களை அடித்தார்கள். அன்றைக்கு காங்கிரஸ்காரர்களை துரோகிகள் என்று குற்றம் சாட்டி அதைப் போலீஸார் ஒரு ஜாலையாக எடுத்துக்கொண்டு காங்கிரசை தாக்கினார்கள். இன்றைக்கு எங்களை துரோகிகள் என்று குறிப்பிடுவது போலீஸாருக்கு கண்ணாடை காட்டுவது போல் இருக்கிறது. இதன் விளைவுதான் எதிர் கட்சிகளை ஒழித்துக்கட்டவேண்டும் என்று போலீஸார் முனைந்திருக்கிறார்கள் என்ற குற்றச்சாட்டை நான் இங்கே எடுத்து வைக்கிறேன். அதன் விளைவை ஆராய்ந்து பார்க்க வேண்டும். பிரிட்டிஷ்காரன் இருக்கிற காலத்தில் இருந்த அதே சட்டம் இன்றைக்கு காங்கிரஸ் நிர்வாகத்திலும் அமல் படுத்த வேண்டுமா என்பதை சிந்தித்து பார்க்க வேண்டும். கனம் அங்கத்தினர் அம்மையார் அன்றையநாயகி அவர்கள் சொன்னார்கள், சந்தேகத்தின்பேரில் கேஸ் போடுகிறார்கள் என்று. வெள்ளைக்காரன் காலத்தில் இந்த நாட்டில் மக்கள் பேரில் சந்தேகம் கொண்டான் என்றால் அதில் பொருள் உண்டு. அவன் அன்னியன், நம் நாட்டிலே சந்தேகம் கொள்ள இடம் உண்டு. இன்றைக்கு காங்கிரஸ் ஆட்சியில், மக்களாட்சியில் தங்கள் மக்களைத் தாங்களே சந்தேகப்படும் அளவுக்கு கிரிமினல் புரொ சீஜர் கோடு இருப்பது நியாயமா என்று கேட்கிறேன். அமைச்சர் அவர்கள் என்ன பதில் சொல்கிறார்கள் என்றால் வெள்ளைக்காரன் வைத்திருந்தது எல்லாவற்றையும் விட்டுவிடவில்லை, சட்டங்களை வேண்டாம் என்று சொல்லவில்லை என்று சொல்கிறார்கள். சட்டத்தை மீண்டும் பரிசீலிக்க வேண்டும் என்று கேட்டுக்கொள்கிறேன். 55-வது பிரிவு தெளிவாக கூறுகிறது. ஒரு போலீஸ் அதிகாரி any persons within the limits of such station who has no ostensible means of subsistence பொருளற்றவர்கள், வசதியற்றவர்கள், சொத்தற்றவர்கள். இவர்களை கைது செய்யலாம் என்று இருக்கிறது. அதே நிலையை இன்றைக்கும் காங்கிரஸ் ஆட்சி பின்பற்றுவதானால் அது தான் புவனேஸ்வர சோஷலிசமா என்று முதல் அமைச்சர் அவர்களை நான் கேட்க விரும்புகிறேன். அப்படி குற்றம் சாட்டப்பட்ட பிறகு அவர்கள் மீது செக்யூரிடி நடவடிக்கை எடுக்கிறார்கள். இந்த சமயத்தில் ஒரு நிகழ்ச்சி நினைவுக்கு வருகிறது. அறந்தாங்கி சட்டமன்ற உறுப்பினர் கடிதம் கொடுத்தனுப்பியிருந்தார். அவர்கள் ஊரிலே நையாண்டி மேளம் வாசிப்பவர் சிவகங்கையிலிருந்த நாயனம் ஊதுபவர்க்கு பாக்கு வைக்க வந்திருந்தார்; அவர் மீது சந்தேகக் கேஸ் போட்டு விட்டார்கள். உடனே ஜாமீன் கொடுத்து மீட்டு வந்தார்கள். உடனேயே தேவகோட்டை கோர்ட்டிலே அவர் மீது Security வழக்கு போடப்பட்டது. அதே மாதிரி என் தொகுதி; திருப்பத்தூரில் இருந்த மானாமதுரைக்கு பெண் கேட்க சென்றுவிட்டு சிவகங்கைக்கு சிலர் வந்தார்கள். அவர்கள் மீது அங்கே சந்தேகக் கேஸ் போட்டுவிட்டார்கள். கேட்டால் எத்தனை வழக்கு போடப் பட்டிருக்கிறது என்று பட்டியல் வேண்டி இருப்பதன் விளைவுதான் இது என்று சொன்னார்கள். பிறகு ஜாமீன் கொடுத்து சரிசெய்யப்பட்டது. பின்னால் அவர்கள் மீது தேவகோட்டையிலே செக்யூரிடி வழக்குப் போட்டார்கள். இந்த ஜனநாயக ஆட்சியில் ஏழைகளை பழி வாங்கும் நிலை இருக்கலாமா என்று கேட்க விரும்புகிறேன். கிரிமினல் புரொஸீஜர் கோட்டின் 55-வது பிரிவு அரசியல் சட்டத்துக்கு உகந்ததா என்று கேட்க விரும்புகிறேன். இதற்கு என்ன முதலமைச்சர் பதில் சொல்லுகிறார்கள். 1957-ல் பதில் சொல்லி யிருக்கிறார்கள். பொய் வழக்குகளை கோர்ட்டிலே பார்த்துக் கொள்ளுவார்கள் என்று. வழக்கறிஞரான முதலமைச்சர் அவர்கள் பொய் கேஸா என்று தெரிந்து கொள்ள, கோர்ட்டுக்குச் செல்லவேண்டும் என்று சொல்லு கிறார்கள். நிரபராதிகள் கோர்ட்டுக்குச் சென்று . . .

கனம் திரு. எம். பக்தவத்சலம் : நான் அப்பொழுது கூறியது முக்கிய மாக வழக்கறிஞராக இருக்கும் கனம் அங்கத்தினர் அவர்களுக்குத் தான். இந்தச் சட்டத்தைப்பற்றி இப்பொழுது கூறும்போது, இது அரசியல் சட்ட

[திரு. எம். பக்தவத்சலம்] . [18th March 1964]

திற்கு விரோதமாக இருக்கிறது என்று கூறுகிறார்கள். கனம் அங்கத்தினர் வழக்கறிஞராக இருப்பதால், அதை ஹை கோர்ட்டுக்கோ, சப்ரீம் கோர்ட்டுக்கோ போய் நிலை நாட்டலாம்.

திரு. செ. மாதவன் : அந்தக் கருத்தைத் தான் சொல்ல நான் முன் வந்தேன். கோர்ட்டுக்குச் சென்று, வழக்கறிஞர் அமைத்து, வழக்கறிஞர் சாட்சிக் கூண்டில் நிற்பவரை எப்படித் திறமையாகக் கேள்விகள் கேட்கிறார்களோ, அதன் முடிவு தான் வழக்கின் முடிவும் என்பதையும், எல்லா வழக்கறிஞர்களும் திறமையானவர்கள், சாட்சிக் கூண்டில் இருக்கும் எல்லா சாட்சிகளும் உறுதுவார்கள் என்ற நிலையை அமைச்சர் அவர்கள் எண்ணுகின்றார்களா? இப்படிப்பட்ட நிலையை ஏழைகளுக்கு ஏன் ஆக்கித் தருகிறீர்கள் என்று ஆளும் கட்சியினரை நான் தங்கள் மூலமாகக் கேட்கிறேன்.

வெள்ளைக்காரன் காலத்திலே, போலீஸ் நிலையத்திலே, தற்கொலை ஏற்பட்டால், போலீஸ் கைதியாக இருப்பவர்கள் இறந்துவிட்டால், அதைப் பற்றி விசாரிப்பதற்கு ரெவின்யூ இலாகா அதிகாரி ஒருவரை நியமித்தார்கள். அந்த சட்டத்தை இன்னும் வைத்துக்கொள்ளலாமா? நீதிபதிக்கு அந்த அதிகாரத்தைக் கொடுக்க ஏன் பயப்படுகிறீர்கள்? அண்மையில், காங்கிரஸ் கட்சியினர் ஒருவர் தேர்ந்தெடுக்கப்பட்டு வந்திருக்கும் சட்டமன்றத் தொகுதியில், ஒரு ஹரிஜன், போலீஸ் “லாக்-அப்”-பில் இருந்தவர், கிணற்றிலே தூக்கு போடப்பட்டு தொங்கவிடப்பட்டிருக்கிறார். அதன் விளைவு என்ன ஆகும்? ஜாடிஷியல் என்க்வைஸ்ட்ரிக்ஸ் ஏன் இந்த அரசாங்கம் பயப்படுகிறது?

போலீஸ் இலாகாவிலே கட்டடம் கட்டுவதில் நடக்கும் ஊழல்களைப் பற்றி அடிக்கடி சொல்கிறேன். இராமநாதபுரம் மாவட்டத்தில் போலீஸ் காலனி கட்டக்கூடிய இடத்தை இராமநாதபுரம் ரூபாய் பெறக்கூடிய ஓரிடத்தை ரூ. 18,469 விலையில் அரசாங்கம் வாங்கியிருக்கிறார்கள். ரூ. 16,000 அதிகமாக கொடுத்திருக்கிறார்கள். அதே இடம் 1959-ம் ஆண்டில் ரூ. 3,000-த்திற்கு வாங்கப்பட்ட நிலம். அதே நிலத்திற்கு சர்க்கார் விலை ரூ. 18,469. 12-3-1963 அன்று இந்த மன்றத்தில், ஓராண்டுக்கு முன்னால், முதல் அமைச்சர் அவர்கள் ஒரு உறுதி கொடுத்தார்கள். “இது பற்றி விசாரணை நடத்துகிறோம்” என்று சொன்னார்கள். ஓராண்டா இந்த விசாரணைக்கு? ஏன் இப்படி லஞ்சத்தைக் கண்டு பயப்படுகிறார்கள்? ஏன் இப்படி ஊழலைக் கண்டு பிடிக்க அரசாங்கம் தலையிட மறுக்கிறது. இதையெல்லாம் கவனிக்கவேண்டும், போலீஸ் இலாகாவினரைத் தங்களுடைய கட்சி நலனுக்குப் பயன்படுத்தக்கூடாது என்ற கொள்கையை முழுக்க முழுக்கக் கடைப்பிடிக்கவேண்டும், அந்த வகையில் ஆட்சியை நடத்தவேண்டும் என்று கேட்டுக்கொண்டு, உரையை முடிக்கின்றேன்.

திரு. கே. பி. பழனி : கனம் சபாநாயகர் அவர்களே, கனம் உள்துறை அமைச்சர் அவர்களால் கொண்டுவரப்பட்ட இந்த போலீஸ் மானியக் கோரிக்கையை ஆதரித்து என்னுடைய கருத்துக்களைச் சொல்ல விரும்புகிறேன்.

எனக்கு முன்பு பேசிய கனம் எதிர்க் கட்சி அங்கத்தினர்கள், ஏதோ போலீஸ் வாயிலாக எதிர்க் கட்சிகளை அடக்குவதற்கும் ஒழிப்பதற்கும் அரசாங்கம் முயற்சிக்கிறது என்ற கருத்தை அவர்கள் பேசினார்கள். அவர்களுக்கு இந்த நேரத்தில் நான் ஒன்று சொல்ல ஆசைப்படுகிறேன். என்னபது ஆண்டு வரலாற்றைப் பெற்ற நாங்கள், வெள்ளையரை எதிர்த்து வீரப்போர் புரிந்து வெற்றி கண்ட நாங்கள், இரண்டு ஐந்தாண்டுத் திட்டங்களைத் தீட்டிப் பொருளாதார வளர்ச்சிக்காக உழைத்து வருகின்ற நாங்கள், இந்த நாடு (கனம் அங்கத்தினர் எதிர்த்த தரப்பிலுள்ள கனம் அங்கத்தினர்களைப் பார்த்துப் பேசிக்கொண்டிருந்தார்.)

கனம் சபாநாயகர் : கனம் அங்கத்தினர் பேசும்போது சபாநாயகரைப் பார்த்துப் பேச வேண்டும். மற்றொரு கனம் அங்கத்தினரைப் பார்த்துப் பேசக்கூடாது. (சிரிப்பு.)

[8th March 1964]

திரு. கே. பி. பழனி : போலீஸ்காரர்களை வைத்து, எதிர்க்கட்சிகளை அழிக்க வேண்டிய, ஒருக்க வேண்டிய நிலையில் இல்லை என்பதை நான் முதன் முதலாக இங்கே எடுத்துச் சொல்ல ஆசைப்படுகிறேன்.

போலீஸ் இலாகாவினுடைய அவசியம், அவர்களுடைய பணி பற்றி அதிகமாகச் சொல்ல வேண்டிய அவசியம் இல்லை, சட்டத்தையும், ஒழுங்கையும், அமைதியையும் நாட்டில் நிலைநிறுத்தி, நாட்டு மக்களுடைய பாதுகாப்பிற்காகப் பணியாற்றக் கூடிய ஒரு இயக்கமாகும். போலீஸ் இலாகா உண்மையிலேயே இப்பொழுது வெற்றி பெற்றிருக்கிறது என்பது பற்றி, பல நிபுணர்கள் மத்தியிலே உரையாற்றிய நமது மதிப்பிற்குரிய, ஒப்பற்ற தலைவர் நேருஜி அவர்கள்,

The success of a Police officer lies wherever he may be stationed and whatever he may be doing in the measure he can obtain the co-operation of the people.

என்று குறிப்பிட்டிருக்கிறார்கள். என்று நாட்டு மக்களுடைய ஒத்துழைப்பு போலீஸ் இலாகாவுக்கு முழுமையாக இருக்கிறதோ என்று தான் அந்த இலாகா வெற்றி பெற இயலும் என்ற கருத்து நமக்கு நன்றாகத் தெரிகிறது. அந்த ஒரு உதவி, ஒத்துழைப்பு இன்று நம்முடைய போலீஸ் இலாகாவுக்கு இருக்கின்ற காரணத்தால் தான் நம்முடைய சென்னை மாநிலம் இந்தியாவிலேயே முதன்மையான இடத்தை வகிக்கின்றது என்றால் அது மிகை ஆகாது. சென்னை மாநில போலீஸ் இலாகாவில் பணியாற்றுகின்ற போலீஸ் அதிகாரிகளின் உண்மையான உழைப்பும், கடமையுணர்வும், பொறுப்புணர்ச்சியும் உண்மையிலேயே பாராட்டத் தக்கதாகும். தங்களுடைய வாழ்வைக் கூட அர்ப்பணித்து அவர்கள்.

கனம் சபாநாயகர் : அதிகாரிகளைப்பற்றி பொதுவாகச் சொல்லி விட்டு, கனம் அங்கத்தினர் மேலே பேசிக்கொண்டு போகலாம். அதிகாரிகளைப் பாராட்டுவதோ இகழ்வதோ கூடாது.

திரு. கே. பி. பழனி : இலாகாவைப் பாராட்டுகிறேன் ; தனிப்பட்ட அதிகாரியை அல்ல.

இன்று இந்தியாவிலேயே ஒரு தனிப்பட்ட மனிதனுடைய ஒரு விரல் ரேகையை வைத்து அந்தக் குற்றவாளி யார் என்று கண்டுபிடிக்கக்கூடிய நிலைமை மூன்று மாநிலங்களில்தான் இருக்கிறது. ஆந்திரம், மகாராட்டிரம், சென்னை ஆகிய மூன்று மாநிலங்கள்தான் அத்தகைய நிலையில் இருக்கின்றன. அந்த மூன்றில் கூட, திறமையான ஒரு ஆராய்ச்சி நடத்தி வெற்றி காணக்கூடிய அளவுக்கு நம்முடைய சென்னை மாநிலத்தில் தான் இருக்கிறது என்றால், அது மிகை ஆகாது.

துப்பறியும் நாய் ஆகியா கண்டத்திலேயே நம்முடைய சென்னை மாநிலத்தில் இருக்கும் முறை முக்கியமான இடத்தைப் பெற்றிருக்கிறது என்ற உண்மையும் உணர வேண்டிய ஒன்றாக இருக்கிறது.

இன்று நம்முடைய சென்னை மாநிலத்தில் ஏறத்தாழ 60 டெப்யூ போலீஸ் குபரின்டெண்டுகள் இருக்கிறார்கள். அவர்கள் ஒவ்வொருவருக்கும் தனியான ஜீப் கார் இல்லாத நிலைமை இருக்கிறது. அவர்கள் நல்ல முறையில் பணியாற்ற வேண்டுமென்றால், முடிந்தால் இன்ஸ்பெக்டர் அளவில் கூட, ஜீப் கார் கொடுக்க வேண்டியது இன்றியமையாத ஒன்று என்பதை நான் அமைச்சர் அவர்களுடைய கவனத்திற்குக் கொண்டு வர விரும்புகின்றேன்.

போக்குவரத்து முறை, சென்னை நகரத்தைப் பொறுத்த வரையில், நல்ல முறையில் கண்காணிக்கப்பட்ட போதிலும், “மொஃபைல்” பகுதியில் போதிய அளவுக்குப் போலீசாரின் எண்ணிக்கை இல்லாத சிரமத்தை உணருகிறார்கள். எனவே, அதற்கும் ஆவன செய்ய வேண்டுமென்று நான் கேட்டுக் கொள்ளுகிறேன்.

[திரு. கே. பி. பழனி]

[18th March 1964]

இன்றிருக்கும் போலீசாருடைய விகிதாசாரத்தைப் பார்க்கும்போது, 1,000 மக்களுக்கு .92 அளவில் இருப்பதாகத் தெரிகிறது. 1,000 மக்களுக்கு ஒரு போலீஸ் கூட இல்லை என்ற நிலைமை இருக்கிறது. இன்னும் நல்ல முறையில் செயல்பட வேண்டுமானால், போலீசாருடைய எண்ணிக்கையைச் சற்று அதிகப்படுத்த வேண்டும் என்ற உண்மையையும் அமைச்சர் அவர்களுடைய கவனத்திற்கு நான் கொண்டுவர விரும்புகிறேன்.

அடுத்தபடியாக, போலீஸ் இலாகாவிலே இருக்கும் குற்றங்குறைகள், அவர்களுடைய தேவைகள், அவர்களுடைய சிரமங்கள் இவற்றைப் போக்குவதற்காக ஒரு போலீஸ் கமிஷன் அமைத்தால் மிக நல்ல முறையில் இருக்கும் என்ற உண்மையையும் அமைச்சர் அவர்களுடைய கவனத்திற்கு நான் கொண்டு வருகின்றேன்.

தஞ்சை மாநிலத்தைப் பொறுத்த வரையில், கடலோரப் பகுதியில் கள்ளக் கடத்தல் போன்ற நிலைமை இருக்கிறது. நம்முடைய போலீஸ் அதிகாரிகள் நல்ல முறையில் கள்ளக் கடத்தல் செய்யப்படும் சாமான்களைப் பிடித்தபோதிலும், அவர்கள் இந்த வகையில் இன்னும் நல்ல முறையில் செயல்பட அதிகமான வாகன வசதிகளைச் செய்து கொடுக்கவேண்டுமென்று நான் கேட்டுக் கொள்ளுகின்றேன்.

பல கனம் அங்கத்தினர்கள் குறிப்பிட்டதைப் போல, கள்ளச்சாராயத்தை ஒழிப்பதற்கு மது விலக்குச் சட்டத்தை அமுல் செய்வதற்கு நமது அரசாங்கம் இன்னும் கடுமையான, தீவிரமான நடவடிக்கை எடுக்க வேண்டும் என்பதையும் இந்தச் சந்தர்ப்பத்தில் நான் எடுத்துச் சொல்கின்றேன்.

இந்திய அரசாங்கத்தினுடைய குற்றப் பகுதிச் சட்டமானது உயர்ந்த ஒரு லட்சியத்தின் அடிப்படையில் அமைக்கப் பெற்றிருக்கிறது. “ஆயிரம் குற்றங்கள் செய்த ஒருவன் சட்டத்தின் பிடியிலிருந்து தப்பித்துவிடலாம். அதே நேரத்தில், குற்றம் செய்யாத ஒரு நிரபராதி தண்டிக்கப்படுதல் ஆகாது” என்ற உயர்ந்த லட்சியத்தின் அடிப்படையில் அது உருவாக்கப் பட்டிருக்கிறது. அந்த லட்சிய உணர்வோடு பணியாற்றும் நம்முடைய போலீஸ் இலாகாவின் இந்த மன்றத்தின் பாராட்டுதலுக்கு உரியவர்கள் என்று சொல்லி, என்னுடைய உரையை முடிக்கின்றேன்.

திரு. மா. இராசாங்கம் : மன்றத் தலைவர் அவர்களே, போலீஸ் இலாகா மானியத்தின் மீது எங்கள் கட்சியின் சார்பாகக் கொண்டு வந்த வெட்டுப் பிரேரணையையொட்டிச் சில கருத்துக்களை நான் சொல்ல முன் வந்துள்ளேன்.

போலீஸ்காரர்களுக்குத் தமிழில் காவலர்கள் என்று பெயர். சட்டத்தின் காவலர்கள் எந்தக் கட்சியையும் சாரக் கூடாது என்பது பொதுவான கருத்து. ஆனால், மாநகராட்சித் தேர்தலில், அடக்குமுறை அவிழ்ந்து மேய்ந்தது என்றுதான் நான் சொல்ல விரும்புகிறேன். கழகத்தின் முக்கிய செயல் வீரர்களை, எப்படிக்களத்திலே வீரனின் வில்லைப் பிடுங்குகிறார்களோ, அதைப் போல, மாநகராட்சித் தேர்தலிலே திராவிட முன்னேற்றக் கழகத்தைச் சார்ந்த பூத் ஏஜெண்டுகளைப் பிடித்துக்கொண்டு போய்விட்டார்கள். ஆனால், வல்லவனுக்குப் புல்லும் ஆயுதம் என்ற முறையில், இத்தனை வசதிக் குறைவுகளுக்கும் இடையில், நாங்கள் வந்தோம் என்பதை நான் உங்கள் மூலமாகத் தெரிவித்துக்கொள்ள ஆசைப்படுகிறேன்.

கனம் திரு. எம். பக்தவத்சலம் : எங்கெங்கே பூத் ஏஜெண்டுகள் கைது செய்யப்பட்டார்கள் என்ற விவரங்கள் தெரிந்திருந்தாலும் கனம் அங்கத்தினர் கூறலாம்.

திரு. மா. இராசாங்கம் : விவரங்கள் பற்றி நானே நேரடியாக சென்னை. . . .

கனம் சபாநாயகர் : விவரங்கள் தெரிந்தால் கனம் அங்கத்தினர் சொல்லலாம். இல்லாவிட்டால் மேலே பேசிக்கொண்டு போகலாம். விவரங்கள் அவர்கள் சொல்வார்கள்.

18th March 1964]

திரு. மா. இராசாங்கம் : ஆனால், இதைச் சொல்லும்போது, போலீஸ் அதிகாரிகளைக் குறை சொல்ல நான் முன்வரவில்லை. எய்தவன் இருக்க அம்பை நொந்து பயன் இல்லை என்று எனக்குத் தெரியும். இதற்கெல்லாம் காரணமான மூலவிக்கிரகங்களைக் கண்டிக்கத்தான் நான் கடமைப்பட்டிருக்கிறேன் என்று சொல்லிக்கொள்ள விரும்புகிறேன். காவலர் சோரம் போனால் அங்கே நீதி சோரம் போகும் என்பதை சொல்லிக் கொள்ள ஆசைப்படுகிறேன்.

மேலும் ஹிட்லரிடம் ஸ்டீம் ட்ரூபர்ஸ் என்ற ஒரு படை இருந்தது. அதை அதிரிடிப் படை என்று சொல்வார்கள். அந்த அதிரிடிப் படையை அவர் தனக்குப் பிடிக்காதவர்களை அழிக்கவே பழக்கிப் பயன்படுத்தி வந்தார். ஆனால் அந்தப் படையே அவரது அதிகார அந்தி நேரத்தில் அவரையே அழித்தது, ஒழித்தது என்பது வரலாறு சொல்லும் பாடம். அதுபோல இப்போது எதிர்க் கட்சிகளை அடக்கி, ஒடுக்க வலி விடப்படுகிற படையே நாளைக்கு உங்களுக்கு எதிராகத் திரும்பினால், அது உங்களையே அழித்துவிடும் என்பதை இந்த நேரத்தில் சொல்லிக் கொள்ள விரும்புகிறேன்.

கனம் சபாநாயகர் : 'உங்களை' என்று என்னைச் சுட்டிக் குறிப்பிடுகிறார் கனா கனம் அங்கத்தினர் ?

திரு. மா. இராசாங்கம் : உங்கள் மூலமாக அமைச்சர் அவைக்கு சொல்லிக்கொள்ள விரும்புகிறேன்.

கனம் திரு. எம். பக்தவத்சலம் : அங்கத்தினர் அவர்களுடைய கவலை எல்லாம் தங்களைப் பற்றியதுதான்.

திரு. மா. இராசாங்கம் : நான் உங்கள் மூலமாக ஆளும் கட்சியினரைக் கேட்டுக்கொள்வது அரசியல் சொக்கட்டாளிலே போலீசாரைப் பகடைகளாக உருட்டாதீர்கள். அது மாறி விழுந்தாலும் விழும் என்பதை முன் எச்சரிக்கையாகச் சொல்லிக்கொள்ள விரும்புகிறேன்.

போலீசாரைப் பார்த்தால் முன்பெல்லாம் திருடர்கள் பயந்து ஒளிந்து போனார்கள். ஆனால், இப்பொழுதோ திருடனைப் பிடிக்கத் தெருவில் நிற்கிற போலீசாரிடத்தில், திருடனே வந்து சுருட்டுக்கு நெருப்பு கேட்கிற அளவு துணிச்சல் வந்திருக்கிறது. அதுமட்டுமல்ல. சுருட்டுக்கு நெருப்புக் கேட்டு வாங்குவதோடு திருடப்போகும் வீடு இருக்கும் தெருவுக்கு ஈட்டும் கேட்க ஆரம்பிக்கிறார்கள் என்பதை உங்களுக்குச் சொல்லிக்கொள்வேன்.

இந்த நிலைமை வந்ததற்குக் காரணமே போலீசார்களை நாம் வறுமையில் வாட விட்டுக்கொண்டிருக்கிறோம் என்பதுதான். இன்றையதினம் அவர்களுக்கு நாள் ஒன்றுக்கு ஒண்ணைகால் ரூபாய் படி தருகிறோம் என்றால் அது ஒரு வேளைச் சாப்பாட்டுக்கு ஆகுமா என்பதை நாம் சிந்திக்க வேண்டும். ஒரு நேரச் சாப்பாட்டுக்குக் கூட அது போதாதே.

கனம் திரு. பூ. கக்கன் : மதிப்பிற்குரிய திராவிட முன்னேற்றக் கழக அங்கத்தினர் பேசுவது முன்னுக்குப்பின் முரணாக இருக்கிறது. அவர்..

கனம் சபாநாயகர் : அதைக் கனம் அமைச்சர் பதில் சொல்லும்போது சொல்லிவிட்டால் போச்சு.

திரு. மா. இராசாங்கம் : நான் பாராட்ட வேண்டியதைப் பாராட்டுகிறேன். ஆனால் கண்டிக்க வேண்டியதை எதிர்க் கட்சியில் இருப்பதினால் கண்டிக்கத் தவறமாட்டேன். ஒண்ணைகால் ரூபாய் படி என்றால் அதைக் கொண்டு அவர்கள் மூன்று வேளைச் சோறு உண்டு தன் பணியை நிறைவேற்ற முடியுமா? ஆகவே, அவர்கள் பிறர் கையை எதிர்பார்க்கிற நிலையில் தம் கடமையில் இருந்து தவற நேரிடுகிறது என்பதைச் சுட்டிக் காட்ட விரும்புகிறேன். போலீசாரின் சேவை புனிதமானது. அதைப் பொதுமக்கள் புரிந்துகொள்ளும்போதுதான் அவர்களிடத்திலே மக்களுக்கு மதிப்பும், மரியாதையும் பிறக்கும். போலீசார்களிடத்திலே மக்களுக்கு மதிப்பும், மரியாதையும் வரவேண்டும் என்பதுதான் எங்கள் குறிக்கோள்,

[திரு. மா. இராசாங்கம்] [18th March 1964]

திரு. கார்ச்சா கவுடர் பேசும்போது சினிமாப் படத்தைப்பற்றிச் சொன்னார்கள். சமீபத்திலே ஒரு படம் வெளிவந்திருக்கிறது. போலீசார் எப்படி உண்மையாகத் தம் கடமையைச் செய்ய வேண்டுமென்பதைப் பற்றியும் எப்படிக் குடும்ப ஆசையைக்கூட மறந்து இருக்கவேண்டுமென்பதைப் பற்றியும், பொதுமக்களிடத்தில் எப்படி அணுகவேண்டுமென்பதைப் பற்றியும்—அந்தப் படத்திலே காட்டப்படுகிறது. பொதுவாக எல்லா அமைச்சர்களும்—குறிப்பாக நமது செய்தித் துறை அமைச்சர் அவர்களும் அந்தப் படத்தைப் பார்க்க வேண்டும் என்று சொல்கிறேன்—விளம்பரத்திற்காக இல்லை—அந்தப் படத்தின் பெயர் அல்லி.

கனம் சபாநாயகர் : கனம் அங்கத்தினர் சப்ஜெக்டை விட்டுவிட்டு, அல்லிக்குப் போய்விட்டார்களே. அடுத்து திரு. தட்சிணாமூர்த்தி கவுண்டர் பேசுவார். (கனம் திரு. ஆர். வெங்கட்டராமன்—கம்பா பேசப் போகிறார்). (சிரிப்பு).

* **திரு. ஏ. எஸ். தக்ஷிணாமூர்த்தி கவுண்டர் :** சட்டமன்றத் தலைவர் அவர்களே, இந்த மாமன்றத்தின் முன் வந்திருக்கிற போலீஸ் அல்லது காவல் துறை மானியத்தை மிக்க மகிழ்ச்சியுடன் வரவேற்று என்னுடைய கருத்துக்களைக் கூறிக்கொள்ள ஆசைப்படுகிறேன். தசரதர் ஆட்சியிலே காவல் துறை எவ்வாறு நடந்தது என்பதைச் சுட்டிக்காட்ட விரும்புகிறேன்.

கனம் சபாநாயகர் : நேரம் ஐந்து நிமிஷம்தான். தசரதரிடமே இருந்துவிட வேண்டாம். இங்கே சப்ஜெக்டுக்கு வந்துவிடவேண்டும்.

திரு. ஏ. எஸ். தக்ஷிணாமூர்த்தி கவுண்டர் :

“பல்குழுவும் பாழ்செய்ய முட்பகையும் வேந்தலைக்குங்
கொல்குறும்பு மில்லது நாடு.”

என்று வள்ளுவர் கூறுகிறார். அதில் வேந்து அலைக்கும் கொல் குறும்பு என்ற நிலை சென்ற காலத்திலும் இல்லாதது இல்லை. நிகழ்காலத்திலும் இல்லாதது இல்லை. வருங்காலத்திலும் நிச்சயமாக இருந்தே தீரும். இந்த உலகத்தில் குறும்பு இல்லாத ஒரு நாடு என்னைக்குமே இருக்கப்போவதில்லை. அந்த நிலையில் ஆள்கின்ற ஆட்சிக்கு கடமைகள் அதிகரிக்கின்றன. நல்லதை வளர்க்க வேண்டும். கொடியதை விலக்கவேண்டும். அது நல்லாட்சியின் கடமையாக அமைகிறது. கெட்டதை விலக்க வேண்டுமென்றால், காவல்துறை அல்லது போலீஸ் இலாகா வேண்டியிருக்கிறது. அது எந்த நாட்டிலும் இருந்து வந்திருக்கிறது. அதில் மாறுபட்ட கருத்து யாருக்குமே இருக்கமுடியாது.

எதிர்க் கட்சி அங்கத்தினர்கள் கூறிய கருத்துக்களை நான் உன்னிப்பாகக் கேட்டுக்கொண்டு இருந்தேன். அவர்கள் காவல் துறை இயக்கத்தை வரவேற்கிறார்கள். ஜனநாயக ரீதியில் இயங்குகின்ற சர்க்கார் அவர்கள் அத் துறையினைப் பற்றிக் கூறுகின்ற கருத்துக்களை எல்லாம் வரவேற்க வேண்டும். சகித்துக்கொள்ளத்தான் வேண்டும். வேறு ஒரு வழி அதற்குக் கிடையாது.

இருந்தாலும்கூட போலீஸ் நாய் என்ற ஒரு வார்த்தையைச் சுட்டிக் காட்டினார்கள். எதையும் தப்பாகப் பொருள் கொள்ளலாம். மக்களோ, மற்றவர்களோ அதற்கு போலீஸ் இலாகாவின்ரால் இயக்கப்படுகிற நாய்கள் என்றுதான் பொருள் கொள்கிறார்கள்.

நாய்களைப் பற்றி—

“யானை அனையார் நண்பு ஓர்இ நாய் அனையார்

கேண்மை கெளக்கொளல் வேண்டும்—யானை

அறிந்தறிந்தும் பாகனையே கொல்லும்

எறிந்த வேல் மெய்யதா வாஸ்குழைக்கும் நாய்.”

என்று நீதிநெறி விளக்கப் பாடலைச் சொல்லிக்கொள்ள விரும்புகிறேன். அன்புக்கும், நட்புக்கும் மிகச் சிறந்தது நாய்.

கனம் சபாநாயகர் : அவர் ஒன்றும் நாயைக் குறைத்துச் சொல்லவில்லை.

[18th March 1964]

திரு. ஏ. எஸ். தக்ஷிணமூர்த்தி கவுண்டர் : அடுத்தபடியாக மது விலக்கைப் பற்றி ஒரு கருத்துச் சொல்லிக்கொள்ள விரும்புகிறேன். பத்திரிகைகளில்கூட அடிக்கடி வந்தது. ஈரோடு பற்றிப் பேசப்படுகிறது.

கனம் சபாநாயகர் : ஈரோடுக்கு எப்பொழுதுமே பேர் இருக்கிறதே.

திரு. ஏ. எஸ். தக்ஷிணமூர்த்தி கவுண்டர் : ஒரு சப் இன்ஸ்பெக்டர் எதோ செய்தார் என்றால், அங்குள்ளவர்கள் அத்தனை பேர்களுமா குடித்துவிட்டு இருக்கிறார்கள்? அப்படி ஒன்றும் இல்லை. இது எல்லாம் இலாகாவின் கவனிக்கவேண்டிய காரியம். (சிரிப்பு).

கனம் திரு. எம். பக்தவத்சலம் : இதில் சிரிப்பதற்கு ஒன்றும் இல்லை. இந்த விஷயங்களை எல்லாம் அதிகாரிகள் நன்றாக உணர்ந்து இருக்கிறார்கள். ஒன்றும் பெரிதாகப் போய்விடவில்லை. என்ன நடவடிக்கை எடுக்க வேண்டுமோ அதை அதிகாரிகள் எடுத்து வருவதனால் அதைப் பற்றி அதிகம் தாம் சொல்ல வேண்டியதில்லை என்ற கருத்திலேதான் சொன்னார்.

திரு. ஏ. எஸ். தக்ஷிணமூர்த்தி கவுண்டர் : முதல் அமைச்சர் அவர்கள் சொன்னதுதான் நான் சொன்னதும். இதில் சிரிப்பதற்கு ஒன்றும் இல்லை. நாம் இன்றைய தினம் ஜனநாயகசோஷலிசம் என்ற குறிக்கோளை நோக்கிச் செல்கிறோம்.

ஈரோட்டில் மற்றொரு சப் இன்ஸ்பெக்டர் மது விலக்குக் குற்றத்தைக் கண்டுபிடிப்பதற்காகச் சென்றவர் ஆற்றில் விழுந்து இறந்த சம்பவம் மிகவும் துக்ககரமானது ஆகும். அது பற்றி எனது ஆழ்ந்த அனுதாபத்தை இந்த சபையில் தெரிவித்துக்கொள்கிறேன்.

முன்பு முடியாட்சி என்று சொன்னோம். இப்போது ஜனநாயக ஆட்சி என்று சொல்கிறோம். முடியாட்சியாக இருந்தாலும், ஜனநாயக ஆட்சியாக இருந்தாலும் அந்த ஆட்சிக்கு இரண்டு விதமான நிலைமைகள் உண்டு. இலக்கிய மரபில் தண் அளி என்று சொல்வது ஒன்று. அடுத்தது ஆக்ளை. தண் அளி என்று சொல்லப்படுவதை அரசனுடைய வெண் கொற்றக் குடை என்றும் ஆக்ளை என்பதை அரசனுடைய சக்கரம் என்றும் கூறுவது இலக்கிய மரபு. அந்த வகையில் கம்பன் கூறுகின்ற இரண்டொரு பாடல்களை

கனம் சபாநாயகர் : ஒரு பாட்டைச் சொல்லி முடித்துவிடலாம்.

திரு. ஏ. எஸ். தக்ஷிணமூர்த்தி கவுண்டர் : தசரதனுடைய ஆட்சி எவ்வாறு இருந்தது என்பதைக் கூறுகின்ற கம்பன் மிக அருமையான ஒரு உட்கருத்தைக் கூறுகின்றான். அதிலே தசரதனுடைய வெண்கொற்றக் குடை எப்படி அமைந்திருந்தது என்பதைக் கம்பன்,

“மண்ணிடை உயிர்தொறும் வளர்ந்து தேய்வின்றி

தண்நிழல் பரப்பவும் இருளைத் தள்ளவும்

அண்ணல்தன் குடைமதி யமையுமாதலால்

விண்ணிடை மதியினை மிகையிதென்னவே.”

என்று கூறுகின்றான். ஒரு ஆட்சியினுடைய குறிக்கோள் அல்லது அது இயங்குகின்ற வகை எவ்வாறு இருக்க வேண்டுமென்றால்—“மண்ணிடை உயிர்தொறும் வளர்ந்து” என்று சொல்லுகிறான். அதாவது ஆற்றிவுடைய மக்கள் முதல், சரம், அசரம் என்று பகுத்துக் கூறக்கூடிய ஓரறிவுள்ள இனங்கள் முதல் ஆற்றிவுடைய மக்கள் இனம்வரை தாங்குதல் அரசனுடைய பொறுப்பு என்று கம்பன் கூறுகின்றான்.

கனம் சபாநாயகர் : சீக்கிரம் முடித்துவிட வேண்டும்.

[18th March 1964]

திரு. ஏ. எஸ். தக்ஷிணமூர்த்தி கவுண்டர் : அடுத்தப் பாட்டுத்தான் காவல் துறைக்கு உகந்த பாட்டு,

“குன்றென உயரிய குவவுத் தோளினான்
வென்றியந்திகிரி வெம்பரிதியாமென
ஒன்றென உலகிடை வுலவி மீமிசை
நின்நின்று உயிர்தொறும் நெடிதுகாக்குமே.”

ஆக்ஞா சக்கரம் என்று சொல்லக்கூடிய தசரதனுடைய ஆக்ஞையானது எவ்வாறு அந்த நாட்டு மக்கள் இனத்திலே செயல்பட்டது என்று சொல்லக் கூடிய கம்பன்,

“நின்றுநின்று உயிர்தொறும் நெடிதுகாக்குமே.”

ஒவ்வொரு உயிரிடத்திலும் ஆக்ஞா சக்கரம் புகுந்து அவற்றிற்கு வருகின்ற இடுக்கண்களைக் களைந்து, அவற்றிற்கு வருகின்ற அச்சத்தைக் களைந்து, வாழ்க்கையில் ஒரு உறுதிப்பாட்டை அளித்து, அந்த வகையில் ஒப்பற்ற வளப்பத்தைக் கொடுத்தது என்று சொல்கிறான் கம்பன்.

* **திரு. மு. கருணாநிதி :** சட்டமன்றத் தலைவர் அவர்களே, போலீஸ் அமைச்சர் அவர்களால் இந்த மன்றத்தில் மானியம் கோரப்பட்டு எங்கள் கட்சி நண்பர்களால் அளிக்கப்பட்டுள்ள வெட்டுப் பிரேரணையை ஆதரித்துச் சில கருத்துக்களைக் கூறிக் கொள்வதற்கு விரும்புகிறேன். இந்த மானியத்தைப் பொறுத்தவரையில் காலையிலிருந்து விவாதம் சிறிது சிறிதாகச் சூடேறி, தங்களுடைய குறுக்கீடுகளால் அந்த சூட்டோடு சலையும் ஏறி, விவாதம் ஏறத்தாழ இறுதிக் கட்டத்திலே வந்து நின்றுகொண்டிருக்கிறது.

கனம் சபாநாயகர் : இந்த நேரத்தில் கொஞ்சம் குடு குறைந்திருக்கிறது.

திரு. மு. கருணாநிதி : எங்கள் கட்சியைச் சேர்ந்த உறுப்பினர்கள் பேசுகின்ற நேரத்தில் போலீஸ் அமைச்சர் அவர்கள் குறுக்கிட்டு, போலீஸ் இலாகாவைப் பற்றித் திராவிட முன்னேற்றக் கழகத்துக்குள்ளேயே முரண்பாடான கருத்துக்கள் இருக்கின்றன என்று சொன்னார்கள். அதைப் பற்றி அவர்கள் அவர்களுடைய பேருரையிலே விளக்குவதற்கு முன்னதாக, இந்தக் கருத்துக்களும் பயன்படும் என்பதற்காக அந்த விளக்கத்திற்கு ஏதுவாக அது பற்றி நான் கூற விரும்புகிறேன். திராவிட முன்னேற்றக் கழகத்தைப் பொறுத்தவரை போலீஸ் இலாகாமிது தனிப்பட்ட எந்தவிதமான வெறுப்புணர்ச்சியும், எண்ணக்கும் இருந்தது கிடையாது. போலீஸ் இலாகாவின் அரும்பெரும் செயல்களைத் திராவிட முன்னேற்றக் கழகம் பாராட்டவும் கடமைப்பட்டிருக்கிறது; அதே நேரத்தில் போலீஸ் இலாகா தவறான வழிகளிலே செல்லுகின்ற நேரத்தில் சுட்டிக் காட்டுகின்ற அந்தச் செயலையும் புரிந்துகொண்டிருக்கிறது. இதே மன்றத்திலே 1962-ம் ஆண்டு ஜூலைத் திங்கள் என்று கருதுகிறேன்—போலீஸ் மானியத்தில் நடைபெற்ற விவாதத்தில் கலந்துகொண்டு உரையாற்றுகின்ற நேரத்திலே, அமைச்சர்களும், மற்றவர்களும், போலீஸாரை இந்த அளவுக்குப் பாராட்டி உங்கள் பக்கம் இழுத்துக்கொள்ள எண்ணுகிறீர்களா என்று கூடக் கேட்டார்கள். நான் பாராட்டுரைகளை வழங்கிவிட்டு, இருக்கிற குறைபாடுகளையும் அப்போதே எடுத்து உரைத்தேன். நாங்கள் நல்லவைகளைப் பாராட்டவும் செய்வோம்; தீயவைகளைக் கண்டிக்கவும் செய்வோம். அதுதான் ஒரு நாணயமான எதிர்க் கட்சிக்கு உரிய இலக்கணம். அந்த நாணயமான இலக்கணத்தின் அடிப்படையிலேதான் இன்றையதினம் இந்த விவாதத்திலே கலந்துகொண்ட திராவிட முன்னேற்றக் கழக உறுப்பினர்கள் தங்கள் எண்ணங்களை இந்தக் கருத்தரங்கிலே எடுத்துக் கூறியிருக்கிறார்கள். ஆகவே, போலீஸ் அமைச்சர் அவர்கள் குறிப்பிட்டதுபோல் அதிலே எந்தவிதமான முரண்பாடான கருத்துக்களும் இல்லையென்பதை நான் அவர்களுக்குத் தெரிவித்துக்கொள்கிறேன்.

போலீஸ் இலாகா 35,000 பேர் பணி புரிகின்ற ஒரு பெரும் இலாகா. இந்தப் போலீஸ் இலாகாவில் ஏறத்தாழ, 25,000 கான்ஸ்டபிள்கள் இருக்கிறார்கள். இவர்களுடைய குறைபாடுகள் இந்த மானியத்தின் மூலமாக

18th March 1964] [திரு. மு. கருணாநிதி]

நீக்கப்பட வேண்டுமென்கிற கருத்தினை ஒட்டித்தான் இந்த வெட்டுப் பிரேரணை கொடுக்கப்பட்டிருக்கிறது. மாமன்றத்தின் மரபின்படி வெட்டுப் பிரேரணை என்று குறிப்பிட்டாலும் அளிக்கப்பட்டிருள் 8,20,22,000 ரூபா விலிருந்து தொகையைக் குறைக்க வேண்டுமென்பதல்ல பொருள். வெட்டுப் பிரேரணை என்பதை ஒட்டுப் பிரேரணை என்று திருத்திக்கொண்டால் கூடப் பொருத்தமாக இருக்கும். மேலும் மானியத்தொகையை அதிகரித்து போலீஸ் அதிகாரிகள், போலீஸ் காண்ஸ்டபிள்கள் ஆகியோருக்கு வசதிகளைப் பெருக்க வேண்டும்; வாய்ப்புகளை அதிகமாக ஆக்க வேண்டும் என்பதற்காகத்தான், இந்தக் கருத்துரைகளை நாங்கள் எடுத்துச் சொல்லக் கடமைப்பட்டிருக்கிறோம்.

தமிழகத்திலே இருக்கின்ற போலீஸ் இலாகா மற்ற மாநிலங்களில் இருக்கின்ற இலாகாக்களை விடச் செவ்வனே பணிபுரிந்துவருகின்ற இலாகா என்பதை யாரும் மறுப்பதற்கில்லை. அந்தச் சிறப்புப் பெயருக்குத் தமிழக போலீஸ் இலாகா தன்னை உரிய இலாகாவாக ஆக்கிக்கொண்டிருக்கிறது. கடந்த முறை உயர்திருவாளர் முன்னாள் முதலமைச்சர் காமராஜர் அவர்கள் கையில் இருந்த அந்த இலாகா இப்போது கணம் திரு. கக்கன் அவர்கள் கையில் ஒப்படைக்கப்பட்டிருக்கிறது. இரண்டுக்கும் அதிக வித்தியாசம் இருப்பதாக நான் உணரவில்லை. அந்த இலாகாவை ஒரே சக்திதான் இன்றையதினமும் ஆட்டிப் படைத்துக்கொண்டிருக்கிறது என்பதை நான் உணருகிறேன். இந்த இலாகாவிலே இருக்கிற குறைபாடுகளையும், இந்த இலாகாவிலே பணி புரிகின்ற போலீஸ் அதிகாரிகள், போலீஸ் நண்பர்களுக்கு இருக்கின்ற உடைச்சல்களையும், அவர்களுக்குத் தேவையான வீடு வசதி, குடும்ப வசதி இவைகளுக்குத் தேவையானவை பற்றியும் இந்த மாமன்றத்தின் மூலமாக எடுத்துச் சொல்லுவது முறை என்ற காரணத்தால்தான் அந்தக் குறைபாடுகளை எல்லாம் இந்த மானியக் கோரிக்கை வருகின்ற காலத்திலே எல்லாம் எதிர்க் கட்சிக்காரர்களால் எடுத்துச் சொல்லப்பட்டு வருகிறது. ஆளும் கட்சியைச் சேர்ந்தவர்களும் போலீஸ் இலாகாவைப் பாராட்டினார்கள். எதிர்க் கட்சியைச் சேர்ந்தவர்களும் போலீஸ் இலாகாவைப் பாராட்டினார்கள். இந்தப் பாராட்டுகளினால் தம் முடைய வாழ்வு குளிர்ந்துவிட்டது, வறுமை நீங்கிவிட்டது என்று எண்ணி போலீஸ் நண்பர்கள் தங்களைத் தாங்களே ஏமாற்றிக்கொள்ளத் தயாராக இல்லை.

ஒரு போலீஸ்காரருக்குத் தரப்படுகின்ற மாதச் சம்பளம், அவர்களுக்குத் தரப்படுகின்ற யூனிபாரம் அலவன்ஸ், வைத்திய வசதிகள், கல்வி வசதிகள் இவ்வளவும் சேர்ந்து ஒரு போலீஸ்காரருக்கு மாதத்திலே கிடைக்கின்ற பெரும் தொகை ஏறத்தாழ 102 ரூபாய்தான். அந்த 102 ரூபாயில் அவர்கள் இந்தக் காலத்திலே தங்களுடைய வாழ்க்கையைச் செவ்வனே நடத்திச் செல்ல முடியுமா என்பதை எண்ணிப் பார்க்க வேண்டும். அவர்களுக்குக் கட்டிக் கொடுக்கிற வீட்டை நான் வீடு என்றுகூற மாட்டேன் உண்மையில் சொல்ல வேண்டுமானால், போலீஸ்காரர்களுடைய கூடு என்று தான் குறிப்பிட வேண்டும். அப்படிப்பட்ட சிறிய இடங்களில் அவர்கள் இன்றையதினம் தள்ளி அடைக்கப்பட்டிருக்கிறார்கள். குடியிருப்பு வசதிகள் பெருக்கப்பட வேண்டும், கட்டிக் கொடுக்கப்படுகிற வீடுகளில் மேலும் வசதிகளை அதிகப்படுத்த வேண்டுமென்ற கோரிக்கை இந்த மாமன்றத்திலே பல தடவை எடுத்துக் கூறப்பட்டிருக்கிறது.

நான் அமைச்சர் அவர்களை ஒன்று கேட்டுக்கொள்வேன். பொறியியல் கல்லூரிகளிலும், மருத்துவக் கல்லூரிகளிலும் போலீசார் வீட்டுப் பிள்ளைகள், சலுகைகளைப் பெற்று அந்தக் கல்லூரிகளில் அவர்கள் பயில்வதற்கான வசதிகளை அமைச்சரவை செய்து தரவேண்டுமென்று என் கோரிக்கையை நான் இந்த நேரத்தில் இங்கு எடுத்து வைக்கக் கடமைப்பட்டிருக்கிறேன். தொழிலாளர்களைப்போன்று ஏழ் அல்லது எட்டு மணி நேரம் வேலை செய்யக்கூடியவர்கள் அல்ல இவர்கள். போலீஸ்காரர்கள் அதிக நேர வேலை செய்கிறார்கள். அவர்கள் செய்யும் அதிக நேர வேலைக்காக ஒவர் டைம் அலவன்ஸ் எதுவும் அவர்களுக்குக் கொடுப்பதாக தெரியவில்லை. அவைகளை போலீஸ் நண்பர்களுக்கு அளிப்பதற்கு இந்த அமைச்சரவை அக்கறை காட்டவேண்டுமென்று கேட்டுக் கொள்கிறேன்.

[திரு. மு. கருணாநிதி]

[18th March 1964]

இந்த சபையில் பணியாற்றிக் கொண்டிருக்கிற போலீஸ் நண்பர்களுக்கு ஒரு நாளைக்குத் தரப்படுகிற 10 அணு படி நான்கு மாதங்களுக்குப் பிறகு பில் அனுப்பப்பட்டு, பில் அனுப்பப்பட்ட பிறகு 3 மாதங்கள் கமித்துத் தான் அவர்களுக்குத் தரப்படுகிற இந்த அவலநிலையைப் போக்குவதற்கும் உடனடியாக நடவடிக்கைகள் எடுத்துக் கொள்ளவேண்டுமென்று கேட்டுக் கொள்கிறேன். விலைவாசி ஏற்றத்தால் போலீஸ்காரர்கள் எந்தவளவிற்கு திண்டாடிக்கொண்டிருக்கிறார்கள் என்பது நமக்குத் தெரியும். போலீஸ் காரர்கள், நல்ல திடகாத்திரர்களாக இருக்கவேண்டும், அவர்கள் நல்ல தேக வலிவு படைத்தவர்களாக இருக்கவேண்டும் என்றால் அவர்களுக்கு நல்ல உணவு தேவை. ஆனால் அவர்களுக்குக் கிடைக்கிற ஏறத்தாழ 100 ரூபாய் வருமானத்தில் எப்படி அவர்கள் திடகாத்திரர்களாக இருக்க முடியும்? அமைச்சர்களுக்கு நினைவிருக்கும் என்று கருதுகிறேன். மாதர் மாநாட்டில் மந்திரிமார்களின் லீட்டில் உள்ள மரியாதைக் குரிய அம்மையார்கள் எல்லாம் கலந்து கொண்ட அந்த மாநாட்டில், ஒரு போலீஸ் அதிகாரியின் துணைவியார் பேசும்போது 1,500 ரூபாய் சம்பளம் வாங்கும் மந்திரிமார்களுக்கே இந்தக் காலத்தில் வாழ்க்கைச் செலவு கட்டி வரவில்லை என்று கூறினால், 65 ரூபாய், 70 ரூபாய் சம்பளம் வாங்கும் எங்கள் லீடுகளில் எப்படி செலவிறகுக் கட்டி வரும்? என்ற வினாவை போலீஸ் அதிகாரியின் துணைவியார் ஒருவர் அந்த மாதர் மாநாட்டில் எழுப்பியதை நான் உங்கள் கவனத்திற்குக் கொண்டு வர விரும்புகிறேன். போலீஸ்காரர்கள் தங்கள் குறைகளை எடுத்துச் சொல்ல ஒரு அலோலியேஷன் வைத்துக் கொள்ள வேண்டுமென்ற கோரிக்கை இந்த மன்றத்தில் எடுத்துக் கூறப்பட்டது. 1962-ல் பதில் அளித்த இன்றைய நம் முதல் அமைச்சர் அவர்கள், அலோலியேஷன் என்று ஆரம்பமாகும், பிறகு அது ட்ரேட் யூனியனாகி விடும் என்ற கேள்விக்கு குறிகளோடு அதற்கான பதிலை அளித்து விட்டு அமர்ந்தார்கள். “Britain Official Hand-Book” என்ற புத்தகத்தில், 1963-ல் வெளியிட்டிருக்கிற இந்தப் புத்தகத்தில் பிரிட்டனில் போலீஸ்காரர்கள் தங்கள் குறைகளை எப்படி அரசியலாருக்கு எடுத்துச் சொல்கிறார்கள் என்பது விளக்கப்பட்டிருக்கிறது. அங்கு யாரும் தொழிற் சங்கத்தில் அங்கம் வகிப்பதில்லை, அமைச்சர் அவர்களின் கூற்றுப்படி. அரசியலில் இருந்து அப்பாற்பட்டு பணியாற்றவேண்டும் என்ற முறை இருக்கிறது என்று அந்த நூலில் கூறப்பட்டிருக்கிறது. ஆனால் போலீஸில் எல்லாத் தரப்பினருக்கும் பிரதிநிதித்துவம் வகிக்கும் தனி சங்கங்கள் உண்டு. அது அமைச்சர்களிடமும் உயர்தர அதிகாரிகளிடமும் கோரிக்கைகளை எடுத்துக் கூறும். அது தவிர “Police Council for Great Britain” என்ற கமிட்டி இருக்கிறது. அந்தக் குழு எல்லாப் போலீஸ் தரப்பிற்கும் பிரதிநிதித்துவம் வகிக்கிறது. உள்துறை இலாகாவின்னும் அதில் இடம் பெறுகிறார்கள். அந்தக் குழு போலீசாரின் சம்பளம், பென்ஷன் ஆகியவை பற்றி சட்ட மன்றத்திற்கு சிபார்சு செய்யும் உரிமையைப் பெற்றிருக்கிறது. தமிழகத்தில் போலீஸ்காரர்களுக்கு இருந்த சங்கம் கலைக்கப்பட்டது. அலோலியேஷன் ஒன்று வைத்துக் கொள்ளவேண்டுமென்ற கோரிக்கை அமைச்சர் அவர்களால் நிராகரிக்கப்பட்டிருக்கிறது. இந்த நிலையில் பிரிட்டனில் போலீஸ்காரர்களின் குறைகளை எடுத்துச் சொல்ல அமைக்கப்பட்டிருக்கிற இந்த குழுவை, அமைச்சரவைக்கு ஞாபகப்படுத்தி அந்த வகையில் இங்கும் போலீஸ்காரர்கள் தங்கள் உரிமையை எடுத்துச் சொல்லவும் தங்கள் தேவைகளை, குறைகளை அறிந்து கொள்ளவும் இப்படிப்பட்ட குழுக்களை எந்த முறையில் அமைக்கலாம் என்பதற்கான திட்டவட்டமான யோசனைகளை மேற்கொள்ள வேண்டுமென்று அமைச்சர் அவர்களை மிக்க பணிவுடன் கேட்டுக்கொள்கிறேன். போலீசார் தங்கள் கடமைகளை செவ்வனே ஆற்ற வேண்டும் என்பதில் ஆளும் கட்சியினருக்கும், எதிர்க்கட்சியினருக்கும் அசைக்க முடியாத நம்பிக்கை இருந்து தீரவேண்டும். ஆனால் போலீசார் அவர்கள் கடமையை ஆற்றவொட்டாமல் ஒழுங்குமுறைகளை மீறி, சட்டத்தை மீறி ஏதோ எதிர்க்கட்சியில் இருக்கிற சிறப்பாக, குறிப்பாக திராவிட முன்னேற்றக் கழகத்தினர்தான் போலீஸாரை தங்கள் பணிகளைச் செய்ய விடாமல் செய்கிறார்கள் என்ற குற்றச்சாட்டு ஆளும் கட்சி உறுப்பினர்களால் பரவலாக எடுத்துச் சொல்லப்பட்டது. ஆனால் அவர்களுக்கு நான் ஒன்று ஞாபகப்படுத்த விரும்புகிறேன், போலீஸ் இலாகா தனது

18th March 1964]

[திரு. மு. கருணாநிதி]

நூற்றாண்டு விழா மலரை வெளியிட்டது. போலீஸ் மீதிருந்த பயம் எந்தளவிற்கு மக்கள் மத்தியில் யாரால் நீக்கப்பட்டிருக்கிறது என்பதை அவர்கள் அறிந்தோ, அறியாமலோ இந்தப் புத்தகத்தின் மூலம் வெளியிட்டிருக்கிறார்கள். அப்படியானால் போலீஸார் என்றால் ஒரு பயங்கரமான உணர்ச்சி ஏற்பட வேண்டுமா என்று கேட்டால் நாங்கள் இப்படிக்கூறுவில்லை, அப்படிப்பட்ட உணர்ச்சி ஏற்படத் தேவை இல்லை. முதல் அமைச்சர் அவர்கள் இங்கு ஒரு நாள் குறிப்பிட்டார்கள், தாயிடம் பிள்ளைக்கு இருக்கும் பயத்தைப் போன்று போலீஸாரிடம் மக்களுக்கு இருக்கவேண்டுமென்று. ஆனால் அது நீண்ட நெடு நாட்களாகவே போக்கப்பட்டு விட்டது. அதற்கு இந்த நாட்டில் இருக்கிற காங்கிரஸ் தலைவர்களும், காங்கிரஸ்காரர்களும் தான் காரணம் என்று நான் குற்றம் சாட்டுவேன். இந்த நூற்றாண்டு விழா மலரில் அவர்கள் குறிப்பிட்டிருக்கிறார்கள், “வெள்ளையனே வெளியேறு” என்ற போராட்டத்தில், சுதந்திரப் போராட்டத்தில் பல வெறிச் செயல்களைத் தூண்டிவிட்டு போலீஸ்காரர்கள் எங்கெங்கே தாக்கப்பட்டார்கள் என்ற இந்த விவரங்கள் அத்தனையும் இந்த புத்தகத்தில் குறிப்பிடப்பட்டிருக்கிறது. குமாரபாளையத்தில் கள்ளக்கடை மறியல் காங்கிரஸ் தலைவர்களால் நடத்தப்பட்டது. நாங்களும் இந்தி எதிர்ப்புப் போராட்டம், மறியல் நடத்துகிறோம். இந்த மறியல்கள் எத்தனாவிற்கு அமைதியாக கடந்த 4, 5 மாதங்களாக சென்னையிலும் சரி, மதுரையிலும் சரி, நெல்லையில் ஆகட்டும், எத்தனாவது திராவிட முன்னேற்றக் கழகத்தின் மறியல் போலீஸாருக்கு குந்தகம் விளைவிக்காத அளவில் அமைதியாக நடைபெறுகிறது என்பதை நன்றாக அறிவீர்கள். அப்படி அறிகிற காரணத்தினால்தான், அமைச்சர் அவர்கள் தம் அறிக்கையில் இறுதியில் “இந்த ஆண்டு முழுமையும் அமைதி நிலவியிருந்தது என்றுதான் சொல்லவேண்டும்” என்று கூறியிருக்கிறார்கள். ஆனால் காங்கிரஸ் நடத்திய கள்ளக்கடை மறியலில் ஒரு சப் இன்ஸ்பெக்டரையும் ஐந்து போலீசாரையும் இவர்கள் 3,000 பேர்கள் தடுத்து வளைத்துக் கொண்டு படுகாயத்திற்கு ஆளாக்கினார்கள் என்பது இந்த “ஹிஸ்டரி ஆப் தி மதராஸ் போலீஸ்” என்ற புத்தகத்தில் குறிப்பிடப்பட்டிருக்கிறது. அப்படிப்பட்ட காரியங்களில் திராவிட முன்னேற்றக் கழகத்தினர் இறங்கியது கிடையாது. திண்டிவனத்தில் இன்ஸ்பெக்டரையும், போலீஸ் படைமையும் கருணையற்ற முறையில் மறியல் கும்பல் அடித்து நொறுக்கியது. அதுவும் இந்தப் புத்தகத்தில் குறிப்பிடப்பட்டிருக்கிறது. மதுரையிலும், போடியிலும் மறியலில் போலீசார் தாக்கப் பட்டனர். “வெள்ளையனே வெளியேறு” என்ற முழக்கத்தையொட்டி தலைவர்கள் கைது செய்யப்பட்டவுடன் சென்னையில் சூனியில் உள்ள கடைத் தெருக்களெல்லாம் தீ வைக்கப்பட்டது. உயர்நீதி மன்ற கட்டத் திருகுத் தீ இட முயற்சி நடைபெற்றது. தபால் பெட்டிகள் எல்லாம் தகனம் செய்யப்பட்டன. வட ஆற்காடு மாவட்டத்தில் தந்திக்கம்பிகன் தொலைப்பேசிக் கம்பிகள் அறுக்கப்பட்டன. பணப்பாக்கத்தில் பி.பிள்யூ.டி இன்ஸ்பெக்டர் பங்களர், வேலூரில் போலீஸ் குடிசைகள் தீக்கிரையாக்கப்பட்டன. சூலூர் விமான நிலையம் தீக்கிரையாக்கப்பட்டது. 22 மோட்டார் வாகனங்கள் சாம்பலாயின. தண்டரை—ஆதிச்சனூர் ரயில் பாதையில் குட்டல் ட்ரெயின் கவிழ்க்கப்பட்டது. மதுரையில் நகர சபை “பைர் என்ஜின்”, போலீஸ் பஸ்கள், தபால் ஆபீஸ்கள், சானிட்டரி இன்ஸ்பெக்டர்ஸ் ஆபீஸ், திருவாடானையில் சப் ட்ரஷரி, சப் மாஜிஸ்ட்ரேட் ஆபீஸ், டீப்டி தாசில்தார் ஆபீஸ் இவை தீக்கிரையாக்கப்பட்டன. நாட்டரசன் கோட்டையில் பள்ளிக்கூடம், ரெயில்வே ஸ்டேஷன் தீக்கிரையாக்கப்பட்டன. திருவையாற்றில் சாலைகள் கெடுக்கப்பட்டு, பஸ்கள் தடுக்கப்பட்டன. தந்திக் கம்பிகள் வெட்டப்பட்டன. தண்டரை, ஆதிச்சனூர், வேலூர், பணப் பங்களம், அண்ணாமலைப் பல்லைக் கழகம், காலத்தி, திருச்சி, சிங்க நல்லூர், போத்தனூர், மதுரை, சேலம், மன்னார்குடி, திருவையாறு, குலசேகரப்பட்டினம், தூத்துக்குடி இங்கு போலீஸ் ஸ்டேஷன்கள் தாக்கப் பட்டன, போலீஸார் தாக்கப்பட்டார்கள். இப்படிச் செய்தவர்கள் தான் போலீஸாரிடம் மக்களுக்கு ஏற்படவேண்டிய மரியாதையைப் பற்றி கூறுகிறார்கள். தாயிடம் பிள்ளைக்கு ஏற்பட வேண்டிய பயம் போல் இருக்கவேண்டுமென்கிறார்கள். அந்தப் பயத்தைப் போக்கக் காரணமாக அவர்களே இருந்தார்கள் என்ற குற்றச்சாட்டை நான் சாட்ட கடமைப்

[திரு. மு. கருணாநிதி]

[18th March 1964]

பட்டிருக்கிறேன். திராவிட முன்னேற்றக் கழகத்தினர் ஒழுங்கை மீறி போலீஸாரை, அவர்கள் கடமையிலிருந்து நழுவுச் செய்யும் எந்தக் காரியத்திலும் எந்த நேரத்திலும் ஈடுபட்டது கிடையாது. போலீஸாரைப் பாராட்டி இங்கு, 1962 ஜூலை என்று கருதுகிறேன், பேசிய நேரத்தில் அப்போதிருந்த முதல் அமைச்சர் உயர்திருவாளர் காமராஜ் அவர்கள் குறுக்கிட்டு “போலீஸாரை மிரட்டாதீர்கள், நீங்கள் போலீஸாரை மிரட்டுகிறீர்கள், அப்படி மிரட்டிவிட்டு பத்திரிகைகளில் எழுதுகிறீர்கள் கூட்டங்களில் மிரட்டிப் பேசுறீர்கள்” என்று சொன்னார்கள். உடனே நான் பதில் சொன்னேன், மிரட்டக்கூடிய அதிகாரம் எங்களுக்கு இல்லை, எங்களுக்கு மிரட்டவேண்டிய அவசியமும் இல்லை. அப்படி நான்கள் ஏதாவது மிரட்டியிருக்கிறோம் என்றால் ஏதாவது ஆதாரம் தர முடியுமா? என்று நான்கேட்டேன். உண்மையிலேயே மிரட்டிக்கொண்டிருப்பவர்கள்; யார் என்பதை நான் எடுத்துக்காட்ட விரும்புகிறேன். பெப்ரவரி 25-ம் தேதி சென்னை கடற்கரையில் நடத்தப்பட்ட கூட்டத்திற்கு சர்க்கார் கருக்கெழுத்தாளர் சென்றிருக்கமாட்டார் என்று கருதுகிறேன். இதிலிருந்து யார் போலீஸை மிரட்டுகிறார்கள் என்பதை சிந்தித்துப் பார்க்கவேண்டும். காங்கிரஸ், கம்யூனிஸ்ட், தமிழ் தேசியக் கட்சி இம்மூன்றும் சேர்ந்து தேசிய அணி என்று ஒரு அணி பிரகடனப் படுத்தப்பட்டது. அந்த தேசிய அணியின் சார்பாக நடத்தப்பட்டக் கூட்டத்தில், ஒரு நண்பர் என்ன பேசுகிறார் என்றால்—மதிப்பிற்குரிய சபாநாயகர் அவர்கள், திரு. நஞ்சண்டராவ் அவர்கள் பேசும்போது போலீஸ்காரன் என்று சொல்வது சரியல்ல என்று சொன்னார்கள். அதை நான் மரியாதையோடு, ஏற்றுக்கொள்கிறேன்.—இந்த நிலைமையில், அந்த நண்பர் பேசுகிறார்.... “எ போலீஸ்கார—அடுத்த மூன்று எழுத்துக்களை நான் சொல்லவில்லை, அப்படியே விட்டுவிடுகிறேன்—உனக்கு ஏன் காக்கிச் சட்டை, உனக்கு ஏன் சிவப்பு தொப்பி, உனக்கு ஏன் பூட்ஸ், உனக்கு ஏன் கால் சட்டை, இத்தனையும் கழற்றி கொடுத்துவிட்டு, கருப்புச் சட்டை போட்டுக் கொண்டு போடா” என்று கடற்கரைக் கூட்டத்தில் பேசப்பட்டது என்றால், யார் போலீஸாரை மிரட்டுகிறார், எந்த அளவுக்கு அவர்கள் மிரட்டப்படுகிறார்கள் என்பதை எண்ணிப் பார்க்க வேண்டும். அப்படி மிரட்டப்படுகின்ற காரணத்தினால்தான், என்னுடைய கட்சியைச் சார்ந்த உறுப்பினர் திரு. அரங்கண்ணல் அவர்கள் எடுத்துச் சொன்னார்கள், தேர்தல் நேரத்தில் சென்னை நகரில் நடந்த அல்லோலங்களைப்பற்றி, தேர்தலுக்கு முதல் நான் என்னென்ன நடந்தது, யார் யார் எந்தெந்த வகையில் கைது செய்யப்பட்டார்கள் என்பதை எல்லாம் எடுத்துச் சொன்னார்கள். கைது செய்யப்பட்டவர்கள் ஏதோ ரௌடி பட்டியலில் சேர்ந்தவர்கள் என்று சொல்லி பூசி மழுப்பி விடுவதால் உண்மைக்கு மதிப்பும் கண்ணியமும் கொடுத்ததாகி விடாது. துளசிங்கம் என்ற கௌன்சிலர் கைது செய்யப்பட்டிருக்கிறார்கள்.

அவரும் ரௌடி லிஸ்டில் இருப்பவர்கள் என்று சொல்லி பூசி மழுப்பி விடுவது எந்த அளவுக்கு நியாயம் என்பதை அமைச்சர் அவர்கள் சிந்தித்துப் பார்க்கவேண்டும். தேர்தல் காலத்தில் நடைபெற்ற சொற்பொழிவின் காரணமாக என்ன நிலைமை ஏற்பட்டிருக்கிறது என்பதை நாம் அறிவோம். இதைப்பற்றி நான் இந்த மன்றத்திலேயே குறிப்பிட்டு சொன்னேன். வெளியில் கூட்டங்களில் ஆளும் கட்சியினரின் சார்பாக பேசிய பேச்செல்லாம் எங்கே கொண்டுவரப் படுகின்றன என்பதைப்பற்றியெல்லாம் எடுத்துச் சொன்னேன். ஆனால் அடுத்த ஒரு வாரத்திற்குள்ளாக வெளியில் நடந்த பேச்சுக்களின் நிலைமை எங்கே போய் முடிந்தது என்பதை நாம் நன்றாக அறிவோம். ராஜாஜி வீட்டில் கொலை வெறியன் நுழைந்தான் என்ற நிலை அப்படிப்பட்ட வெறியுணர்ச்சியை தூண்டிவிடுகின்ற அளவுக்கு பொதுக்கூட்டங்களில் ‘கொல்லுங்கள், குத்துங்கள்’ என்று பேசக் கூடிய அளவுக்குப் பேச்சுக்கள் எல்லாம் அன்றையதினம் அனுமதிக்கப்பட்டது. ஏதோ இன்றைக்கு அந்தக் கொலை வெறியன் பைத்தியக்காரன் என்று கூறிவிடலாம். உண்மையிலேயே பைத்தியக்காரன்தான் வெறியுணர்ச்சிக்கு ஆளாகக்கூடும். பைத்தியக்காரன் அல்லாமல் அறிவாளியா வெறியுணர்ச்சிக்கு ஆளாவான்? பைத்தியக்காரன் இல்லாமல் புத்திசாலியா வெறியுணர்ச்சிக்கு ஆளாவான்? வெறியுணர்ச்சிக்கு ஆளாகின்றவன் பைத்தியக்காரன்தான். அப்படிப்பட்ட பைத்தியக்காரத்தனம் இன்

18th March 1964]

[திரு. மு. கருணாநிதி]

றைய தினம் நாட்டில் பரவலாக அதிலும் வேகமாக ஏற்படுவதற்கு இந்தப் பேச்சுக்கள் காரணமாக இருக்கின்றன. அவைகள் எல்லாம் தடுக்கப்பட வேண்டும் என்று இதே மாமன்றத்தில் என்னால் எடுத்துச் சொல்லப்பட்டிருந்தது எல்லாம் ஏற்றுக்கொள்ளப்படவில்லை என்பதற்காக நான் மிக மிக வருந்துகிறேன்.

இன்னொரு நிகழ்ச்சியையும் நான் சுட்டிக்காட்ட விரும்புகிறேன். 16-ம் தேதி காலை நடைபெற்ற ஒரு நிகழ்ச்சி. அதைச் சொல்வதின் மூலமாக போலீஸ் எந்தவிதமாக பச்சபாதமாக நடக்கவேண்டும் என்று ஆளக் கப்பட்டிருக்கிறது—பச்சபாதமாக நடக்கிறார்கள் என்று நான் சொல்ல மாட்டேன், பச்சபாதமாக எந்த அளவுக்கு நடக்கவேண்டும் என்று தூண்டி விடப்படுகிறது என்பதைக் காட்டுவதற்காக இதை நான் சொல்லுகின்றேன். 16-ம் தேதி காலை 10½ மணிக்கு, மயிலாப்பூரில் திரு. கபாலி என்பவரின் கடைக்கு அருகாமையில், மந்தவெளியில், ஒரு நண்பர் காரில் வந்து கொண்டிருந்தார். அவர் வந்து கொண்டிருந்த கார், அதன் முன்னால் சென்று கொண்டிருந்த ரிக்ஷாவின் மீது மோதி ரிக்ஷா அடிபட்டது. கார் ரிக்ஷாவில் மோதியதும், ரிக்ஷாக்காரன் அடிபட்ட வேகத்தில் பொறுமையிழந்து காரில் வந்தவரைப் பார்த்து ஏதோ சொல்ல, காரில் வந்தவர் கீழே இறங்கி அந்த ரிக்ஷாக்காரரை செருப்பால் அடிக்க கையை ஓங்கி யிருக்கிறார், இதற்குள் அங்கு கூட்டம் கூடியது. கூட்டம் கூடியதும், காரில் வந்தவர் 'நங்கள் எல்லோரும் போய்விடுங்கள், இல்லையென்றால் நான் இங்கேயே மறியல் செய்வேன்' என்று சொல்லி சாலையின் குறுக்கே படுத்து ஒரு மணி நேரம் மறியல் செய்து போக்குவரத்துக்குத் தடை ஏற்படுத்தியிருக்கிறார்.. இத்தனையும் நடந்த பிறகு இந்த சம்பவத்திற்காக கைது செய்யப்பட்ட யார் தெரியுமா? பரிதாபத்திற்குரிய அந்த ரிக்ஷாக்காரன், ஒரு பாவமும் அறியாது காயமடைந்த அந்த ரிக்ஷாக்காரன். இதைப்பற்றி மேலும் விசாரித்ததில், அந்தக் காரில் வந்தவர், அங்கிருந்தவர்களிடம் "நான் யார் தெரியுமா? நான் 'தூக்குமேடை'யாக்கும், என்னை ஒருவரும் ஒன்றும் செய்துவிட முடியாது" என்று சொல்லி அங்கிருந்து தப்பித்துக்கொண்டிருக்கிறார். (எதிர்க்கட்சி தரப்பிலிருந்து—ஷேம், ஷேம். . . இந்த விதமாக பச்சபாதமான நிலைமை சென்னை மாநகரத்தில் நடைபெறுகிறது என்பதைத்தான், காந்தியடிகளின் வழியில் நடந்து வந்ததாகக் கூறுகின்ற இந்த அமைச்சரவைக்குச் சொல்லவிரும்புகிறேன். இதைத்தான் முரண்பாடு என்று எங்கள் கட்சி உறுப்பினர்கள் எடுத்துச் சொன்னார்களே தவிர, எங்களிடம் முரண்பாடு இருப்பதாக தயவு செய்து யாரும் எண்ணவேண்டிய தேவையில்லை.

இன்னும் நீதி நிர்வாகத்தைப் பொறுத்தவரையில், எல்லா மாவட்டங்களிலும் நீதி நிர்வாக அதிகாரம் தனித்தனியாகப் பிரிக்கப்பட்டிருக்கிறது. ஆனால் சென்னையைப் பொறுத்தவரையில் பிரிக்கப்பட்டிருக்கிற நிலைமை இல்லை. எங்கள் கட்சி உறுப்பினர் திரு. மாதவன் அவர்கள் எடுத்துச் சொன்னது மாதிரி, நகரில் 151-வது பிரிவின் கீழ் திடீர் திடீர் என்று பலர் கைது செய்யப்படுகிறார்கள். இதனால் ஏற்படுகின்ற தவறுகளைப்பற்றிச், சுட்டிக்காட்டி, உயர்நீதிமன்றம் தன்னுடைய தீர்ப்பை வழங்கியிருப்பதையும் நாம் எல்லோரும் நன்றாக அறிவோம். சென்னை நகரத்தைப் பொறுத்தவரையில், ரிமாண்டில் வைப்பதற்கு இருக்கின்ற அதிகாரம் நீதிபதிகளிடம் இருப்பது இல்லை. போலீஸ் கமிஷனரிடத்தில் இந்த அதிகாரம் வைக்கப்பட்டிருக்கிறது. அரசியல் காரணங்களால் இது துவ்வனியோகப்படுத்தப்பட ஏது இருக்கிறது. இப்போது துவ்வனியோகப்படுத்தப்படுகிறது என்று சொல்லவரவில்லை, அப்படி சொல்ல நான் தயாராக இல்லை. ஆனால் துவ்வனியோகப்படுத்துவதற்கு ஏது ஏற்படும் என்பதை மட்டும்தெரிவித்துக்கொள்கிறேன். இத்தகைய நிலைமையில் இருக்கின்ற கஷ்டங்களைப்பற்றி நீதிபதிகளும் அடிக்கடி அங்கங்கே கூறியிருக்கிறார்கள். அதைப் பற்றி அமைச்சரவை சிந்தித்துப் பார்க்கவேண்டும் என்று கேட்டுக்கொள்கிறேன். மற்ற மாவட்டங்களில் எல்லாம் எவ்வாறு இந்த அதிகாரம் பிரிக்கப்பட்டு இருக்கிறதோ அந்த அளவுக்கு சென்னை நகரத்தைப் பொறுத்தவரையிலும், பிரிக்கப்பட்டு, ரிமாண்ட் வழங்குவது, காவலில் வைப்பது இவைகள் எல்லாம் நீதிபதியின் பொறுப்பாக இருக்கும்படியான அளவில் மாற்றவேண்டும் என்பதைக் கேட்டுக்கொள்கிறேன்.

[திரு. மு. கருணாநிதி]

[18th March 1964]

அடுத்து, போலீஸ் எப்படிப் பட்சபாதமாக நடந்து கொள்கிறது என்பதை காட்டுவதற்காக இன்னொன்றையும் சுட்டிக்காட்ட விரும்புகிறேன். கோவை மாநகரத்திற்கு அருகே ஏறத்தாழ 5,000 ரூபாய்க்கு பிராந்தியப் புட்டிகள் பிடிக்கப்பட்டன என்ற செய்தி இண்டு, மூன்றுநாட்களாக எடுகளில் வந்தது. அந்தக்காரில் வந்தவரிடம் இருந்தபடித்தத்தில் சென்னையிலுள்ள சினிமா அதிபர்—அரசியல் கட்சித் தலைவராக இருப்பவர்—அவருடைய விவாசமும் இருந்ததாகவும் கூறப்பட்டது. பின்னால் இதுபற்றி எந்த விதமான செய்தியும் வரவில்லை. நான் கேட்க விரும்புவது, ஏன் அதன் பின்னால் இந்தச் செய்திகள் வெளியே வரவில்லை? அவர் காங்கிரசை ஆதரிக்கும் அரசியல் தலைவர் என்ற காரணத்தினால்? ஒரு வேளை “மணிதன் மாறிவிட்டான்,” என்று மன்னித்துவிட்டார்களா? அல்லது போனால் போகட்டும் போடா” என்று விட்டு விட்டார்களா? ஏன் அந்த பெயர் வெளியே வரவில்லை? அந்த பெயர் மட்டும் இன்றைக்கு எதிர் கட்சியைச் சேர்ந்ததாக இருந்தால், போலீஸ் இலாகாவின் மூலமாக இதற்கு முன்னால் கொட்டை எழுத்துக்களில், பத்திரிகைகளில் பிரசுரித்து விட மாட்டார்களா? ஏன் இது மூடி மறைக்கப்பட்டிருக்கிறது? இதற்கான காரணங்களை தயவு செய்து அமைச்சர் அவர்கள் தெரிவிக்கவேண்டும் என்று கேட்டுக்கொள்கிறேன்.

கனம் திரு எம். பக்தவத்சலம்: இதற்கு கனம் எதிர்க்கட்சித் துணைத் தலைவர் அவர்களுக்கு நான் பதில் சொல்லவேண்டும். பத்திரிகையில் இந்தச் செய்தி போடப்படவில்லை என்றால் அதற்கு அரசாங்கம் உடனே என்ன காரணம் என்பதைக் கூற முடியாது. இதில் நிலைமை என்னவென்றால், திடீரென்று இதைப்பற்றிக் குறிப்பிடுகின்ற பொழுது இதற்கான தகவல்கள் அமைச்சர்களிடத்தில் இருக்காது. தனியாக இதைப்பற்றி கேள்வி கேட்டால் விவரங்களைச் சொல்லமுடியும். ஆகவே அரசாங்கம் இதை மூடி மறைக்கிறது என்று சொல்வதை மட்டும் எடுத்துக்கொண்டு, உண்மையிலேயே அரசாங்கம் மூடி மறைக்கப்பார்க்கிறது என்கின்ற தப்பான அபிப்பிராயம் ஏற்படுவதற்கு இடம் கொடுக்கக்கூடாது என்பதற்காகத்தான் நான் தலையிட்டு இதைக் குறிப்பிடுகிறேன்.

திரு. மு. கருணாநிதி: இதற்குப் பிறகாவது அரசாங்கம் உடனடியாக கவனிக்கும் என்று மனதார நம்புகிறேன். கள்ளக் கடத்தல் பற்றி அமைச்சர் அவர்கள் குறிப்பிட்டிருக்கிறார்கள். இந்த விஷயத்தைப் பொறுத்த வரையில், சில இடங்களில் போலீஸ் துறையினர், கள்ளக்கடத்தல் பேர் வழிகளுக்குத் துணையாக இருக்கின்றார்கள் என்கின்ற குற்றச்சாட்டை நான் எடுத்துக்கூற விரும்புகிறேன். நான் அந்தக் குற்றச்சாட்டை கூறுவதற்கு காரணம், 10 லாரிகளில் கள்ளத்தனமாக சரக்குகள் கொண்டு போகப் பட்டால், அவைகளை எல்லாம் விட்டுவிட்டு, ஒரு லாரியின் மீது வழக்குப் போடுவதும், இதைமட்டும் வைத்துக்கொண்டு, அந்தப் பகுதியிலுள்ள போலீஸ் இலாகாவின் திறமையாக பணியாற்றுகின்றனர் என்று சொல்லக் கூடிய நிலைமையும் ஏற்படுகிறது. போலீஸ் இலாகாவின் அடிக்கடி கள்ளக் கடத்தலில் உடனடியாக ஈடுபடுகிறார்கள் என்ற செய்தி அடிக்கடி வந்து கொண்டிருக்கின்றன. இந்த நிலைமையைச் சீர்படுத்துகின்ற வகையில், போலீஸ் இலாகாவில் இருக்கின்ற திறமையான ஒற்றர்கள் மூலமாக தக்க நடவடிக்கை எடுக்கவேண்டும் என்று கேட்டுக்கொள்கிறேன்.

மேலும், கருப்புப்பணம் பற்றி, அண்மை காலமாக, அடிக்கடி பேசப் பட்டு வருகிறது. கருப்புப்பணத்தைப்பற்றி முன்னாள் முதலமைச்சரும் இந்த நான் அகில இந்திய காங்கிரஸ் தலைவரும், நமது சட்டமன்ற உறுப்பினரும் மான திரு. காமராஜ் அவர்கள் ஒரு யோசனையை வழங்கியிருக்கிறார்கள். தஞ்சை பொதுக் கூட்டம் என்று கருதுகிறேன்—கருப்புப் பணம் யார் யார் வீட்டிலே இருக்கிறதோ, அங்கெல்லாம் தொண்டர்கள் வேலைக்காரர்களாகச் சேர்ந்து கருப்புப் பணம் இருக்கிற இடத்தைக் கண்டுபிடித்துக் கொடுங்கள். நாங்கள் அவர்களை சட்டப்படி வழக்கு மன்றத்தில் நிறுத்துகிறோம் என்று கூறியிருக்கிறார்கள். வேடிக்கையாக அந்தக் காலத்தில் கூறுவார்கள், போலீஸ்காரர்களைக் கிண்டல் செய்யக்கூடிய முறையில் “திருட்டை பிடித்துக் கொடு நாங்கள் கையில் விலங்கு மாட்டுகிறோம்” என்று. நமது மாநிலத்தில் முதல் அமைச்சராக இருந்து, இன்றைய தினம் காங்கிரஸ் அக்கிரா

18th March 1964]

[திரு. மு. கருணாநிதி]

சனராக இருக்கிற திரு. காமராஜர் வெளியிட்டிருக்கிற திட்டம் ஆபத்தானது என்று கருதுகிறேன். ஏனென்றால் போலீஸ் இலாகாவிலே துப்பறியும் நிபுணர்கள் இருக்கிறார்கள். போலீஸ் இலாகாவிலே திறமையான வி.ஐ.டி.-க்கள் இருக்கிறார்கள். அவர்களுக்கு திறமை இல்லை என்று திரு. காமராஜர் ஏற்றுக்கொண்டாரா? அதைத் தான் சுட்டிக் காட்டுகிறாரா? கருப்புப் பணம் இருக்கிற முதலாளிகளிடத்தில் வேலை ஆட்களாகச் சேர்ந்து பணி யாற்றுவர்கள் என்று சொல்லும்போது, அவரது கட்சியைச் சேர்ந்தவர்களுக்கு, கருப்புப் பணம் வைத்திருக்கிறவர்கள் கொஞ்சம் பத்திரமாக இருங்கள், வேலைக்காரர்கள் போல யாராவது வந்தால் நம்பாதீர்கள் என்று அவர்களுக்கு எச்சரிக்கை விடுகிறாரா என்று எனக்குப் புரியவில்லை.

நான் கடைசியாகக் குறிப்பிடுகிற நேரத்தில் நண்பர் அன்பில் தர்மலிங்கம் அவர்களும் அரங்கண்ணல் அவர்களும் எடுத்துத் தெரிவித்தார்கள். திராவிட முன்னேற்றக் கழகம், மற்றும் வேறு எதிர் கட்சிக் கூட்டங்களுக்கு சுருக்கெழுத்தாளர்கள் அனுப்பப்படுகிறார்கள். காங்கிரஸ் கட்சி கூட்டங்களுக்கு சுருக்கெழுத்தாளர்கள் வருவதில்லை. இதை அமைச்சரே ஒத்துக்கொண்டிருக்கிறார், வழக்கு மன்றங்களிலும் இது ஒத்துக்கொள்ளப் பட்டிருக்கிறது. நான் இரு தரப்புக் கூட்டங்களுக்கும் சுருக்கெழுத்தாளர்கள் வருவது நல்லது என்று கருதுகிறேன். ஆளும் கட்சியின் நன்மைக் காகக்கூட அது நல்லது என்று தெரிவித்துக்கொள்கிறேன். ஆளும் கட்சியைச் சேர்ந்தவர்கள் எந்த அளவுக்கு மற்ற கட்சிக்காரர்களைத் தாக்கி, மட்டமாகப் பேசுகிறார்கள் என்பதை அறிவதற்கு அவர்கள் இருந்தால் நல்லது என்பது ஒரு காரணம். அப்படி எங்கள் கட்சியில் உள்ளவர்கள் பேசினால் அவைகளை எடுத்துக் கூறவும், ஆளும் கட்சியில் உள்ளவர்கள் பேசினால் அவைகளை எடுத்துக் கூறவும், காங்கிரஸ் கட்சியில் உள்ளவர்களும், திராவிட முன்னேற்றக் கழகத்தில் உள்ளவர்களும் இணைந்த முறையில் ஒரு குழுவை அமைத்தாவது தவறுகளைக் கண்டித்து நாகரீக அரசியலை வளர்ப்பதிலே எங்கள் கழகம் இந்த அமைச்சர் அவையில் இருக்கும் நல்லவர்களோடு ஒத்துழைக்க என்றும் தயாராக இருக்கும் என்று கூறி அந்த வகையில் முயற்சி கொள்ளுமாறு கேட்டுக் கொள்கிறேன். இல்லாவிட்டால் ஆளும் கட்சிக்கே அது தீமையாக முடியலாம். சுருக்கெழுத்தாளர்கள் திராவிட முன்னேற்றக் கழகக் கூட்டத்திற்கு வந்து அண்ணாவிருடைய பேச்சை, நாவலருடைய பேச்சை, எங்கள் பேச்சை எழுதி எழுதிப் பழக்கப்படுகிற காரணத்தினால், எங்களுடைய பேச்சுக்களை கேட்பது மாத்திரமல்ல, எழுதி எழுதி, எழுதியதைத் திரும்பப் படித்து, படித்ததை இன்னொரு தாளில் எழுதி, எழுதியதை நகல் எடுத்து, அவர்களுடைய கொஞ்ச நாளில் திராவிட முன்னேற்றக் கழகத்தினரை நீங்கலே செய்கிறீர்கள் என்று அமைச்சர் அவர்களுக்குக் கூறிக்கொள்கிறேன். (சிரிப்பு) அடிக்கடி எங்கள் பேச்சை

கனம் திரு எம். பக்தவத்சலம்: எங்கள் போலீஸ் சுருக்கெழுத்தாளர்கள் பல தரப்பட்ட பேச்சுக்களை எழுதுகிறார்கள். அவர்கள் எதற்கும் கட்டுப்பட மாட்டார்கள்.

திரு மு. கருணாநிதி: அவர்கள் கட்டுப்படாமல் இருக்கவேண்டுமென்று தான் விரும்புகிறோம். ஆனால் கால வெள்ளம் யார் யாரையோ அடித்துக்கொண்டு போகிறது. கடைசியாக அமைச்சருக்கும் இந்தத் துறையினருக்கும் நல்லெண்ணத்தையும் பாராட்டுதலையும் தெரிவித்தாலும் முதல் அமைச்சருக்கு இப்போதெல்லாம் பயமாக இருக்கிறது, அத்தகைய பாராட்டு திராவிட முன்னேற்றக் கழகத்தினர் பக்கத்திலிருந்து வந்தால் தனக்கு ஏதாவது ஆபத்து வந்து விடுமோ என்று அஞ்சுகிறார், அப்படி அந்தத் தேவையில்லை என்று கூறி, சென்னைமாநகரத்தில் போக்குவரத்தில் 135 லட்சம் வாடகை டாக்ஸிகளும், 251 ஆட்டோ ரிக்ஷாக்களும், 3,700 கை ரிக்ஷாக்களும், 1,004 சைக்கிள் ரிக்ஷாக்களும், 258 மாட்டு வண்டிகளும், 479 ஜன்கா வண்டிகளும், 1 லட்சம் சைக்கிள்களும் சென்னை நகரத்தில் சுற்றிக்கொண்டிருக்கின்றன என்ற புள்ளி விவரத்தை அறிகிறோம். இந்தப் பேர்க்குவரத்தை சீர் செய்ய எல்லா வகையிலும் முறையான முயற்சிகளை போலீஸ் இலாகா எடுத்துக்கொண்டாலும் ஒரு விஷயத்தில் ஒரு யோசனை கூடக் கடைமைப்பட்டிருக்கிறேன், சென்னையைச் சுற்றி இருக்கக்கூடிய

[திரு. மு. கருணாநிதி]

[18th March 1964]

ஆலைகளுக்கு, வேண்டிய நிலக்கரி வடக்கேயிருந்து வருகிறது. அந்த ஆலைகளுக்கு வருகிற நிலக்கரியை ராயபுரத்திற்குக் கொண்டு வந்து குவிக்கிறார்கள். அங்கிருந்து 150 லாரிகள் மூலமாக எடுத்துச் செல்லும்போது பூந்தமல்லி, வால்டாக்ஸ் ரோடு வழியாக அந்த 150 லாரிகள் செல்லுகின்றன. வடக்கே இருந்து வரும் நிலக்கரி ராயபுரத்தில் சேமிக்கப்பட்டு அங்கிருந்து 150 லாரிகள் பூந்தமல்லி வழியாக, வால்டாக்ஸ் ரோடு வழியாகக் கொண்டு செல்லுவது போக்குவரத்துக்கு, அதுவும் நாமே வேண்டுமென்று தேடிக்கொள்ளும் இடைஞ்சலாக இருக்கிறது. இந்தப் போக்குவரத்தை இடைஞ்சலைப் போக்கிக்கொள்ள வடக்கே கொருக்குப் பேட்டை, கொரட்டூர் ஆகிய இடங்களில் அங்கேயே அதை சேமித்து வைத்து சுற்றியிருக்கிற ஆலைகளுக்குக் கொண்டு சென்றால் 150 லாரிகளால் ஏற்படுகிற போக்குவரத்து இடைஞ்சல் பூந்தமல்லி, வால்டாக்ஸ் சாலைகளில் தவிர்க்கப்படும் என்று எடுத்துக் கூறி, போலீஸ் இலாகா, போலீஸ் அதிகாரிகள், போலீஸ் நண்பர்கள், அம்பு போன்றவர்கள், அந்த அம்பு ஆட்சிப் பீடத்தில் இருக்கிற வில்லிலிருந்து யாரை நோக்கி எய்தப்படுகிறதோ அவர்களை நோக்கிப் பாய்கிறது; திராவிட முன்னேற்றக் கழகம் கண்டிக்கு வில்லை. போலீஸ் அமைச்சர் என்ற வில்லிலிருந்து அம்பு புறப்படுகிறது என்றாலும், போலீஸ் அமைச்சர் என்ற வில்லுக்கு காங்கிரஸ் கட்சி என்ற நாண் ஏற்றப்பட்டிருக்கிறது. அம்பு புறப்படுகிற இடம் அமைச்சர் என்ற வில்லாக இருந்தாலும் காங்கிரஸ் கட்சி என்ற நாணிலிருந்து புறப்படுகிற அந்த அம்புகளை நோவதற்குத் தயாராயில்லை. வில்லை வளைத்து நாண் ஏற்றும்போது நாண் அறுந்துவிடாமல் காத்துக்கொள்வது அமைச்சருடைய கடமை என்று கூறி உரையை முடித்துக்கொள்கிறேன்.

கனம் திரு. பூ. கக்கன் : மதிப்புக்குரிய கனம் சபாநாயகர் அவர்களே, இந்தப் பெருமை பொருந்திய போலீஸ் மான்யத்தில் அதிகப்படியான அங்கத்தினர்கள் பங்குகொண்டிருக்கிறார்கள். பங்கு கொண்டவர்களில் 100-க்கு 95 பேர்கள் எல்லோரும் பாராட்டிப் பேசியிருக்கிறார்கள். போலீஸ் இலாகாகலின் திறமையையும், போலீஸ்காரர்கள் செய்துவருகிற சிறந்த பணியையும்வாயார வாழ்த்தியிருக்கிறார்கள். அந்தமுறையில் வாழ்த்திய நண்பர்களுக்கு எனது பாராட்டுதலைத் தெரிவித்துக்கொள்கிறேன். வாழ்த்திவிட்டு, எல்லோருமே வாழ்த்திவிட்டால் நமது கட்சிக்கான அந்தஸ்து என்ன ஆவது, யார் மதிப்பார்கள் என்று நினைத்து அரசாங்கத்தைக் குறை கூறியும், மேல் அதிகாரிகளைக் குற்றம் சொல்லும் முறையிலும் சில நண்பர்கள் பேசினார்கள். கடைசியாகப் பேசிய திராவிட முன்னேற்றக் கழக உதவித் தலைவர் அவர்கள் கடந்த காலப் போராட்டத்தைப்பற்றிக் குறிப்பிட்டார்கள். அது நாட்டின் சுதந்திரத்திற்காக நடைபெற்ற போராட்டம். இப்போது இவர்கள் நடத்துகிற போராட்டத்தைப்பற்றிக் குறிப்பிடும்போது நான் மிகவும் சிரித்தேன். அன்று நம்முடைய நாட்டின் சுதந்திரத்திற்காக, நாட்டு மக்களுடைய விடுதலைக்காக, மக்கள் பூர்ணமாக ஒத்துழைத்து அந்த இயக்கத்தை நடத்தினார்கள். மக்களே முன் நின்று கள்ளுக்கடை மறியல் எல்லாம் செய்தார்கள். அந்த முறையில் செய்து சுதந்திரம் அடையப் பாடுபட்டார்கள். இவர்கள் நடத்தும் இயக்கத்திற்கு மக்கள் பூர்ணமாக ஒத்துழைப்புக் கொடுத்தார்களென்றால் இவர்களும் அந்த மாதிரி செய்யப் பார்த்திருப்பார்கள்.

திரு. மு. கருணாநிதி : பஸ்களையும், லாரிகளையும், தபால் நிலையங்களையும் கொளுத்திய அதற்குப் பெயர் மக்கள் ஒத்துழைப்பு என்று அமைச்சர் கருதுகிறாரா?

கனம் திரு. பூ. கக்கன் : நாட்டின் சுதந்திரத்திற்காக, சுதந்திரம் பெறவேண்டும் என்று மக்கள் செய்தார்கள். நம் மாபெரும் தலைவன் பண்டித நேரு அவர்கள் 'ஆகஸ்ட் 1942 போராட்டத்திற்கு நான் பொறுப்புேற்றுக் கொள்கிறேன்' என்று சொல்லியிருக்கிறார். இன்றைக்கு இவர்கள் நடத்துகிறதைப் பார்க்கும்போது சட்டத்தைக் கொளுத்துவதை, பஸ்ஸைக் கொளுத்துவதைப் பார்க்கும்போது நிச்சயமாக வேதனைக்கு உள்ளாக வேண்டியிருக்கிறது. அதைப் பார்த்து சிரிக்க வேண்டியிருக்கிறது. சுதந்திரம் கண்ணினும் இனியது. சுதந்திரம் பெற்ற பிறகு நன்மை அடைந்து கொண்டு, உண்ட ஸ்டீடுக்கு இரண்டாகப் பண்ணுகிற மாதிரி இருக்கிறது.

18th March 1964]

[திரு. ப. கக்கன்]

சுதந்திரப் போராட்டத்தில் ஈடுபட்டு பாடுபட்ட நிலைமையோடு ஒப்பிட்டுப் பார்ப்பது வேதனையாக இருக்கிறது. நாட்டுக்கு சுதந்திரம் வாங்குவதற்காக நடந்த போராட்டத்தில் எத்தனையோ உத்தமர்கள் மடிந்தார்கள். அவர்களுையெல்லாம் இப்போது நினைத்துப் பார்க்கிறோம். வெள்ளையர் அரசாங்கத்தில் ஒரு சில போலீஸ் அதிகாரிகள் முட்டுக்கட்டை போட்டார்கள். இப்போது நல்ல முறையில் நல்லுணர்வோடு போலீஸ் அதிகாரிகள் பாடுபடுகிறார்கள். அதனால் தான் மதிப்புக்குரிய திராவிட முன்னேற்ற கழகத் தோழர்கள் 'சமாதானத்தோடு நேர்மையான முறையில் நடத்தினோம், ஆகையால் இந்த மாதிரி கலாட்டா இல்லை' என்று சொன்னார்களே, இதிலிருந்தே நன்றாகத் தெரியும். மக்கள் இதற்கு ஆதரவு கொடுக்கவில்லை என்று நன்றாகத் தெரிந்துவிட்டது. மக்களைப் பார்த்து திராவிட முன்னேற்ற கழகத்தினர் தாங்கள் சொல்வது தான் உண்மை என்று சொன்னால் மக்கள் நம்பிவிட மாட்டார்கள் என்பதைச் சொல்லிக் கொள்ள ஆசைப்படுகிறேன்.

பல அங்கத்தினர்கள் பேசும் பொழுது போலீஸ் அதிகாரிகளுக்கு, குறிப்பாக போலீஸ்காரர்களுக்கு பல வசதிகளைத் தேடித் தரவேண்டுமென்று கேட்டுக்கொண்டிருக்கிறார்கள். நம்முடைய அரசாங்கத்திலே நாம் அவர்களுக்கு எவ்வளவு உதவி செய்ய வேண்டுமோ அவ்வளவு உதவி செய்து கொண்டிருக்கிறோம். அவர்களுடைய சம்பளத்தை ஓரளவுக்கு உயர்த்தியிருக்கிறோம். மேலும் அவர்களுக்கு பல நன்மைகளைச் செய்வதற்காக நம்முடைய மாநிலபோலீஸ் இலாகா ஐ.ஜி. அவர்கள் அடிக்கடி அரசாங்கத்திற்கு "பிரபோஸல்ஸ்" கொண்டு வருகிற பொழுது, அவைகளையெல்லாம் பரிசீலனை செய்து, அவர்களுக்கு எவ்வளவு ஒத்தாசை உதவி செய்ய முடியுமோ அவ்வாறு இயன்ற மட்டும் செய்து கொண்டு வருகிறோம் என்று இந்த சமயத்தில் சொல்லிக் கொள்ள ஆசைப்படுகிறேன். குறிப்பாக இந்தத் துறையிலே பணியாற்றுகிறவர்களுக்கு உள்ள கஷ்டங்களைப் போக்க வேண்டும் என்றுதான் அரசாங்கம் முயன்று வருகிறது. அவர்களுக்கு வெகுமதிகள் கொடுக்கப்பட்டு வருகின்றன. அவர்களுக்கு வீடுகள் கட்டுவதற்கு மத்திய சர்க்கார் "கிரான்டு" ஜூஸ்தியாகக் கொடுக்கிறார்கள்.

மதிப்பிற்குரிய திரு. பாலகிருஷ்ணன் அவர்கள் பேசும் பொழுது, போலீஸ்காரர்களுக்காகத் திரட்டப்படுகிற நிதியிலிருந்து தொகை பெரிய போலீஸ் அதிகாரிகளுக்குத்தான் செலவழிக்கப்படுகிறது, போலீஸ்காரர்களுக்கு அதிலிருந்து ஒன்றும் செய்யப்படவில்லை என்று சொன்னார்கள். இந்த "பெனவலண்டுபண்டி"-லிருந்து குறிப்பாக கான்ஸ்டேபிள்கள், ஹெட்கான்ஸ்டேபிள்கள் ஆகியோர்களுக்குத் தான் தொகை கொடுத்துக் கொண்டு வருகிறோம். ரொம்ப "ரோக" ஏதாவது அவசியம் ஏற்பட்டால் தான் சில ஸ்பெஷல்பெக்டர்களுக்குக் கொடுக்கிறோம். ஆனால் இதில் பெரும் பகுதி போலீஸ்காரர்கள், ஹெட் கான்ஸ்டேபிள்கள் இவர்களுக்குத் தான் செலவழிக்கப்பட்டு வருகிறது என்பதை இந்தச் சமயத்தில் நான் சொல்லிக்கொள்ள ஆசைப்படுகிறேன்.

போலீஸ்காரர்களுடைய நன்மையைக் கருதி நம்முடைய மாநிலத்தில் பல நல்ல காரியங்களைச் செய்து கொண்டு வருகிறோம். மாதர் சங்கம் என்ற பெயரால் சங்கங்கள் நிறுவி, அவைகளின் வாயிலாக அவர்களுக்கு குடிசைத் தொழில்களைக் கற்பித்து, அவர்களுக்கு அதன் மூலம் ஓரளவுக்கு ஊதியம் வரவேண்டும் என்பதற்கான ஏற்பாட்டையும் செய்திருக்கிறோம். அந்த மாதர் சங்கங்களில் ஸ்பின்னிங், டைலரிங், பீடி, ரோலிங் பீகிங், பவுல்பி யூனிட்ஸ் கீபிங், மில்க் கோவ்பரேடிங் சொஸைடீஸ், ஆகிய தொழில்கள் செய்யப்படுகின்றன. மேலும் குழந்தைகள் விளையாடுவதற்கு இதர உதவிகள் எவ்வளவு தூரம் செய்ய முடியுமோ அவ்வளவு தூரம் செய்து கொண்டு வருகிறோம். அவர்கள் சம்பளம் வாங்குவதைத் தவிர மேலும் ஊதியம் பெற்று நன்மை அடைவதற்கு எவ்வளவு தூரம் உதவி செய்ய முடியுமோ அவ்வளவு தூரம் உதவி செய்துக் கொண்டு வருகிறோம்.

[திரு. பூ. கக்கன்]

[18th March 1964]

நம்முடைய மாநிலத்தில் போலீஸ்காரர்களுக்கு இன்னும் சலுகைகள் கொடுக்க வேண்டும் என்பதை ஒத்துக் கொள்கிறேன். ஆனால், நம்முடைய நாட்டு நிதி நிலைமைக்குத் தகுந்தபடி பார்த்து பரிசீலனை செய்து படிப்படியாக எவ்வளவு தூரம் அவர்களுக்கு ஒத்தாசை உதவி செய்ய முடியுமோ அந்த விதத்தில் செய்து கொண்டுவருகிறோம் என்பதை இந்த சந்தர்ப்பத்தில் தெரிவித்துக் கொள்ள விரும்புகிறேன்.

நம்முடைய போலீஸ் மான்யத்தை எடுத்துக்கொண்டால், வருடந்தோறும் அவர்களுக்கு எவ்வளவு செலவிறுகிறோம் என்பதை மதிப்பிற்சூரிய அங்கத்தினர்கள் பார்க்க வேண்டும் என்று கேட்டுக்கொள்கிறேன். 1961-62-ல் ரூ. 6,63,20,200 செலவு செய்தோம். 1962-63-ல் ரூ. 6,98,31,900 செலவு செய்தோம். 1963-64-ல் ரூ. 8,10,79,400 செலவு செய்தோம். 1964-65-ல் ரூ. 8,20,22,000-க்கு இப்பொழுது மான்யக் கோரிக்கையை சபை முன்னால் வைத்திருக்கிறேன். அவ்வாறு படிப்படியாக செலவு அதிகரித்துக்கொண்டுதான் போகிறது. மேலும் நிச்சயம் அதிகரிக்கும் என்று நம்புகிறோம். அந்தத் துறையிலே நல்ல முறையில் பணி செய்வதற்காக எவ்வளவு தூரம் அவர்களுக்கு ஒத்தாசை உதவி செய்ய முடியுமோ அவ்வளவு தூரம் ஏற்பாடு செய்வோம் என்பதை இந்த சமயத்தில் சொல்லிக் கொள்ள ஆசைப்படுகிறேன்.

போலீஸ் இலாகாவில் உள்ளவர்களுக்கு சம்பளம் கூட்டிக் கொடுக்க வேண்டும் என்று பல அங்கத்தினர்கள் சொன்னார்கள். கனம் அங்கத்தினர்கள் அதைப் பார்த்தால் தெரியும். முன்பு அவர்கள் வாங்கிய சம்பளத்திற்கும், இப்பொழுது வாங்குகிற சம்பளத்திற்கும் வித்தியாசம் பார்த்தால், கூடுதலாகக் கொடுத்திருக்கிறோம் என்பது தெரியும். போலீஸ் கான்ஸ்டேபிள்களுக்கு சம்பளம் அந்தக் காலத்தில் ரூ. 30-ல் ஆரம்பிக்கப் பட்டது. இப்பொழுது ரூ. 65-ல் ஆரம்பிக்கப்படுகிறது. (குறுக்கீடு) நான் இப்பொழுது ஒப்பிட்டுச் சொல்லவில்லை. சம்பளம் உயர்த்தவே இல்லை என்று சொன்னதினால்தான், நான் பதில் சொல்லுகிறேன்.

கனம் சபாநாயகர் : கனம் அங்கத்தினர்கள் இவ்வளவு நேரம் பேசினார்கள். கனம் மந்திரி அவர்கள் அதற்குப் பதில் ஏதாவது சொல்ல வேண்டாமா? (சிரிப்பு) கனம் அங்கத்தினர்கள் ஒரேயடியாக சம்பளம் உயரவில்லை என்று சொன்னார்கள். முன்னால் எவ்வளவு இருந்தது, இப்பொழுது எவ்வளவாக உயர்ந்திருக்கிறது என்று கனம் அமைச்சர் அவர்கள் சொல்லுகிறார்கள். ஏதாவது நல்ல காரணங்களைச் சொல்ல வேண்டாமா?

கனம் திரு. பூ. கக்கன் : கனம் சபாநாயகர் அவர்கள் சொல்லுகிற வார்த்தைக்கே கனம் அங்கத்தினர்கள் வேறு அர்த்தம் கற்பிக்கிறார்கள்.

கனம் சபாநாயகர் : அது ஒரு அலாதி. கனம் மந்திரி அவர்கள் தொடர்ந்து பேசலாம்.

கனம் திரு. எம். பக்தவத்சலம் : அங்கத்தினர்கள் சிரிக்கிறார்கள். நாம் சில விஷயங்களிலே சில முறைகளை வகுத்திருக்கிறோம். நாம் இந்த மன்றத்திலே சிரிப்பதற்குக்கூட ஒரு முறை வகுக்க வேண்டும். வார்த்தைகள் உபயோகப்படுத்துவதைப் பொறுத்த வரையிலும், “பார்லிமெண்டரி, அன்பார்லிமெண்டரி” என்று சொல்லுவது மாதிரி, சிரிப்பது சம்பந்தமாகவும் ஒரு முறை வகுக்க வேண்டுமென்று நினைக்கிறேன்.

MR. SPEAKER : It depends upon the mentality of the people.

கனம் திரு. எம். பக்தவத்சலம் : இந்த மன்றத்தைப் பொறுத்த மட்டிலும் சொல்கிறேன்.

திரு. எம். வி. கரிவேங்கடம் : சிரிப்புக்கு ஒரு கட்டுப்பாடு விதிப்பதா?

கனம் சபாநாயகர் : சிரிப்பு சீக்காடி விடக்கூடாது.

18th March 1964]

கனம் திரு. எம். பக்தவத்சலம் : சிரிப்பதிலே கிச்சக் குரலிலே சிரிப்பது அவ்வளவு கௌரவம் இல்லை.

கனம் திரு. பூ. கக்கன் : ஹெட்கான்ஸ்டபிள்களைப் பொறுத்த வரையில் ஆரம்பச் சம்பளம் முன்பு ரூ. 40 ஆக இருந்தது ; இப்பொழுது ரூ. 85-ஆரம்ப சம்பளம். அவுஸ்டெண்டு ஷப் இன்ஸ்பெக்டருக்கு அன்றைக்கு ஆரம்பச் சம்பளம் ரூ. 60 கொடுக்கப்பட்டது. இன்றைக்கு அவர்களுக்கு ரூ. 110 சம்பளம் ஆரம்பிக்கிறோம். அதே மாதிரி அப்பொழுது எஸ். ஐ., ரிசர்வ் எஸ். ஐ. இவர்களுக்கு ரூ. 80 தான் ஆரம்பச் சம்பளம் இருந்தது. இப்பொழுது அவர்களுக்கு ரூ. 140 ஆரம்பச் சம்பளம் வழங்கி அது ரூ. 220 வரையில் உயர்ந்து கொண்டு போகிறது. இன்ஸ்பெக்டர், ரிசர்வ் இன்ஸ்பெக்டர்களுக்கு அப்பொழுது ரூ. 175-ல் தான் சம்பளம் ஆரம்பித்தார்கள். இன்றைக்கு அவர்களுக்கு சம்பளம் ரூ. 225 இல் ஆரம்பித்து ரூ. 375 வரையிலும் உயர்ந்து கொண்டு போகிறது. இம்மாதிரி அவர்களுக்கு சம்பளத்தை உயர்த்திக் கொடுப்பதற்கு அரசாங்கம் ஏற்பாடு செய்திருக்கிறது.

பல அங்கத்தினர்கள் போலீஸ்காரர்களுக்கு வீட்டு வசதி செய்து கொடுக்க வேண்டுமென்று கோரினார்கள். நம்முடைய அரசாங்கம் அதில் அதிகக் கவனம் செலுத்தி பல வீடுகள் கட்டிக் கொடுத்து வருகிறார்கள் என்று அறிக்கையிலே தெரிவித்திருக்கிறேன். ஆகவே, பல வீடுகள் கட்டி அவர்களுக்கு நாம் எவ்வளவு தூரம் வீட்டு வசதி செய்து கொடுக்க முடியுமோ அவ்வளவு தூரம் செய்து கொடுத்துக் கொண்டு வருகிறோம் என்பதைத் தெரிவித்துக்கொள்கிறேன். நம்முடைய மத்திய அரசாங்கமும் போலீஸ்காரர்களுக்கு வீடு கட்டுவதற்காக அதிகப்படியாக நமக்கு உதவி அளித்துவருகிறார்கள். அதற்காகக் கடன் கொடுத்து நல்ல முறையில் ஒத்தாசை உதவி செய்து வருகிறார்கள். போலீஸ் அதிகாரிகளுக்கு இதற்காக நாம் எவ்வளவு தூரம் செலவழிக்கிறோம் என்பதைக் கனம் அங்கத்தினர்கள் பார்த்தாலே தெரியும். குறிப்பாக 1960-61-ல் நாம் ரூ. 73,31,000 செலவு செய்திருக்கிறோம். 1961-62-ல் ரூ. 84 லட்சம் சொச்சம் செலவு செய்திருக்கிறோம். 1962-63-ல் ரூ. 51 லட்சம் சொச்சம் செலவு செய்திருக்கிறோம். 1963-64-ல் 1963 அக்டோபர் 30-ந்தேதி வரையில், அதாவது 10-வது மாதம் வரையில் ரூ. 29 லட்சம் சொச்சம் செலவு செய்திருக்கிறோம். மத்திய அரசாங்கத்திலிருந்து நமக்குக் கடன் உதவித் தொகை கொடுத்திருப்பதைப் பார்த்தால், 1957-58-ல் ரூ. 49 லட்சம் கொடுத்தார்கள். 1958-59-ல் ரூ. 57 லட்சம் கொடுத்தார்கள். 1959-60-ல் ரூ. 36 லட்சம் கொடுத்தார்கள். 1960-61-ல் ரூ. 28 லட்சம் கொடுத்தார்கள். 1961-62-ல் ரூ. 23 லட்சம் கொடுத்தார்கள். 1962-63-ல் ரூ. 24 லட்சம் கொடுத்தார்கள். மேலும் கொடுப்பதற்கு சித்தமாக இருக்கிறார்கள். எவ்வளவு தூரம் வீடுகள் கட்டுவதற்கு அதிக சிரத்தை எடுத்துக் கொள்ள முடியுமோ அவ்வளவு தூரம் முயற்சி எடுத்துக் கொண்டுதான் வருகிறோம். தேசிய நெருக்கடியின் காரணமாக, சீனா நமது நாட்டின் பேரில் படை எடுத்ததன் காரணமாக, இந்த வேலை சிறிது தாமதப்பட்டது. இப்பொழுது இந்த வேலை தாமதப்படுத்தப்படவில்லை. இந்த வேலையைத் துரிதமாகச் செய்வதற்குத் தக்க ஏற்பாடு செய்துகொண்டிருக்கிறோம் என்பதை நான் சொல்லிக்கொள்ள விரும்புகிறேன்.

போலீஸ்காரர் குடும்பங்களுக்காக, “பெனவலண்டு” பண்டிலிருந்து நாம் செலவு செய்திருக்கிற தொகை 1961-62-ல் ரூ. 1,07,384. 1962-63-ல் நாம் ரூ. 67,251 செலவு செய்திருக்கிறோம். 1963-64-ல் கிட்டத்தட்ட ஒரு லட்சம் ரூபாய் செலவு செய்திருக்கிறோம். அதாவது ரூ. 97,461 சொச்சம். போலீஸ்காரர்கள் கஷ்டத்திற்கு உள்ளானால், அவர்களுடைய குடும்பத்தைக் காப்பாற்றுவதற்கு அவர்கள் கொடுக்கிற நிதியோடு, அரசாங்கமும் நிதி கொடுத்து, நல்ல முறையிலே அவர்களுக்கு ஒத்தாசை உதவி செய்து வருகிறது என்பதை இந்த சமயத்தில் சொல்லிக் கொள்ள விரும்புகிறேன்.

இ அனைக்கும் படை நிறுவனத்தைப்பற்றிப் பல அங்கத்தினர்கள் கேட்டுக் கொண்டார்கள். நம்முடைய மாநிலத்தில் திட்டமிட்டு இந்த வேலையைச் செய்து கொண்டு வருகிறோம். ஏற்கனவே, நான் கேள்வி

நேரத்தின்பொழுது இந்தச் சபையில் சொல்லியிருக்கிறேன். திண்டிவனத்தில் “ஃபர் ஸ்டேஷன்” வைக்கவேண்டும் என்று கேட்டார்கள். நிச்சயம் அங்கே வைப்பதற்கு திட்டத்தில் ஏற்பாடு செய்யப்பட்டிருக்கிறது என்பதைத் தெரிவித்துக்கொள்கிறேன். இப்பொழுது எல்லா இடங்களிலும் வைக்காவிட்டாலும், வருடத்திற்கு இத்தனை நிலையங்கள் ஏற்படுத்தவேண்டும் என்று திட்டம் போட்டுப் பார்த்துப் பரிசீலனை செய்து வைத்துக்கொண்டு வருகிறோம் என்பதைத் தெரிவித்துக்கொள்கிறேன். அதுமாதிரி போலீஸ் ஸ்டேஷன் வைப்பதுபற்றியும் பல அங்கத்தினர்கள் சொன்னார்கள். போலீஸ் ஸ்டேஷன்கள் வாடகைக் கட்டிடங்களில் வைக்கப்பட்டிருக்கின்றன. அவைகளுக்கு கட்டடங்கள் கட்டிக்கொடுக்கவேண்டும் என்று சொன்னார்கள். மதிப்பிற்குரிய சப்பிரமணிய செட்டியார் மணச்சநல்லூரில் இடம் வாங்கிப் போட்டிருக்கிறார்கள். அங்கே போலீஸ் ஸ்டேஷன் கட்டவேண்டுமென்று சொன்னார்கள். அதுபற்றிப் பரிசீலனை செய்யப்படும் என்பதைத் தெரிவித்துக் கொள்கிறேன்.

மதுவிலக்கைப் பற்றிப் பல அங்கத்தினர்கள் எடுத்துச் சொன்னார்கள். மதிப்பிற்குரிய பாலகிருஷ்ணன் அவர்கள், கேஸ்கள் அதிகமாகப் போட்டினாலே, மதுவிலக்குத் திட்டம் நன்றாக நிறைவேற்றவில்லை என்று சொன்னார்கள். உண்மையிலேயே, இங்கு ஒரு அங்கத்தினர் பேசும்பொழுது, ‘கொலை செய்யக் கூடாது, திருடக் கூடாது என்பதற்காக, கொலை நின்று விட்டதா, திருடு நின்றுவிட்டதா?’ என்று கேட்டார். கேஸ்களை அதிகமாகப் போடுவதினால், மதுவிலக்குச் சட்டம் நல்ல முறையில் அமல் நடத்தப்படவில்லை, திட்டமே தோல்வி அடைந்துவிட்டது என்ற மனப்பான்மை கொண்டிருப்பது நல்லதல்ல. அதிலும் கனம் அங்கத்தினர் பாலகிருஷ்ணன் அந்த மனப்பான்மையோடு பேசுவது நல்லதல்ல. இந்த மதுவிலக்குச் சட்டம் வந்ததினால் ஏழை பாட்டாளி மக்கள், கூலி வேலை செய்யும் உழவரைத் தொழிலாளர்கள், ஹரிஜன சகோதரர்கள் முன்பு பட்ட பாட்டையும் இப்பொழுதிருக்கிற நிலைமையையும் பார்த்தால் உண்மை தெரியவரும். முன்பெல்லாம் ஊர்களிலே பயந்து கொண்டதான் போக் வேண்டும். யாராவது குடிக்கார்கள் வந்து அடிப்பார்களோ என்ற பயத்தோடுதான் போகவேண்டும். நானே ஒரு காலத்தில் இந்தக் குடிவெறியனால் தாக்கப்பட்டிருக்கிறேன். சாதாரண மக்கள் பயமில்லாமல் போக முடியாது. ஏதோ ஒரு சில இடங்களில் திருட்டுத்தனமாகச் சாராயம் காய்ச்சி விட்டால் அதை வைத்துக்கொண்டு, மதுவிலக்குத் திட்டம் தோல்வி அடைந்து விட்டது என்று சொல்லுவது சரியல்ல. நம்முடைய போலீஸ் இலாகா நல்ல முறையில் இந்த மதுவிலக்குத் திட்டத்தை அமல் நடத்திக் கொண்டு வருகிறது. முன்னர் இந்தத் திட்டம் அப்காரி இலாகா மூலம் நடந்து வந்தது. அது சரியாக இல்லை, போலீஸ் இலாகா மூலம் நடத்தினால் நல்ல முறையில் நடக்குமென்று இந்த ஏற்பாட்டைச் செய்திருக்கிறோம். மதுவிலக்குத் திட்டம் தோல்வி அடைந்துவிட்டது என்று யாராவது நினைத்தால், அவர்கள் நாட்டிற்கு நன்மை பயக்கக்கூடிய ஒரு ஆலோசனையைச் சொல்லவில்லை என்பதுதான் என்னுடைய அபிப்பிராயம். இந்த மதுவிலக்குத் திட்டத்தை மேலும் நல்ல முறையில் அமல் நடத்துவதற்கு எல்லா அங்கத்தினர்களும் அரசியல் கட்சி வேறுபாடுகள் இல்லாமல் ஒத்துழைக்க முன்வர வேண்டுமென்று கேட்டுக்கொள்கிறேன். திரு. பாலகிருஷ்ணன் அவர்கள் ‘அதிகமாகக் கேஸ்களைப்போடுகிறார்கள்’ என்று சொன்னார்கள். அதே சமயத்தில் திண்டிவனம் டெபுடி சூப்பிரண்ட் பொய்க் கேஸ்கள் போட்டிருக்கிறார் என்று சொன்னார். அதிகமாகக் கேஸ்கள் போட்டால், பொய்யராகக் கேஸ் போட்டார்கள் என்று அர்த்தம் இல்லை. போலீஸ்காரர்களே சாராய பாட்டில்களை வைத்துக்கொண்டு கேஸ்கள் போடுகிறார்கள் என்று சொன்னார்கள். இந்த மாதிரி எல்லாம் சொல்வது நல்லதல்ல. அவர்களைப் பிடிக்கும்பொழுது பாட்டில்கள் வைத்திருந்தால் அதையும் சேர்த்துக் கொண்டு வருகிறார்கள். ஆகவே கேஸ் போடுவதற்காக டெபுடி சூப்பிரண்ட் பாட்டில்களை வைத்திருக்கிறார் என்று சொல்லுவது சரியல்ல.

1. நம்முடைய மாநிலத்தில் மதுவிலக்குத் திட்டத்தை நல்ல முறையில் நடத்துவதற்கு எங்களால் இயன்றவரை பாடுபடுகிறோம். கனம் அங்கத்தினர் கிருஷ்ணமூர்த்தி அவர்கள் பக்கத்திலே இருக்கிற, பாண்டிச்சேரி

18th March 1964]

[திரு பூ. கக்கன்]

யிலிருந்து திருட்டுச் சாராயம் வருகிறது என்று சொன்னார். எவ்வளவு தூரம் அதைத் தடுக்க முடியுமோ அவ்வளவு தூரம் தடுத்து வருகிறோம். நம்முடைய நாட்டில் எவ்வளவு தீய சக்திகள் இருக்கின்றன என்பதை நாம் பார்க்க வேண்டும். ஒரு போலீஸ் அதிகாரியே திருட்டுச் சாராயம் காய்ச்சுவதற்கு வருகிறார் என்றால், எத்தனை பேர்கள் அவருடைய எண்ணத்தைக் கெடுத்திருக்கிறார்கள், அவரைத் தூண்டிவிட்டிருக்கிறார்கள் என்பதை நாம் கவனிக்க வேண்டும். அவரைப் பார்த்து சில போலீஸ் காரர்களும் செய்கிறார்கள் என்று சொல்லுகிறார்கள். நாட்டிலே தீய எண்ணம் படைத்தவர்கள், நாட்டின் முன்னேற்றத்திற்குக் குந்தகம் விளைவிப்பவர்கள் இருப்பதனால்தான் இம்மாதிரி எல்லாம் ஏற்படுகிறது. ஒரு சில இடங்களிலே இம்மாதிரி நடந்தாலும், அதைத் தடுத்து நிறுத்துவதற்குத் தகுந்த ஆலோசனைகளைச் சொல்ல வேண்டுமென்று கேட்டுக்கொள்கிறேன். எதிர்க்கட்சித் தலைவர் அதை ஒட்டி பொருப் பிரேரணையைக் கூட முதலிலே கொடுத்திருந்தார்கள். இந்தக் கருத்தினை நான் அவர்களிடம் சொல்லிக் கொள்ள விரும்புகிறேன்.

மதுவிலக்கு சம்பந்தமாக கேஸ்கள் போட்டதை எடுத்துக் கொண்டால் 1959-60-ல் 87,160 கேஸ்கள் போடப்பட்டிருக்கின்றன. 1960-61-ல் 93,000 கேஸ்களும், 1961-62-ல் 111,850, 1962-63-ல் 129,000 கேஸ்களும் போட்டிருக்கிறார்கள். இந்தத் திட்டத்தைத் தீவிரமாக அமல் நடத்த வேண்டும். எப்படியும் திருட்டுச் சாராயம் காய்ச்சுவதை ஒழித்துக் கட்ட வேண்டும், அதற்குத் தீவிரமான நடவடிக்கைகள் எடுக்க வேண்டும் என்ற வகையில்தான், அதிகமாக கேஸ்கள் போடப்படுகின்றன. சில நபர்களுக்கு பெரிமட்டு கொடுக்கப்படுகிறதே, ஏன் கொடுக்கிறார்கள் என்று திரு. சண்முகம் அவர்கள் கேட்டார்கள் என்று நினைக்கிறேன். இந்தச் சட்டத்திலேயே, யாராவது நேராயாகியாக இருந்தால், அரசாங்க டாக்டர்கள் அத்தாட்சி பெற்றால், அவர்களுக்குக் கொடுக்க வேண்டுமென்ற விதி இருக்கிறது. அப்பேற்பட்டவர்களுக்குத்தான் கொடுக்கிறோம். எல்லோருக்கும் கொடுப்பதில்லை. டாக்டர்கள் சொல்வதை நம்ப வேண்டும். “நீங்கள் என்ன சொல்லுவது? நாங்கள் என்ன கேட்பது?” என்று சொல்லக் கூடாது. அப்படி பெரிமடிகள் கொடுக்காவிட்டால், அவர்கள் ஹைகோர்ட்டுக்குப் போய் ரிட் போட்டு விடுவார்கள். குடித்தால் தான் பிழைக்க முடியும் என்பவர்களும் இருக்கிறார்கள். அதிலும் கூடுமான வரையில் சிக்கனமாகப் பார்த்து கொடுப்பதற்கு யத்தனித்துக் கொண்டிருக்கிறோம் என்பதைத் தெரிவித்துக் கொள்கிறேன்.

சென்னை நகரில் தேர்தலுக்கு முன்பு கைது செய்ததைப் பற்றிச் சிலர் குறிப்பிட்டார்கள். பத்திரிகையிலே, 100 பேருக்கு மேல் கைது செய்யப்பட்டார்கள் என்று சொல்லப்பட்டிருக்கிறது. திரித்துக் கூறும் பத்திரிகைகள் ஒன்றிரண்டு இருக்கின்றன. எதிர்க் கட்சியிலுள்ள அன்பர்களும் இதைப்பற்றி சொல்லி வருகிறார்கள். நாங்கள் விசாரித்தப் பார்த்தோம். கனடசியில் பார்லமென்ட் பொது முயதுக்குள்ளே தான் போட்டிருக்கிறார்கள். ஒரு ஆளை மட்டும் அவர் ஏஜெண்டாக இருந்ததினால் விட்டுவிட்டோம். மறுபடியும் தகராறு பண்ணியதால் கைது செய்யப்பட்டிருக்கிறார். ஏஜெண்டாக இருப்பவரைப் பிடித்து வைத்துக் கொண்டு, இந்தத் தேர்தலிலே ஜெயிக்க வேண்டும் என்று நோக்கம் அல்ல. போலீஸ்காரர்களை வைத்துக் கொண்டுதான் தேர்தல்களில் ஜெயிக்க முடியுமா? எத்தனையோ நகரசபைத் தேர்தல்களிலே நாங்கள் ஜெயிக்கவில்லையா? சென்னை நகரசபைத் தேர்தலைப் பொறுத்தவரையில் திராவிட முன்னேற்றக் கழகத் தோழர்கள் எப்படி வெற்றிபெற்றார்கள் என்பதைப் பொதுமக்கள் அறிவார்கள்.

திரு. இராம. அரங்கண்ணல்
திரு. அ. பெ. தர்மலிங்கம்

} : தயவுசெய்து அதைப்பற்றிச் சொல்ல வேண்டும்.

கனம் திரு. பூ. கக்கன் : எதிர்க்கட்சி அங்கத்தினர்கள் இல்லாததையும் பொல்லாததையும் போய்ச் சொன்னார்கள். உண்மைக்கு விரோதமாக பிரச்சாரம் செய்தார்கள்.

[18th March 1964]

திரு. மு. கருணாநிதி : லாரி ஊழலைப்பற்றி ஆளும் கட்சியினர் இல்லாததையும் பொல்லாததையும் சொல்லவில்லையா ?

கனம் திரு. பூ. கக்கன் : காங்கிரஸ் காரர்கள் அதைச் சொல்லவில்லை என்பதை நான் தெரிவித்துக் கொள்கிறேன்.

திரு. மு. கருணாநிதி : அப்படியானால் தேசிய அணியினுடைய பிரச்சாரம் காங்கிரஸ் அமைச்சர்களால் ஒத்துக்கொள்ளப்படவில்லையா ?

கனம் திரு. பூ. கக்கன் : காங்கிரஸ் கமிட்டியின் சார்பாக ஒரு ஸ்திரமான ஏற்பாடு ஒன்றும் செய்யவில்லை.

MR. SPEAKER : The Hon. Member is referring to some other subject. Let the Hon. Minister continue his reply to the points raised in the Debate.

1-30 மக்கள் திரு. பூ. கக்கன் : தாய்மார்க்குவிடத்திலும், எழைபாட்டாளி மக்களிடத்திலும் போய் ரூபாயைக்காட்டி “உங்களுக்கு என்ன வேண்டும்?” என்று கேட்ட வரலாறும் எங்களுக்குத் தெரியும்.

திரு. மு. கருணாநிதி : அதைப் போலீசார் தடுக்கவில்லையென்றால் அதைவிட வெட்கக்கேடு இந்த அமைச்சரவைக்கு வேறு என்ன இருக்கிறது ? (எதிர்க்கட்சியினரின் பலத்த ஆரவாரம்.)

கனம் திரு. பூ. கக்கன் : போலீசார் எல்லா வீடுகளிலும் போய் பார்த்துக் கொள்ள முடியாது.

கனம் திரு. எம். பக்தவத்சலம் : போலீசார் சட்டப்படிதான் செயலாற்றலாம். சட்டத்தின்படி என்னென்ன நடவடிக்கைகள் எடுக்கமுடியுமோ அதைத்தான் அவர்கள் எடுக்கலாம். ஆகவே, போலீசார் இதைத் தடுக்கவில்லை என்று குற்றஞ்சாட்டுவதில் பயனில்லை. இருக்கிற சட்டப்படிதான் அவர்கள் நடந்து கொள்ளலாம்.

திரு. அ.பெ. தர்மலிங்கம் : இந்த நிகழ்ச்சியை நிரூபித்து ஒரு பொது விசாரணை வைப்பதற்கு அரசாங்கம் தயாராய் இருக்கிறதா? ஆளும் கட்சியினர்தான் இல்லாததையும் பொல்லாததையும் சொல்பவர்கள்.

கனம் திரு. பூ. கக்கன் : நாங்கள் இல்லாததையும் பொல்லாததையும் சொல்லவில்லை என்பதை நாடு அறியும். மக்களும் அறிவார்கள்.

(இந்த சமயத்தில் கனம் அங்கத்தினர்கள் திரு. மு. கருணாநிதியும், திரு. அ. பெ. தர்மலிங்கமும் எழுந்து நின்றார்கள்.)

திரு. அ. பெ. தர்மலிங்கம் : அதற்குப் பிறகுதானே மக்கள் தீர்ப்புக் கூறியிருக்கிறார்கள்.

MR. SPEAKER : Order, order. Both Hon. Members should not stand at the same time. If they do so then the Assembly Rules are violated.

கனம் திரு. பூ. கக்கன் : சென்னையில்தான் தீர்ப்புக் கூறியிருக்கிறார்களே என்ன கூறியிருக்கிறார்கள்? திராவிட முன்னேற்றக் கழகத்தினர் தனிப்பட்டவரை சேர்மனாகப் போட்டிருக்கிறார்கள். சபைச் சை மெம்பரைத்தானே மேயராகக் கொண்டுவந்துள்ளார்கள்? எத்தனையோ நகரசபைகளிலே கூச்சி சார்பில் நின்றவர்களே சேர்மனென்களாக காங்கிரஸ்காரர்கள் வந்துள்ளார்கள்.

(Sri A. P. Dharmalingam rose.)

MR. SPEAKER : When the Hon. Minister is not yielding, the Hon. Member should not rise up and talk. I would also suggest that the Hon. Minister may come to ‘Police’. I would suggest to.

18th March 1964]

[Mr. Speaker]

Hon. Members in the opposition also, not to put questions about 'election' and 'combinations' and drag the Hon. Minister to some subject, other than 'Police'.

கனம் திரு. பூ. கக்கன் : ஆஃப் டியூட்டி அலவன்ஸ் அவர்களுக்குச் சரியாகக் கொடுக்கவில்லை என்று சொன்னார்கள். உண்மையிலேயே சரியாகத்தான் கொடுத்து வருகிறோம்.

மேல் சபைக்கு போலீஸ்காரர்கள் பிரதிநிதி ஒருவரை அனுப்ப வேண்டும் என்று சொன்னார்கள். ஆச்சரியமான வேண்டுகோள். அது ஜனநாயகத்தில் நடைபெறுது என்று சொல்லிக் கொள்ள விரும்புகிறேன். தோழர் கருணாநிதி, 'அவர்களுக்கு ஒரு சங்கம் இருந்தது'. அதைக் கலைத்து விட்டார்கள், இங்கிலாந்து நாட்டிலேகூட சங்கம் இருக்கிறது, என்று சொன்னார்கள். இங்கிலாந்திலே இருக்கலாம். இந்த நாட்டிலே எத்தனை மக்கள், இங்கிலாந்திலே மக்கள் நடந்து கொள்வதுபோல நடக்கிறார்கள்? இங்கிலாந்து நாட்டிலே உள்ள மகாஜனங்களில் நாட்டைப் பிரிக்க வேண்டும் என்று ஒருவரும் சொல்லவில்லை. இந்த நாட்டில் உள்ள நிலையிலேயே நிச்சயமாக இங்கே சங்கமே வேண்டியது இல்லை. இங்கே போலீஸ்காரரோ கூட சாராயம் காய்ச்சும் அளவுக்கு வந்துவிட்டது. அவர்களுக்கு சங்கமும் வைத்து விட்டால் சங்கமே கெட்டுப் போகும் (பலத்த சிரிப்பும், பேச்சு சப்தமும்) ஆகவே நம் நாட்டின் நிலையைப் பொறுத்துத்தான் செய்ய முடியும். சங்கம் அமைக்க முடியாது.

MR. SPEAKER : I would request hon. Members not to make unnecessary remarks or shouts. They should keep the dignity as hon. Members of this House.

கனம் திரு. பூ. கக்கன் : மதிப்பிற்குரிய அங்கத்தினர் திரு. கரிவேங்கடம் அவர்கள் பேசும்போது கட்டாய இன்ஷூரன்ஸ் தேவை என்று சொன்னார்கள். இப்பொழுது கட்டாய இன்ஷூரன்ஸ் கொண்டு வர முடியுமா முடியாதா என்று பரிசீலனைசெய்ய ஏற்கனவே முயற்சி எடுத்துக்கொண்டிருக்கிறோம். அதற்குள்ளாக ஒன்றும் சொல்லிவிட முடியாது என்பதைத் தெரிவித்துக் கொள்ளுகிறேன். வழக்குகளை நல்ல முறையிலே வாதாட வேண்டும் என்று சொன்னார்கள். சப்-இன்ஸ்பெக்டர்களாக இருப்பவர்கள் படித்ததோடு நிற்காமல் மீண்டும் சட்டம் படிக்கவேண்டும் என்றும் கீழே படித்ததை நினைவு படுத்திக் கொள்ளும் வகையிலும் தக்க ஏற்பாடுகள் செய்யப்பட்டு வருகின்றது.

மதிப்பிற்குரிய திரு. அழக முத்து அவர்கள் பேசும்போது, போலீஸ் சப்-இன்ஸ்பெக்டர்களுக்கு ஜீப் கொடுக்க வேண்டும் என்று சொன்னார்கள். எல்லோருக்கும் ஜீப் கொடுக்க முடியாது. வாகனங்களை பொறுத்த மட்டில், எவ்வளவு தூரம் உதவி செய்ய முடியுமோ அந்த அளவுக்கு ஏற்பாடு செய்யப்பட்டுக்கிறது. ஆனால், ஒவ்வொரு சப்-இன்ஸ்பெக்டருக்கும் ஒரு ஜீப் கொடுப்பது என்பது முடியாத காரியம். உண்மைக்கு விரோதமான ஒன்றைச் சொன்னார்கள். 60 போலீஸ்காரர்கள் ராஜ்னமா செய்து விட்டார்கள் என்று சொன்னார்கள். எதைக் கொண்டு அப்படிச் சொன்னார்கள் என்று தெரியவில்லை. அது உண்மைக்கு முற்றிலும் விரோதமானது என்று சொல்ல விரும்புகிறேன்.

மதிப்பிற்குரிய திரு. தர்மலிங்கம் அவர்கள் பேசும்போது தொகையை அதிகப்படுத்தவேண்டும் என்று சொன்னார்கள். ஏற்கனவே கொடுத்த ஸ்டேட் மென்டைப் பார்த்தால் தெரியும், நாம் அதிகமாகவே செலவழிக்கிறோம். நம் நிதி நிலைக்குத் தக்க விதத்தில் எவ்வளவு முடியுமோ அவ்வளவு அதிகமாகக்கொடுக்க அரசாங்கம் முன் வருகிறது. மதிப்பிற்குரிய அருளைப் பற்றி குறிப்பிட்டார்கள். கனம் தொழில் அமைச்சர் அவர்கள் அதிகாரிகளைப் பற்றி தனிப்பட்ட முறையில் குறிப்பிடுவது நல்லதல்ல என்று சொல்லு

[திரு. பூ. கக்கன்]

[18th March 1964]

கிறார்கள். சண்மானங்கள் கொடுப்பதைப் பற்றிச் சொன்னார்கள். இப்பொழுதே அப்படிக்க கொடுத்தார்களென்று வந்திருக்கும். அவர்களுடைய சேவைக்குத் தக்க விதமாக மரியாதை கொடுக்கப்படுகிறது.

மதிப்பிற்குரிய திரு. மணி அவர்கள் பேசும்போது முன்னாள் முதல் அமைச்சர் கனம் காமராஜர் அவர்கள் திருச்சிக்கு வந்தபோது விசேஷ பாதுகாப்பு கொடுத்தார்கள் என்று குறிப்பிட்டார்கள். யார் யாருக்கு எப்படிப் பாதுகாப்பு கொடுக்க வேண்டும் என்பது போலீஸ் அதிகாரிகள் தீர்மானிக்கும் விஷயம். மதிப்பிற்குரிய முன்னாள் முதலமைச்சர் காமராஜருக்கு மட்டுமல்ல, இன்னும் யார் யாருக்குப் பாதுகாப்பு கொடுக்க வேண்டும் என்று நினைக்கிறார்களோ, அவர்களுக்கும் பாதுகாப்பு கொடுக்கப்படுகிறது. இப்பொழுது மதிப்பிற்குரிய ராஜகோபாலாச்சாரியார் அவர்களுக்கு வீட்டில் பந்தோபஸ்தம் கொடுத்திருக்கிறோம். போலீஸ் அதிகாரிகள் பார்த்து அவசியமான ஏற்பாடு செய்கிறார்கள்.

வீடு கட்டிக் கொடுப்பதில் வசதிக்குறைவாக இருக்கிறது என்று சொன்னார்கள். உண்மையிலேயே போலீஸ்காரர்களுக்குக் கொடுத்திருக்கும் வீடு எவ்வளவோ நன்றாக இருக்கிறது. குறை சொல்ல வேண்டும் என்பதற்காக வேண்டுமானால் சொல்லலாம். ஹரிஜனங்களுக்குக் கட்டிக் கொடுத்த வீடுகளிலிட இவைகள் எவ்வளவோ நல்ல வீடுகள். (சிரிப்பு) இந்த நல்ல வீடுகளையும் குறை கூறுவது என்றால் அது ஏன் என்று எனக்குப் புரியவில்லை. கோழி குடுப்பை மாதிரி இருக்கிறது என்று குறை சொல்லுவது நல்லதல்ல. போலீஸ்காரர்களே கூட அப்படிச் சொல்ல மாட்டார்கள்.

மதிப்பிற்குரிய திரு. அங்கமுத்து நாயகர் பேசும்போது, நிலங்கள் ஜாரி பண்ணிக் கொடுக்க வேண்டும் என்று சொன்னார்கள். இப்பொழுதே நிலம் இல்லாத ஏழைகளுக்கு ரெவின்யூ டிபார்ட்மெண்ட்டில் நிலம் கொடுக்கிறார்கள். உண்மையிலேயே இவர்களில் யாராவது நிலம் இல்லாத ஏழையாக இருந்தால் அவர்களுக்கும் நிலம் கொடுக்கப்படும்.

போலீஸ்காரர்களுடைய குழந்தைகளுக்கு இப்பொழுது ஸ்காலர்ஷிப் கொடுக்கிறோம். அப்படி உதவி செய்ய அரசாங்கம் முன் வந்திருக்கிறது.

திரு. அ. பெ. தர்மலிங்கம் : தலைவர் அவர்களே, போலீஸ்காரர்களுடைய குழந்தைகளுக்கு ஸ்காலர்ஷிப் வழங்குவது பற்றி சொன்னார்கள். அந்தப் பிள்ளைகள் படிக்க மருத்துவக் கல்லூரி, பொறி இயல் கல்லூரி முதலியவைகளில் தனி இடம் கொடுக்க அரசாங்கம் ஏற்பாடு செய்யுமா என்று அறிய விரும்புகிறேன்.

கனம் திரு. ஆர். வெங்கட்டராமன் : கனம் சபாநாயகர் அவர்களே, அரசியல் சட்டப்படி அப்படி ஒதுக்கிக் கொடுக்க முடியாது. யாராவது பாக்வேர்ட் கம்யூனிடியாக இருந்தால் அல்லது ஷெட்யூல்ட் காஸ்ட்ராக இருந்தால் சட்டப்படி உள்ள சலுகை பெறலாம். அதைத் தவிர போலீஸ் காரர் பிள்ளைகளுக்கு என்றும், செக்டேரியட்டில் இருப்பவர்களுடைய பிள்ளைகளுக்கு என்றும் இப்படி எல்லாம் ஒதுக்கிக் கொடுக்க இன்றைக்கு இருக்கும் அரசியல் சட்டத்தில் இடம் இல்லை.

கனம் திரு. பூ. கக்கன் : பாரத நாட்டிலே கட்டப்பட்டிருக்கும் வீடுகளிலேயே சென்னை மாதிரிதான் கட்டப்பட்டிருக்கும் வீடுகள் மிகவும் நன்றாக இருக்கின்றன என்பதற்கு அத்தாட்சி கொடுத்திருக்கிறார்கள் என்பதை நான் தெரிவித்துக் கொள்கின்றேன். அதற்கும் மறுப்பு.....

(திரு. அ. பெ. தர்மலிங்கம் எழுந்தார்.)

கனம் சபாநாயகர் : 'Comparative' ஆகத்தான் சொல்கிறார்.

கனம் திரு. பூ. கக்கன் : மதிப்பிற்குரிய திரு. சண்முகம் அவர்கள் பேசும்போது, 'மந்திரிமார்கள் தலையிறுக்கிறார்கள்' என்று சொன்னார்கள். போலீஸ் இலாகாவுக்குப் பொறுப்புள்ள மந்திரி தலையிடாமல் வேறு

18th March 1964]

[திரு பூ. கக்கன்]

யார் தலையிடுவது? போலீஸ் இலாகாவில் கீழே இருக்கும் அதிகாரிகள் எவ்வாறு நடக்க வேண்டும் என்பதைச் சொல்லாமல், பேசாமல் இருக்க வேண்டுமா? நல்ல முறையில் நடக்க வேண்டும் என்று நாங்கள் கட்டளையிடுவது, எச்சரிக்கை செய்வது இவற்றை நிச்சயமாகச் செய்தே தீருவோம். அதிலே எந்தவிதமான சந்தேகமும் வேண்டியதில்லை. எப்படிச் செய்தாலும் பார்த்துக்கொண்டே மந்திரிமார்கள் இருக்க வேண்டுமென்றால் அது ஜனநாயகத்திற்கு ஒவ்வாது.

மதிப்பிற்குரிய திரு. சண்முகம் அவர்கள் பேசுகையில், திருவண்ணாமலையில் நடைபெற்ற தேர்தலைப் பற்றிக் குறிப்பிட்டு, “எதோ அடித்தார்கள்” என்று கேள்வி கேட்டதாகவும், அதற்கு நான் “ஒன்றும் இல்லை” என்று பதில் சொன்னதாகவும் தெரிவித்தார்கள். எனக்கு வந்த தகவலை வைத்துத்தான் நான் பதில் சொன்னேன். இப்பொழுது எனக்கு வந்த தகவலை வைத்துத்தான் சொல்கிறேன்.

Both Collector of North Arcot and I.-G. of Police who were consulted in the matter have reported that there was no lathi charge by the police on 30—6—1963 at Tiruvannamalai.

திரு. ப. உ. சண்முகம் : பாயிண்ட் ஆஃப் பர்ஸனல் எக்ஸ்ப்ளனேஷன், ஸார். இது குறித்து டி. ஐ. ஜி. ஆஃப் பணியாற்றிக் கொண்டிருக்கிற திரு. டயாஸ் என்பவர் திருவண்ணாமலைக்கு வந்து விசாரணை நடத்தினார். விசாரணை நடத்தியபின், அடிபட்டவரை ஆஸ்பத்திரிக்குப் போய்ப் பார்த்தார். இவ்வளவு நடந்த பிறகும், ‘இல்லை’ என்று அமைச்சர் அவர்கள் மறுப்பது ஆச்சரியமாக இருக்கிறது.

கனம் திரு. பூ. கக்கன் : கலெக்டரிடமிருந்தும் டி. ஐ. ஜி. ஆஃப் போலீஸிடமிருந்தும் வந்த பதிலைச் சொன்னேன்.

திரு. ப. உ. சண்முகம் : பத்திரிகையில் கூட.

கனம் சபாநாயகர் : பத்திரிகையில் வந்ததைச் சொல்லிப் பிரயோஜனம் இல்லை.

Pathrikai is not more authoritative than what the hon. Member says.

திரு. மு. கருணாநிதி : “போலீஸ் அதிகாரி எது செய்தாலும் பார்த்துக்கொண்டிருக்க மாட்டோம்” என்று சற்று நேரத்திற்கு முன்புதான் அமைச்சர் அவர்கள் சொன்னார்கள். இதில் அவர்கள் தலையிடாமல் ஏன் பார்த்துக் கொண்டிருந்தார் என்பது எனக்கு ஆச்சரியமாக இருக்கிறது.

கனம் திரு. எம். பக்தவத்சலம் : திருவண்ணாமலை சம்பந்தப்பட்ட வரையில் எனக்கு வந்த தகவலை வைத்து நான் சொல்ல விரும்புகிறேன். (Lathi Charge) இல்லை என்பது உண்மைதான். ஆனால் கூட்டம் Stampede ஆகும்போது அவர்கள் கொஞ்சம் தள்ளப்பட்டார்கள். பெரிய கூட்டம் வந்து கொந்தளிப்பு இருந்தால் சில பேர் விழுந்து விடுகிறார்கள். அப்படி அவர்கள் ஆஸ்பத்திரிக்குச் சென்றார்கள். அவர்களைப் போலீஸ்காரர்கள் பார்த்திருக்கிறார்கள். அதுதான் நிலைமை. Lathi Charge என்பது இல்லை.

கனம் திரு. பூ. கக்கன் : போலீஸ் ஸ்டேஷன்களுக்குப் . . . போன் வசதி செய்து கொடுக்கவேண்டும் என்று சில கனம் அங்கத்தினர்கள் இங்கே பேசினார்கள். பல இடங்களிலே இப்பொழுது போன் வைத்துக் கொடுக்கப் பட்டிருக்கிறது. அதிலும் கூட, ஒரு phased programme-ன் கீழ்தான் செய்துகொண்டு வருகிறோம்.

மதிப்பிற்குரிய திரு. இராம. அரங்கண்ணல் அவர்கள், சுருக்கெழுத்தாளர்களைப்பற்றிச் சொன்னார்கள். திராவிட முன்னேற்றக் கழக அன்பர்கள் பேசுகிற கூட்டத்திற்கு மட்டுமல்லாமல், எல்லாவற்றுக்கும்

[திரு. பூ. கக்கன்]

[18th March 1964]

சுருக்கெழுத்தாளர்கள் போக வேண்டும் என்று சொல்லியிருக்கிறோம். அவர்கள் யார் யாருடைய கூட்டத்திற்குப் போகிறார்கள் என்பது பிரச்சனை அல்ல. அவர்கள் விரும்பினால் எல்லாவற்றுக்கும் போவார்கள். விரும்பாவிட்டால், கட்டாயம் போய்த்தான் தீர்வேண்டும் என்பது அல்ல. அவர்கள் போய் அதையெல்லாம் பார்க்க வேண்டும் என்பதற்குத் தக்க ஏற்பாடு செய்திருக்கிறார்கள் என்பதை நான் தெரிவித்துக் கொள்ளுகிறேன்.

போலீஸ் லைனில் இரவு ஒன்பது மணிக்கு மேல் மின்சார லைட் எரியக் கூடாது என்று கட்டளை இட்டிருப்பதாகச் சொல்லப்பட்டது. அப்படிக்கட்டளை ஒன்றும் இல்லை. குறிப்பிட்ட யூனிட்தான் போலீஸ் லைனில் மின்சாரம் செலவழிக்க வேண்டும் என்று ஒரு ஏற்பாடு செய்திருக்கிறோம். அந்த வசதி பற்றி மேலும் பரிசீலனை செய்து, எவ்வளவு தூரம் அவர்களுக்கு ஒத்தாசை உதவி செய்வது என்பது பற்றிப் பரிசீலனை செய்யப்படும் என்று நான் தெரிவித்துக் கொள்ளுகிறேன்.

‘ட்ராபிக்’ பகுதியைப்பற்றி இங்கே பாராட்டிப் பேசினார்கள். சென்னை நகரத்தில் ட்ராபிக் பகுதியில் வேலை செய்யும் நண்பர்கள் ஆற்றும் பணி சிறந்த பணியாகும். அதற்காக உண்மையிலேயே மக்களுடைய நன்றியை அவர்கள் பெறத் தகுதி உள்ளவர்கள். சிறப்பாகவே அவர்கள் அந்த வேலையைச் செய்து வருகிறார்கள் என்று இந்த சமயத்திலே நான் சொல்லிக் கொள்ள ஆசைப்படுகிறேன்.

கட்சிப் பிரசாரத்திற்காகப் போலீஸை நாம் பயன்படுத்துகிறோம் என்று மதிப்பிற்குரிய திரு. கிருஷ்ணமூர்த்தி அவர்கள் சொன்னார்கள். இது பற்றி நான் ஏற்கனவே சொல்லியிருக்கிறேன். போலீஸ்காரர்களை வைத்துக் கொண்டு கட்சிப் பிரசாரம் செய்துதான் காங்கிரஸ் ஸ்தாபனம் நடைபெற வேண்டும் என்று அவர்கள் நினைத்தால், தெரியாத்தனமாகச் சொல்கிறார்கள் என்றுதான் அர்த்தம். காங்கிரஸ் ஸ்தாபனத்தின் பெருமையை நன்றாக அறிய வேண்டும். அவர்கள் அறிந்திருக்கிறார்கள். அறிந்திருந்தும் மறுத்துச் சொல்கிறார்கள் என்பது என்னுடைய எண்ணம் என்று நான் தெரிவித்துக் கொள்ளுகின்றேன்.

‘விலங்கு பேர்ட்டுக்கொண்டு போனார்கள்’ என்று குறை குறை சொல்லப்பட்டது. அன்றைக்கிருந்த நிலைமை எனக்குத் தெரியாது. காங்கிரஸ் காரர்களைக் கூட விலங்கு பேர்ட்டுக் கொண்டு போனார்கள் எம்.பி. ஒருவர் கூட அவ்வாறு கொண்டு போகப்பட்டிருக்கிறார். நியாயமாகவும் நீதியாகவும் இந்தப் போலீஸ் இலாகா நடக்கிறது என்பதற்கு இதுவே ஒரு உதாரணம் என்று நான் சொல்லிக்கொள்ள விரும்புகிறேன்.

கனம் சபாநாயகர் : ஒரு எம்.பி.-யின் மேல் கொலைக் கேஸ் நடந்தது எல்லோருக்கும் தெரிந்த விஷயம்.

கனம் திரு. பூ. கக்கன் : எப்படிக்கொண்டு போனார்கள் என்பது தெரியாது. பத்திரிகை வாயிலாகப் பார்த்துச் சொல்கிறேன். போலீசார் நீதியோடும் நேர்மையோடும் நடந்து கொள்கிறார்கள் என்பதை இந்த மன்றத்தில் நான் தெரிவித்துக் கொள்கிறேன். அவர்களைப் பாராட்ட வேண்டும். (திரு.மு. கருணாநிதி) எழுந்தார்.

MR. SPEAKER : The Hon. Minister is not yielding.

THE HON. SRI. P. KAKKAN : I am not yielding (laughter).

ஸ்பெஷல் ஆர்ட்டு போலீஸ் பயிற்சியைப்பற்றிச் சொல்லும்போது போலீஸ் அதிகாரிகளை வெளியிடங்களுக்கு அனுப்பி அவர்களுக்குத் தகுந்த பயிற்சி கொடுக்க வேண்டும் என்ற கருத்துத் தெரிவிக்கப்பட்டது. அதைச் செய்து கொண்டே வருகிறோம். கூடுமான வரை மேலும் செய்வோம் என்று இந்தச் சமயத்தில் நான் தெரிவித்துக் கொள்ள ஆசைப்படுகிறேன்.

18th March 1964]

[திரு. பூ. கக்கன்]

மதிப்பிற்குரிய திரு. செனந்திரபாண்டியன் அவர்கள் பேசும்போது கள்ள நோட்டு அடிப்பவர்கள், கொலைக் குற்றங்கள் செய்கின்றவர்கள் இப்படிப்பட்டவர்களை மிகத் தீவிரமாகக் கண்டு பிடிக்கத் தக்க ஏற்பாடு செய்ய வேண்டும் என்று சொன்னார்கள். அதற்காக நல்ல முறையில் அரசாங்கம் சிரத்தை எடுத்து வருகிறது. கொலைக் குற்றங்கள் எங்கு நடந்தாலும் அரசாங்கத்தில் அங்கம் வகிக்கும் அதிகாரிகள் விட மாட்டார்கள்.

ஊர்க்காவல் படையினரை ஏற்படுத்தியிருக்கிறோம். அவர்கள் நல்ல முறையில் தொண்டு செய்கிறார்கள். கிராமத் தொண்டர் படையினரும் கிராமப் பணியில் ஈடுபட்டு நல்ல முறையில் பணி செய்கிறார்கள். ஊர்க்காவல் படையினரின் சேவை, தொண்டு மிகவும் பாராட்டத் தக்கது. நாட்டுக்கு எந்த விதமான ஆபத்தும் வராதபடி அவர்கள் சிறந்த முறையில் சேவை செய்யும்பாது போலீஸ் அதிகாரிகள் மூலமாகச் செயல்படுவார்கள்.

மதிப்பிற்குரிய திரு. கார்ச்சா கவுட் அவர்கள் பேசும்போது, திரு. மொரார்ச்சா அவர்களைப் பற்றிக் குறிப்பிட்டார்கள். அவருடைய சேவை உண்மையிலேயே பாராட்டத்தக்கதுதான். அது சம்பந்தமாக அரசாங்கம் என்ன ஏற்பாடு செய்திருக்கிறது, போலீஸ் இலாக்கா என்ன ஏற்பாடு செய்திருக்கிறார்கள் என்பது இப்பொழுது எனக்குத் தெரியாது. இருந்தாலும், அதுபற்றி நிச்சயமாகக் கவனிப்பார்கள் என்றே நான் தெரிவித்துக் கொள்ளுகிறேன்.

மதிப்பிற்குரிய அகில இந்திய காங்கிரஸ் கமிட்டித் தலைவர் அவர்கள் சென்னை நகரத்தில் பொதுக் கூட்டத்தில் பேசும்போது, குறிப்பிட்ட நேரத்தையும் தாண்டி மைக்கில் பேசினார்கள் என்று ஒரு கணம் அங்கத்தினர் சொன்னார்கள். அதற்கு மதிப்பிற்குரிய ஹாஜா ஷேர்..ப அவர்கள் பதில் சொன்னார்கள். இரவு 12 மணி வரைக்கும் மைக் வைத்துப் பேசலாம், அதற்குப் பிறகு மைக்கிலே பேசக்கூடாது. மைக் இல்லாமல் பேசலாம். அந்த முறையில்தான் அவர்கள் பேசியிருக்கிறார்கள். ஆகவே, 'குறிப்பிட்ட நேரத்திற்குப் பிறகும் மைக் வைத்துக் கொண்டு பிரசாரம் செய்தார்கள்' என்று சொல்வது சரியல்ல என்பதை நான் இங்கே தெரிவித்துக் கொள்கிறேன்.

மதிப்பிற்குரிய திரு. மாதவன் அவர்கள் பேசும்போது, "போலீஸ் காரர்கள் உடனே வருகிறார்கள், பிடிக்கிறார்கள், மறுபடியும் கேஸ் போடுகிறார்கள்" என்று சொன்னார்கள். கேஸ் போட்டது உண்மைக்கு விரோதமானால், கோர்ட்டிலே போய்த் தக்க ஏற்பாடு செய்துவிடலாம். மதிப்பிற்குரிய திரு. மாதவன் அவர்கள் ஒரு வழக்கறிஞர். அவரிடம் அடிகடடி வருவார்கள். போலீஸ்காரர்கள் அக்கிரமம் செய்கிறார்கள் என்று சொல்ல முடியாது என்பதை இங்கே நான் தெரிவித்துக்கொள்ள ஆசைப்படுகிறேன்.

மதுரை நகரில் போலீஸ் அதிகாரியைப்பற்றிப்பேசும்போது, ஏதோ அன்பர்களைக் காலால் உதைத்தார்கள் என்று சொன்னார்கள். பொறுப்புடையந்தவர்களைப் பற்றிப் பொறுப்பாகச் சொல்ல வேண்டும். கணம் அங்கத்தினர் அதை நேரில் பார்த்தாரா? மற்றவர்கள் பார்த்திருக்கிறார்களா? என்று தெரியவில்லை. அவ்வாறு நடைபெறவில்லை என்றே நான் கூறுவேன். நடைபெறாததை, நடந்ததாகத் திரித்து இந்த மன்றத்தில் எது வேண்டுமானாலும் பேசலாம் என்பதற்காகப் பேசுவது நல்லதல்ல என்று நான் தெரிவித்துக் கொள்ளுகின்றேன்.

மதிப்பிற்குரிய திரு. பழனி அவர்கள் கடற்கரை ஓரத்தில் நடைபெறுகிற திருட்டுக் கடத்தல்களைக் கண்டுபிடிக்க தக்க நடவடிக்கை எடுக்கவேண்டும், அங்குள்ள அதிகாரிகளுக்கு வாகன வசதி செய்து கொடுக்கவேண்டுமென்று சொன்னார்கள். அந்த ஏற்பாடுகளை எல்லாம் அரசாங்கம் நல்ல முறையில் செய்து வருகிறது. திருட்டுக் கடத்தலை அறவே தடுக்கவேண்டுமென்பதுதான் அரசாங்கத்தின் நோக்கம். ஒரு லாரியைப் பிடிக்கிறார்கள், இன்னொன்றை விடுகிறார்கள் என்று சொன்னார்கள். இதுமாதிரியான

[திரு. பூ. கக்கன்]

[18th March 1964]

குறைபாடுகளை எல்லாம் உடனுக்குடன் எழுத்து மூலம் அரசாங்கத்தின் கவனத்திற்குக் கொண்டு வந்தால் தக்க நடவடிக்கை எடுக்கப்படும் என்று சொல்லி உரையை முடித்துக்கொள்கிறேன்.

MR. SPEAKER : The question is—

“ That the allotment of Rs. 8,20,22,000 under Demand No. XII—Police be reduced by Rs. 100 ”.

The cut motion was put and lost.

MR. SPEAKER : The question is—

“ That the Government be granted a sum not exceeding Rs. 8,20,22,000 under Demand No. XII—Police ”.

The Demand was put and carried and the grant was made.

MR. SPEAKER : The House will now adjourn and meet again at 8-30 a.m. tomorrow.

The House then adjourned.

1-52
p.m

VII.—PAPERS PLACED ON THE TABLE OF THE HOUSE.

A. Statutory Rules and Orders.

* 124. Notification issued with G.O. Ms. No. 1746, Public (Services-A), dated 11th November 1963, amending the Madras Public Service Commission Regulations, 1954 relating to the inclusion within the Commission's purview, the post of Ceramic Supervisor in Work Centre for Ceramic for semi-educated youths at Athoor in Madras Industries Subordinate Service. [Laid on the Table of the House under Article 320 (5) of the Constitution of India.]

* 125. Notification issued with G.O. Ms. No. 122, Public (Services-A), dated 24th January 1964, amending the Madras Public Service Commission Regulations, 1954 relating to the inclusion within the Commission's purview, the posts of Statistical Assistants in Town Planning Subordinate Service. [Laid on the Table of the House under Article 320 (5) of the Constitution of India.]

126. Notification issued with G.O. Ms. No. 3773, Home, dated 2nd December 1963, amending Rule 427-A of the Madras Motor Vehicles Rules, 1940 in so far as it relates to the accidents at unmanned railway crossings. [Laid on the Table of the House under section 133 (3) of the Motor Vehicles Act, 1939 (Central Act IV of 1939).]